


سکھ راول

نمبر ۱ / ۱۹۹۰ ع
(جنوری - مارچ)






شروع ڪريان ٿو الله جي نالي سان جو وڏو مهربان ۽ نهايت رحم وارو آهي



علامہ آء آء قاضي جي ناياب ڪاغذن جو هڪ ذخيرو تازو محترم علي احمد بروهي، سنڌي ادبي بورڊ جي حوالي ڪيو، جيڪو جناب حبيب الله صديقي ڪراچيءَ مان صندوق جي صورت ۾ کڻائي آيو ۽ بورڊ جي ريسرچ ونگ ۾ محفوظ ڪيائين. ڪاغذن جي ذخيري سان گڏ مدر ايلسا قاضيءَ جو هٿ سان ٺاهيل هڪ ڪُشن ڪور به آهي، جيڪو محترمه پاڻ تيار ڪري علامه صاحب کي تڏهن تحفا ڏنو، جڏهن اڃا سندن شادي به ڪانه ٿي هئي. مدر اهو سٺيءَ جو ڪم ڊلوچ (انگلينڊ) ۾ ۱۹۰۸ع ۾ ڪيو. تصوير ۾ قيمتي ڪاغذن جا پنڪيٽ نظر اچي رهيا آهن.



ڪُشن ڪور جو فوٽو



علامہ قاضي صاحب جي ڪاغذن جي قيمتي ذخيري جي رونمائيءَ جي موقعي تي ورتل
 هڪ تصوير. مسٽر نفيس احمد شيخ ايڊيٽر مھراڻ، ميان الله بچايو يوسف زئي پبليڪيشن
 آفيسر س. ا. ب، جناب حبيب الله صديقي سيڪريٽري / ڊائريڪٽر س. ا. ب، محترم سيد
 حسين شاھ راشدي ۽ مخدوم ميان غوث محمد پيرزادو گوھر ڪوٽڙي ڪبير شريف

مهراڻ

سنڌي ادبي بورڊ جو ڏهاڙي علمي ۽ ادبي رسالو

[نمبر ۱]

[جلد ۳۹]

جنوري - مارچ ۱۹۹۰ ع
P. 10742
25.2.90

سرپرست اعليٰ

مخدوم محمد زمان "طالب الموليٰ"

ايڊيٽوريل بورڊ

مخدوم جميل الزمان "جميل"

عبداللہ وريام

سيد احسن الهاشمي

حبيب الله صديقي

ايڊيٽر

نقيس احمد شيخ



سنڌي ادبي بورڊ

ڄام شورو/حيدرآباد سنڌ

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

مهراڻ

سنڌي ادبي بورڊ
اسٽيشن روڊ، ڄامشورو، سنڌ

The "MEHRAN", Quarterly

Vol: 39, No. 1, 1990

[Established in 1955]

- An age old leading journal of scholarship in Sindhi language, acknowledged in all literary circles of Pakistan.
- Published by SINDHI ADABI BOARD for the development and promotion of Sindhi literature.
- Contemporary Creative Literature, History, Civilization, Lexicography, Education, Music, Folklore, Archaeology and General Culture of Sind are the main topics of material usually published in this periodical.
- Besides translations of world literature are also presented.
- All correspondence about publication be addressed to:

Nafees Ahmad Shaikh

Editor 'Mehran', Quarterly,

Sindhi Adabi Board,

@ Jamshoro, Post Code:- 76070

Via: Hyderabad, Sind, Pakistan.

Telephone: (0221) 71276 and 71565

(-درورق: درگاه عاليہ غوث الحق مخدوم نوح رح، ھالا شريف)

سلائيڊ: بابر سومرو

خريداري لاءِ خط و ڪتابت

مئنيجر بؤڪ اسٽال

سنڌي ادبي بورڊ، ٽاڪ ڇاڙهي، حيدرآباد (فون: ۲۴۶۷۹)

في ڪاپي: ۳۰۰۰ روپيا

ساليانو چلدو: ۱۰۰۰-۱۰۰ روپيا

Printed & Published by Mr. Habibullah Siddiqui Secretary Sindhi Adabi Board
at the Sindhi Adabi Board's Printing Press, Jamshoro, Sind, Pakistan.

حال احوال

(ايڊيٽوريل)

اديبن لاءِ ڪالونين

وزيراعظم محترمه بينظير ڀٽو اعلان ڪيو آهي ته ملڪ جي مختلف حصن ۾ اديبن، شاعرن، دانشورن ۽ صحافين لاءِ رهائشي ڪالونين جوڙيون وينديون ۽ اسلام آباد ۾ شهيد ڀٽو رائيٽرس ڪالوني تعمير ڪئي پئي وڃي. محترمه اهڙو اعلان نئشنل بوڪ ڪائونسل آف پاڪستان طرفان گذريل نومبر ۾ ”جمهوري ادبي اعزازات“ ڏيڻ جي هڪ تقريب ۾ خطاب ڪندي ڪيو.

وزيراعظم جي هن اعلان جي ملڪ جي ليڪن طرفان پرجوش آجيان ڪئي ويئي آهي. اديبن، شاعرن، دانشورن ۽ صحافين جو وڏو طبقو اهڙو آهي، جن لاءِ رهائشي مسئلو زلڌڪي جو سڀ کان ڏکيو ۽ منجهائيندڙ مسئلو آهي. اديبن جي مالي حالت اهڙي ناهي جو پنهنجن ٻچن جي سر لڪائڻ لاءِ پنهنجي خرچ سان مناسب اڇا اڏي سگهن. اديبن ۽ شاعرن جون زلڌڪيون شعر و ادب جي خدمت ڪندي گذري ٿيون وڃن، پر هو ذاتي رهائشي گهرن کان محروم ٿا رهن. محترمه هي اعلان ڪري هڪ اهم مسئلي تي ڌيان ڏنو آهي.

اسان هن موقعي تي وزيراعظم محترمه جي هن اعلان جي آجيان ڪندي اهو مشورو ڏينداسين ته هائوسنگ ڪالونين جي رٿا کي اهڙي نموني مرتب ڪيو وڃي، جيئن وڌ ۾ وڌ ليڪه اها سهولت آسانيءَ سان پنهنجن محدود مالي وسيلن آهر حاصل ڪري سگهن.

اها به هڪ اهم ضرورت آهي ته ان ڏس ۾ رٿائن کي جلد هٿ ۾ کنيو وڃي ۽ واسطيدار کاتن طرفان مڪمل گرمجوشيءَ ۽ تندهيءَ سان ان کي تڪميل تي پهچايو وڃي.

ان ڏس ۾ اسان حيدرآباد جي حوالي سان هڪ مشورو ڏينداسين ته حيدرآباد ۽ ڄامشوري جي اديبن، شاعرن، دانشورن ۽ صحافين لاءِ رهائشي ڪالولي ڄامشوري ۾ جوڙي وڃي، جتي اڳي ئي يوليورسٽين ۽ ادبي ادارن جي حوالي سان اڪيڊمڪ، ريسرچ ۽ ڪلچرل ماحول بڻسڻ ۽ موجود آهي. ان طرح سان حيدرآباد ۽ ڄامشوري جي اديبن لاءِ هيءَ رٿا گهربل ادبي سهوليتن سان هڪ موزون ۽ مثالي رٿا ثابت ٿيندي.

ساڳيءَ طرح سقڌ جي ٻين وڏن شهرن سکر، لاڙڪاڻي، نوابشاهه، دادو، سائڪهڙ، خيرپور ميرس، بدین، ميرپورخاص، شڪارپور، نوشهروفيروز، جيڪب آباد، ٺٽي، ٿنڊي آدم، هالا، مورو وغيره ۾ پڻ اديبن جي رهائشي ڪالولين جوڙڻ طرف ڌيان ڏيڻ گهرجي.

ايڊيٽوريل بورڊ ”مهراڻ“

مهراڻ جي وقتاني اشاعت ۽ ان جي خصوصي مقبوليت بابت اسان مهراڻ ۸۹/۱ع جي اداري ۾ ڪن خاص نقطن جي اڳي ئي ايتار ڪئي آهي. الله جي فضل سان، جنوري ۱۹۸۹ع ۾ بورڊ جي موجوده گورننگ باڊي جي لامرد ٿيڻ کان پوءِ، جناب مخدوم صاحب جن جي سربراهيءَ ۾، سفدن خاص توجهه ۽ دعائن سان مهراڻ کي مڃائڻ لاءِ ڪيئي خوشگوار موقعا ميسر ٿيا آهن. اديبن ۽ شاعرن جو مهراڻ سان والھائڻ ساٿ ته هرڏور ۾ مثالي پئي رهيو آهي. مهراڻ جي مقبوليت جو هڪ ٻيو سهڻو دليل اهو به آهي جو ان جي سرڪيوليشن ۾ واڌ آئي آهي.

به ڪان بهتر ۽ بهتر ڪان بهترين جي تلاش ۽ تشا الساني فطرت جو هڪ پُربهار مثبت قدر آهي. خدا جو شان آهي، جو مهراڻ جي ڏس ۾ به ان دستجو جو تازو هڪ وڻندڙ فيصلو ڪيو ويو آهي. ۲۵- نومبر ۱۹۸۹ع تي بورڊ جي پبليڪيشن ڪميٽيءَ جي ميٽنگ ۾، مهراڻ کي اڃا به وڌيڪ دلپذير ۽ روح پرور بنائڻ لاءِ، بورڊ جي فاضل چيئرمين ۽ مهراڻ جي سرپرست اعليٰ قبل مخدوم صاحب جن مهراڻ لاءِ ايڊيٽوريل بورڊ مقرر ڪرڻ فرمايو آهي.

اميد آهي ته نئين خوشگوار تبديليءَ سان مهراڻ کي اڃا به وڌيڪ معياري ۽ مقبول بڻجڻ جو موقعو ملندو.

وڏي وٽ هئا، پاروچا پنيپور ۾

۱۰ سائين عبدالڪريم سنديلو

۲- جنوري ۱۹۹۰ع تي سنڌ جي نامور محقق ۽ عالم، مخلص تعليمي خدمتگار ۽ لغت ۽ لوڪ ادب جي اٽڪ وينجهار سائين عبدالڪريم سنديلي صاحب جي وفات جي خبر اهل سقا نهايت ڏک ۽ رنج مان ٻڌي.

ڊاڪٽر عبدالڪريم سنديلو بلاشبہ انهن برڪ سنڌي عالمن مان هڪ هو، جن تي سنڌي ادب کي بجا طور تي فخر حاصل آهي. سنڌي ادبي بورڊ جي اڳوڻي ميجر جي حيثيت ۾ ۽ پڻ اداري مهراڻ سان وابستہ هجڻ ڪري، اسان سائين مرحوم جي رحلت کي نهايت شدت سان محسوس ڪيو آهي. ڊاڪٽر صاحب جي انتقال جي ڏکوئيندڙ موقعي تي اسان دعاگو آهيون ته شال رب ڪريم سفدن روح کي مغفرت سان نوازي ۽ سندن وڏي ساهڻي صاحبزادي ڊاڪٽر اسلم سنديلي ۽ ٻئي غمزدہ خاندان کي صبر جميل جي توفيق عطا فرمائي.

هن پرچي جي آخر ۾ سائين سنديلي صاحب بابت ڊاڪٽر ميمڻ عبدالمجيد سقدي صاحب کان هڪ مضمون لکرائي شايع ڪيو ويو آهي، جنهن ۾ سائين مرحوم جي سوانحي خاکي سان گڏ سندن علمي خدمتن ۽ تصنيفن جو قدري تفصيلي جائزو سمايل آهي.

استاد محمد جمن جي جدائي!

۲۴- جنوري تي سنڌي موسيقيءَ جو سدا بهار فنڪار استاد محمد جمن اسان کان وڃڻي ويو! استاد محمد جمن فقط هڪ شخص جو نالو نه هو. هُو سنڌي راڳ جي هڪ دلپذير انجمن هو، ۽ افسوس جو اها انجمن اڄ آجڙي ويئي! سنڌي راڳ ۽ آواز جي ماضي قريب واري آموري- استاد منظور علي خان، ماسٽر محمد ابراهيم ۽ استاد محمد جمن- سنڌي موسيقيءَ جي تاريخ جو هڪ زرين باب آهي. افسوس، جو ٽيون ساٿي تازو اسان کان جدا ٿي ويو ۽ پنهنجو منفرد من موهيندڙ آواز پاڻ سان کڻي ويو ۽ هاڻي فضا ۾ سندس تحليل ٿيل آلاپ بار بار ڪنهن ۾ پيو پُري: ڪارون وس ڪياري ڙي!

استاد محمد جمن جي رحلت ڏاڍي ڏک جو باعث آهي. اداره مهران سندس پوين سان دلي همدردي ڪري ٿو ۽ دعاگو آهي ته رب ڪريم شال کيس مرهي.

آه! بدر قريشي

سنڌي زبان جو مشهور شاعر ۽ صحافي بدر قريشي ۳۰- جنوريءَ تي وفات ڪري ويو! مرحوم جي رحلت وقت پنجاه ورهيه عمر هئي. کيس مختلف عارضن سبب مھينو کن اڳ جناح اسپتال ۾ داخل ڪيو ويو هو، جتي هُو جانبر ٿي نه سگهيو. بدر نومبر ۱۹۷۰ع ۾ هڪ حادثي ۾ جسر جو هيٺون حصو بيڪار ٿيل ڪري لاڳيتو بستري داخل هو ۽ چُرڻ پُرڻ کان لاچار هو. بدر قريشي، سنڌيءَ جي مشهور شاعر مرحوم ”امير“ قريشي جو فرزند هو. گذريل ٽيهن سالن کان سنڌي، اردو ۽ انگريزيءَ ۾ لکندو رهيو. سنڌيءَ ۾ شاعريءَ سان گڏ نثر تي به کيس دسترس حاصل هئي ۽ تنقيد نگاري ۾ به کيس هڪ مرتبو حاصل هو. ۱۹۶۰ع ڌاري ٻان ۽ انڊس ٽائيس انگريزي اخبارن ۾ صحافت سان لاڳاپيل رهيو. بدر قريشي جي ڏکوئيندڙ رحلت تي اسان دلي ارمان جو اظهار ڪندي سندس پوين سان همدردي ڪريون ٿا.

جيئن ته مهران جو هي پرچو ڇهجي راس ٿي چڪو آهي، انڪري ورنڌڙ شماري ۾ مرحوم بدر قريشي بابت مضمون ۽ تاثرات ڏيڻ جي فرض ادائي ڪنداسون.

ندير انصاري

تازو ۷- فيبروريءَ تي سنڌي زبان جي ڪهنه شق مشهور شاعر ولي محمد ”ندير“ انصاري هڪ ٽرنفڪ حادثي کان پوءِ رحلت ڪئي. ندير صاحب هڪ قادرالڪلام شاعر جي حيثيت ۾ وڏي مقام جو مالڪ هو. سندس علمي ۽ ادبي خدمتن جو سلسلو وسيع آهي. مرحوم سليم ڳاڙهوي ۽ ٻين دوستن سان گڏ خيرپور ميرس طرف ادبي ڇهچئي برپا ڪرڻ جي ڏس ۾ مرحوم جي مخلصانه خدمتن کي وساري نٿو سگهجي. هن حادثي جالڪاهه تي اسان مرحوم ندير انصاري جي پوين سان همدردي جو اظهار ڪندي، سندس مغرت لاءِ دعاگو آهيون.

ڪجهه پنهنجي متعلق

سنڌي ادبي بورڊ جي موجوده ترقِي پذير ڪارڪردگيءَ ۾ جتي مھراڻ ۽ ٻين نون ڪتابن جي اشاعت جا فقط اھميت رکن ٿا، اتي ڪيترن ئي ختم ٿي ويل ڪتابن جي دوبارہ اشاعت جو سلسلو پڻ زور شور سان جاري آھي. ساڳيءَ طرح بورڊ، پنھنجن ملازمن جي فلاح ۽ بھبود لاءِ ھڪ سال جي ڦليل عرصي ۾ ڪيئي وڻندڙ اقدامات ڪيا آھن، جن ۾ ملازمن لاءِ پينشن ۽ گريجوئيٽي جي حقوق جو قيام سرفھرست آھي. ملازمن جو اھو ڊيرينہ مطالبو پورو ڪري بورڊ حق رسيءَ جو سھڻو مثال قائم ڪيو آھي. ان طرح ملازمن جي ترقيين طرف توجھ ڏيندي، بورڊ جي فاضل چيئرمين، قازو ڪيترن ئي ملازمن کي پروموشن ڏيڻ فرمايا آھن، جن سان ملازمن جي استحقاق سان گڏ سندن حوصلہ افزائي مقصود آھي. ملازمن جي بھتريءَ جي ڏس ۾ رھائشي ڪالونيءَ جي رٿا جو ۽ ٻن نظاميہ ھٿ ۾ رکيو آھي ۽ اميد آھي تہ اھو اھم ڪم پڻ جلد ٻاھيءَ تڪميل تي بھچايو ويندو.

ليکڪن کي گذارش

مھراڻ جي لئڪندڙ اديبن ۽ شاعرن جي خدمت ۾ ڪجھہ گذارشون ڪجن ٿيون. استدعا آھي تہ ان ڏس ۾ اسان سان تعاون ڪرڻ فرمائين:

(۱) جيئن تہ مواد بنيادي طرح خالص علمي، ادبي ۽ تحقيقي قبول ڪيو ويندو آھي، ان ڪري ذاتي تنقيد ۽ پسند/ناپسند واري انداز ۽ ٻين سياسي ۽ غير سياسي انداز کان پرھيز ڪرڻ فرمائين. ان قسم جو مواد قبول ڪرڻ کان معذرت رھندي. البتہ ”علمي تنقيد“ واري انداز کان نہ اڳ ڪڏھن انڪار ھو ۽ نہ ھاڻي ئي رھندو.

(۲) فوٽو اسٽيٽ مواد موڪلڻ کان پرھيز ڪرڻ فرمائين.

(۳) جيئن تہ معياري مواد جي مھراڻ آفيس ۾ ھميشہ گھڻائي رھي ٿي، ان ڪري اھو ممڪن ڪونھي تہ نئون ايندڙ قابل اشاعت مواد فوراً ڇپجي وڃي. آفيس جو پنھنجو دستوري طريقو ڪار آھي، جنھن ھيٺ ڪيترن ئي اھم زاوين کي اڳيان رکڻو پوي ٿو. اھڙيءَ صورت ۾ ڪرمرنما لئڪندڙن کي گھربل انتظار برداشت ڪري اسان سان تعاون ڪرڻو پوندو. اميد تہ مھربان مایوس نہ ڪندا.

(۴) آخر ۾ مھربان ليکڪن کي استدعا آھي تہ پنھنجي ھڪ تازي تصوير اسان کي موڪلي ڏين، جيئن ”مھراڻ آلبم“ کي مڪمل ڪري سگھجي.

- نفيس احمد شيخ

فهرست

شاعري

۲۰	۳۲	سرکش مندي	۱	۰۱	مخدوم طالب المولي
	۳۳	ماتي سروري		۰۲	سيد احسن الهاشمي
	۳۴	ناظر منگي	۲	۰۳	بشير موريائي
۲۱	۳۵	همدم سروري		۰۴	عنایت بلوچ
	۳۶	مير غلام الله خان تالپر	۳	۰۵	تاج بلوچ
۲۲	۳۷	اقبال رند	۴	۰۶	سرويج سجاولي
	۳۸	ساجد لمليوري		۰۷	مظفر حسين جوش
۲۳	۳۹	محمد علي پٺاڻ	۵	۰۸	عبدالقيوم صائب
	۴۰	اشرف زمان پيرچنڊامي	۶	۰۹	محمد علي جوهر
	۴۱	سيد زوار نقوي	۷	۱۰	محبوب سروري
۲۴	۴۲	پشپا ولب		۱۱	انور هالائي
	۴۳	شهيد سومرو	۸	۱۲	استاد بخاري
۲۵	۴۴	پير مختيار علي مختار		۱۳	مخدوم سعيدالزمان عاطف
	۴۵	آصف منياڻوي	۹	۱۴	ولي سروري
	۴۶	شفيع چالڊيو		۱۵	مخدوم جميل الزمان جميل
۲۶	۴۷	پريتر پياڻي	۱۰	۱۶	نثار بزمي
	۴۸	مرتضي منياڻوي	۱۱	۱۷	آزاد ورياه
۲۷	۴۹	مشاهد منگي	۱۲	۱۸	حبيب الله صديقي
	۵۰	عباس علي شاه اختر		۱۹	احمد خان مدهوش
	۵۱	سليم رضا	۱۳	۲۰	محسن ڪڪڙائي
۲۸	۵۲	شوڪت علي ڌماڄ	۱۴	۲۱	نشرت لائن شاهي
	۵۳	اڪبر ساگر		۲۲	آتم لائن شاهي
۲۹	۵۴	ذوالفقار هيڀاڻي	۱۵	۲۳	غلام حسين رنگريز
	۵۵	سليمان سولنگي		۲۴	شعبان بهت
۳۰	۵۶	اڪرام ساگر عباسي	۱۶	۲۵	سوز هالائي
	۵۷	رڪيل موريائي		۲۶	رحيم بخش قمر
۳۱	۵۸	ساغر سميجو	۱۷	۲۷	قاضي منظر حيات
	۵۹	شائق ڪمبوه		۲۸	ذوالفقار سيال
	۶۰	پارس حميد	۱۸	۲۹	ادل سومرو
۳۲	۶۱	سيد امجد	۱۹	۳۰	مقصود گل
				۳۱	واجد

مقالا

۱. سروري جماعت جو ”ذھر“ ۽ اوبسي طريقو
۲. شاھ عبداللطيف جي حياتيءَ جو احوال - قسط ۲
۳. شاھراھ، ريشم
۴. سنڌي ساهت جو هڪ اڪل ورق
(پراڻ ٿاٺ جون ۵۲۴ ڇوڀايون)
۵. سيوهڻ شهر ۾ قضيه ڪربلا جي ياد ۾
۶. لطيف سائينءَ جا آدرشي السان
(سُر رامڪليءَ جي روشنيءَ ۾)
۷. جهُڪر جو ڏڙو
۸. فڪر لطيف جا چند انطا
۹. ”ڇنگون“ - سنڌي نثري ادب جو هڪ شاھڪار
۱۰. انڊيا آفيس لائبريريءَ ۾ سنڌي ملفوظات ۽
سنڌي ڪتاب

● سنڌ جا قديم سڪا (ميريز)

- سنڌ ۾ انگريزن جا اوائلي سڪا
عبداللّٰه ورياه ۱۶۴

● سنڌ جي تاريخ جو حصو

- برٽش ميوزم ۾ موجود تفسير آية الكرسي
سنڌي جو تحقيقي مطالعو
غلام محمد لاکو ۱۶۷

ڪهاڻيون

۱. زرينه
۲. چوري سان چسپن
۳. چرو - ساپا
۴. دل جا ڏڪڻو درد
۵. آڏامنڌو ڏڙ

● ادب لطيف

- صديون گذري ويون
جهانمندانس پاتيا ۲۰۱

● عالمي ادب

- اسين ريجان جو عربي نظار
اهاز ڪل ۲۰۳

● جديد ادب جو اڀياس

- ايندڙ ٽهيءَ کي سلام (تقرر)
تنوير عباسي ۲۰۴

● تبصرا

- عالمي، ادبي ۽ ثقافتي سرگرميون
۲۲۰

● آديسي آڻي ويا

ڀارت جي چنڊ برڪ سنڌي اديبن ۽ شاعرن سنڌي ادبي بورڊ جو دورو ڪيو، جيڪي
 بين الاقوامي سچل ڪانگريس جي موقعي تي سنڌ آيل هئا.
 (۳- ڊسمبر ۱۹۸۹ع)



بورڊ جو سيڪريٽري مسٽر حبيب الله صديقي ۽ بورڊ جو هڪ ميمبر ڊاڪٽر در محمد پٺاڻ،
 وفد جي اڳواڻ شريمان گوپند مالهي کي بورڊ جي ڪتابن جي سوکڙي ڏيئي رهيا آهن.



مهمان، مسٽر حبيب الله صديقي ۽ ڪجهه مقامي دوستن سان گڏ



ڊاڪٽر مرليڌر جيتلي



گوبند مالهي



نارائن ڀارتي



ڪرشن ڪٽواڻي



قيمت هرسنگهائي



وينا شرنګي

”هر شاعر پنهنجي شاعري جي شروعاتي دؤر ۾ پنهنجي دؤر جي ڪن عظيم شاعرن کان متاثر ٿيندو آهي. انهن جي پيرن تي هلندو آهي، ۽ انهن جو اسلوب ۽ ٻولي قبول ڪندو آهي، هر عظيم شاعر ان کان اڳي وڌيڪ ٻئي دؤر ۾ پنهنجي شاعري ۽ پنهنجو انفرادي اسلوب گهڻو ڏاڍو آهي.“

”ازرا پائونڊ؟“

شاعري

لافاني ڪلام

مخدوم امين محمد صديقي ”امين“ رح

*

پاروچا پيو سار
اڱڻ آخ تان عيد ڪيون.

اچي ويهڻ اوڏڙو، منهنجا تون منسار،
ديدن ۾ ٿا ديد ڪيون.

هلڻ واريون من ۾، هلي ڪر هيڪار،
خوشيءَ کي ته خريد ڪيون.

اهي اسان کي ڳالهڙيون، سيڪاريون منسار،
هلائي ته حميد ڪيون.

هل ته ڪهون ڪي ڪهڻيون، برهن جي بازار،
شهرن ۾ ته شنيد ڪيون.

”امين“ تنهنجي عشق جي، ٻئي آهم ٻچار،
هو تان رسيد ڪيون.

مخدوم محمد زمان "طالب الموليٰ"

غزل

چو ڪونه ڪيئي وعدو وفا خير ته آهي،
اي منهنجا مٿا ساه لقا خير ته آهي.
اڃ شيرين زباني جي جڳهه خامشي ڇا ڪان،
اي دلربا اي عوڻ ربا خير ته آهي.
پهرين ته نظام ڪان ٻيو وٺندو هئين ڪم،
اڃ ڇا ڪان نه آج ورو جفا خير ته آهي.
ناراض اهيئن سهڻا منهن؟ چور پئي ڇپ،
ڇو ڇو ٿو ڪرين صلح و صفا خير ته آهي.
برگ گل تر ڪان به تون نازڪ اهيئن دلبر،
پر هيئن ٿو بي جرم و خطا خير ته آهي.
اي منهنجا سڄڻ پار طيب دل مجروح،
ڏين ٿو نه دوا، بلڪ دعا خير ته آهي.
آئين نه، سڄي رات اڪن تي مون گذاري،
تو ڪان ٿو پڇان پار ته ڇا خير ته آهي.
هي جوڻ هي گرمي آ سڄڻ ڇا جي ڪري اڃ،
مون ڪان نه ٿي اربع ڪا خطا خير ته آهي.
اڳ ڇوڻندو هئين طالب مولا سان پيارا،
اڃ ڪجهه به ڪيئن ٿو نه، ڀلا خير ته آهي.
(۱۱- آگسٽ ۱۹۸۸ع)

سيد احسن الهاشمي

ڪجهه اکين سان اڪيون ملائڻ ڏيو،
عشق جو حوصلو نه هارڻ ڏيو.

منگر در تائين مون کي پهچڻ ڏيو،
غم جون گالهليون ڪرڻ ڏيو، روئڻ ڏيو،
تنهنجي آمد جو پوءِ ذڪر ڪندس،
مون ڏي مٽڪي نهاريو ۽ مون کي،
تنهنجي آواز يا تان صدقي وڃان،
پير تي پاڻهي اچي ويندو،
هنڪي ڏسندي جي بئل صراط مٿان،
اڄ سخا پيار جي پري ڏيندا،
درد مون ساڻ حُجيتون نه ڪريو،
احسن خست ڪسي وساري ڇڏيو،
روح کي ڪا گهڙي ته ترڻ ڏيو،
يار ڦاٿل کي ڪجهه ته ڦٽڪڻ ڏيو،
پهرين پيرن تي پنهنجي بيهڻ ڏيو،
موت جي مرحلي ۾ مٽڪڻ ڏيو،
دل جي ڦٽڪي ته ان کي ڦٽڪڻ ڏيو،
پهرين مون کي رُگل سان پرڇڻ ڏيو،
پير تيرڪي پوي ته تيرڪڻ ڏيو،
اڄ سوال ڪي سِر جو مڻ ڏيو،
زوست کي مشڪان تي مشڪڻ ڏيو،
ڇا ڪندو ڀل ڪني کي ڪرڪڻ ڏيو.

بشير موريائي

دل جو هر زخم گل ٿيو آهي،
درد کي مون دوا ڪيو آهي.

جنهن کي سمجهون ٿا نور جو مرڪز،
سون گهوري ڇڏيان ٿو سين تان،
جنهن کي سمجهان ٿو آءٌ ديسان دُور،
ڪيئن توهان لڳي اسان جي دل،
روشنِي روشني ٿيو ماحول،
دل جي ڌڙڪڻ ٿي ويئي آهي تيز،
بي حجابانه آءٌ دل ۾ هلي،
تنهنجو چهرو هجي يا چاندوڪي،
ڇو نگاهون ملي جهڪي ويئون،
وقت جي بيهنجي وئي رفتار،
تون اڃا پوءِ جلين پئي گوري،
روپ جي رڻ ۾ پُٽر فضا پاسو،
سج جو هڪڙو ترورو آهي،
بس اهو دل جو فيصلو آهي،
سو ته دل کان به ويجهڙو آهي،
تنهنجو انداز اوڀرو آهي،
رُخ تان ڀردو سُڙي ويو آهي،
تنهنجي آمد جو آسرو آهي،
بعد مدت جي در ڪوليو آهي،
منهنجي اندر جو اولڙو آهي،
نيڪ ڪوئي ته سلسلو آهي،
بعد مدت جي هڻو ملهو آهي،
منهنجو ساڃن ته سانورو آهي،
تنهنجي زلفن جو چانورو آهي.

عنايت بلوچ

ڪوڙڪي ڪولسي جهاتيون پايان،

تنهنجون وائون پيو واجهايان.

ٻنهنجي ٻنهنجي قسمت آهي،
تون سڄي جو، سڄو تنهنجو،
غيرن کان ڪو الڪو ناهي،
سڄ جي مون ۾ جرئت ناهي،
آهيان سارو عيبن هائو،
جڳ ۾ جڳو جيئن به سمجهي،
هئو مٽرڪي، مان نير وهايان.
ڪوبه نه منهنجو، ڪنهن جو ناهيان.
يارن کان ٿو مان گهرايان.
ڪوڙ چوڻ کان چو شرميان.
ڪهڙا ڪهڙا عيب لڪيان.
تنهنجي لاءِ عنايت آهيان.

قاج بلوچ

بي خياليءَ ۾
تو جي هٿ هوا ۾ لوڏيا
تنهنجي چوڙين جا
ٻولارن ۾ ٽوڪ ٽڙي پيا
۾ ڪنوارِي هٿن جو خوشبوءِ،
رم جوم رم جوم مهڪ ٻڪيڙي،
ڪليءَ هوا ۾
تو جي اڱڻ تي پير گهاٻا
سڀ ڪسي جا گايو
تنهنجي پائل جي چم چم
گيت ڪڙي پيا
لهر لهر سنگيت ڀري پيو.
تو جي وار هوا تي چوڙيا
ميگهه ملهار جي موسم موٽي.

ڇڪ ۾ ٻوٽيءَ جي ڪنڊ جهلي
پير جي ننهن سان
تو جي ڦرتيءَ کي ڪوٺيو
خوشبوءِ جو ساگر چلڪي پيو.
تو جي سرڪيو
ڦرتيءَ کان آپ ڪنارن موتيا مهڪيا
چانديءَ جي جلون جو نور ڀري پيو.
تو جي ڪڏهن، ها، تو جي ڪڏهن
بي خياليءَ ۾ نهڪ ڏنو
ايشن لڳو، ها ايشن لڳو
ڇڻ ٿر تي مينهن آلو
بي خياليءَ ۾
بي خياليءَ ۾

ڳورن پورن ڪارن ۾ ...

آپ پون جي لاسرارن ۾، بس ساجن! هڪڙو تون ئي تون،

پڙهيم پڙهين پاران ۾، بس ساجن! هڪڙو تون ئي تون.

هو هو جي هونڪارن ۾، سچ ۽ چنڊ ستارن ۾،

آذانن اذڪارن ۾، بس ساجن! هڪڙو تون ئي تون.

پوڙهن جوانن پاران ۾ ۽ ساون ساون پاران ۾،

۽ آن سان ڀريل پاران ۾، بس ساجن! هڪڙو تون ئي تون.

ڪونڊڙ ڪونڊڙ تارن ۾، ۽ پڪتارن جي تارن ۾،

تنن جي تنن تارن ۾، بس ساجن! هڪڙو تون ئي تون.

ڪپرن جي ڪپڪارن ۾، ڪونجن جي ڪنڪارن ۾،

پوئڙن جي پڙڪارن ۾، بس ساجن! هڪڙو تون ئي تون.

سوچن ۾ افڪارن ۾، ۽ ڳورن پورن ڪارن ۾،

جنسن ۽ جنسارن ۾، بس ساجن! هڪڙو تون ئي تون.

سڦهڻ سبز نظارن ۾ ۽ وڪين جي وڪڪارن ۾،

غڻڻ ۽ ڪلزارن ۾، بس ساجن! هڪڙو تون ئي تون.

مٽڪن ٽهڪن ڪيلڪارن ۾، ڪيچن خوشين ڪيڪارن ۾،

لولين جي لملڪارن ۾، بس ساجن! هڪڙو تون ئي تون.

واهونڊن ۽ وڪڪارن ۾، هيرن ۾ هپڪارن ۾،

ڪڪرن ڪارن ڪارن ۾، بس ساجن! هڪڙو تون ئي تون.

شعرا جي آشعارن ۾، آڊا جي شهپارن ۾،

فڪڪارن فنپارن ۾، بس ساجن! هڪڙو تون ئي تون.

سروچن ۽ سڄارن ۾، مهيرن ۽ مهنڊارن ۾،

ماڻهن مڻيادارن ۾، بس ساجن! هڪڙو تون ئي تون.

ڪافي

جن لئه پٺا نين جيڏيون، منهنجا سي جانب آيا.
 سڪندي سڪندي سال گذاريم، روز ٿي جن لئه اڱڻ اڃاريم،
 سي ئي آيم سين، مولا مهرؤن محب ملايم.
 ورهه وڇوڙو سر تي آيو، پاڙي وارين ساهه سڪايو،
 وڃين ڏنا ويٺ، اڏيون اکر سي مون نه ورايا.
 جن جي آئي خوشيون آيون، وڪ وڪ وڪ تي ملير واڌايون،
 پل سي آيا پين، پلي پنهنجا پال پلايا.
 سامهه سانڍيم سڪ سڄڻ جي، پکي آيا پيار مان پيهي،
 جيڏيون ٿريم نين، پير ٿيڙم پاڳ سوايا.

عبدالقيوم صائب

غزل

پروو ڪهڙو ڪجي تقدير تي،
 ڪم هليو آهي جڏهن تدبير تي.

خواب هستيءَ کي پريشان ڪيم ڪر،
 دهر ۾ تخريب ڪاريءَ جو هنر،
 دور حاضر ۾ به صوفي مست آه،
 سرمد و منصور جي گالهين پٺيان،
 منهنجي زخمن جا نشان آهن ٿيا،
 حق جي نالي ۾ وري ناحق ٿيو،
 اصل کان پاسو ڪري، خوش هو صنم،
 جام شيرين زهر آلوده ڪري،
 مرد ماريو ٿا وڃن، هر دور ۾،
 ڏاڍ پنهنجي ڏاڍ تي مڇريو وٺي،
 حلقه ياران ۾ آهن سڀ ڪٿا،
 ولسو ٿي واٽ تي صائب نه ويه،

گالهه آهي خراب جي تعبير تي.
 ضرب ڪاري آهه خود تعبير تي.
 ان ڏل جي، ان ڏل تصوير تي.
 حرف آيو آهه پڻ قصير تي.
 نقش هر هڪ حادثه زنجير تي.
 زور هو بس، ڪوڙ جي تشهير تي.
 مست ماڻهو هو جڏهن تفسير تي.
 ٿو ڏجي سقراط جي تقرير تي.
 بس، ذرا هڪ شوخيءَ تحرير تي.
 دم هڻي ٿو، هو دهر شعير تي.
 وڃ نه ڪنهن جي تير تي تاثير تي.
 چوڻو ترسين جاده بي پير تي.



ٿيو هري اڪڙين کان پيارو يار دلبر عيد ڏينهن،
ٿيا اسان جي لاء عاشورا سراسر عيد ڏينهن.

دور ڪنهن کان نه ٿئي دلبنده دلبر دادلو،
زندگي اهڙي کان آهي موت بهتر عيد ڏينهن.

دور دل کان ڪين مان هڪڙي گهڙي توکي ڪيو،
رت رناري ٿو ميا تنهنجو تصور عيد ڏينهن.

ٿيو هلال عيد دنيا لاء پيغام خوشي،
بڻجي منهنجي لاء آيو نوڪر خنجر عيد ڏينهن.

آهه آهريو سچ اچوڪو سور جو سامان ڪئي،
اڄ ڏکين مون کي ورايو آه ويتر عيد ڏينهن.

عيد جي سڀ گالهه چيڙي اي عزيزو! دوستو!
اڄ نه مون کان رت جا وهرايو سمندر عيد ڏينهن.

اي ماڻ وارو! مبارڪ عيد جي مون کي نه ڏيو،
منهنجي دل کي سڀ ڏکايو ڪين هرهر عيد ڏينهن.

شيتن جا پٽ سورجا جوڌا جوان سڏجن سوين،
شينهن جي ڏاڏي سندو ڏيڄي ٿم همسر عيد ڏينهن.

ڪير ڏيندو اڄ ڪيلي جوهر مبارڪ عيد جي؟
ڪير ٺوڙي نياز سان پائيندو پاڪر عيد ڏينهن.

سڪرائي ناز سان سينگارجي سامهون اچي،
ڪير پيرين اڄ پئي پائيندو پاڪر عيد ڏينهن.



هي سروري صاحب جو غزل، غور طلب آھ،
 هر شعر ۾ آ راز لڪل، غور طلب آھ.
 ڪنن کي به خدا حسن جي بڪ ڪانه ڏني آھ،
 ڪاٺيءَ به وڌو آھ ڪجل! غور طلب آھ.
 رندن جي خلاف آھ سڄي ملڪ ۾ هڙتال،
 هر شيخ آ سرگرم عمل غور طلب آھ.
 حاوي ٿو ڏسان شهر تي حجري جي سياست،
 ميخاني تي آ تالو لڳل، غور طلب آھ.
 ڪنهن قدر ڪيو مردم قلندر جو نه جئري،
 ميهڙو آ جننازي تي متل، غور طلب آھ.
 پيري ۾ ڪري شادي ٿو، هي شهر جو قاضي!
 ڏس! واچ ڦريل، ڏند پڳل، غور طلب آھ.
 هن پوڙهي به فرياد جواني تي ڪيو آھ!
 ڏاڙهيءَ تي اٿس 'ڪيس' ڪيل، غور طلب آھ.
 بي وقت اچي راڳشي اڃ چڙي رقيب آھ،
 خوشين ۾ وجهي ٿو هو خلل، غور طلب آھ.
 هٿ جنهن جا هٿ صاف، اهو صاف چڻي ويو!
 بهو ويل ۾، جنهن کاڌا ڪڳل، غور طلب آھ.
 معمار وٺا آھ شهنشاهه جي دولت؟
 يا جنهن تي اڏيل تاج محل؟ غور طلب آھ.
 ڏس تڙ تي تماچي ٿو ڏئي پونئر جيئن ڀرل،
 ڪينجهر ۾ ڪڙيو آھ ڪنول، غور طلب آھ.
 اڃ تنهنجي چرني، عام سان گڏ عيد ملهائي،
 دامن تي چٽي آھ لڳل، غور طلب آھ.
 ورهين جي وچوڙي ڪان ٻو محبوب ملو آھ،
 بيشڪ آ مٿو صبر جو ڦل، غور طلب آھ.

پس ڪشش انقلاب جون راتيون،
منهنجي خوش انتخاب جون راتيون.

منڪش لاءِ شراب جون راتيون، تنهنجي حسن و شباب جون راتيون،
پيار جون ڪيئن وضاحتون ڪريون، تنهنجي مڙهه مباحثا اهڙا،
تو سوا مون گذرايون آهن، تنهنجي نئين جي ٿي تصور ه،
لذتِ غم سان ئي پيون گذرن، حوصلن تي ٿين پيون حساوي،
مون سان هر ڪاوڙيو، رڻو، وڙهيو، سر به خم رهندو تو اڳيان ”انور“،

زندگي جي ثواب جون راتيون، چنڊ جي آب آب جون راتيون،
آف! سوال و جواب جون راتيون، چن حساب و ڪتاب جون راتيون،
فرقتن ۾ عذاب جون راتيون، ”ياد آيون حجاب جون راتيون“،
عشق خان خراب جون راتيون، رفت رفت هو خواب جون راتيون،
ڪيئي آيون عتاب جون راتيون، پل اچن احتساب جون راتيون.

استاد بخاري

زهر ڀڙڪ ڀڙڪ ڪري پيان ٿو پيو،
سات سقراط سان ڏيان ٿو پيو.

صبر ايڏوب ڪان گهريم نه مليو، ڪوهه ناهيان جو زلزلو لوڏي،
پئونءِ ڀڙڪي پوي ڪران جي مان، ڪلاڪ سان ڪوٽڪر نه ٿو ٽنگجي،
حشر ڪر، پورهين ڪي جنت ڏي! جسم ٻي جڳوڻ گيت ه ورتي،
واءِ ه ساهه مئون ڇڏيا سيگندا، عشق استاد، عشق شاگرد آ،

لوچ موسيٰ ڏني، لڄان ٿو پيو، چرڪ دل ٿي ڀري، ڌڪان ٿو پيو،
آپ ٿاڻي ٿو، جي آڻان ٿو پيو، تيشو فرهاد ڪان ڪٿان ٿو پيو،
روز اللغه ڪي چوان ٿو پيو، شعر ٿي شهر ه گجان ٿو پيو،
مان مري ٿي پيئون چمان ٿو پيو، پيار ٻاڙهيان به ٿو، ٻڙهان ٿو پيو.

مخدوم سعيد الزمان "عاطف"

جهان ۾ ڪوئي ناهي جو اسان جو داستان سمجهي،
 نڪو ئو گلستان سمجهي نڪو ئو باغبان سمجهي.
 اڇوڪي وقت ۾ هر شخص پنهنجي مسئلن ۾ گم،
 ته ٻوڪن ڪو ٻئي ڪنهن جي پلا آهه و فغان سمجهي.
 هي دنيا آ، هتي ولڏو پوي ئو سختين سان گم،
 جهان ۾ گهٽ ڏسون ٿا، جو محبت جي زبان سمجهي.
 مينو محبوب ڪڏا آهي ته صحرا پڻ چمن ٿيو پئي،
 نه آهي ڪنهن جي پرواهه، خود کي ڇا ئو گلستان سمجهي.
 جا گذري تنهنجي پانهن ۾، اها ئي زندگي آهي،
 سوا تنهنجي حياتي کسي ئو "عاطف" رانگان سمجهي.

ولي سروري

جرات ڪري ڪي صرف ٿيا ڪٿا ڪڏهن ڪڏهن،
 منجهن مگر نه خلق کان، نڪتا ڪڏهن ڪڏهن.
 ڪنهن سان گذر ٿين ٿا جي لڃا ڪڏهن ڪڏهن،
 دردن جا ٿي ٻون ٿا مداوا ڪڏهن ڪڏهن.
 دل ۾ دماغ، عقل و خرد ڪنهن جي چئي لڳي،
 مون سان ڪن دغا ٿا هي منهنجا ڪڏهن ڪڏهن.
 جا هئي جوڻ جي ڳالهه، سا چپ چپي ويا،
 هن جي جبين تي آڀريا جي ليڪا ڪڏهن ڪڏهن.
 طغياني ۾ اڪين جا ڪنارا ٻڌيو ويٺن،
 ناڪافي ٿي ٿو قلب جو صحرا ڪڏهن ڪڏهن.
 صبر و شڪيب سارو درگرڳڻون ڪريو ڇڏي،
 تحت الشعور مان ڪو سراپا ڪڏهن ڪڏهن.
 ڪنهن جي حسين ياد آڏيو ڪنيو وڃي،
 از فرهن تا به اوج ٿريا ڪڏهن ڪڏهن.
 بي پرهه فلڪ جي شڪايت نه ڪا ڪبي،
 سونائي تشنه لب ٿو دريا ڪڏهن ڪڏهن.
 ڪنهن بد نظر جي آهه نظر ڪا لڳي ويئي،
 پوري ٿي ٿي ڪا ڪا تمنا ڪڏهن ڪڏهن.
 هرڪو نه ذوالفقار نه سقراط ٿو ٿئي،
 قومن ۾ ٿئي مسيح ٿو پيدا ڪڏهن ڪڏهن.

مخدوم جميل الزمان "جميل"

وطن جو آهي ۽ رو حال، يا الاهي خير،
 جيئن آ ٿي ٻيو جنجال، يا الاهي خير،
 محبتن جو ٻيو ڪال، يا الاهي خير،
 زمانو ٿي ويو ڪنگال، يا الاهي خير.
 ننڍو وڏي سان وڙهي ۽ وڏو ننڍي سان وڙهي،
 نام آهي ڪنهن ۾ ڪو افعال، يا الاهي خير.
 نماز عيب ۽ روزو عذاب سمجهيو ويو،
 عوام کي ٿو وٺي ٿال، يا الاهي خير.
 نه ڪوئي به ٿو ڪهي ۽ نه ڪا ڪلاشنڪوف،
 ڪهي ٿو ملڪ ۾ في الحال، يا الاهي خير.
 درر امير جي دربان وٽ آ خوشحالي،
 شريب ٿي ويو بدحال، يا الاهي خير.
 تمام عمر رهي منهنجو پيارو پاڪ وطن،
 حسين و بهادر و خوشحال، يا الاهي خير.
 دل حزين جي دعا آ ته حشر تائين هجي،
 وطن سچي ۾ سچو سال، يا الاهي خير.
 سچي جهان ۾ جميل الزمان جي ڌرتيءَ جو،
 اڃا بلند ٿئي اقبال، يا الاهي خير.

نثار بزمي

ماڻهو ماڻهوءَ جي ڪم اچي ته چڱو،
 اهڙو وهنوار پيو هلي، ته چڱو.
 فعل ٻڙو ڏجي ڇڏي، ته چڱو.
 ان کان ماڻهو هلي بچي، ته چڱو.
 پاڻ ۾ پيار ڪو وڌي، ته چڱو.
 موقع ڇڏي اهو مٽي، ته چڱو.
 ڪولمبو گهٽ مان لڏي، ته چڱو.
 اهڙو موزي پلي مري، ته چڱو.
 ويڙ وڃ مان هليو وڃي، ته چڱو.
 اهڙو گهر گهر ۾ پيو چمي، ته چڱو.
 دشمني ڪڪ جي پي چڱي ناهي،
 ڏوھ آخر ته ڏوھ ئي آهي،
 ويڙهه ويڙهاند مان ملي ڇا ٿو؟
 ڊڪٽ نه ڊڪٽيءَ جو ئي ڏسي دولت،
 هڪڙي ڪرڙي ڪيئي ته سڀ ڪيون،
 ظلم تي جيڪو سندرو ٿو ٻڌي،
 جيڪي آهي سو آهي آفت ۾،
 جيڪو سنڌ ۾ ڏني به سنڌ "بزمي"،

”دلبر دل کان ناهين دور“

تنهنجي ياد ڪيو وهلور، دلبر دل کان ناهين دور.

دلبر دل کان ناهين دور. سرڪڻ مهڪڻ من ڪبي موهيو،
گهاهه هڻي وٺي تنهنجي گه-ور،

دلبر دل کان ناهين دور. تنهنجي سونهن تان سڀ ڪجهه صدقي،
سون ڀري يا ڀل ڪا حور،

دلبر دل کان ناهين دور. منهنجي جوت ۽ جوڀن جواڻي،
نيڻن جو تون آهين نور،

دلبر دل کان ناهين دور. کونچن گلاڙن گيت گلابي،
تو بن بن وجهان سي ڀور،

دلبر دل کان ناهين دور. هيٺڙي ۾ تون روز هڙين ٿي،
ڀل ڀل پلجن تنهنجا ڀور،

دلبر دل کان ناهين دور. تو جي ڀول ٻڌا ها مون سان،
من ۾ سانڍيم سي مڙڪور،

دلبر دل کان ناهين دور. راتيون ڏينهن گذريل تو سان،
ساک سنڀاري سرجن ستور،

دلبر دل کان ناهين دور. ڳالهه ڳڻيان تان ڳارائو ٿئي،
ڇاڪ چڪي پيا ٿيڙس چور،

دلبر دل کان ناهين دور. هيئن حياتي گهارڻ ڏڪيو،
سال، مهينا، منٽ نم مور،

دلبر دل کان ناهين دور. ڪيئن وساري ويٺن مون ڪي،
ڪيڏو ڪيڙو ڪيس ڪلور،

دلبر دل کان ناهين دور. منهنجي آس آسڀد اهائي،
محب مڻا تون رهه مسرور،

دلبر دل کان ناهين دور. هڪر جيڪر تون به پڇين ها،
آزاد آهين يا مجبور،

”زندگی ۽ منزل“

زندگی ۽ جی کاہ منزل، آخري منزل نہ آ،
 خود چراغِ راہ آہی، زندگی منزل نہ آ،
 هڪ ڏني جي لائ مان سٽهين ٻيون لائون پٿرن،
 زندگی ۽ جی جوت جی موجودگی منزل نہ آ،
 گل ٿيڻ، مٽرجائڻ، مٽڪڙيون ڦٽڻ، کولائڻ،
 زندگی تنهنجي به ڪاني، دائمي منزل نہ آ،
 ماءُ پيٽان نڪرندي ٿي جو ٺهاري آسپاس،
 اجني ناهي مسافر، اوڀري منزل نہ آ،
 هڪلو هرڪو اچي ٿو، هڪاو هرڪو وڃي،
 منتشر هن ڦاٽي جی هڪ ڪري منزل نہ آ،
 آرزو مڃاڻ جی مٽن ۾ رهي ٿي مڃڻ،
 ڇا ڪجي جو يار پنهنجي اوتري منزل نہ آ،
 روح جو ازلي مفر، لروح و قلم، روزر جزا،
 بيچسي ۽ بيوسي جی زندگی منزل نہ آ،
 ڪير آهيان، ڇا ٿو چاهيان، خود خبر ڪنهن کي پئي،
 عالمن ۽ عارفن جی، آگاهي منزل نہ آ،
 سچ آهي جو ڪتابن آ لکڪيو، ڏاهن چيو:
 ’علم آهي روشني‘ پر، روشني منزل نہ آ،
 هي گذشتہ زندگی جی آ صدائے بازگشت،
 عارضي ناهي حياتي، موت پي منزل نہ آ،
 پارسا، اي بساک پوتسي، عيب جوئي ۽ جا آبا،
 پانچي ٿو تنهنجي منهنجي ڪاٻي منزل نہ آ،
 مون حبیب ڪير يا جو آ جهليو دامن ’حبیب‘،
 ذات منهنجي آ صديقي، عارضي منزل نہ آ.

احمد خان "مدھوش"

غزل

نظر نظر سان ملائي ڦريون هليو ويو دل،
نقاب رخ تان هٽائي ڦريون هليو ويو دل.
نرالي نازَ وڃان هُو نسيلا نيسن ڪٿي،
لن تي مٽرڪ نچائي، ڦريون هليو ويو دل.
ڪمانون ڪانَ سنڀاري، چڪائي چوٽ وڌي،
جگر ۾ تير ڪٽائي، ڦريون هليو ويو دل.
عجيب ڀنگ سان دلبر ادائو ناز ڪري،
هزار رنگ رجائي، ڦريون هليو ويو دل.
ڪيان ته نيڪ ڪيان ڇا، وڃان ته ڪاڏي وڃان،
اندر ۾ آڱ لڳائي، ڦريون هليو ويو دل.
سوا گهڙيءَ جي ملاقات ۾ ڪري قابو،
آتي ئي ڪنڌ ورائي، ڦريون هليو ويو دل.
نگاهه شوخ سان "مدھوش" جو قرار ڪسي،
ديوانو مست بنائي، ڦريون هليو ويو دل.

"محسن" ڪڪڙائي

واڻسي

ڪو، جو ڪالھ رُٺو—
مُٺهنجا ڪڇ ڪري پيا.
هٽندي-هٽندي هر ڪنهن، چاڙهيو "ڪين-ڪنو"—
مُٺهنجا ڪڇ ڪري پيا.
چالي جاڻهار سڀ، پوءِ به چٽا-چٽو—
مُٺهنجا ڪڇ ڪري پيا.
آخ ته رچي راس ٿئي، مُٺهنجو من مٽو—
مُٺهنجا ڪڇ ڪري پيا.
آلا، ڪهڙي اهنج ڪان، مون ڪان ڀاءُ پٺو—
مُٺهنجا ڪڇ ڪري پيا.
"محسن" تهنجي مٽونجهه جو، پويون بهر پٺو—
مُٺهنجا ڪڇ ڪري پيا.

رباعيون

پٿر جي خدائين کي خدا ٿا سمجهو،
نم-رود جي ٽولي کي بچا ٿا سمجهو،
ڪمزور عقيدتي جي مرض جا اي مريضو!
ڇو زهر جي شيشي کي دوا ٿا سمجهو.

جنت جا دلاسا نه ڏيو مون کي اوهين،
حورن جي حوالي نه ڪيو مون کي اوهين،
سودو نه زمين جو آ ڪيو لالچ تي،
ٻائي ۾ وجهي ڌوڙ نه ڏيو مون کي اوهين.

حق ئي جي پوي وهر، اهو ناشدني،
هٿ ئي جي پوي لهر، اهو ناشدني،
ڪيڏيون به ڪهاڙيون ۽ هٿو تلوارون،
ٻائيءَ تي ٿئي زخم، اهو ناشدني.

موجن کي ڏئي موج اڀاري آيس،
واڇوڙي کي طوفان بڻائي آيس،
لوڪن جي رواني کي رواني ڏيئي،
درياهه کي واعڙ ۾ سڙائي آيس.

هٿ کان نه اصولن کي ڇڏينداسين اسان،
مرنداسين مگر، ڪن پيئنداسين اسان،
منزل آ نگاهن ۾ هينئر ڪين کي وريو،
تيهه-هري تي روزو نه پيئنداسين اسان.

لعن جي بهارن تي ڪڏن ڪهڙو آ!
مهمان قهرارن تي ڪڏن ڪهڙو آ!
جي صبح سڄڻ، شام عداوت ۾ رهن ٿا،
ان طرح جي بارن تي ڪڏن ڪهڙو آ.

چوسياءَ

(۱)

جڏهن به عرض ڪوئي مون گذاريو جناب ۾ ،
تم صبر جو سبق اوهان تڏهن ڏنو جواب ۾ .
اوهان جي آئي، ڀل به ٿي، ٿا ڏک ائين اڪي وڃن!
جو ڏينهن - ٻن جي لاءِ جيئن اڃا . لکن خضاب ۾ .

(۲)

چٽسب جي پڇ - ڊاهم ڪرڻي ٿي پوي،
سونهن جي ساراهم ڪرڻي ٿي پوي .
دل کي ڪا صورت وٺي ٿي جيڪڏهن،
وات سان ”وَهَ واهَمَ“ ڪرڻي ٿي پوي .

(۳)

سونهنن اڳيان آڻ . مڃڻي ٿي پوي،
ڇا ڪجي؟ پَر! ڪاڻ ڪيڙي ٿي پوي .
ساهم پنهنجي جي غمدا سرهاڻ آ،
تنهنڪري سرهاڻ وٺي ٿي پوي!

(۴)

ڪنهن سمهي ڪاوڙ ۾ پيهڻي ٿي پوي،
ماڻهه پي جي ساڪت ڏيڻي ٿي پوي .
ڪنهن سمهي آثر ائين چوندي آ دل،
سوچ اڻ ٿيڻي ڪا، ٿيڻي ٿي پوي!

غلام حسين رنگريز

غزل

اڃان اس جيئري آهي اس ۾ ،

اڃان گل ۾ آهن وهتل واس ۾ .

اڃان سڌ سوريءَ ٿين ٻيا ٿين،
اعو ڪوڙ گهمسان حياتي تم آ،
پڇو ٿا اسان کان ڇو هرئيءَ جيان،
جي جذبن جو، ڇلاپ سگهيو ڪين ٿي،
لهو ڪرب قربن آ تنهنجي ڏنو،
اڏن سير ستارن جا آڪاس ۾ .
رکيو آهي ڇا ٻارَ بنواس ۾ .
اسان ٻي ته آهيون گهڻي پياس ۾ .
رکيو آهي ڇا ٻو رڳو ماس ۾ .
ازل کان ئي آهيون ٺنڪيل ٺياس ۾ .

شعبان بخت

تنهنجي ئسي ته ماڻي آ، موهي ڪيو مستانوَ،
 اي مست نظر! تنهنجو، شڪرانوَ آ شڪرانوَ!
 ڪيڏو نه ڏکيو آهي، مون لاءِ رُسنَ تنهنجو،
 ممڪن ئي نه آ سمجهي ڪو برع کان بيگانوَ.
 تو لئه ئي ڀريل آهي، عي ڪ شهر نظارن سان،
 مون لئه ته آ تو ڌاران، ويرانِي جو ويرانوَ!
 هن درد جي دنيا ۾، ڇوڙو تنهنجو دربان آ،
 ڪو ٿيو آ، نڪو ٿيندو، اهڙو ڪوئي بي شانوَ!
 ڀل سنگ زني جو چؤ، پُٺرن کي زبان ملندي،
 جيڪو به ليگين لڳندو، ئسي ويندو سو پروانوَ!
 دُرس، رت جا چنڊا پنجِي، توتي نه ٿين شاهد،
 ڪر قتل بلاشڪ ڀر، پاڻي ڪوئي دستانوَ!
 جنهن مام سان چامت ۾، مون شام ڪئي آهي،
 ڪنهن لاءِ حقيقت آ، ڪنهن لاءِ آ افسانوَ!
 بيتاب ئسي مجمل ۾، جي تنهنجو بلاؤ پڪڙيان،
 چنجان ڪڍي ماڻهن ڪي، ديوانوَ آ ديوانوَ!
 چئي، بخت! چريو آهين، دل کي ڇا ڪندو ڪوئي،
 ڪنهن کي ٿو ڪهي اهڙو، سڪندو سڄو نذرانوَ!

گيت

سوز هالاڻي

لال گلاب جي ڀر ۾ ويهي، ساجن کي ساريوسين،
 ڏاڍو ياد ڪيوسين.
 روح جا روشندان ڪليا چن، ائين ۾ محسوس ٿيوسين،
 ڏاڍو ياد ڪيوسين.
 آليءَ ڌرتيءَ تي آگر سان، تنهنجو نانءُ لکيوسين،
 ڏاڍو ياد ڪيوسين.
 بيمار جي ڀوپٽ کي ڀرجائي، ڪنهن جو دُٺس ڀڄيوسين،
 ڏاڍو ياد ڪيوسين.
 موتي جي ٺاريءَ تي ٺزندو، تنها گئل ڏٺوسين،
 ڏاڍو ياد ڪيوسين.
 سُرهيءَ سُرهيءَ سانجهيءَ ويلي، مٿر گيت لکيوسين،
 ڏاڍو ياد ڪيوسين.

رحيم بخش "قمر"

سنڌ سموري سون، سنڌ جو ميڙو نام،
سنڌ جو صبح سپاڳو، سنڌ جي سهڻي شام.
سنڌ ۾ سانگي سنڌ جا، سنڌ ۾ جهانگي جمار.
سنڌ ۾ سنڌو ندي، سنڌ ۾ پوکون عام.
سنڌ هي مالا مال ٿي، سنڌ ۾ سڀ اقسام.
سنڌ ڏئي ڇوٽ ٿي، سنڌ ڏئي ٿي امام.
سنڌ پٺاڻي گهوٽ ڏنو، سنڌ ۾ آهن چار.
سنڌ ۾ هنجهر هزارين، سنڌ ۾ مور مدام.
سنڌ جا ماڻهو مڻيارا، سنڌ سنڀاري سام.
سنڌ جو مان مڙهون، سنڌ کي ڪوٽ ڪرام.
سنڌ ۾ ماکي، کير، مڪڻ، سنڌ ۾ جنس تمام.
سنڌ مڙهي نيت رحمتون، سنڌ تي سو لک سلام.
سنڌ ۾ وڻ وڻ وڻ واسيا، سنڌ ۾ لک لک لک لام.
سنڌ سان قرب "قمر" کي، سنڌ سان نينهن نظام.

قاضي منظر حيات



ننڍاڪو مٽڪ ائين لڳي ٿو،

ڪينجهو ۾ ڄڻ سڄ لهي ٿو.

اڪڙيون ٻيڙيون ڇانو ڇهڙا،
ياد به چانهه جي پيالي آهي،
وڇڙيل ڊيل سنڀاري پنهنجي،
شام ڪلهي تي سڄ ويچارو،
ڪورينڙي جي چار ۾ پوٽ،
طبقن جا بي سوچ نشانا،
جيون راهه ۾ تنها "منظر"،
واغ تي ڄڻ ڪو مڙهه ڦڙڪي ٿو،
جنهن سان ذهن توانو ٿئي ٿو،
ٿر ۾ ڪوئي سور رڙي ٿو،
رت ۾ وهنٽل لاش لڳي ٿو،
ڦڙڪي ڦڙڪي ساهه ڏئي ٿو،
ذهن ڪبوٽر پيو تڙپي ٿو،
سائي تنهنجو ساٿ گهري ٿو.

روايت

اسانڪي جي چاهيو
ته ڪچلي سگهو ٿا

۽ جسم رستن تي

چڏيو هل گهائي

گهجي ۽ گهڻو

۽ ڦٽن تي چڏيو

لوڻ پٽڪي هلي.

ميون ٿا جي چاهيو

دونھون شهر سارو

بڻائي سگهو ٿا.

ڪو آڙام ٻاري

سوين سڙهڻا ڇهرا

ساڙائي سگهو ٿا.

مڃون ٿا ته هڪ ڦوڪ سان

ذبحه سارو

آڏائي سگهو ٿا

لٽائي سگهو ٿا.

مڪر ايترو توڪي

مڃڻوئي ٻوندو

ٿا ڄاڻون ته سڄي

ڪري تون سگهين ٿو

انهيءَ هوندي به

اسان تنهنجي سامهون

اٿل آهيون بيٺا.

اسان جسم پنهنجو

وڍائي سگهون ٿا

نه هي ڪنڌ اوچو

نوائي سگهون ٿا.

اهائي اسان جي

روايت رهي آ.

ادل سومرو

گيت

ڏور بيٺا ڏسو

ڪجهه ته ويجهو اچو

اينن ٻري کان ٻرين!

اوپرا ٿا لڳو.

مٿن ٻيڪار جي

سونهن - سينڪار جي

واٽ وسڪار جي

اهڙي مٿن ۾ ارهين

ڪين تنها لھو.

لات ٻنڀي لٽون

ڪين هيڪل رهن

ٿي قطارون وڃن

پر اسان کان اوهين

دور ڇو ٿا رهو؟

زندگيءَ جو سفر

ٽوڙي آ مختصر

پر بنا همسفر

آهي ڏاڍو ڏکيو

هاڻي گڏجي هلو.

P-10742
25.2.95

مقصود "گل"



غزل

دشمنن تي رکب نظر ۽ دوستي ۽ جو خير گهٽر،
خوش رهي عالم مڃو ڌرتي سڄي ۽ جو خير گهٽر،
سونهن، سڄ، سرهاڻ جو ۽ سنڌڙي ۽ جو خير گهٽر،
سنڌڙي ۽ جو سام آ، سنڌوندي ۽ جو خير گهٽر،
ٿي نه تون چمڙو چرپا! اوندهم جو پوڄاري نه ٿي،
روشني آ زندگي، ڪجهه روشني ۽ جو خير گهٽر،
جي ملائڪ آن ته جهڻڪ انسان جي عظمت اڳيان،
جيڪڏهن انسان آهين، آدمي ۽ جو خير گهٽر،
تون ڪاٺين گهر ۽ ويهي، باهم سان رانديون نه ڪر،
جنهن جوڳي ۽ ٿو رهين تون، تنهن جهڳي ۽ جو خير گهٽر،
تون ٽڪر جو زهر ڪيئن ٿو عبادت ۽ وجهين،
خوف ڪر زاهد! خدا جو، بندگي ۽ جو خير گهٽر،
دانن ٻڌ ڌرتي ۽ سنڌي، درٻار جو شاعر نه ٿي،
ڏات جو رکب شان ۽ تون شاعري ۽ جو خير گهٽر،
داغ چهره جا ڏسي، تون عڪس تي آرون نه ڪر،
ڌو مٺهن پنهنجو وڃي ۽ درسني ۽ جو خير گهٽر،
باغبان بڻجي نه تون هن باغ جو بدخواه ٿي،
مرڪندو هر "گل" رهي، تون دلڪشي ۽ جو خير گهٽر.

واجد

هڪ مرم ۽ ٻيو ماڻهو گهرجي،
مون کي ذهن جو آڇو گهرجي.

جنهن جي ڇيڙن سان زندگيون مرڪن،
اٺين محصور ڪر نه نيئن ۽،
آءُ ڪلفت کي ڪيئن قبوليان، جو،
تنهنجي جاگير توکي نيٺهه، بس،
ظلمتن جي جهان ۽ "واجد"!
مون کي اهڙوئي ساز ڪو گهرجي،
مون کي هر شئي سان واهو گهرجي،
مون کي روحن جو راضو گهرجي،
مون کي جيئن لئه هارو گهرجي،
مون کي ڪرڻ جو هار ڪو گهرجي.

ميران

۴-۵

ڪاٺي اوڀر هاري پئسي آ،

ڪاٺي بڪ جي ماري پئسي آ.

هاڪون، هاڪون منهنجي ڌرتي،	قارين سان ولاري پئسي آ.
ويٺل وڏيرو آهه، مٿي جو،	سور به ٿي سرداري پئسي آ.
ماڻهن جهڙو هڪڙو ماڻهو،	ماڻهن ۾ بيسماري پئسي آ.
جائي، ڪاٺي، سونهن مچائي،	ارڻيءَ تي سينگاري پئسي آ.
تنهنجي، منهنجي قسمت چڻ ڪنهن،	ڪاٺاڙي ۾ لاري پئسي آ.
اوچا گات جهلياسي مرڪي،	تڏهن گچيءَ ۾ گاري پئسي آ.
آپري ڏس او! چوڏهنءَ وارا،	سڀڪا دل آڙاري پئسي آ.
غيرن سان شڪايت ڪهڙي!	پنهنجن ۾ غداڙي پئسي آ.
باهه ڏيو سماج انهيءَ کي،	جنهن ۾ زور ۽ زاري پئسي آ.
ٿاڻون جهڙا لفظ اٿم جو،	باهه اندر ۾ ٻاري پئسي آ.
هيٺو چو ٻوليندو ”سرڪش“،	تو ۾ سوچ سگهاري پئسي آ.

علي احمد شاهه ”ساقِي“ سروري

مون ڏلو هٿن گلبڊن روئي ڏنو،

ان ڪري اهل چمن روئي ڏنو.

مون جڏهن هٿن بيونا جو ڏڪر ڪيو،	دردمست بدن ڪيترن روئي ڏنو.
قصه غم مون ته ڪلهدي ڪيو بيان،	سو ٻڌي هٿن جان من روئي ڏنو.
گالهه هڪڙي ڪا ٻڌي ٿو دوستو،	”مڪدي ۾ منڪشن روئي ڏنو“.
گالهه اهڙي ڪابه ڪانهي دوستو،	بي سبب منهنجي اکن روئي ڏنو.
ٿيون صدائون منهنجون آخر ڪامياب،	مون کي پاڪر ٻائي هٿن روئي ڏنو.
نيسر شب جي آه جو ٿيو هي اثر،	دوستن ۽ دشمنن روئي ڏنو.
اهل ڪلشن ان ڪري آهن اداس،	مساه روئسي گلبڊن روئي ڏنو.
دست ساقِيءَ مان جڏهن ساغر ڪريو،	”مڪدي ۾ منڪشن روئي ڏنو“.

۵-زل

ستمگر کان ڏاڍيون سزائون ملن ٿيون،

ڪڇڻ ٿو ٽم ويتر جفائون ملن ٿيون.

جتي ڀروروش ٻيڙ جي ٿي مزي سان، آڻان حسرتن جون هواون ملن ٿيون.
نگاهن ڪسي ديسدار جي آ تقاضا، مگر دل ڪي غم جون غذاون ملن ٿيون.
هتي تير نظرن جا گاري ٿو لاهي، غضب جون جڏهن ڪي اداون ملن ٿيون.
فقط منهنجي رنجش ڪري سو ڪري ڇا؟ جو، هر درٿان هن ڪي داڻون ملن ٿيون.
پڇاين ٿو شايد قلندر ٻين ڪي، سوالين کان توکي سکائون ملن ٿيون.
سندس حڪم تي هٿ لڌائي ڇڏيم ته به، وٺائين جي عيوض جفائون ملن ٿيون.
پڻي درد مند ويا دوا عام ٿي وئي، ٿو مٽڪي ملي ڇڻ دوائون ملن ٿيون.
لکني جي لکيو آ ڇڱو انگ 'ناظم' وٺي ڀاڳ واريءَ سان لاڻون ملن ٿيون.

همدم هروري

ٿاڻم رهي هي ساڻ، سدائين خدا ڪري،

ڪا به نظر اسان کي نه هرگز جدا ڪري.

تيرين ڇا ڪجي ٻيلا قدرت جي شان جي،
ٿي حڪم ساڻ خاڪ ڀسي بلڪل شفا ڪري.

هردم رهي ٿي آرزو ساڳي اي دوستو،
دل ٿي چوي ته دلرڻا مون سان وفا ڪري.

هٿن بي وفائي ٻا وفا سمجهيم، مگر ڏسو،
هٿو هر گهڙي مون ساڻ ٻيو جوڙو جفا ڪري.

هرڪو ته پنهنجي پٽر ۾ عبادت گذار آ،
”هيت ڪير ٿو نماز محبت ادا ڪري.“

مون هر خوشي نثار ڪئي، دوستو مگر،
ظالم و ستم جي ڀار ڇڏي انتها ڪري.

همدم خدا ڪري ته سدا سرخرو هجين،
دل بيقرار ٿي مٿا توکي دعا ڪري.

مير غلام الله خان ڏالپر
(مورجهنگو)

مون ڏٺو رات توکي خواب ۾ هئو،
چنڊ روشن تنهنجي شباب ۾ هئو.
تنهنجي هر گهالهه ۾ خسار عجب، گفتو هڪ هڪ ٻڌل شراب ۾ هئو.
چؤطرف تنهنجي اچڻ جي خوشبوءِ، جسم تنهنجو پٺل گلاب ۾ هئو.
رفتہ رفتہ ڏسڻ، اکين جو جهڪڻ، ربط ڪهڙو تنهنجي حجاب ۾ هئو.
'مير' ڪهڙي تنهنجي واکاڻ ڪري، حسن تنهنجو نم ڪنهن حساب ۾ هئو.

اقبال رند

واڳي

اڀسرا! تنهنجي اڱڻ،
چنڊ آلهي ئي نٿو!
هيو تڪي تارن وچان،
تنهنجي ڪرائيءَ جو ڪنگڻ،
چنڊ آلهي ئي نٿو!
ڏس ڪتيون مٽڪن پيون!
آسمان ڏي نين ڪڻ،
چنڊ آلهي ئي نٿو!
وار ٿو تنهنجا ڦلوري،
واه ڪي ايڏي نم وڻ!
چنڊ آلهي ئي نٿو!

اڀسرا! تنهنجي اڱڻ،
چنڊ آلهي ئي نٿو!

غزل

نہ گو ہمدن نہ کوئی ہمنوا ٿيو.

خبر ناھي زمانو چو خفا ٿيو.

جڏهن آيو غمن جو دور ڪامي، تڏهن ساڻي ۽ هر سنگتي جدا ٿيو.
 ڪير ٿي ڀروسو جنهن جي وفا تي، وفا نا آشنا سو بيونفا ٿيو.
 ويو سو عشق جو معراج ماڻي، جهان عشق ۾ جيڪو فدا ٿيو.
 وضو جنهن خون سان ساريو، انهن کان، نماز عشق جو سجدو ادا ٿيو.
 اهوئي حق و باطل ٿو سڃاڻي، جهان ۾ جو حقيقت آشنا ٿيو.
 عنايت هن ڪئي مون تي نه ڪڏهن، ڪرم هن جو عدو تي بارها ٿيو.
 وٺي همت سان پهچي ٻار ڪشتي، ٿيو ڇا؟ جي مخالف ناخدا ٿيو.
 ڏسو مهورو وفا وارو ته ٿيو پر، دغا وارو نه ڪنهن جو دلربا ٿيو.
 انهي جي ٻيو ڪندو تعريف ساجد، جو آهي لائق مدح و ثنا ٿيو.

محمد علي ڀٽاڻ

واڙي

جڳو ويا گذرد،

توڪي ڪين ڏٺو آ مون.

تنهنجي منهنجي وچ ۾ آئي، اونداھي آھري،

توڪي ڪين ڏٺو آ مون.

ياد نہ آھيان، شايد توکان، آءٌ ويس وسري،

توڪي ڪين ڏٺو آ مون.

منهنجي دلڙي تنهنجي ڪارڻ، پل پل آ پھري،

توڪي ڪين ڏٺو آ مون.

ريتون جي اورانگهي ايندين، ڪڏهن هي ٽڪري،

توڪي ڪين ڏٺو آ مون.

تنهنجي جدائيءَ واري مونڪي، ضرب لڳي زبيري،

توڪي ڪين ڏٺو آ مون.

توبن سوچون، خواب ويا هن هڪهڪئي وڪري،

توڪي ڪين ڏٺو آ مون.



توکان نياز ادا ٿي ويو آ.

منهنجو هوش خطا ٿي ويو آ.

حاذق هاڻ اچي به ڪندا ڇا،	درد ٿي پاڻ دوا ٿي ويو آ.
پاڻ گهڙي مون ڪو تم وتو آ،	مونکي پيار عطا ٿي ويو آ.
جنهن کي هٿ سان پاڻ تراشيم،	پٿر سو تم خدا ٿي ويو آ.
سونهن اڳيان جو ڪنڌ جهڪايم،	سارو ڳوٺ خفا ٿي ويو آ.
حيـرت ۾ آ هرڪو اشرف،	مون کي آخر ڇا ٿي ويو آ.

سيد زوار تقوي

ڏٺري نظم

پشپا وليم

سنڊريل جا جوتا

زندگي نئين ورتل بوت وانگر	تنهنجي مٿي جا وار
هرپل چڪ پائيندي رهي ٿي	منهنجي هٿن جي آڱرين ۾
اهو نئون بوت جيڪو خوبصورت به آهي	ائين وڪريا پيا آهن.
پاڻي، شان جو احساس به	ڇڻ
خود بخود ٿي وڃي ٿو	رايل جا گل
هر ڏسڻ وارو چئي ڇڏي ٿو	زندگي جي ڪينواس تي
توهان جا جوتا ڪيڏا سهڻا آهن!	توبه پيا هين!
ڪٿان ورتا؟	

پر سنڊريل جي جوتن وانگر
پگوان وٽ هر ڪنهن لاءِ
هڪ خاص قسم جا جوتا آهن
خاص ماپ وارا
جيڪي صرف ان کي پورا ايندا.

اسان هر قدم تي ڪئي آ. وفا، ڪو مڃي ته ڇا نه مڃي ته ڇا،
 رکي مولا ڪنيسون نه ڪٽ جفا، ڪو مڃي ته ڇا نه مڃي ته ڇا.
 نڪي حال دل ڪنهن سان اوريون، نڪي زخم دل جا ڏيکاريون،
 اسان درد پنهنجي جي خود دوا، ڪو مڃي ته ڇا نه مڃي ته ڇا.
 اسان پنهنجي مستي ۾ مڪن، جدا پنهنجو آهي فڪر وٺن،
 آهيون ڪهڙا ڀي ته پُرا پلا، ڪو مڃي ته ڇا نه مڃي ته ڇا.
 نڪي دوستن ڏانهن شڪايتون، نڪي محتسب تي ملايتون،
 پنهنجي آهي يار ڪا دل جدا، ڪو مڃي ته ڇا نه مڃي ته ڇا.
 هڪ مولا جي ته خزانن مان، جو گهرون سونو مليو وڃي،
 ڪهڙن ڪونه در در جي گدا، ڪو مڃي ته ڇا نه مڃي ته ڇا.
 آيا زندگيءَ ۾ هزارين ڏک، مٿنهن ڏيئي مائيسين پوءِ سٺڪ،
 اسان هر قدم تي ستم سٺا، ڪو مڃي ته ڇا نه مڃي ته ڇا.
 جو ٻين جي ڪونه ٻڌي سٺي، رڳو پاڻ ٿو ڪري سترخو،
 اهو ختم ٿي ويندو خود ٿا، ڪو مڃي ته ڇا نه مڃي ته ڇا.
 هوندا خوب جذبن سان ڀريل، ۽ حقيقتن تي سدا جڙيل،
 هي سدائين شعر 'شهيد' جا، ڪو مڃي ته ڇا نه مڃي ته ڇا.
 ڀير مختيار علي "مختار"

صنم هاڻ توڏانهن تنها اچون ٿا،
 ڪرڻ پاڻ کي دوست رسوا اچون ٿا،
 اسان جو اي سهڻا سڙهي مان رکجان،
 ڪريو ڏاڍا تو وٽ ڪشالا اچون ٿا.
 ٻلي تون ڏڪارين يا پر ۾ ويهارين،
 رنجاني سڄي يار دنيا اچون ٿا.
 ڪڏهن واڌ ورندي اڳڻ تي هو ايندا،
 "سچن منهن ڪان چوڻ پيا، اچون ٿا".
 هزارين پريشانين سِر تي آهن،
 تڏهن هين اوبلا سويلا اچون ٿا.
 سڄو ڪوبه مقصد اي "مختار" ناهي،
 ملڻ تنهنجي خاطر پيارا اچون ٿا.

آصف منياڻوي

تڪڙي چولي سنڌوءَ جي هي،

پنهنجي پريت نه ساڄن ايهي.

پريت سندو هرچار ڪيون ٿا، پريت-نگر ۾ پيارا ويهي.
ڏور ٻرانهان ڏونگر ڏوري، ڏسبو تنهنجي پڪڙن پيهي.
بيحد پيارو آهين ڇو جو، پنهنجو رشتو آهي ڏيهي.
غيرت وارو رت رڳن ۾، پنهنجو پيار نه آ ٻرڏيهي.
قرب نه ڏهندين ڪاڏي ويندس، ڪاوڙ ڪئي تو آهي ڪيهي.

شفيع چانڊيو

دل جو شهر سڄو منسان،

ڪنڊر ڪنڊر ۽ ويران.

تو بن تنڪ آدامس گليون، هاءِ لڳن ٿيون سڀ حيران.
ڏور رهي پي، ويجهو پاسين، ايه به تنهنجو آ احسان.
مون ته اوهان جي لاءِ ڇڏيا، ڪولي روح جا روشن دان.
تنهنجي شهر ۾ آهيون پيارا، ٻن ٽن ڏينهن جا مهمان.
تو سان هاڻي محب ملڻ جو، روشن ناهي ڪو اسڪان.

پريتم "پياسي"

اچو يار آهي ستايو بهارن،

گهڻو غم اسان جو وڌايو بهارن.

ڪئي ماڻ ڪوئل، پيا مرغ روئي، ڪٿي محب پنهنجو لڪايو بهارن.
ڏسي لوڪ سارو ڪئي دانهن ڍاڙي، وڏو سور آهي مڇايو بهارن.
نه آ باغ ساڳيو نه آ بوءِ ساڳي، ڪٿي ساڳي پنهنجو مڇايو بهارن.
مثل روح منهنجي ڪئي رڙ جو ايڏي، وري اڄ گلستان مڇايو بهارن.
ڇڏي تون پريتم وئين ڪين آئين، مگر وقت ساڳيو ورايو بهارن.

والِي

تو بن ڪيئن جيان الا،
تو بن ڪيئن جيان.
تات ۽ تانگهه آ تنهنجي اهڙي،
تن، من ۾ تڙبان الا!
تو بن ڪيئن جيان.
خوشيون ويون سڀ سهڻا ڪامي،
ڪهڙا گيت لڪان الا!
تو بن ڪيئن جيان.
ساوڻ رت جي هادل وانگر،
پتڪيو ٿو پتڪان الا!
تو بن ڪيئن جيان.
غيرن کي دل ڏيندي سهڻا،
سائين لڄ مڙان الا!
تو بن ڪيئن جيان.
هاڻ ”مٺياڻوي“ وٽ اڄ جيڪر،
سير هي صدقو ڪيان الا!
تو بن ڪيئن جيان.

مشاهد منگي

غزل

لونءَ لونءَ منجهه لغار غمن جي،
ڏاڍي آهه چمار غمن جي.
ماضي ساري، حال وساري،
سو ڪيئن ماڻهو سڏبو سائين،
جنهن کي ناهه سنهار غمن جي.
ساري حياتي، رهي مماتي،
ڏک شاهه! ڪيسين رهندا،
وهندو ڪير ونگار غمن جي.
آخر ٿيندي هار غمن جي.

عبلس علي شاهه "اختر"

ڪاش اڌري مان ملان توسان قمر،
زندگي سايي ۾ تنهنجي ٿي بسر.
پيار جي آغوش ۾ گرم ٿي وڃون،
دل چوي ٿي سونهن تنهنجي سرڪيان،
بادلن جي کود ۾ تڙپين پيو،
حسن تنهنجو اوج تي اڃ رات آ،
دور يا نزديڪ مان ناهي فرق،
"چنڊ ۾ آ داغ" اختر ٿو چوين،
ڏاڍ پنهنجو ٿي اچي توکي نظر.

سليم رضا

وڌن جا فيصلا جڏهن ٻڌاسون،
انهن جي سوچ تي ڏاڍو رناسون.
ڪيا جن ڏوهه سي بي ڏوهي سڏيا،
هني ڪا باهه جا پڙڪي ٿي دل ۾،
اميدن جي نه سڪئي ڳالهه ڪرڻ ڪا،
سموري زندگي رهندي ئي گذري،
اسان پوتر رهبي ڏوهي ٿياسون،
خبر پئي جڏهن زندم جلياسون،
صبح سانجهي سوين سهڻا ڏٺاسون،
ڪڏهن اولهه ڪڏهن اوڀر هلياسون.

شوڪت علي تماچ

پاڻ سان گڏ نه هل وهايو ها،
غير سمجهي نه بس ڌڪاريو ها.
يونا ڪو سڏي اوهانڪي ڇو،
واهه ايلڊو غرور ۽ ڪاوڙ،
روز پرچڻ رسڻ رسي پرچڻ،
عمر گذري ٿوئي ايلازن ۾،
ڪجهه رل ڪجهه خفا لڳا شوڪت،
قول پنهنجا نه جي وساريو ها،
يار مرڪي ته ڪجهه ٺهاريو ها،
يار مائٽا ڪري نه ماريو ها،
پل ته پرڃي به ڪو گذاريو ها،
ڪو دلاسو ڏئي ڌاريو ها.

هيءَ جيون جو سفر ڏاڍو ڏکيو،
هت مان ڪو همسفر ڏاڍو ڏکيو.

پيار جي گلڙن جي مون ڪٿي آرزو، ٿيو هي ڪنهن تان گذر ڏاڍو ڏکيو.
ذهن مان ٻاهر ڪڍي هرياد ڪي، ۽ رکڻ دل تي پٿر ڏاڍو ڏکيو.
پنهنجي هٿ سان ئي ڀري سقراط جيئن، پر پيشن آهي زهر ڏاڍو ڏکيو.
ياد جي سڪرات ۾ تڙپئون پيا، ۽ مرڻ آهي مگر ڏاڍو ڏکيو.
درد جي زخمن کان ڏاڍو چٽو ٿي، آهه هي منهنجو اندر لڏاڍو ڏکيو.
سمجھ ۾ ”ساگر“ نه اچڻو آ ڪڏهن، آهي جيون جو چڪر ڏاڍو ڏکيو.

ذوالفقار هيسباڻي

گيت

آئي باغن منجهه بهار،
ٿيندا آهن منگهه ملهار.
بلبل گيت خوشيءَ مان ڳايا،
سارنگ آهن رنگ رڃايا،
گلڙن مان آئي هڪار.
ناري ناري ٺهڪي ٻئي آ،
مٽڪڙي مٽڪڙي مهڪي ٻئي آ.
ڇيهن جا آهن جهڪار.
بادل برسڻا ٿيون گلزاريون،
ٺهڪيون بهڪيون ڌارون ڌاريون،
ڀونڀرن جي آهي پنڪار.
”هيسباڻي“ آ نغمه ڳايون،
چير وڇايون، جهريون پايون،
وڇڙين جا آهن وسڪار.

واڻي

سنگهرن منجهه سنگهار،

وو ميان، سڦتي ڪيئن سڻڪ ٿئي؟

اهڙي ايندا مور نه کڻندا، مارو لوڪ-سيار

وس ريءَ ڪهڙو وس ميان هت، مٿس ۾ ساهه سنگهار

هيل ته ٻوڙان ٻوڙ ٿئي ڀل، وس وس وس وڻهار

مند تي سيڙي سيڙي آڻج، واري سڀ ولهار

پنهنجي قسمت پنهنجي ليکي، ليک ٿي لڪهار

مان ئي آت مان ٿي واهر، مان ئي تات تنوار

وو ميان، سڦتي ڪيئن سڻڪ ٿئي؟

اڪرام ساگر عباسي



ڀاڳ پنهنجو مون ڀلاو ٻئي ڏٺو،

ڇمڪندڙ پنهنجو ستارو ٻئي ڏٺو.

هر لڳي ڪنهن جي نظر ڪا اوچتو! ڪالهر مون رهندي پيارو ٻئي ڏٺو.

ساک ڪنهن ٻي ڪونه مشڪل ۾ ڏٺو، ٻاڻ ڪي مون بي سهارو ٻئي ڏٺو.

جن رکي ڏاڍي سان آهي دوستي، تن جو مون مشڪل گذارو ٻئي ڏٺو.

عشق جي مون کي سزا اهڙي ملي، درد ريءَ ٻيو ڪونه چارو ٻئي ڏٺو.

مون سدا ”ساگر“ ڪناري تي وهي، ڏک ڀريو هي آ نظارو ٻئي ڏٺو.

سافٽ جي شال اوڙهي سڦي رانڙي،
چنڊ رابيل جي ڪفل جيان ٻيو نڙي.

شاعري دلڪشي مرڪ ”ڪوڪوٺ“ جي،
وقت جي نسا ۾ ٺهڪ ڦهلاءَ سان،
چنڊ آڪاس تي چير پائي نچيو،
تون وئينءَ ها مگر ياد جي چاندني،
دؤر جلاد جي هانوَ تي چڦوچڙي،
باڪ جي ساڪ جي راڳي آ چڙي،
ڪيت گهاتا سڄي رات تارن مڙي،
من آڳنڌ مٿان چوڏهينءَ جان ڪڙي.

ساغر سميجو

ڪيئن ڪريان؟

تمنجي اکين جا سَڙ
سڀني ۾ سانڍيان
ٻيو ڪجهه ڪيئن ڪريان؟
توڪي ئي ياد ڪريان.
منهن ۾ مچ هونئن ئي متل
ڪجرو ٻڙي منجهه آڙيان
ٻيو ڪجهه ڪيئن ڪريان؟
توڪي ئي ياد ڪريان.
هٿ هٿ گجرا
مرڪ سڌءِ مٽڪرا
نظرن جي جهول ڀريان؟
ٻيو ڪجهه ڪيئن ڪريان؟
توڪي ئي ياد ڪريان.
قول اکين جا، قول چپن جا
قولن الڳ نڙيا
دل ٿي چوي قولن جو
ٻاڪر ڪٿي ڀريان!
ٻيو ڪجهه ڪيئن ڪريان؟
توڪي ئي ياد ڪريان.
ٻيو اگهاڙا، پنڌ اٿائو
۽ ٻاٻري ڪنڊو
وک ڌريان؟ نه ڌريان؟
تون ته آهين ڪا ڪونج ڀريان
ٻيو ڪجهه ڪيئن ڪريان؟
توڪي ئي ياد ڪريان.

شائق ڪمپوه

۷-زل

دوستن جي سدا عنايت آ،
 جان پنهنجي تڏهن سلامت آ.
 درد، غم، انتظار ۾ پئڪڻ، پيار جي اصل ۾ وضاحت آ.
 پيار سان ئي ته آهي جڳ قائم، پيار سڀ کان وڏي عبادت آ.
 هونئن به سچ آ وڏو ڏوهي، ڪوڙ جي هر گهڙي حفاظت آ.
 سٿور سهندي به ڇهه رهج 'شائق'، پنهنجي استاد جي هدايت آ.

پارس حميد

ٿرائيل

هن بي انت وڇوڙي جو ڪنارو ناهي،
 تون دور ڪيڏو دور ئي وئي آهين.
 هن آداس دل جو ڪو سهارو ناهي،
 هن بي انت وڇوڙي جو ڪنارو ناهي.
 دڪن جي صحرا ۾، جيئن جو چارو ناهي.
 مون سان وري نه ملڻ جو چئي وئي آهين.
 هن بي انت وڇوڙي جو ڪنارو ناهي،
 تون دور ڪيڏو دور ئي وئي آهين.

سيد امجد

اڄ مَنَ جي اڱڻ تي آيو هو،
 ڪوسانوڻ رُت جي مينهن وانگي،
 ۽ ڪنن ۾ سِيراب ڪري ويو،
 ڪوسل دل جي پاڙن ڪي.

سرور جي مومار تي، آهس آس ڪري،
ادب نوڙت نياز مان، پرتان پير پري،
تم من مندم منار چئي، ڪنهن سوليءَ وات وري،
صحبت شال سري، مٺي مرشد ٻاڪ جي.
- منار فقير راجڙ جو چيل هڪ ”ڏهر“

مقالا

”مسلمانن جو خاص منصب جهڙو هو. غزاليءَ جي عمر ۾ هڪ ڏينهن به اهڙو لڳندڙيو، جنهن ۾ هن ڪم از ڪم ۱۶ يا ۱۷ صفحا لکيا هجن. ”جهاد بالقلم“ الهيءَ جو نالو آهي. هر اڃ جي مسلمانن جي حالت ڏسي روئڻ ٿو اچي. اهي آهي مسلمان آهن، جن جي ساري دنيا ۾، جيان ۽ چين کان وٺي آمريڪا ۽ ميڊاگاسڪر تائين عزت ۽ ثناخواني ٿيندي هئي؛ جن جا ڪتاب سڄي دنيا ترجمو ڪندي هئي ۽ پڙهندي هئي؛ جنهن وقت ٻيو ڪو ڪتاب هونئي ڪولا

خدا سلامت رکي مخدوم، طالب الموليٰ، ڪي، جو الهيءَ جذبي ۽ انهيءَ محبت کي وري جبارن پٺيان آهي. ٻيون ڳالهيون ته بچاءِ خود، فقط علمي خواهش ئي منقود آهي. طاق ۽ ياره ڪوئي صحبت جا به مقصد هن وقت فيشن ۾ آهن. الهيءَ ڪٺني بيداريءَ جي علاج لاءِ هن قسم جون تصنيفون ۽ ادبي مجلسون، جي اسان جو طالب الموليٰ پيدا ڪري رهيو آهي، بهترين دوا آهن. حافظ جو چوڻ آهي:

نه شوي واقف يڪ نڪته ز اسرار وجود
تا تو سرگشته شوي دائره امكان را.

جيڪڏهن ڪنهن کي مٽيءَ جي ماهيت پروڙي هجي ته تارن تائين پهچڻ کان سواءِ پروڙي نه سگهندو. جرمن شاعر گوئٽي چيو آهي ته:

”اهو ضروري نه آهي ته تون ڪنهن وڏي شيءِ سمجهڻ جي ڪوشش ڪرين. شيءِ ڪهڙي به خيس هجي، رڳو سندس تهه تائين پهچڻ جو عزيمت ڪر. اتي ئي پهچدين، جتي چنڊ، سج ۽ تارا توکي وٺي ويندا.“

علامہ آءِ. آءِ. قاضي

(ڪتاب ”ڪافي“ تي تبصري به اکر مان انبساط).

سرووي جماعت جو ”ڏهر“ ۽ اويسي طريقو

مخدوم محمد زمان ”طالب الموليٰ“

نوٽ: اٽڪل ۲۲ سال اڳ ڊاڪٽر نبي بخش خان بلوچ صاحب مون کان لفظ ”ڏهر“ بابت پڇيو هو، پر ڪي اهڙا سبب ٿيا جو ڪا خاص رهاڻ ڪانڌ ٿي سگهي، ۽ ڊاڪٽر صاحب کي ڏهر بابت ڪجهه ٻڌائي ڪونڌ سگهيس. اٽڪل ۸-۷ سال اڳ ڊاڪٽر صاحب خط لکي وري به ساڳي ڳالهه پڇي، مون پنهنجي مختصر راءِ لکي موڪلي هئي، پر ڊاڪٽر صاحب وٽان ڪو جواب ڪونڌ آيو. پر ڏهر بابت وڌيڪ لکڻ جو خيال ٿيو ته جيئن مختلف حلقن ۾ مخدوم نوح عليه الرحمت جي جماعت سروري ۾ رائج ”ڏهر“ بابت مختلف قسمن جي خيالن جي اظهار ۽ جماعت سروري جي ”سهروردي“ يا ”اويسي“ هجڻ بابت پيدا ٿيل مونجهارن جي وضاحت ڪري سگهجي.

۱۳ مئي ۱۹۸۰ع تي شيخ محمد اسماعيل صاحب، ڊاڪٽر نبي بخش خان بلوچ صاحب جو لکيل ڪتاب ”سنڌي موسيقي جي مختصر تاريخ“ موڪليو ۽ ان ڏينهن ئي مطالعي بعد شدت سان ضرورت محسوس ٿي ته جلد اهڙو مضمون لکجي ته جيئن وضاحت ٿئي ۽ ڪا به غلط فهمي باقي نه رهي. ان مضمون لاءِ حوالا گڏ ڪرڻ جو ڪم شروع ڪيو ويو، پر طبيعت جي ناسازيءَ سبب اهو ڪم جلد مڪمل نه ٿي سگهيو. هن وقت به عبدالله ورياهه اسان جي هدايتن ۽ گڏ ڪيل حوالن موجب مضمون نقل ڪرڻ ۾ اسان جي مدد ڪئي آهي. — ”طالب الموليٰ“

”ڏهر“ لفظ ”ڏاهر“ جو مخفف (گوتائيل) آهي. ڏاهر جو اشتقاق (بنياد) لفظ ”ڏاهه“ آهي، جنهن جون معنائون آهن: خبر، ڏس، پتو، پرولي ۽ گجهارت (۱). پر انهي لفظ جون معنائون ”ڏسڻ“ ۽ ”اطلاع“ وغيره به آهن.

لفظ ”ڏاهر“ ۾ ”ر“ نسبتي آهي، جيئن ڪنير، پتر ۽ لهر وغيره وغيره. عوام ۽ خواص کي سڏ ڪري يا اطلاع ڏيئي الله ۽ ان جي آخري رسول ڏي رجوع ڪرائڻ جو هڪ بهترين ۽ آسان ذريعو ۽ رستو آهي ”ڏهر“.

چوڻي آهي ته ”ڏاهري“ به آيل آهن يا ”ڏاهرن“ جي اچڻ جو انتظار آهي“ وغيره. يعني سر سان ڏهر ڏيندڙ فقير. چوندا آهن ته فلاڻي ڳالهه لاءِ سموري پرڳڻي ۾ ”ڏاهه“ ڏئي ويئي ته سوين ماڻهو اچي گڏ ٿيا (مدد ڪرڻ لاءِ) ته ڪم ٿي ويو.

(۱) ”سنڌي لغات قديمي“، مرزا قليچ بيگ، حيدرآباد، ۱۹۲۴ع، صفحو ۱۵۵.

سنڌي ٻولي ۽ ادب جي تاريخ ۾ سنڌي شاعري جي جيترين به صنفن جو ذڪر ڪيو ويو آهي، انهن ۾ ”ڏهر“ کي شامل نه ڪيو ويو آهي. سنڌي ٻوليءَ جي قدامت ۽ بڻ بنياد جي باري ۾ اڄ تائين جيڪو بحث ڪيو ويو آهي، انهيءَ ۾ جديد تحقيقاتي بنيادن مطابق مذهبي پرچار وارو ڪلام يعني ”گنان“ به ڏنا ويا آهن، جن کي اندازن ۱۹۶۵ع کان پوءِ سنڌي شاعري جي صنف طور قبول ڪيو ويو آهي. ”گنان“ فقط اسماعيلي پيرن جي تعريف ۽ توصيف جا بيت آهن، جن کي سنڌي ادب جي ٻئي دؤر جي شاعري طور پيش ڪيو ويو آهي (۱). حالانڪ ”ڏهر“ به سنڌي شاعري جي عظيم صنف آهي، جنهن ۾ خدا تعاليٰ جي تعريف، حضرت محمد ڪريم صلي الله عليه وسلم جي ساراهه ۽ حضرت غوث الحق مخدوم نوح رحمت الله عليه جي ساراهه جو ذڪر آهي. منهنجي ڄاڻ موجب شاعريءَ جو هي نمونو الف اشباع (مقدم الصلوات) جي دؤر سان گڏ شروع ٿيو آهي ۽ اڄ تائين قائم ۽ دائر آهي.

”ڏهر“ سنڌي شاعري جي هڪ غير عروضي صنف (نمونو) آهي، جنهن کي مخدوم معظم غوث الحق حضرت مخدوم نوح رحه جي سروري جماعت جياريو اچي. اها صنف ايتري ته مقبول هئي ۽ آهي جو شاھ عبداللطيف ڀٽائي عليه رحمت به پنهنجي شاعريءَ ۾ ان کي جاءِ ڏني. غير عروضي سنڌي شاعري ڪنڊڙن کي گهرجي ته ڏهر جي صنف تي آل جال لکن.

ڏهر ۾ حمد، نعت، منقبت، اصحاب ڪرام ۽ بين الله وارن جي ثناء، دين اسلام جي اصولن تي عمل ڪرڻ جون هدايتون ۽ مرشد جي تعريف تي مضمون لکبا آهن (۲). ڏهر عوام ۽ خواص کي سڏ ڪري يا اطلاع ڏيئي الله ۽ ان جي آخري رسول ڏي رجوع ڪرائڻ جو هڪ بهترين ۽ آسان ذريعو ۽ رستو آهي، جنهن جي وسيلي نه صرف الله ۽ الله جي رسول ۾ پنهنجي مرشد جي احوال کان پڻ جماعت کي روشناس ڪرايو وڃي ٿو.

حضرت غوث الحق، مخدوم نوح رحه جن رسول الله صلي الله عليه وسلم جن جي سُنَن پاڙڻ تي انساني وس پهندي بيهڪدڙ ڪوشش ڪندا هئا ۽ ان ۾ پاڻ وڏي ڪاهه يابي حاصل ڪئي هئا. هڪي شريف ۾ ڪعبه الله جي ويجهو به جبل هڪ صفا ۽ ٻيو سروه چڱا خاصا وڏا هئا (۳). جڏهي مڪي پاڪ تي ڪا ڪاهه ٿيندي هئي، ڪو خطرو هوندو هو يا ڪو قافلو يا قاصد ايندو هو ته الهن جبلن مان هڪ تي ڪوبه شخص چڙهي بلند آواز سان ان ڳالهه جو اطلاع ڏيندو هو ته ماڻهو هوشيار ٿي ويندا هئا. اهو طريقو اسلام اچڻ کان به گهڻو وقت اڳ رائج هو.

(۱) ڏسو ”سنڌي ٻولي ۽ ادب جي مختصر تاريخ“، ڇاپو ٻيو، از ڊاڪٽر نبي بخش خان بلوچ، صفحہ ۱۸۴-۱۸۶.

(۲) مقدمو، از طالب الموليٰ. ”رساله رهنمائي“ منار فقير راجڙ، مرڪزي بزم طالب الموليٰ، ۱۹۸۴ع هالا، صفحہ ۶-۵.

(۳) اهي جبل وچولي درجي کان به گهٽ هئا، جن کي سعودي حڪومت اڃا به وڌيڪ ٿيندو ڪري ڇڏيو آهي.

جڏهن حضرت محمد بن عبدالله صلي الله عليه وسلم جن نبوت ملڻ بعد ماڻهن کي اسلام ڏي اچڻ ۽ هن سڄي مذهب کي اختيار ڪرڻ جي تبليغ ڪئي ته پاڻ هڪ دفعو مڪي جي ڪوهه صفا (۱) تي چڙهي ان وقت جي رواج موجب بلند آواز سان هي لفظ ”يا مسخر قريشي“ ۽ ٻئي ڀيرا چيا ۽ قريش اچي گڏ ٿيا. پاڻ آيل ماڻهن کي فرمايائون ته جيڪڏهن آئون چوان ته هن جبل جي ٻوڙان هڪ وڏو لشڪر موجود ۽ حملي ڪرڻ وارو آهي ته اعتبار ڪندؤ؟ تنهن تي پاڻ چيائون ته صرف هڪ الله آهي، ان کي سجدو ڪريو ۽ آئون ان جو رسول آهيان، وغيره. تنهن تي ابوالهلب هميشه وانگر بڪواس ڪئي ۽ ماڻهو هليا ويا.

”ڏهر“ به انهيءَ قسم جو يعني الله طرف سڏڻ جو هڪ طريقو آهي.

ڊاڪٽر نبي بخش بلوچ صاحب پنهنجي تصنيف ”سنڌي موسيقي جي مختصر تاريخ“ ۾ لکيو آهي ته ”مخدوم صاحب جن جو طريقو سهروردي آهي ۽ مخدوم صاحب (هالا) جي جماعت جي اصطلاح ۾ مرشدن جي تعريف ۽ ذڪر جي سلسلي کي ”ڏهر“ چون. ”ڏهر ڏيڻ“ معنيٰ بلند آواز ۽ هڪ خاص ڀار سان اهڙا بيت ڏيڻ، جن ۾ درگاهه جي وڏي سرور پير يعني مخدوم نوح رح صاحب ۽ سندس درگاهه جي صفت هجي. اهو مضمون هن درگاهه جي مريدن لاءِ برڪت ۽ آنت جو سهارو آهي ۽ سندن ”ڏهر ڏيڻ“ جو خاص مقصد اهو ئي آهي.“ ڊاڪٽر صاحب جو اهو چوڻ صحيح آهي. وري ڊاڪٽر صاحب اڳتي لکي ٿو ته ”مگر سنڌي راڳ جي روايت جي لحاظ کان ڏهر جو اصطلاح هڪ خاص اهميت رکي ٿو، ڇاڪاڻ ته ملتان جي سهروردي طريقي ۾ پڻ ڏهر موجود آهي، جنهن مان ظاهر آهي ته اهو سُر ڪنهن آڳاٽي راڳ جو يادگار آهي، جنهن جا آثار ڪنهن حد تائين ميسارجي چڪا آهن.“ (۲)

”اسان راڳ ڏهر جي اصليت ۽ ماهيت کي سمجهڻ لاءِ مخدوم صاحب جي مريدن ۾ رائج ”ڏهر ڏيڻ“ جي سلسلي کي سمجهڻ جي ڪوشش ڪئي، انهيءَ سلسلي ۾ مختلف جاين تي ڏهر ٻڌل ۽ پڻ آڳاٽو منار فقير جي ميلي جو پيرو ڪيو، جو موجوده دور ۾ منار فقير جا ڇيل بيت خود منار فقير جي مزار تي توڙي ٻين اڪثر جاين تي ڏهرن طور ڏنا وڃن ٿا. انهيءَ ڳولا ۽ پڇا مان جيڪي ڪجهه معلوم ٿي سگهيو، تنهن جا مختصر هيٺيان پهلو قابل ذڪر آهن: جن شاعرن جا بيت ڏهر طور ڏنا وڃن ٿا، مي سڀ مخدوم صاحب جي درگاهه جا مريد هئا. منار فقير راجڙ جي بيتن کان سواءِ اسان ساهو فقير، سڌائوري فقير مگربي ۽ حيات فقير چٽ (جيڪو جاتي جي پاسي جو هو) جا بيت ٻڌل، جيڪي ڏهر طور ڏنائون، مگر اهي سڀ فقير مخدوم نوح صاحب رحمۃ الله عليه کان گهڻو پوءِ ٿي گذريا ۽ انهيءَ ڪري شاعرن ۽ سندن بيتن جي مطالعي مان ڏهر ڏيڻ جي تاريخي اصليت روشن ٿئي ٿي.

- (۱) هن وقت ڪوهه صفا جو معمولي نشان باقي آهي.
- (۲) ”سنڌي موسيقي جي تاريخ“ صفحو ۳۰۵ (پيابل شاهه عبداللطيف ڀٽ شاهه ثقافتي مرڪز ۱۹۷۸ع).

”مخدوم صاحب جي جماعت ۾ جيڪو ڏهر ڏين جو سلسلو رائج آهي، سو اصولي طور مرشد جي تعريف ۽ ذڪر جو سلسلو آهي. مخدوم نوح صاحب رحمۃ الله عليه جي درگاه تي هر سهائي سوار يا لاکاني ۽ حج وارن مهينن ۾ ڏهر ڏيندا ۽ پڻ درگاه جي سلسلي ۾ ٻين ماڳن تي ڏهر ڏيندا آهن. ميان ۾ مکيه جاين تي فقير اڪثر مڃ جي چوڌاري گولائي ۾ بيهندا ۽ هڪ خاص ڌار سان مرشد جي تعريف ۾ بلند آواز سان بيت آلاپندا. هر بيت جي پوري ٿيڻ تي ذڪر جي توار طور ’لااله‘ ’الاالله‘ ’يا الله‘ ۽ ’هو الله‘ جون ضربون هنندا آهن. انهن ضربن سان ذڪر واري توار مان گمان نڪري ٿو ته غالباً ڏهر ڏين جو سلسلو سماع جي ڪنهن آڳاٽي سلسلي سان وابستہ آهي، جيڪو اندازاً اٺين صدي هجري ڌاري يا ان کان به اڳ سنڌ ۾ رائج هو. (۱)

هتي ڊاڪٽر صاحب جي ڪجهه ڳالھين سان اختلاف ڪندي چوڻو ٿو پوي ته سنڌ ۾ سروري جماعت کان سواءِ ٻيءَ ڪنهن به جماعت ۾ ”ڏهر“ جو رواج نه آهي. ملتان جي جماعت ۾ ڏهر بدران ”بيت“ چوندا آهن. صرف مخدوم نوح رح جي جماعت ۾ ”ڏهر“ چيو وڃي ٿو، جنهن ۾ حمد، نعت، منقبت، صحابه ڪرام ۽ ٻين الالھ وارن جي ثناء، دين اسلام جي اصولن تي عمل ڪرڻ جون هدايتون ۽ مرشد جي تعريف وغيره تي مضمون لکبا آهن. رهيو سوال ڏهر راڳ جو ته ڏهر راڳ هونئو ڪونهي پر ”ڏهر“ راڳ ڀروين ۽ جوڳ ۾ آلاپا ۽ چيا (ڳايا) ويندا آهن. سروري جماعت جو هي به دستور آهي ته شڪار يا سفر ۾ هڪ ٻئي کان رفيق ڀلجي جدا ٿي ويندا آهن ته پوءِ ڪلھ طبع آلاپي ”ڏهر“ ڏنا ويندا آهن ته ڀلجي ويل رفيق اهو ٻڌي ان جو جواب ”ڏهر“ سان ڏيندو ۽ اچي هڪ ٻئي سان ملندا آهن.

ڏهر ڏين جو طريقو اڄ به سروري جماعت ۾ رائج آهي. اهو طريقو ڪيترو پراڻو آهي ۽ ڪڏهن شروع ٿيو، ان بابت پڇا ڪرڻ تي به معلوم نه ٿي سگهيو ته ڏهر ڏين جو طريقو ۽ ايجاد ڪنهن ۽ ڪڏهن ڪئي، پر حضرت غوث الحق مخدوم نوح عليه الرحمت جا چيل ڏهر به اسان وٽ موجود آهن، جن مان اندازو لڳائي سگهجي ٿو ته ”ڏهر ڪلمي“ جو طريقو ڪيتريون صديون پراڻو آهي، جن مان هڪڙو مشهور ”ڏهر“ هيٺ ڏجي ٿو:

مٿان ڏسي موهجن دنيا وارو ڏج،
جدا ڪر جوڌئون چاڻيءَ کي ٿي ڇڄ،
اڄ نه ٿئي سڀيان، سڀيان نه ٿئي اڄ،
نومل نوح فقير چڻي، ڪر رب سان ريجھي رڄ،
مٿيون پيڙهي ڀڄ، وقت وڃي ٿو وسيل.

جنهن ۾ واضح نموني سان دنيا جي فاني هجڻ، نيڪي ۽ برائي جي فرق کي سمجهڻ ۽ بنا وقت وڃائڻ جي رب کي راضي ڪرڻ جي تلقين ڪيل آهي.

حيات فقير جت، جاتي ضلعي ٺٽي جو رهاڪو هو، سندس هڪ ڏهر آهي.

(۱) سنڌي موسيقي جي مختصر تاريخ، ص ۳۰۶.

جي آسائو آهين، ته هلي وڃ هالين،
 جي ستيءَ جا سيڪڙو سي هين ڀالين،
 ڪو جهي اعمالين، پر نه ڇڏي ٻانهنجا.

هن ڏهر ۾ مرشد جي ساراھ ۽ سندس مهربانين جو ذڪر آهي. منار فقير راڄڙ ٻٽ
 قبول محمد (۱۲۸۵ھ/۱۸۶۵ع-۱۳۵۸ھ/۱۹۳۸ع) ڳوٺ کاڻي راڄڙ، ضلعي سانگهڙ، جو مشهور
 فقير ۽ شاعر ٿي گذريو آهي. سروري جماعت ۾ سندس چيل ڏهر تمام گهڻو مشهور آهن.
 سندس ڏهرن جو ڪتاب ”رسالو رهنما“ پڻ ڇپيل آهي، سندس ڪجهه ڏهر هتي پڻ ڏجن ٿا.

چئو لا اله الا الله، محمد رسول
 ائين چئي ويو ڇا ڳايو، سولا جو مقبول
 منجهان دل منار چئي، ڪيو جن قبول
 مٿان تن محصول، لطف ساڻ لهي ويو.

*

سرور شاهه جي سگهه جو، ليڪو لڪندو ڪير،
 آيو جو اولياءَ وٽ، ڀرتئون ڀري پير،
 سو سڀڪي شاهوڪار ٿيو، توڙي ڏڏ ڏڦير،
 جن دعا گهري هڪ دمڙي، تنڪي سرور بخشيو سير،
 جنهن جي فيض ۾ ڪونهي ڦير، سو چو نه مڃي منار چئي.

*

سرور جي سوسار تي آيس آس ڪري،
 ادب لوڙت نياز مان ڀرتان پير ڀري،
 ته من سندم منار چئي، ڪنهن سوليءَ وات وري،
 صحبت شال سري، مٺي مرشد پاڪ جي.

*

مٺي منهنجا مڏڙا، مائين امين محمد ايندو،
 ڪئين دل لاسا دل ڪي، اچي ڏڏ وڏا ڏيندو،
 مرڻ ويل مننار چئي، اچي وسيلو ٿيندو،
 هيءَ نمائي ٿيندو، ٻله لائي ٻانهنجي.

*

ميان محمد زمان منهنجا پرين سڻ ساڻل جا به سوال،
 نرمسل ناري ملڪ، تي تون رکڇ خان خيال،
 موهر مان مننار چئي ڪر پلايون پال،
 لائق پريا لال، ڪر نظر نواڙن جي.

ميان ظهورالدين ظهور ڪيو، ويٺو مسند مٿي مور،
منجهه قلب منار چڻي، ٿيو ذڪر جو زور،
تابش طالبن تان ويو شيطاني شور،
ويئي دلگيري دل تان، هيٺڙي مٿان هور،
سليو اهل اتور، پلٽي لڳندي پير جي.

*

آيو پوٽو پڪن ڏٺي، جو، نور وٺي ٿور،
آهي والد ولي جنهن جو، جنهن کي حبيبي حضور،
سو غلام محمد گهوت ٿي آهي، محمد وٽ منظور،
ڪيو دين سندو دستور، تنهن موهن ۾ منار چڻي.

*

بسم الله پلي ڪري آيو هي مرد سوچارو،
والد ولي جنهن جو آهي پارس پاڳارو،
تنهن غلام حيدر گهوت هي نوازيو سڀ نارو،
هڙائو منار چڻي، ٿيو ڀاڳو سارو،
لڏو مونجهارو، قلب قريشي نئون ڪيو.

*

آيو سائين محمد زمان، وهر ۾ پهريون دفعو پير،
سو صحيح صديقي سلڇو، کڻي الله ڪيو اڪير،
سو نرم نوازيندو اچي، وهن وستون سڀ ويس،
سو آيو ڀلي پوڄاھ تي، ڪامل قطب ڪبير،

۽ ڏٺي ٿو فيض فقير، والي وريل شاھ ڪي. (۱)

مٿي ذڪر ڪيل سڀئي ڏهر منار فقير پنهنجي مرشدن جي شان ۾ چيا آهن، جن ۾
مختلف سروري سجاده نشين جي ساراهه، سندن فيض ۽ مسافري جو ذڪر ڏنل آهي. هن سلسلي
۾ منهنجا چيل ڏهر ٻڌ مثال طور ڏجن ٿا.

لااله الاالله، محمد رسول،
جهانن ۾ جميل ڪي، مولا ڪيو مقبول،
بينمبر پترو ڪيو، الله جو اصول،
طالب الموليٰ مرد ٿي، فڪر ڇڏ فصول،
جنهن قريشيءَ جي قلب کي، قلبون ڪيو قبول،
سو محبتي ملول، ڪڏهن ٿيندو ڪوٺ ڪو.

(۱) ”رسالو رهنمائي“، منار فقير راجڙ، مرڪزي بزم طالب الموليٰ، هالا، ۱۹۸۴ع.

اُئون طالب تنهنجو توڪلي، تون سخي شاه سرور،
 پٺيان ٿي پٺيوار تو، تنهنجي نيڪ نظري،
 سدي ڏينهن معشر، سوڪو ڪڇ سردار تون.

•

اُئون طالب تنهنجو توڪلي تون سخي سرور شاه،
 پٺيان ٿي پٺيوار تو، تنهنجي ليڪ نگاه،
 سدا تنهنجو ساه، سڪي تنهنجي سڪ پر.

*

اُئون طالب تنهنجو توڪلي، تون سخي سرور پير،
 دامن لڳس تنهنجي، منهنجا مٿا مرشد مير، (۱)
 يا ننگي نوح فقير، پير رکجانءِ پيال سان.

مٿين سڀني ڏهرن جو موضوع اهو ساڳيو آهي، جنهن جو ذڪر مٿي ڪيل آهي، يعني
 الله ۽ الله جي رسول ص ۽ مٿي مرشد کان دنيا ۽ آخرت جي پلائي جي طالب جو اظهار.
 ان کان سواءِ هن وقت به نئين ٺهيءَ جي شاعرن پر ”ڏهر“ لکڻ جو شوق پيدا ٿيو آهي.
 سروري جماعت سان تعلق رکندڙ هڪ نوجوان شاعر عبداللہ خان ورياه (۲) پڻ ڪافي ڏهر
 چيا آهن، جن مان مثال جي طور تي ٻه ڏهر هيٺ ڏجن ٿا.

مڃو سرور نوح ٿئي، صديقي سلطان،
 لاڙ وچولي ٿر ۽ اتر پر اعلان،
 هند توڙي سنڌ ۾ ملڪان ملڪ بيان،
 آڳي جا احسان، سرور ڪيو سوجهرو.

*

سرور ڪيو سوجهرو، چوڌر ٿي چانڊاڻ،
 مرشد سدي مهر سان پريا پاڳين پاڻ،
 طالب سدي طلب جي تن ۾ رکي تان،
 سرور نوح سڄاڻ ته سولو نڪرين سير مان.

هي ڏهر پڻ سرور نوح رح جن جي صفت ۾ بيان ڪيل آهن.

(۱) مقدمو ”رسالو رهنمائي“، از طالب الموليٰ.

(۲) عبداللہ ورياه. هت تاج محمد ورياه، تبدي آدم جو رهندڙ آهي. پاڻ شاعر کان سواءِ
 اديب پڻ آهي. سندس ڊاڪٽريٽ جي ٿيسز ”سنڌ جي تاريخ سکن جي روشنيءَ ۾“ لکيل آهي.

مٿي ذڪر ڪيل ڏهر جي نمونن کان سواءِ ٻيا به ڪيترائي ڏهر مختلف ماڻهن جا چيل آهن؛ پر انهن سڀني جو موضوع اهو ساڳيو آهي. ڏهر جي مطالعي مان معلوم ٿيو ته اهي نه صرف حضرت مخدوم نوح عليه الرحمت ۽ سندن درگاهه، پر سندن سجاده نشينن جي فيض ۽ برڪت، مسافري ۽ سڀني سوار بابت پڻ وڏي تعداد ۾ چيا ويا آهن.

ڀلاري پٽ ڏني شاھ عبداللطيف عليه الرحمت پنهنجي رسالي ۾ ”سر ڏهر“ جي عنوان هيٺ چئن داستانن ۾ ڪافي بيت چڻا آهن. ڪلياڻ آڏواڻي ڏهر جي معنيٰ سمجهاڻيندي لکي ٿو ته ٿر ۾ ٻن پٽن جي وچ ۾ مائٽر يا ڏاڏي مٽيءَ واري سڌي ميدان کي ”ڏهر“ چوندا آهن (۱) هن نسبت سان سڌي، سڄي ۽ واضح ڳالهه جيڪا ڏهر جو اصل موضوع هوندي آهي، جيڪر ڪنهن به بيت ۾ سميل هجي، ته ان کي ”ڏهر“ چئي سگهجي ٿو.

جلال ڪٿي سنڌ جو مشهور ۽ جهونو سگهڙ، جيڪو ٻارهين صدي هجري جي اوائل ۾ ٿي گذريو آهي، جنهن جي سنڌي لوڪ ادب ۾ هڪ خاص حيثيت آهي. هن پنهنجي هڪ سينگار بيت ۾ ”ڏهر“ جو لفظ ”ڏندن“ لاءِ استعمال ڪيو آهي. بيت هن ريت آهي:

لڪ لڻي، ”ڏهر ڪپور“، پروان پونر پونگ،

تنهن ساڀا سارنگ، جلوي ساڻ جلال چئي. (۲)

سينگار بيت جو هڪ ٻيو نمونو سگهڙ ڪوريءَ جو پڻ ملي ٿو. سندس نالو نه ملي سگهيو آهي، پر هي جلال کان پوءِ واري دور جو سگهڙ آهي. هن پڻ ساڳيو لفظ ڏهر، ڏندن لاءِ ڪتب آندو آهي.

سرواريد مات ٿيا ڏسي ”ڏهر“ سندان (۳)

سگهڙ جلال ڪٿي پنهنجي سينگار بيت ۾ ”ڏهر ڪپور“ معنيٰ ڪافور جهڙا اڃا ڏندا جا لفظ استعمال ڪيا آهن.

جڏهن ته ڪوري سگهڙ ”سرواريد“ يعني موٽين کان به وڌيڪ محبوب جا ڏهر، يعني ڏندن جو ذڪر ڪيو آهي.

مٿي ذڪر ڪيل ٻنهي مشهور سگهڙن جي سينگار بيت جي نمونن ۾ ”ڏهر“ جو لفظ ڏندن لاءِ ضم آندل آهي. نه صرف اهو پر ٻين به ڪيترين لکڻين جي قديم سنڌي زبان جي نمونن ۽ گفتن ۾ پڻ ”ڏهر“ ڏندن لاءِ ڪتب آيو آهي.

جيتري طرح ٻن پٽن جي وچ واري اڇي، سڌي ۽ ڏاڏي مٽيءَ واري ميدان کي ”ڏهر“ چئبو آهي، ساڳيءَ طرح ٻن ڇڻن جي وچ ۾ اڇن، لڇن ۽ سهڻن ڏندن جي قطار کي

(۱) شاھ جو رسالو، ترتيب ٻروفيسر ڪلياڻ آڏواڻي، صفحو ۶۷-۶۸.

(۲) سنڌي سينگار شاعري، ڊاڪٽر نبي بخش خان بلوچ، سنڌي ادبي بورڊ، جاسورو، ۱۹۸۶ع

(۳) ايضاً، ص ۱۵۴.

ٻه ڏهر سڏيو ويو آهي ۽ سگهڙن ۽ لسوڪ ادب جي ڄاڻن به انهيءَ معنيٰ ۾ استعمال ڪيو آهي. پر هن لفظ جو عام استعمال ان معنيٰ ۾ باقي نه رهيو ان ڪري هن لفظ بابت عام ماڻهن توڙي اديبن کي ڄاڻ ملي نه سگهي.

ڏهر جي لفظي معنيٰ ڪي گولنڊي مختلف عربي، فارسي ۽ سنڌي لغات ڏسن جو ورتو مليو. سڪن آهي ته هي لفظ اصل ۾ عربي لفظ ”دهر“ جي تبديل ٿيل صورت هجي، جنهن جي معنيٰ ٿيندي زمانو. نبي ڪريم صلي الله عليه وسلم جي حديث ”لَا تَسْبِقُوا الدَّهْرَ“ فان الله هو الدَّهْرُ، يعني زماني کي خراب نه چئو، ڇو ته ان کي رب پاڪ ٿو هلائي (۱) دهر جي لفظي معنيٰ اهڙي زماني جي پڻ آهي، جنهن جو ڪوبه ڇيڙو نه هجي. هڪ وڏي ۽ ڊگهي عرصي کي پڻ دهر چئبو آهي (۲) مقصد ته دهر جي لفظي معنيٰ زمانو، جڳ، وقت، عرصو، مدت، سمو، دنيا، سنسار ۽ جهان ٿيندي (۳) جيڪو شاھ سائينءَ جي رسالي ۾ ڏنل سر ڏهر جو اصل موضوع آهي. سر ڏهر جو هڪ بيت مثال طور هيٺ ڏجي ٿو:

ڍور نه اڳئين ڍار، مهند ملاهن لڪيو،
 سوڙي ڇوڙيا مڪڙا، پسي پائيءَ ڀار،
 جسوڏن جيها ڀار، پيڙا ويرَ واس ۾. (۴)

ڊاڪٽر بلوچ صاحب به ڏاه جي لفظي معنيٰ ڏس، پتو اهيڄاڻ، پرو، خبرچار، سڌ، سماءُ، احوال، سڻس، ڪڙڪ، چٽاءُ، آگاهي، اطلاع، ڄاڻ، واقفيت، گجھارت، پرولي، سام، سمجھ، عقل، هوش، فھر، ٻڌي، ڏاهپ، سڃاڻپ، سڃيڻائي، ڏاڻائي ۽ هوشيارِي پڻ لکي آهي، جڏهن ته ڏهر کي سنڌي راڳيءَ جو هڪ قسم، تعريف جا بيت، سُرِيلا بيت جيڪي دعا يا ذڪر خاطر ملتان جي غوث بهاؤ الدين رحم ۽ مخدوم نوح رحم جا مريد - وڏي آواز سان پڙهن، لکيو اٿن (۵).

مٿين سڀني ڳالهين جي آڏو اچڻ بعد اهو معلوم ٿيو ته ”ڏهر“ اچي اجري، واضح ۽ سڄي ڳالھ، جيڪا زماني جي مختلف دورن سان تعلق رکندڙ هجي، ان جي سنڌ ڏيڻ کي چيو وڃي ٿو، جيڪو صاحب الغيظ و الفتوح حضرت مخدوم نوح عليه الرحمت جي جماعت سروري ۾ بروج ڏهر جو اصل موضوع آهي.

(۱) لسان العرب - امام علامه ابي الفضل جلال الدين محمد بن مڪرم ابن منظور الافريقي المصري، جلد چوٿون، دارصادر، بيروت، لبنان صفحو ۲۹۲.

(۲) فرهنگ فارسي عميد، حسن عميد، تهران ڇاپو ۱۳۶۵ھ، جلد اول، صفحو ۱۱۶۵.

(۳) جامع سنڌي لغات، جلد ٽيون، ڊاڪٽر نبي بخش خان بلوچ، سنڌي ادبي بورڊ، حيدرآباد، ۸۱۴.۴ - صفحو ۱۲۴۹.

(۴) شاھ جو رسالو، پروفيسر ڪليمان آڏواڻي، سر ڏهر، داستان پهريون، بيت نمبر ڏهون، صفحو ۴۵۶.

(۵) جامع سنڌي لغات، جلد ٽيون، صفحو ۱۳۰۷ ۽ ۱۳۴۸.

ڊاڪٽر نبي بخش خان بلوچ صاحب اڳتي هلي بزرگ نوح هوتياڻي جي تاريخي حقيقت معلوم ڪندي هڪ ڏهر جو ذڪر ڪيو آهي، جيڪو پاڻ سومر فقير ڏاهري کان درگاه حضرت لوح هوتياڻي تي ٻڌو هئائون.

اٿندي پير اويس جو، نر جو نانءُ گهن،
سي سداوتن سنرا، ٻاپ نہ پڙي تن،
الله اويسين، ڪوسو واءُ نہ وارپين.

بلوچ صاحب جن هن بيت بابت لکن ٿا: ”ٻيا تي چيائون ته هي ڪو آڳاٽو بيت آهي، جيڪو سڀني ۽ سڀني هندو اچي، پر اهو معلوم ناهي ته ڪهڙي شاعر جو چيل آهي. ظاهر آهي ته هيءُ ’سماع‘ جو بيت آهي، ڇاڪاڻ ته ’اٿندي‘ مان مراد آهي ’سماع‘ پر اٿندي سان ئي برڪت ۽ ڀلائيءَ لاءِ اويس پير ۽ اويسين جو لالو ڪشڻ. اهو پڻ ظاهر آهي ته هيءُ بيت مخدوم صاحب جي سلسلي جي فقير جو چيل ناهي، ڇاڪاڻ ته مخدوم صاحبن جو طريقي ’اويس‘ ناهي، مگر ’سهروردي‘ آهي. ڏهر جي هن بيت ۾ پير اويس ۽ اويسين وارا ٿاڻا تاريخي لحاظ سان اهم آهن. اسان جي خيال ۾ سنڌ ۾ تصوف جو ’اويسِي طريقي‘ ٿورو هليو، مگر آڳاٽو آهي. درويش نوح هوتياڻي جي توڪل ۽ تسليم واري زندگي مان پڻ سمجهجي ٿو ته هو اويسِي هو. مانجهندن جي سامهون هندي طرف ’شاهه اويس‘ جنهن جي نالي ۾ اويسِي طريقي جا اهڃاڻ ساهل آهي، سو پڻ آڳاٽو ولي ٿي گذريو آهي. نسبتاَ پوئين دور ۾ ڏيرا فقير درويش جيڪي سني ڪنڊر واري مقام ۾ مدفون آهن، تن مان پڻ هڪ ٿورو اويسين جو هو. هيءُ آڳاٽي اويسِي طريقي جي مضمون وارو سماع جو بيت آهي، جيڪو مسلسل روايت ذريعي ’ڏهر‘ طور پڙهجن ۾ آيو آهي، جنهن مان ظاهر آهي ته سنڌ اندر ’ڏهر جي سماع‘ کي اويسِي طريقي سان پڻ ڪا نسبت آهي، ۽ ڏهر ۽ سماع جو اهو سلسلو ڪم از ڪم ائين صدي هجري تائين پهچي ٿو، ڇاڪاڻ ته درويش، نوح هوتياڻي تڏهن ٿي گذريو.“ (۱)

هن ۾ وضاحت طلب اها ڳالهه آهي ته ڏهر ۾ اويسين جو ذڪر ڪيل آهي، ۽ ڊاڪٽر صاحب جي خيال موجب اهو ڏهر سروري جماعت جي ڪنهن فقير جو چيل ان ڪري ته آهي جو هيءُ سلسلو سهروردي آهي، اويسِي ناهي ۽ سندن خيال موجب درويش نوح هوتياڻي رحه اويسِي سمجهڻ ۾ اچي ٿو.

هن سڄي ڳالهه کي سمجهڻ لاءِ ضروري آهي ته پهريائين اويسِي طريقي کي سمجهجي ۽ پوءِ ثابت ڪجي ته حضرت غوث الحق مخدوم نوح عليه الرحمت جن جو اويسِي طريقي سان ڪهڙو تعلق هو ۽ درويش نوح هوتياڻي جي مخدوم نوح رحه سان تعلق تي پڻ روشني وجهجي.

(۱) سنڌي موسيقي جي مختصر تاريخ، صفحو ۳۰۷.

اويس جي لفظ حضرت اويس القرني سيد التابعين جي نالي مبارڪ سان منسوب آهي. پاڻ
يمن جي علائقي ۾ ٺهڻ جا رهاڪو هئا. حضور جن جي ٻهٽ اسلام قبول ڪيو هئائون، مگر ملاقات
جو شرف حاصل نه ڪري سگهيا. پاڻ (سنه ۱۷ هجري کان پوءِ) يمن جي هڪ امدادي فوج سان
مديني پاڪ ۾ آيا ۽ حضرت عمر رضي الله عنه سان سندن پهرين ملاقات ٿي. ڪجهه عرصو
ڪوفي ۽ بصري ۾ گوشه نشيني جي زندگي گذاريائون ۽ الله جي عبادت ۾ مشغول رهيا،
جنهن کان پوءِ ڪيترين جنگين ۾ حصو ورتائون.

سندن لازمي بابت تاريخ جي ڪتابن ۾ مختلف روايتون ملن ٿيون. هڪڙي روايت آهي ته
آذربايجان جي هڪ سرڪي ۾ (۲۰ کان ۲۲ هـ) حصو وٺي کان پوءِ موٽندي رستي ۾ اوچتو
بيمار ٿي وفات ڪري ويا (حليه الاولياء، ۲: ۹۰)

بي روايت موجب جنگ صفين (۳۷ هـ - ۴۵ هـ) ۾ حضرت علي رضه جي طرفان شريڪ ٿيا ۽
شهيد ٿي ڪنهن پاسي گم ٿي ويا.

اڪمال في اسماء الرجال جي عبارت آهي ته ”قَدِيدٌ يَصْفِي سَنَةَ سَبْعٍ وَثَلَاثِينَ“ معنيٰ
”گم ٿي ويا صفين مان سنه ۳۷ هـ ۾.“

تي روايت سندن دمشق ۾ وفات ۽ مقبره باب الجايه ۾ دفن ٿيڻ بابت آهي.

چوٿين روايت آهي ته پاڻ مڪي شريف ۾ وفات ڪري ويا (۱).

هڪ ٻي روايت موجب سيلاني ماڻهن کان معتبر سندن مان ٻڌڻ ۾ اچي ٿو ته حضرت
جو مقبرو ڪن مٿاهن جبلن ۾ موجود آهي، يعني سن شهر جي ويجهڙائيءَ وارن جبلن ۾،
جتي هر سال ۹ ذوالحج جي رات ميلو لڳندو آهي (۲).

تاريخ مظهر شاهجهاني وارو به ساڳي ڳالهه جي تصديق ڪندي لکي ٿو ته ”سن کان
پنج ڪوهه پري ٿي جي طرف ڏانهن هڪ جبل آهي، جنهن تي حضرت خواجه اويس قرنيءَ جي
مزار هئي ٻڌجي، جتي سندس والده جي مزار به آهي. هيءَ جاءِ اويس قرنيءَ جي نظرگاهه به
ڪونهي ٿي. صبح جي موقمي تي جبل ۽ ٻين پاسن کان حشام ماڻهن جا زيارت لاءِ هتي
ايندا رهن ٿا“ (۳).

سنه ۱۷ اويس قرني عليه الرحمت جي روضي مبارڪ جو هيٺ ۽ ان تي سالياني ميلي لڳڻ
تي وقت جي عالمن اعتراض ڪيو ته حضرت اويس يمن مان هلي اچي سنه ۱۷ وصال ڪيو يا
حضرت علي ڪرم الله وجهه جي لشڪر ۾ شهادت پراڻي اچي من واري جبل ۾ مدفون ٿيو.

(۱) انسائيڪلوپيڊيا [اردو] جلد ٽيون، دائره المعارف اسلاميه، پنجاب يونيورسٽي لاهور،
ص ۵۷۰ ۽ ۵۷۱.

(۲) سراج العارفين.

(۳) تاريخ مظهر شاهجهاني، يوسف ميرڪ (ترجمو: نياز همايوني)، سنڌي ادبي بورڊ، حيدرآباد
۱۹۷۹ع، صفحو ۲۹۹.

اها ڳالھ مڃڻ جهڙي نه آهي، پر ڪن بدعتي قبر پرستن اها مصنوعي قبر ٺاهي آهي. انهي حجت ۽ دليل سان انهن عالمن قبر تي ويندڙ ماڻهن کي روڪيو. روڪيندڙ عالمن ۾ حضرت مخدوم بلاول عليه الرحمت پڻ شامل هئا.

حڪمت الاهي حضرت مخدوم بلاول رحمہ کي ٿلتي ۾، جتان سن وارو جبل نظر ٿو اچي، حضرت اويس قرني رحمہ جن پنهنجي مقرر ٿيل مقبري مان پنهنجي بزرگي ۽ ڪرامت جي قوت سان جلوه افروزي ڪري پنهنجو مشاهدو ڏيندي فرمايائون ته فقيهن جي روايت پوري آهي، پر اسين ته اجهو پنهنجي قبر ۾ موجود وينا آهيون (۱)

ان مشاهدي بعد حضرت مخدوم بلاول رحمہ جن مريدن ۽ شاگردن سميت سن ۾ اچي. حضرت خواجہ اويس قرني رحمہ جي زيارت ڪئي. گهڻي زماني کان اهو مقبرو ڊهي ويو هو، جنهن کي سنڌ جي ارغون حاڪم ميرزا شاھ حسن وڏي عقيدت منڊيءَ سان ٺهرائي ان جي چوڌاري ديوار ڏيئي چوڪنڊي قائم ڪئي ۽ ماڻهن جي سهوليت لاءِ تلاھ ٺهرايائين (۲).

عارفن ۽ صوفين جي اصطلاح ۾ اويسي ٻن قسمن جي بزرگن کي ٿو چئجي. هڪڙا جن جي بيعت جو سلسلو حضرت اويس قرني رحمہ جن کان هليو آهي، ٻيا اهي جيڪي حضرت اويس رحمہ وانگر بنير ظاهري مرشد جي منزل مقصود کي رسيا آهن.

هتي هي سمجهڻ به ضروري آهي ته حضرت اويس قرني رحمہ جن جي سلسلي جا ڪهڙا بزرگ ٿي گذريا آهن، جن کي اويسي سلسلي جو چئي سگهجي ٿو. معلوم ٿئي ٿو ته اهو مقبرو سلسلو حضرت جنيد بغدادی عليه الرحمت جن کان مٿي هلي ٿو. سندن وفات ۷ رجب المرجب سنه ۲۹۷ هـ ۾ ٿي. اهو مريد هو شيخ ابو عمر اصطخري جو، اهو سگورو مريد هو شيخ ابوتراب عسڪري بن محمد بخشي جو، جنهن جي وفات سنه ۴۷۵ هـ ۾ ٿي. اهو مريد هو شيخ ابو علي شقيق بلخي جو جنهن جي وفات ۱۹۷ هـ ۾ ٿي. اهو سگورو مريد هو حضرت سلطان ابراهيم بن ادھر جو جنهن جي وفات ۲۸ جمادي الاول سنه ۱۶۶ هـ ۾ ٿي. جيڪو مريد هو حضرت ابو موسيٰ يزیدراعي جو. اهو مريد هو حضرت ابو عمرو اويس قرني رحمہ جو ۽ ان سگوري کي فيض مليو حضرت عمر رضي الله عنه ۽ حضرت علي ڪرم الله وجهه کان. جيڪي به بزرگ حضرت جنيد رحمہ سان منسلڪ آهن، اهي سڀئي سگورا اويسي سلسلي جا اصحاب سڏائڻ جا مستحق آهن. ڇاڪاڻ ته سندن بزرگن جو ظاهري شيخ طريقت اويسي سلسلي سان تعلق رکندڙ آهي ۽ انهن جي بيعت جو سلسلو حضرت اويس قرني رحمہ کان هليو اچي. ٻيا اهي جيڪي سواءِ ڪنهن ظاهري مرشد جي حضرت اويس قرني رحمہ جن وانگر قادر جي ڪرم سان ڪامل اولياءِ الله ٿي ويا، انهن کي ”اويسي المشرب“ چئبو. شيخ ابو القاسم جرجاني ۽ حضرت خواجہ ابو الحسن خرقاني (وفات ۷۲۵ هـ) پڻ اهڙن اويسي المشرب اولياءِ ڪرام مان آهن.

(۱) سراج العارفين جي حوالي سان هي ذڪر قلمي ڪتاب سفينة النوح ۾ ٿيل آهي، صفحو ۷۷.
(۲) سفينة النوح في سڪينة الروح (قلمي) تاليف حضرت مخدوم غلام حيدر صديقي قريشي، صفحو ۸۲، (طالب المولوي لئبرري هالا نوان).

ساڳي طرح حضرت غوث الحق مخدوم نوح رحم جن جو به ظاهري مرشد نه آهي، ان ڪري کين پڻ ”اويسي المشرب“ چيو ويندو. انهيءَ سبب جي ڪري کين سهرو ردي سان گڏوگڏ اويسي پڻ سڏيو ويندو آهي.

اويسي بزرگن نسبت چيو وڃي ٿو ته اهي سڳورا ذڪر سان گڏ ”اويس، اويس“ جو نعر پڻ هڻندا هئا.

ساڳي طرح حضرت غوث الحق مخدوم نوح رحم جن شروعات ۾ ”لا اله الا الله“ جي ذڪر سان گڏ ”اويس، اويس“ به گهڻو چوندا هئا (۱).

قطب الاقطاب حضرت مخدوم نوح رح جن پنهنجي اويسي شرف حاصل ڪرڻ بابت فرمائين ٿا ته ”جڏهن چوڏهن ورهين جي ڄمار ۾ قرآن پاڪ پڙهندو هئس، هڪڙي ڏينهن حضرت ابوبڪر صديق رضه تشریف فرما ٿيا ۽ فرمايائون ته حضرت محمد صلي الله عليه وسلم جن توهان کي سڏايو آهي. پاڻ ٻئي سڳورا مون کي پاڻ سان هڪڙي عجيب ۽ حيرتناڪ رستي تان وٺي هليا، تان جو هڪ جبل تي اچي چڙهياسون. اتي هڪڙي عاليشان جاءِ هئي، پاڻ مون کي ان ڏانهن هلڻ جو اشارو ڪيائون. جڏهن اتي پهتاسون ته حضرت عيسيٰ عليه اسلام جن جي ڪچهري لڳي پئي هئي. مون کي سندن آڏو پيش ڪيائون، انهن اسان جي ڏاڍي عزت ڪئي. سندن هٿ ۾ هڪ ڦرهي هئي، جيڪا مون کي عنايت ڪيائون، جنهن تي آبي ستون لکيل هيون ۽ مون کي سبق وانگر پڙهايايائون. اتي مون کي حضور جن صلي الله عليه وسلم جو ديدار نصيب ٿيو، سندن اشاري تي ويجهو حاضر ٿي سندن قدمبوسي جي سعادت حاصل ڪيم. حضور جن گهڻيون مهربانيون ۽ لطف فرمايا. ڦرهي وٺي اهي ستون ڏسي نئين سر سبق پڙهايو. اتان ٿي اچي وهب الاهي جو آغاز ٿيو. لدني علم جا دروازا کلي پيا. ظاهري ۽ باطني علوم جا درياهه سيني ۾ پلٽجي پيا ۽ تعليم و تربيت جو سڌو رب تعاليٰ سان تعلق پيدا ٿي پيو ۽ سڌو سنئون ان جو مريد ٿي پيس.“

حضرت غوث الحق جن جي اهڙيءَ طرح بلاواسطه ظاهري مربي ۽ مرشد جي سڌو رب تعاليٰ جي ذات اقدس کان تلقين وٺڻ ۽ فيض پرائڻ کي اويسي طريقو ٿو چئجي. (۲) ڪامل عارفن اويست جي اوائلي سڃاڻپ ۽ تعريف ڪئي آهي ته الله تعاليٰ پنهنجي ڪنهن خاص ٻانهي کي ڪنهن ٻئي جي وچ ۾ پوڻ کان سواءِ پنهنجي بي انتها فضل ۽ ڪرم سان صدي تعليم سان مشرف ۽ ممتاز ڪري پاڻ تعليم ۽ تربيت عطا ڪري ۽ تلقين بخشي ته اهو شخص اويسي طريقي ۽ اويسي نسبت وارو ٿي پوندو.

حضرت مخدوم نوح عليه الرحمت جي اويسي هجڻ جي سلسلي ۾ حضرت بهاولدين گودڙيو فرمائي ٿو ته ٺٽي شهر ۾ حضرت ميان محمود ڪارمير رح جي جاءِ تي، جيڪو حضرت مخدوم

(۱) سفينة النوح في سڪينة الروح (قلمي) تاليف مخدوم غلام حيدر صديقي، صفحو ۸۲ کان ۸۶.

(۲) رساله فقهي، (قلمي) از مخدوم فتح محمد رحمت الله عليه (طالب الموليٰ لائبريري، علا).

اعظم جن جو مريد ٻن هون فقيرن ۽ الله وارن جي محفل مچايو ويٺا هئا ۽ ڳالهه ٻئي ٿي ته فلاڻو بزرگ فلاڻي ولي الله جو عقيدتمند ۽ فلاڻو فقير فلاڻي شيخ جو مريد آهي. ٺٽي جي هڪ مشهور بزرگ مخدوم فضل الله، شيخ ابوبڪر رح (حضرت مخدوم نوح رح جي ڏوهي) کان پڇيو ته حضرت مخدوم نوح رح جن ڪهڙي بزرگ جا عقيدتمند ۽ مريد آهن. شيخ ابوبڪر رح جن جڏهن مخدوم نوح عليه الرحمت جن جي خدمت ۾ حاضر ٿيا ته ساڳيو سوال کائڻ معلوم ڪيائون. حضرت مخدوم اعظم جن ارشاد فرمايو ته ”اسين مخلوق مان ڪنهن جا به مريد نه آهيون، پر قادر جي ڪرم جا مريد آهيون.“

شيخ ابوبڪر اطمينان سان سڄي ڳالهه مخدوم فضل الله جن کي ٻڌائي. ان چيو ته بيشڪ هو سچو شخص آهي ۽ پاڻ اويسي اولياءَ جو درجو رکڻ ٿا. ان بعد مخدوم فضل الله سڀ شڪ شيها ختم ڪري هردم پنهنجن ۽ مريدن واري روشن اختيار ڪئي. (۱)

جنهن وقت هي واقعو رونما ٿيو هو تڏهن مخدوم اعظم حضرت غوث الحق رحمت الله عليه پورا ٽي مهينا ٺٽي شهر ۾ مقیم رهيا ۽ پنهنجي فيض ۽ برڪت سان الله وارن، نيڪ ماڻهن ۽ حاجتمندن جي رهبري ۽ سروري ڪندا رهيا. (۲)

اهڙيءَ طرح حضرت مخدوم نوح رح اويسي ٿيا ۽ اويسي ولين جو درجو سڀني اوليائن کان بلند ۽ بالاتر هوندو آهي. مٿين سمورن دليلن ۽ تاريخي حقيقتن جي ڄاڻ حاصل ڪرڻ بعد، ڊاڪٽر بلوچ صاحب جي ان خيال جي واضح ترديد ٿي وڃي ٿي ته مخدوم صاحب جو سلسلو اويسي نه آهي، ۽ پير اويس بابت چيل ڏهر مخدوم صاحب جي سلسلي جي ڪنهن فقير جو چيل نه آهي، پر اهو هڪ سان چئي سگهجي ٿو ته اهو ڏهر سروري جماعت جي ڪنهن فقير جو چيل آهي، جنهن ۾ پنهنجي مرشد کي اويسي پير ۽ ان جي مڃيندڙن ۽ مريدن کي اويسي سڏيو اٿس.

جيستائين درويش نوح هوٽياڻي جو ذڪر آهي، جنهن جي درگاهه ٺٽي هي ڏهر ٻڌو ويو ان جو تعلق ٻن جماعت - سروري سان آهي. هن بزرگ بابت جيڪي تفصيل هت اچي سگهيا آهن، سي هن ريت آهن:

صاحب الفيض والفتوح حضرت مخدوم نوح عليه الرحمت جن جي والد ماجد مخدوم نعمت الله رحمت الله عليه جن جي خدمت ۾ هڪ فقير رهندو هو. هڪ ڏينهن اهو درويش ائين چڻي مخدوم نعمت الله جن وٽان هليو ويو ته اوهان جي پيشانيءَ ۾ جيڪو نور هو، اهو منتقل ٿي چڪو آهي. جنهن ڏينهن مخدوم نوح رح جن جي ولادت باسعادت ٿي ته اهو بزرگ اتي پهچي ويو ۽ مخدوم نوح رح جن جي بيعت ڪري مريد ٿيو.

(۱) سفينة النوح (اردو قلمي) تاليف مخدوم غلام حيدر رح. تصحيح ۽ حاشيه عبدالله ورياه، طالب الموليٰ لائبريري هالا، صفحو ۷۶-۷۷.

(۲) سراج العارفين، قلمي، طالب الموليٰ لائبريري هالا، صفحو ۹۹.

هن وائمي جو ذڪر منار فقير راڄڙ پنهنجي هڪ ڏهر ۾ هن ريت ڪيو آهي:

جنهن ڏينهن پيدا پير ٿيو، سرور شاه سردار،
تڏهن هوڻيائيءَ حضور ۾ اچي ڪيو اظهار،
ته ان ۾ نور الله جو، جو جل جلال جبار،
رجمون منجهه رسول جو، اڙين جو آڌار،
آئون مريد ٿيندس مخدوم نوح جو، اثر ٻڌو اعتبار،
سو مون وٽ مڪمل آيو، ته ڪندس دلبر جو ديدار،
پوءِ آندائون اڪمل ڪي، جو ماڻهن جو مهندار،
اتي هوڻيائيءَ هٿ ورتو، ٿيو دست بيعت بردار،
تڏهن ان صادق شاهد ٿي، ڪيا چؤ قبلي چوڌار،
ته آئون مريد اولياءَ جو، آهيان پهرين درجي دار،
تڏهن فيض ڏئي فرمايو، تنهن طالب سان تڪرار،
ته نولڪ ماڪ مريد ٿيا، منهنجا شاگرد بي شمار،
تنهن پڄاڻان تنهنجو، مون نام رکيو نروار،
اهڙا معجزا مخدوم نوح جا، آهن لکين لک هزار،
تنهن جون تعريفون ڪيتريون، ڪندو مداحي منار،
آهي اور نه ڪوئي ٻار، سرور سندي سگه جو. (۱)

درويش نوح هوڻيائي بابت انهن روايتن کان سواءِ ڪجهه تاريخي ڪتابن ۾ پڻ حوالا مان ٿا. انهن موجب درويش نوح هوڻيائي، (۲) اٺين صدي هجري جي آخر ۾ ڪيبرائي واري ايراضي ۾ هڪ نالي وارو درويش ٿي گذريو آهي، جنهن جي درگاه هن وقت حيدرآباد-هالا رستي تي ڪيبرن جي ڳوٺ کان ٻه ميل کن اتر-اوڀر ۾ واقع آهي. حديقۃ الاولياءَ جو مصنف لکي ٿو ته: جڏهن چار تماچي ۽ چار صلاح الدين سنڌ پهتا ۽ ڪيبرن جي ڳوٺ کي ڏٺائون، جنهن ڏيکڻ جي گوهر هئي چاري. ان موقعي تي ڪو شخص سندس گوهر ڏانهن وڌيو، جنهن تي بزرگ چيس ته: چار تماچي جي حڪم سان منهنجي مال سان دست اندازي نه ڪر. اهو ٻڌي هو نهايت عجب ۾ پيا ۽ اڳتي وڌي اچي درويش کان پڇيائون ته ماڪ جو والي اڃا چار جوڻو آهي ۽ تماچي دارالخلافت دهليءَ ۾ نظر بند آهي، پوءِ ڪيئن ٿو چوين ته چار تماچي جو حڪم آهي؟ درويش چيو ته مون کي تماچي جي خبر ڪانهي، باقي ٻن ٽن ڏينهن کان وٺ ٿي

(۱) رسالو رهنمائي، منار فقير راڄڙ، مرڪزي بزم طالب الموليٰ هالا، ۱۹۸۴ع، صفحو ۳۸.

(۲) حديقۃ الاولياءَ ۾ درويش لوح ڪبير لکيل آهي، پر سندس بزرگ جو نالو هوڻي هو، انهيءَ ڪري مقامي طرح ’نوح هوڻيائي‘ جي نالي سان مشهور آهي.

پڪي پڪن کان. اهائي صدا ٻڌي رهيو آهيان ته ڄام تماچيءَ جو حڪم آهي. اها بشارت ٻڌي کين نهايت خوشي ٿي ۽ درويش مان پنهنجو سڄو احوال ڪيائون ۽ مقصد حاصل ٿيڻ خاطر پاڻ تي نذرانو مقرر ڪيائون.

غالباً انهيءَ موقعي تي درويش کين دعا ڪئي ته فتح اوهان جي آهي. چون ٿا ته درويش نوح ان موقعي تي هي بيت پڙهيو:

ڄوئو وڃي جهوري ماريو،

ڄام تماچي شهرين چاڙهيو. (۱)

يعني ته ”ڄام جوئي کي وڃي ڀورو ڪريو، ۽ ڄام تماچي کي ملڪ جو بادشاهه بنايو.“ درويش نوح هوٽياڻي هي دعائيءَ فقا تڏهن چيا جڏهن ڄام تماچي سنڌ ۾ پهچي ويو هو ۽ اُتي ڏانهن ويندي ڪيرن وٽان اچي لالڪهاڻو ٿيو. تاريخي لحاظ کان ڄام تماچي غالباً سلطان فيروزشاهه جي فوت ٿيڻ (۱۸- رمضان ۷۹۰-۱۳۸۸ع) تي دهلي ڇڏي. (۲) مقصد ته هي واقعو به ان تاريخ کان ستت پوءِ ڄو آهي. مخدوم نوح عليه الرحمت جن جي تاريخ ولادت ۲۷- رمضان المبارڪ ۹۱۱ھ آهي ۽ سندس دارالقام ڏانهن روانگي ۲۷- ذوالقعد ۹۹۸ھ جو ظهور پذير ٿي. (۳) جنهن مان اندازو لڳائي سگهجي ٿو ته بزرگ نوح فقير هوٽياڻي ڄام تماچي جي سنڌ ڏانهن واپس وٺڻ (۷۹۰ھ-۱۳۸۸ع) وقت ننڍي عمر جا هئا ۽ سندن عمر مخدوم نوح عليه الرحمت جي ولادت (۹۱۱ھ) وقت اٽڪل سوا سؤ سالن کان مٿي هوندي. هي فقير پنهنجي وقت جو نالي وارو درويش ٿي گذريو آهي ۽ سندس ڪيئي ڪرامتون مشهور آهن. بناڪنهن شڪ شڪي جي پاڻ مخدوم نوح رحمت الله عليه جا سڄا ۽ ڀلاڙا مريد هئا. سندن اولاد اڄ تائين به درگاهه سروري سان ساڳي عقيدت رکن ٿا ۽ مريد آهن.

مٿين سڀني ڳالهين سمجهڻ سان اهو ثابت ٿئي ٿو ته مخدوم نوح عليه الرحمت جو سلسلو نه صرف سروردي پر ”اويسي“ پڻ آهي ۽ سندن مريد هجڻ جي حيثيت ۾ درويش نوح هوٽياڻي کي پڻ اويسي چئي سگهجي ٿو.

(۱) حديقۃ الاولياء (قلمي ۱۲۴۰ع) مير علي شير قانع واري نسخي جي حاشي تي هي بيت لکيل آهي.

(۲) سنڌي ٻولي ۽ ادب جي مختصر تاريخ، ڊاڪٽر نبي بخش خان بلوچ، زيب ادبي مرڪز حيدرآباد، ۱۹۸۰ع، ۱۸۲-۱۸۳.

(۳) سفينة النوح (اردو) قلمي. تاليف مخدوم غلام حيدر صديقي، تصحيح ۽ حاشي، عبدالله ورياهه، صفحا ۱۵۳-۱۵۴.

شاه عبداللطيف جي حياتي جو احوال

(قسط ۲)

از

ڊاڪٽر نبي بخش خان بلوچ

[نوٽ: هي مواد، ڊاڪٽر بلوچ صاحب جي تيار ڪيل ”شاهه جي رسالي“ جي جامع مستند متن واري ايڊيشن جي مقدمي جو ٻيو حصو آهي. ان جو پهريون حصو ص ۱-۲۶ مهراڻ ۳/۱۹۸۹ع ۾ شايع ڪري چڪا آهيون. سنڌي ادبي بورڊ پريس ۾ ڇپيل ۽ پٽ شاهه ثقافتي مرڪز ڪميٽيءَ طرفان ڇپايل ”شاهه جي رسالي“ جي هن مثالي ايڊيشن کي پٽ شاهه ۱، ۲۴۵-هين عرس شريف جي موقعي تي ”سنڌ گورنرس ادبي ايوارڊ-۱۹۸۹ع“ جو مستحق قرار ڏنو ويو.]

۴. پٽ تي دائمي سڪونت، فاقيري فيض ۽ تربيت، ۽ ڪمال ڄاڻ ۽ معرفت جي فروغ وارو دور (۱۱۴۲-۱۱۶۱ھ)

شاهه لطيف جي نوجوانيءَ کان پڪي جوانيءَ تائين سندس زندگي جا سڃاڻا وڏو سال ڪڏهن ۽ ڪاهن، ڏسڻ ۽ ٻڌڻ، پرڄڻ ۽ پروڙڻ ۾ صرف ٿيا: حق ۽ حقيقت جي تلاش ۾ پاڻ پنهنجي تربيت وارو اهو دور سندس واسطي هڪ وڏو ڪشالو هو، جنهن ۾ مسلسل طور پاهرئين مطالعي ۽ مشاهدي سان گڏ سندس پنهنجي اندروني سُرَت نيرت سان بصيرت جا نوان باب کليا، ۽ کيس يقين ۽ معرفت جا اعليٰ مقام حاصل ٿيا. ڄاڻي سندس عمر چاليهه سال هئي، ۽ جوانمرد لطيف هر لحاظ سان پاڻ پنهنجو بچائي راس ڪيو هو. نڪر ۽ نهر، ڄاڻ ۽ بصيرت جي اعليٰ منزل تي پهچڻ بعد هاڻي سندس حياتي جو تخليقي ۽ تعميري دؤر شروع ٿيو جنهن ۾ شاهه صاحب ڪمال معرفت جي جستجو سان گڏوگڏ ٻين لاءِ رهنمائي، فاقيري فيض ۽ تربيت طرف متوجھ ٿيو. شاهه جي حياتيءَ جي هن دور بابت جيڪي اهڃاڻ موجود آهن، تن جي بناء تي ڪافي وثوق سان چئي سگهجي ٿو ته سندس زندگيءَ جو ويهن سالن کن وارو هي دور خاص طرح هيٺين مشغلي ۽ مرحلن وارو دور هو:

- (الف) پٽ کي وسائڻ ۽ اتي دائمي سڪونت اختيار ڪرڻ.
- (ب) شاهه حبيب جي وفات، ۽ ان بعد مرشديءَ جو مسند سينگارڻ.
- (ج) پٽ تي فاقيرو نظام ۽ انتظام قائم ڪرڻ.
- (د) سماع ۽ ذکر جو سلسلو ۽ راڳ جو ادارو قائم ڪرڻ.
- (هـ) معتقدن مريدن وٽ ڀيرا ڪري سندن حال معلوم ڪرڻ، ڄاڻ وارن فقيرن درويشن سان ملڻ، ۽ عالمن عارفين سان صحبتون ڪرڻ.
- هيٺ سندس انهن مشغلي ۽ مرحلن تي مختصر طور روشني وڌي ويندي.

(الف) پٽ کي وسائڻ ۽ دائمي سڪونت اختيار ڪرڻ. شاهه عبداللطيف جو پٽ کي وسائڻ بابت ڪوبه پڪو بختو حوالو موجود ڪونهي. البت مير عبدالعظيم خان سانگيءَ جيڪي ٻانهيون ٻڌيون ۽ ’لطائف لطيفي‘ ۾ قلمبند ڪيون، سي ساڳيون پوءِ مرزا قليچ بيگ ۽ ليلا رام لالواڻيءَ به سندن ڪتابن ۾ آنديون. مگر ٺهڻي جي بيان ۾ وڏو تضاد آهي، جن مان ڪوبه خاطرخواهه نتيجو ڪونه ٿو نڪري. مير سانگيءَ کي مليل حڪايتن موجب، (۱) مرزا مغل بيگ جي نياڻيءَ سان شادي بعد سگهوئي شاهه لطيف ڪوٽڙيءَ مان پٽ تي لڏي آيو، (۲) پنهنجي والد شاهه حبيب جي وفات بعد لڏي آيو، (۳) مير خنڌر واري دور بعد آخري عمر ۾ شاهه صاحب پٽ

تي اچي ويٺو* بهرئين اهڃاڻ موجب، سنه ۱۱۲۴ھ ۾ مرزا مغل بيگ جي وفات واري سال کان ڪجهه اڳ يا پوءِ پٽ تي لڏي آيو. ٻئي اهڃاڻ موجب سنه ۱۱۴۴ھ ۾ شاه حبيب جي وفات بعد لڏي آيو، ۽ ٽئين ٺاڻي موجب اڃان به ان کان پوءِ آخري عمر ۾ لڏي آيو. انهن اهڃاڻن جي اعتبار سان، شاه لطيف جي پٽ کي وسائڻ وارو عرصو سنه ۱۱۲۴ھ کان وٺي ۱۱۴۴ھ تائين ڪم از ڪم ويهه سال کن ٿئي ٿو، جيڪو حد کان زياده آهي. انهيءَ ۾ ڪو شڪ ڪونهي ته شاه لطيف جي پٽ کي وسائڻ واري شروعاتي خيال ۽ پوءِ آخري طور اتي گهر بار ڪري ويهڻ ۾ ڪيچ وقت لڳو هوندو، پر اهو وڌ ۾ وڌ ست سال کن (۱۱۳۵ھ-۱۱۴۲ھ) ٿي سگهي ٿو.

شاديءَ بعد فوراً ڪوٽڙي مان لڏڻ لاءِ ڪو سبب ڪونه هو: شادي جو مقصد ئي هڪ شريف آجڙيل خاندان کي سهارو ڏيڻ هو، جيڪو هڪ وسندڙ گهر ۽ شهر کي ڇڏي پٽ ۽ پٽن کي وسائڻ سان پورو ٿي نٿي سگهيو. غالباً ڪوٽڙي ڇڏڻ جي نوبت تڏهن آئي جڏهن مغل حويلي جا ٻيا ڀاتي گذاري ويا. روايتن مان معلوم ٿو ٿئي ته بي بي سيده بيگم جو فقط هڪ ننڍو ڀاءُ عرف ”گولو“ هو جيڪو شاديءَ کان پوءِ سگهوئي گذاري ويو، سندس والده غالباً ڏهه-ٻارهن سال پوءِ سنه ۱۱۳۵ھ جي لڳ ڀڳ رضا ڪئي. هڪ روايت موجب، شاه لطيف پٽ تي هو جو ”گلان“ اچي اتي ڳايو ۽ شاه صاحب کيس دعا ڪئي: جو هوءُ ميان نورمحمد ڪلهوڙي جي نڪاح ۾ آئي ۽ ميان غلام شاه جي ماءُ بڻي. جيڪڏهن انهيءَ روايت کي صحيح تسليم ڪجي ته به گلان سنه ۱۱۳۵ھ ڌاري شاه لطيف جي آڏو ان وقت ڳايو هوندو، جڏهن هو شروع ۾ پنهنجي عيال کان سواءِ بعضي اچي پٽ تي رهندو هو. گلان جو قصو بيان ڪندي سانگيءَ ڄاڻايو آهي ته ان

* لطائف لطيفي، فارسي متن، ۱۹۶۷ع، صفحا ۶۹، ۴۲-۴۳ ۽ ۳۶. ساڳيءَ طرح ”احوال شاه عبداللطيف ڀٽائي“ (۱۹۷۲ع ڇاپو) ۾ مرزا قليچ بيگ هڪ جاءِ تي لکيو ته مرزا مغل بيگ جي حياتيءَ ۾ ئي سندس اثبث ۽ ايتاءِ کان ڪوٽڙيءَ مان لڏي وڃي پٽ تي ڳوٺ ٻڌائون (ص ۳۴) ۽ بي بيءَ جاءِ تي ڄاڻايائين ته ”بيءَ جي مرڻ کان پوءِ سگهوئي شاه عبداللطيف لڏي اچي پٽ تي ويٺو“ (ص ۳۸). وري هڪ جاءِ تي چيائين ته شاه صاحب پٽ تي هو جو گلان کي دعا ڪيائين (ص ۸۶) ته بي بيءَ جاءِ تي آندائين ته آخر عمر ۾ پٽ کي وسايائين (ص ۳۶). سندس انهن بيانن ۾ تضاد آهي. لالواڻي پنهنجي انگريزي ڪتاب ”شاه لطيف“ (ڇاپو ۱۸۹۰ع) ۾ شاه جي شاديءَ جي بيان بعد لکيو ته هو پاڻ اچي پٽ تي رهيو ۽ ڳوٺو وقت اتي گذاريندو هو. حالانڪ سندس گهر بار ۽ والد ڪوٽڙيءَ ۾ هئا. هو پنهنجي والد کي ”پٽ تي لڏي اچڻ لاءِ معافي نه سگهيو. اهو معلوم ناهي ته شاه لطيف ڪڏهن اچي پٽ تي (گهر بار ڪري) ويٺو پر (پٽ تي) سندس سڀڻن (لالواڻي کي) ٻڌايو ته شاه صاحب سندس والد جي فوت ٿيڻ ۽ پٽ تي دفن ٿيڻ بعد لڏي آيو“ (ص ۱۳).

●● لطائف لطيفي، ص ۸۶

وقت مخالفن ميان نورمحمد ڪلهوڙي کي شاهه بابت ائين ٻڌايو ته ”اهو سيد جنهن ڀت کي پنهنجي آستاني بنائڻ جي رٿ رٿي آهي“ (۱).

مٿي بيان ڪري آيا آهيون ته ننڍپڻ کان وٺي شاهه لطيف گنڀات ۽ ان سان لاڳيتي ڊرپ کي ڏٺو هو، پوءِ بلوغت ۽ جوانيءَ واري دور ۾ پڻ اتي گهمندو هو ۽ گوشائو ويهي چلا ڪيندو ۽ عبادت ڪندو هو. ”شاهه جو ڪنڊو“ ان ڊرپ واري ايراضي جي اترين ڀاڱي ۾ هو، جتي شاهه صاحب رياضت ۾ محو ٿيو هو. ’ڀت‘ يعني موجوده درگاهه ۽ ڪوٽ وارو ماڳ ان ڊرپ واري ايراضيءَ جو وچ هو جتي (غالباً ’حجري‘ واري جاءِ تي). پاڻ اڪثر نوڪلاڻي ۾ رياضت ڪندو هو، جو ان وقت ڪن ماڻهن اتي کيس ڏٺو ۽ سندس گوشائو ويهي واري ڳالهه مشهور ٿي. انهيءَ ڀت جي هيٺان ڏکڻ طرف ’ڪيراڙ واري توائي‘ هئي جتي مينهن جو پاڻي بيهندو هو. ان جي چوڌاري ڪيرڙ هئا، جنهن ڪري ان کي ’ڪيراڙ‘ سڏيو ويو. ڀت واري اها ڀيڻي شاهه صاحب کي پسند آئي، ۽ اتي شروع شروع ۾ پنهنجو پاڻ ۽ بعد ۾ پنهنجي فقيرن سان گڏجي خاص طرح سانوڻ ۾ اچي منزل انداز ٿيندو هو، جڏهن مال وارا پاڳيا ماڻهو به انهيءَ ڀيڻيءَ تي وائڻون ڪندا هئا. جيئن ئي شاهه صاحب جي عمر چاليهن سالن (۱۱۴۰-۱۱۴۲ھ) کي ويجهي ٿيڻ لڳي ته ڀت واري ماڳ کي هميشه لاءِ وسائڻ وارا سندس ارادا پڪا پختا ٿيا. ڀت واري ڀيڻي جي اصل ڪهڙي حالت هئي، شاهه صاحب ڪيئن اتي موجوده درگاهه واري ماڳ کي چونڊيو ۽ هموار ڪيو، ۽ ڪهڙيءَ طرح اتي جايون ٺهرايون. ان بابت سانگيءَ جا قلمبند ڪيل هيٺيان بيان تصديق جهڙا آهن (۲):

(۱) ”سيد ڪه برپت شريف آستانه امجد تجويز ڪرده است“ (لطائف لطيفي، فارسي متن، ص ۸۶) ميان غلام شاهه جي ولادت جي تاريخ في الحال اسان جي آڏو موجود ناهي، پر اهو تاريخي طور ثابت آهي ته سنه ۱۱۵۲ھ ۾ نادرشاهه بادشاهه جڏهن ميان نورمحمد خلاف سنڌ تي چڙهيو پئي آيو ته ميان نورمحمد پنهنجي طرفان اڳواٽ صفائي خاطر صاحبزادي غلام شاهه کي نادرشاهه جي خدمت ۾ موڪليو هو. ان وقت ميان غلام شاهه وڏو هوندو ته به ڪم از ڪم سندس عمر سورنهن سترهن سال کن هوندي، جنهن مان پڻ اهو گمان ٿئي ٿو ته سندس والده مائي گلان سنه ۱۱۳۵ھ ڌاري ڀت تي شاهه جي خدمت ۾ اچي ڳايو هوندو.

(۲) ڇاڪاڻ جو انهي موضوع بابت جيڪي بيان سانگي (۱۸۸۸-۱۸۸۰ع ڌاري) ’لطائف لطيفي‘ ۾ آندا آهن سي گهڻو ڪري سڀ کيس وڏيري عبدالله شوري ٻڌايا. هڪ جاءِ تي سانگي سنڌ سان بيان ڪيو آهي ته هن وڏيري عبدالله (عمر ۵۵ سال) کان ٻڌو جنهن پنهنجي والد وڏيري رستم (عمر نوي سال) کان ٻڌو جنهن سندس پيءُ وڏيري قلندر شوري کان ٻڌو، جنهن آڻيون چاريندي شاهه لطيف کي ڀت تي وٺڻ ۾ ويٺل ڏٺو هو ۽ کيس ڪير ٻياريو هو. ان بعد جڏهن شاهه صاحب ڀت واري ماڳ کي هموار ڪري ٺهرائي سهڻو ٻئي ڪيو تڏهن پڻ قلندر پنهنجي پيءُ وڏيري صاحبڏني سان گڏجي اتي ويندو هو (لطائف لطيفي، فارسي متن، ص ۱۴۴-۱۴۵).

۱. سانگيءَ کي وڏيري عبداللہ ٻڌايو ته هن پنهنجي بيٺ وڏيري رستم کان ٻڌو جنهن پنهنجي بيٺ وڏيري قلندر کان ٻڌو ته هيءُ ماڳ اصل ۾ واريءَ جي عڪ وڏي شاهي ڀٽ هئي جنهن جي چوڌاري پاڻي هو ۽ هر طرف وڏو جهنگ هو، جتي هن شاهه لطيف کي ننڍي هوندي پيڇوڏي ۽ مجوٽ واري حالت ۾ ويٺل ڏٺو هو (لطائف لطيفي، ص ۱۴۴).

۲. اهو معلوم آهي ته خود سندس حياتي ۾ حضرت اولياءَ صاحب (شاهه صاحب) ڀٽ شريف جا سڀ پاسا پلٽي پوريءَ طرح ڏٺا هئا. ڀٽ جي هيٺ چوڌاري پاڻيءَ جون خوبصورت ترايون هيون ۽ هيٺ ڀٽ جي پاسي ڪناري سان ساڻي سهڻي وڻراڻ هئي. مٿي ڀٽ وارو ماڳ راحت بخشيندڙ هو، جنهن جا آثار هن وقت (۱۸۸۷-۱۸۸۰ع) تائين موجود آهن، جو آب ڪلاني ۾ چوڌاري هيٺيون پاڻيءَ سان ڀرجي وڃن ٿيون، جن مان ڪي (وڻراڻ جي ڪري) نفازي دار آهن (لطائف لطيفي، ص ۷۸-۷۹).

۳. جڏهن کان اولياءَ صاحب (شاهه صاحب) ڀٽ تي پنهنجو فيض ور تڪيو قائم ڪيو ته سائون جي برسات ۾ اڪثر سير تفريح لاءِ ايندا هئا. بهار جي موسم کين وڻندي هئي ۽ ان موسم ۾ خاص طرح گهڻي عبادت ڪندا هئا (لطائف لطيفي، ص ۱۸۳).

۴. شاهه صاحب ٺٽي ۾ ڀٽ شريف کي سڀ کان اول اچي وسايو هو. ان کان گهڻو اڳ تائين هيءُ سرزمين غير آباد هئي ۽ منجهس جهنگ هوءَ ڀٽ شريف جي چوڌاري سڄو سال پاڻي پيهندو هو. گاهه گهڻو ٿيندو هو ۽ ڀاڳيا ماڻهو مال چاريندا هئا. سائون جي آب ڪلاني ۾ ڀاڳيا ماڻهو ڀٽ تي پنهنجا پاڻ ڪندا هئا. حضرت اولياءَ صاحب جيئن ته (هت) اڪيلو پيو هلندو هو، سو هن ڀٽيءَ کي ڏسي پسند ڪيائين. پر جيئن ته هت واري ٻئي وسندي ۽ هلندي هئي، سو مٿان پڇهيو وجوڻي ڀٽ کي هموار ۽ ڪشادو ڪيائون. اها (خدمت) فقيرن لاءِ رياضت هئي (لطائف لطيفي، صفحا ۹۰-۹۱).

۵. ڪالڙيون هلنديون آيون آهن ته حضرت اولياءَ صاحب (شاهه صاحب) حياتيءَ جو وڏو عرصو سير سفر ۾ گذاريو ۽ جڏهن آخر عمر ۾ اچي ڀٽ تي ويٺا (تڏهن پهريائين) ڀٽ (جي چوڻي کان) ڪجهه هيٺ تي هڪ ڪوٺي (حجره) ٺهرائايائون، جنهن جي آڏو ڪجهه باغيچو ڪيائون ۽ زمين کي (هموار ڪري) ڪشادو ڪيائون. پوءِ ٻه صفحا (حجرا) پنهنجي حرم لاءِ ۽ هڪ صفحو (حجرو) پنهنجي والد لاءِ ٺهرائايائون. هڪ مسجد، ٽن گنبذن سان، پاڻ پنهنجي سر ٻيئي ٺهرائايائون. پوءِ ڀٽ (واري ماڳ) جو ٿر ۽ ٻر اڳئين کان وڌيڪ ويڪرو ۽ ڪشادو ٿيو جو سون فقيرن سڀني ڪٺي اچي ان جي

مٿان وڌي. پوءِ (شاه صاحب) پاڻ پنهنجي عصا جي چوٽيءَ سان (نقسي جي صورت ۾) ليڪا ڪري درگاه جي خليفي لاءِ جابن جون حدون نروار ڪيون، ۽ پوءِ هر هڪ پنهنجي پچندي ۽ مرتبي آهر پنهنجي پنهنجي حد ۾ ائين جايون جوڙايون جيئن حضرت اولياءَ صاحب رٿ ڪري ڏنيون هيون، ۽ انهن جون پٽيون اڃان تائين (۱۸۸۰-۱۸۸۷ع ۾) بيٺيون آهن (لطائف لطيفي، ص ۳۶).

آخري طور پٽ تي اچي ويهڻ کان اڳ مٿين ڪم پوري ڪرڻ ۾ وقت لڳو هوندو ۽ اهو ڪن مرحلن ۾ پورو ٿيو هوندو. پهريون مرحلو اهو هو جو شاه صاحب هتي اڪيلي سر بٺي آيو ويو ۽ ڪجهه وقت کان پوءِ اهو ماڳ پسند آيس ۽ اتي پنهنجو تڪيو (عازي رهائش) ڪيائين. ان بعد بعضي پنهنجن فقيرن سان گڏ اچي ٿي هتي رهيو، ۽ انهيءَ عرصي دوران مٿين چوٿين نمبر بيان وارو مرحلو طيءَ ٿيو هوندو، يعني جهنگ وڍي صاف ڪيائون، زمين هموار ڪيائون، انهيءَ زمين واري ايراضي کي ڪشادو ڪيائون، ۽ ان جي چڱي خاصي ڀاڱي تي مٿان مٽي ۽ پنجن جو جهي پٽ پڪو ڪيائون. غالباً جڏهن شاه صاحب جي عمر چاليهه سال کن ٿي ته پٽ تي ئي پنهنجي دائمي سڪونت جو ارادو پڪو ڪيائين. عمر جو اهو هڪ اهڙو مرحلو آهي جو هر سجاڳ دل واري انسان کي زندگيءَ جي نئين ورق ورائڻ جو خيال اچي ٿو. ۱۱۴۲ھ وارو سال شاه صاحب جي زندگيءَ جو چاليههون سال هو ۽ بالڪل ممڪن آهي ته ۱۱۴۲-۱۱۴۳ھ واري عرصي ۾ پٽ واري ماڳ تي اهي جايون ٺهيون جن جو بيان مٿي نمبر پنجن ۾ آهي. جابن ٺهڻ بعد ئي سندن والد ۽ پاڻ ڪوٺڙيءَ مان لڏي هميشه لاءِ اچي پٽ تي مقیم ٿيا. هن بيان ۾ جن جابن جو ذڪر آهي، سي سڀ پهريائين ڪچيون ۽ محض اوت اچي لاءِ هيون. البت گنڊن واري مسجد جو ذڪر صحيح نه آهي جو اها پوءِ ٺهي جنهن جو ذڪر اڳتي ايندو. پهرين جيڪا مسجد ٺهي سا مضبوط مگر ڪچي ۽ صفائين هئي.

(ب) شاهه حبيب جي وفات، ۽ مرشديءَ جو مسند سينگارڻ. پٽ تي دائمي سڪونت اختيار ڪرڻ لاءِ تياريون ڪرڻ، جايون ٺهرائڻ ۽ ان بعد ڪوٺڙيءَ سان لڏي اچي پٽ تي ويهڻ وارو مرحلو پورو ٿيو هو جو شاه حبيب بيمار ٿيو. شاه عبداللطيف پوءِ سڄو توجهه پنهنجي شفيق والد ۽ مرشد جي چڱيلائيءَ لاءِ دوا درمل ۽ خدمت طرف ڪيو. سندس سڀ فقير پڻ انهيءَ اوسيڙي ۾ هئا ۽ وڏي شاه جي صحت ۽ عافيت لاءِ دعا گهرندا رهندا هئا. شاه صاحب گهڻو سارو وقت حواليءَ ۾ اندر پنهنجي والد جي خدمت ۾ بٺي گذاريو، ۽ جنهن وقت ٻاهر ايندو هو ته فقير کانئس

خيريت جو احوال ٻڌندا هئا. هڪ طرف شاهه حبيب ٻاڻ پنهنجي دينداري ۽ درويشيءَ جي ڪري مشهور هو ته ٻئي طرف شاهه عبداللطيف ٻڻ پنهنجي جاءِ تي عام خاص ۾ مقبول هو. انهيءَ ڪري ڪيئي وڏا ڄاڻو طبيب آيا. ويا هوندا، پر ڦڪين فرق نه ڪيو. شاهه عبداللطيف سڄو وقت والد جي خدمت ۾ رهيو، ۽ ٻئي بيار پيرين لفظن سان حال پڇائين. پر آخر اهڙو وقت آيو جو شاهه حبيب طرفان ڪا ورندي ڪانه وري. شاهه صاحب ان وقت ٻاهر آيو ته سڀني کي اڳواٽ ڄاڻ ڏني. جڏهن سندس بيارن فقيرن اڳتي وڌي اچي کانئس حال پڇيو، تڏهن جواب ڏنائين ته:

اولي اٻهرا ٿيا، بيٺا تنگ ڪشين
ڪڇن پڇن ڪينگي ورندي وات نه ڏين
لاڪڻا، لطيف چئي، ٿا منجهئون لوڪ لڏين
نئين نمائا ڪڻيو هنجئون ٿا هارين
سي جنگ جواب نه ڏين، ڪنهن ڏاڍي ڪيف ڪڪوريا (۱).

جڏهن شاهه حبيب وفات ڪئي ته شاهه لطيف ٻاڻ پنهنجي والد کي پٽ تي آڻي دفنايو جتي هن وقت سندس مزار آهي. اهو سال ۱۱۴۴ هجري هو جڏهن شاهه حبيب گذاريو. شاهه عبداللطيف جنهن اڳيئي سرڪ ۽ صبر جا پيالا پيٽا هئا سو رضا الاهي تي راضي رهيو جو سندس شفيق والد هن جهان مان سرخرو ٿي هن جهان طرف لاڏاڻو ڪيو. ٺٽي جي نامياري عالم ۽ اديب ميان محمد صادق نقشبندي، جيڪو شاهه عبداللطيف جي مريديءَ جي دائري ۾ داخل ٿي چڪو هو، تنهن حضرت شاهه صاحب جي رضا ۽ تسليم واري حال موافق شاهه حبيب جي وفات جي تاريخ هيٺين عربي فقري مان ڪڍي جيڪو معنوي اعتبار سان نهايت ئي موزون ۽ بي بدل آهي:

”أَلَمَوْتُ جِيسَرِ بُوصِلِ الْحَبِيبِ لِيلِ قَاءِ الْحَبِيبِ“

يعني: ”موت هڪ ٻُسل آهي جيڪا هڪ دوست (حبيب) کي ٻئي دوست

(۱) ڄاڻو فقيرن وٽ جتي ڪتي راقم هي بيت (ذرا مختلف پڙهين سان) ٻڌو جيڪو متفق زبانين موجب هن موقعي تي شاهه صاحب پڙهيو. مير عبدالحسين خان سانگيءَ هن واقعي بابت جيڪا روايت قلمبند ڪئي آهي، سا شاهه حبيب ۽ شاهه لطيف جي بيار پيري ناتي جي سراسر ابتڙ آهي. ان روايت موجب شاهه حبيب جي بيماريءَ وقت شاهه لطيف پٽ تي هڻي ڪون، ۽ هو ڪوٽڙيءَ ۾ رهيو پيو هو. انهيءَ تي شاهه حبيب ڏانهن ڏوراني جو بيت چوائي موڪليو جنهن جي جواب ۾ وري ٻاڻ به بيت چوائي موڪليائين، پر آيو ڪون. ان جو سبب اهو ڄاڻايو ويو آهي ته شاهه عبداللطيف رضا الاهي تي راضي رهڻ جو عهد ڪيو هو سو پڇائين ته جي 2۲ ويندس ۽ والد کي فوت ٿيندو ڏسندس ته مون کي ڏک ٿيندو، جيڪو ڪيل عهد جي خلاف ٿيندو (ڏسو لطائف لطيفي، فارسي متن، صفحا ۴۲-۴۳).

سان ملائي ٿي“ (۱). پوءِ شاه صاحب جڏهن والد جو قبو تعمير ڪرايو ته اهو ساڳيو تاريخي فقرو سامهون در تي سڻو ڪري لڪارايائين.

(ب) مرشدي جو مسند سنڀالڻ. شاه عبداللطيف کي مرشدي جو مسند ورثي ۾ مليو پر پنهنجي والد وانگر سندس طور طريقو پڻ ’رسمي مرشدي مريدي‘ کان الڳ هونءِ. شاه حبيب پنهنجي وقت جو هڪ وڏو بزرگ ۽ حال جو صاحب هونءِ. مٿين شاه ڪريم کان پوءِ ڪريم-بوٽن ۾ شاه حبيب تصوف جي قادري طريقي ۾ وڏي فيض وارو ٿيو، سندس وڏي مڃوٽي ٿي ۽ ڳوٺا ماڻهو سندس مريد ٿيا. سندس وفات بعد اهي سڀ فطري طور شاه عبداللطيف ڏانهن متوجع ٿيا. شاه لطيف پاڻ قادري طريقي ۾ هيٺئين سلسلي موجب (۱) پنهنجي والد شاه حبيب کان دست بيعت ٿيل هو:

شاه عبداللطيف پنهنجي والد حبيب الله شاه کان قادري طريقي جي خلافت جو خرقو ڏيکيو، حبيب الله شاه پنهنجي والد عبدالقدوس شاه کان، ان پنهنجي والد جمال شاه کان، ان پنهنجي والد شاه عبدالڪريم کان، ان پنهنجي مرشد سلطان ابراهيم بهاري کان، ان پنهنجي مرشد سيد احمد قادري حسني حموي (شام جي شهر ’حماء‘ جي) کان، ان پنهنجي والد سيد علي هاشمي کان، ان پنهنجي والد سيد شهاب الدين احمد کان، ان پنهنجي والد سيد شرف الدين قاسم کان، ان پنهنجي والد سيد بدر الدين يحيٰي کان، ان پنهنجي والد سيد نور الدين حسين کان، ان پنهنجي والد علاؤ الدين علي کان، ان پنهنجي والد سيد شمس الدين محمد کان، ان پنهنجي والد سيد سيف الدين يحيٰي کان (جيڪو حضرت پيران پير جي اولاد مان پهريون بزرگ هو جيڪو بغداد مان لڏي اچي حماء ۾ مقيم ٿيو هو)، ان پنهنجي والد سيد ظهير الدين احمد کان، ان پنهنجي والد سيد شمس الدين ابو نصر محمد کان، ان پنهنجي والد قاضي سيد ابو صالح نصر کان، ان پنهنجي والد سيد حافظ ابوبڪر تاج الدين عبدالرزاق کان، ان پنهنجي والد شيخ الاسلام حضرت غوث اعظم سيد محيٰ الدين ابو محمد عبدالقادر جيلاني کان جيڪو قادري طريقي جو باني مباني هو (۲).

(۱) شاه حبيب جي وفات تي ڏسو راتر جو تفصيلي مضمون، سماهي ’مهراڻ‘ نمبر ۳-۴، سنه ۱۹۸۷ع.
(۲) حضرت پيران پير کان اڳي سندس پنهنجن مرشدن مٿان جو هي خاص سلسلو حضرت علي رضه سائين تائين پهچي ٿو. ان کان سواءِ قادري طريقي ۾ حضرت پيران پير جي مرشدن مٿان جا ٻيا سلسلا حضرت ابوبڪر صديق رضه ۽ ٻين اصحابن ڪرامت تائين پهچن ٿا. مير عبدالحسين خان سانگي، ’لطائف لطيفي‘ ۾ (صفحا ۲۳-۲۴) شاه صاحب جو قادري طريقي ۾ هي سلسلو ويندي حضرت علي رضه تائين ڏنو آهي پر هن پهريون ڀاڱي ۾ ڪانئس سڳي نالا وجهي ويا آهن هي ڀاڱو مٿياري جي عالم فاضل مشتاق مٽلوي جيئن لکيو آهي تيئن ڏنو ويو آهي. مولوي دين محمد وفائي مرحوم پڻ ان کي ’الطيف اللطيف‘ (صفحا ۳۱-۳۲) ۾ نقل ڪيو آهي.

جنن ته شاه صاحب ساکڻي وقت پنهنجي والد توڙي مرشد جو جاء نشين هو، انهيءَ ڪري مخلص مريدن جي دلجوئي، خيرخواهي ۽ رهبري خاطر، شاه صاحب پنهنجي والد کان عنايت ٿيل تصوف جو طريقو ختم ڪونه ڪيو پر بدستور جاري رکيو، البت هو نه ڪنهن کي پنهنجي مريد ٿيڻ جي ترغيب ڏيندو هو ته نڪي پاڻ ڪنهن کي رسمي طور مريد ڪندو هو. اهي ماڻهو جيڪي سندس فيض واري صحبت ۽ رفاقت يا سندس عارفانه ڪلام ۾ سمايل حقيقت ۽ هدايت کان متاثر ٿي سائن صدق ۽ اخلاص جو ناتو ڳنڍيندا هئا تن جي عقيدت، سندس شفقت جي ڪري، ڏينهن ڏينهن وڌندي ويندي هئي. سندس اهڙن ارادتمندن بلڪ عاشقن (عرف عام ۾ ’مريدن‘) جي صف ۾ ان پڙهيل توڙي پڙهيل ۽ عالم شامل هئا، مثلاً هڪ طرف مخدوم محمد صادق نقشبندي ۽ مخدوم محمد معين جهڙا ٿي جا وڏا عالم ۽ عارف شاه صاحب جا عقيدتمند ٿيا ته ٻئي طرف ڪڇ جا سادا غريب جت (بلوچ) سندس سڄا سرگهور مريد ٿيا. تصوف ۽ طريقت ۾ شاه صاحب پنهنجي وڏي ڏاڏي ميان شاه ڪريم وارو سلسلو اختيار ڪيو. ميان شاه ڪريم جيتوڻيڪ بعد ۾ پنهنجي مرشد سلطان ابراهيم بهاري کان قادري طريقي جي خلافت جو خرقو ڍڪيو مگر ان کان اڳ هو سهروردي طريقي مان فيضياب هو. انهن طريقن جي عارفن جي تقين قدم تي هو سنت جماعت جو پورو ڀيروڪار هو. ساکڻي وقت هو پنهنجي مرشد سلطان ابراهيم وانگر، ذاتي ارادت ۾ ’اويسي‘ هو: يعني نبي ڪريم صلم جي عاشق اويس ٿرئي وانگر غائبانه رسول الله صلم کان رشد هدايت حاصل ڪيائين. شاه عبداللطيف کي حضرت محمد مصطفيٰ صلم سان حقيقي ۽ شعوري عقيدت هئي جو ’رسالت‘ کي ’توحيد‘ جي تصديق لاءِ لازمي ڪري ٿي ڄاڻائين

’وحدہ لا شریک لہ‘ جان ٿو چڻين ايئن

تان مڃ محمد ڪارڻي نيرتئون منجهان نينهن‘

۽ حضرت جن جي ’عبدت‘ (’عبد و رسول‘) واري مقام کي انسانيت جو لاحد وارو معراج ڪري ٿي مڃيائين:

’نڪا ابتدا‘ ’عبد‘ جي نڪا انتها‘

حضرت رسول اڪرم سان شاه جي بي انتها محبت هئي، بلڪ عشق هو جو سندس اعليٰ اخلاق ۽ ڪردار ۽ نئين نياپي سان هڪ نئون جهان روشن ٿيو: اکيان وهر ۽ وسوسا ويا ۽ غلام آزاد ٿيا، ’چوريون چرڻ سکيون‘ ۽ ’ڏکيون ڏرڪ وينيون‘. شاه عبداللطيف سندس زندگي جي عارفانه بصيرت واري هن دور ۾، ’اويسي طريقي‘ سان، پنهنجو روحاني رشتو حضرت نبي صلم سان ڳنڍيو مگر ان جي باوجود جنن ته پاڻ

سلوک ۽ طريقت ۾ ’مرشدي‘ جي مقام تي فائز هو انهي ڪري، شاه صاحب هڪ خاص قدم کنيو جيڪو سندس اعليٰ شعور تي شاهد آهي.

سلوک ۽ طريقت جا رهنما ۽ عارف عاسي سطح وارن ويچارن کان آجا هوندا آهن، پر ’اويسي طريقي‘ بابت عاسي سطح تي اهڙا ويچار پيدا ٿي سگهن ٿا ته غائبانه مرشد وٺي سگهجي ٿو يا نه، ۽ اهل مائتي وارن کي نه مرشد وٺي سگهجي ٿو يا نه! شاه صاحب انهن مسئلن جي وضاحت لاءِ ٺٽي جي وڏي محقق عالم ۽ صوفي مخدوم محمد معين ڏانهن، جيڪو ان وقت شاه صاحب سان محبت ۽ عقيدت جي رشتي ۾ اچي چڪو هو، ’اويسي طريقي‘ بابت هڪ خاص خط لکيو جنهن جو مخدوم صاحب تحقيق ۽ تفصيل سان جواب ڏنو، ۽ پوءِ فارسي ۾ لکيل انهن ٻنهي خطن جو متن ’رساله اويسيه‘ جي ٽالي سان مشهور ٿيو. هيٺ شاه صاحب جو سڄو خط ۽ مخدوم محمد معين جي لکيل تفصيلي جواب جو اختصار ڏجي ٿو ته جيئن ٻنهي جو موضوع ۽ مقصد معلوم ٿي سگهي ۽ پڻ شاه صاحب جو هيءُ تاريخي خط ساهون اچي وڃي (۱).

حضرت شاه صاحب سلمه الله جن جي

خادمن جو سوال

بسم الله الرحمن الرحيم

سوال خدام حضرت شاه صاحب سلمه الله

بسم الله الرحمن الرحيم

[۱] علماء ڪرام، جيڪي خلق جي رجوعات جا مرڪز آهن، هن باري ۾ ڇا ٿا فرمائين ته؛ لفظ ”اويسي“ صوفين جي جماعت جي ڪلام ۾ آيل آهي يا نه؟ جيڪڏهن آيل آهي ته ڪٿڙي معنيٰ اٿس؟ جيڪڏهن ”اويسي“ اهو شخص آهي جيڪو روحاني فيض حاصل ڪري ٿو ته (ان حالت ۾) ظاهري مرشد (وٺڻ سندس) هن (عمل ۽ اعتقاد) سان مخالفت رکي ٿو يا نه؟

[۲] ۽ پڻ ان ميت کان جيڪو عالم-برزخ ۾ آهي، فيض وٺڻ کي عقل ۽ شريعت جائز ڏيکارين ٿا يا نه؟

[۱] ڇه فرمايند علماء ڪرام مراجع انا اندر آنچه لفظ ”اويسي“ در ڪلام طائفه صوفيه رضوان الله تعاليٰ عليهم اجمعين واقع شده يا نه؟ و بر تقديره كم واقع شده باشد، چه معنيٰ دارد؟ اگر ”اويسي“ کسی است كه فيض از روحانيت گيرد، مرشد ظاهر با اين منافات دارد يا ندارد؟

[۲] و نيز فيض گرفتن از ميت در عالم برزخ عقل و شرع آنرا تجويز نمايد يا نمايد؟

(۱) راقم شاه صاحب جو خط مخدوم معين جي جواب جي اختصار سميت رسالي ”نئين زندگي“، نومبر ۱۹۵۳ع ۾ ڪجهه وڌيڪ تفصيل سان شايع ڪيو آهي ۽ اتي ڏسڻ گهرجي.

[۳] و نیز فقر و سلوک را باقوال علمای
ظاهر منافات هست یا نه؟

[۴] و نیز یکی از کبار ان اولیاء الله تعالی
که مشهور بخوارق عادات و کرامات باشد،
لیکن سلسله ارادت بتمین مشائخ، مثل سلسله
نقشبندی و قادری مشهور ندارد طریقه آن
بزرگ راست بنیاد و بی اصل توان گفت
یا نه؟

[۵] شما که علمای حاسی-دین و بیان کننده
قیح و حسن اند، می پرسر شمارا که جواب
این مقدمات چه باشد؟ و میخواهم که عبارت
فارسی سهل الماخذ آنرا بقید قلم آرید که
نفع عام شود و انتفاع باقی ماند. جزا که الله
نجات و عافا که کما یحب و یرضی و اجر که
و رضی عنکم آمین."

جواب خدام حضرت مخدومنا سلمه الله

بسم الله الرحمن الرحیم
حامد الله سبحان العظیم و صلیا و مسلما علی
رسوله الکرم و اهل بیته الفخیر و اصحاب ذوی
الفضل العظیم- اما بعد،

[۱] جواب سوال اول آن است که
"اویسی" در کلام حضرات صوفیه واقع شده
و اشتها یافتم، چنانچه بر ناظر کتب قوم

[۳] و بن فقر و سلوک (جی نظریں)
جی، ظاهری عالمن جی قولن سان مخالفت
آهی یا نه؟

[۴] و بن اولیاء الله مان کو وڈو ولی
جو (سندس) عجیب کارنامن و کرامتن
سبب مشهور هجی، مگر (پہنچو) مریدی
جو سلسلو کن خاص مشائخن، جھڑو
نقشبندین یا قادرین، سان رکندڑ نہ هجی،
تم ہوء ان بزرگ جی طریقی کی ضعیف و
بی بنیاد چھی سکھجی تو یا نه؟

[۵] اوہان، دین جی مددگارن و برائی و
یلانی جی بیان کنڈون کان بچان تو تم
انہن مسئلن جو جواب کھڑو آہی؟ آ
چاہیان تو تم انہن (جوابن) کی سلیس فارسی و
قلمبند کریو تم عام فائدوٹی و اہو نفعو
ہمیشہ لاء باقی رہی- شل ڈٹی تعالیٰ اوہان کی
بنہنجی محبت بخشی، و اوہان کی اجر ڈٹی،
و اوہان کان راضی رہی- آمین!

اسان جی حضرت مخدوم سلمه الله جن جی

خادمین جو جواب

بسم الله الرحمن الرحیم

[۱] پھرئین سوال جو جواب ہی آہی تم:
لفظ "اویسی" صوفی حضرات جی کلام و
آیو آہی و عام استعمال ٹیو آہی جیئن تم
ہن بزرگن جی کتابن پڑھندون کان لکل

۽ ڪجهو نه آهي. ”اويسي“ انهيءَ شخص کي چوندا آهن جنهن جي تربيت ۽ تڪميل ۾ روح وارن کي دخل هجي. هيءَ (روحاني فيض وٺڻ) ظاهري مرشد وٺڻ جي مخالف نه آهي...

[۲] ٻئي سوال جو جواب هيءَ آهي ته اهل مئاتي وارن کان فيض وٺڻ شرعاً خواه عقلاً جائز آهي ۽ (اهو دستور) وڏن درويشن جي حالات ۾ پڻ موجود آهي جيڪي (حالات) معتبر ذريعن رستي نقل ٿي (اسان تائين) پهتا آهن. ۽ پڻ صوفياءَ ڪرام وٽ اها ڳالهه عام طور تسليم ٿيل آهي...

[۳] ٽئين سوال جو جواب هيءَ آهي ته: علماءَ جي متابعت، جا (حقيقت ۾) شرع محمدي جي متابعت آهي، فقر ۽ سلوڪ جو هڪ خاص شرط آهي. انهيءَ ڪري (فقر ۽ سلوڪ جي نظرين ۽ ظاهري عالمن جي قولن ۾) مخالفت بي معنيٰ آهي.

[۴] چوٿين سوال جو جواب هيءَ آهي ته: ڪيئي هزار الله جا پيارا اولياءَ ٿي گذريا آهن جن جي مرشدن جو سلسلو مشهور نه هو، انهن مڙني خدا جي دوستن هن جهان ۽ ان جي ڪنڊ ڪڙڇ ۾ گمنامي جي زندگي گذاري مگر هئا اولياءَ. امام يافعي ”روض الرياحين“ ۾ انهن ولين جو ذڪر ڪيو آهي جن جي کيس خبر هئي ته ڪهڙن سلسلن مان هئا ۽ ڪهڙن مشائخن مان لاڳاپيل هئا (ان مان معلوم ٿئي ٿو ته) خواجه حافظ شيرازي جي ڪنهن کي به خبر ناهي ته

مخفي و مستور ناهند. و ”اويسي“ ڪسي را گویند که روحانیان را در تربیت و تکمیل او دخل باشد. و این معنی منافات با پیر ظاهر ندارد...

[۲] جواب سوال دوم آن است که فیض گرفتن از اهل قبور و امداد جستن از ایشان شرعاً و عقلاً جائز است و در حکایات احوال مشائخ عظام که بنقل ثقات رواة بثبوت پیوسته است، واقع و کائن است. و نزدیک طائفة صوفیه ڪرام امري است معهود و مشهور...

[۳] جواب سوال سوم آن است که تبعیت علماء، که تبعیت شرع محمدي است، شرط فقر و سلوک است، منافات چه معنی دارد...

[۴] جواب سوال چهارم آن باشد که چندین هزار اولیاء مقربین گذشته اند که سلسله مشائخ ایشان شهرت نداشت. این همه دوستان خدا بگمنامي در جهان و بادیها عمر بسر بردند مگر اولیاء نبودند. امام یافعی در ”روض الرياحین“ اولیاء را نقل می کند آنها که داند که در کدام سلسله بودند و از شیوخ کدام واسطه داشتند، خواجه حافظ شیرازی

کسی نمیدانم که از کجای سبب علوم باطن خوانده. چنانچه در ”نفحات“ آورده است این معنی شرط ولایت نیست و بدین سبب طعن نمودن و طریق ایشان را بی اصل گفتن جرات و گستاخی است.

[۵] والله سبحانه و تعالی هو العاصم عن الزلل و الخطاء و النسیان و هو المستعان و علیه التکلان. امید از نظر کنندگان این در ورق آن است که این عاصی سراسر معاصی محمد الملقب بالمعین ابن محمد الملقب بالامین را بدعاء حصول حقیقت اسلام و وصول باسرار شریعت مطهر و ختم بر کار بران کند.

کنهن کان باطني علم جو سبق پڙهيو هٽائون. جيئن ته (مولانا جاسي جي ڪتاب) ”نفحات“ ۾ آيو آهي، هيءَ ڳالهه (يعني ظاهري مرشد وٽ) ولایت جي لاءِ ڪو شرط نه آهي، ۽ انهيءَ ڪري طعن هٽڻ ۽ اهڙن (بزرگن) جي طريقي کي بي بنياد چوڻ جرات ۽ گستاخي آهي.

[۵] تحقيق الله ٻاڪڻي غلطي ۽ خطا ۽ وسر کان بچائيندڙ آهي، ان جي ئي مدد درڪار آهي ۽ انهي تي ئي توڪل آهي. هنن ورقي تي نظر ڪندڙ صاحبن کان هيءَ اميد ڪجي ٿي ته هو هن عاصي گنهگار محمد لقب ”معين“ ولد محمد لقب ”امين“ کي اسلام جي حقيقت جي حاصل ٿيڻ ۽ شريعت جي اسرارن تائين پهچڻ ۽ انهيءَ تي خاتمي ٿيڻ جي دعا ڪندا.

شاه صاحب هن خط ذريعي پنهنجي ڪنهن ضرورت پوري ڪرڻ کان وڌيڪ ٻين جي تسڪين لاءِ وضاحت ٿي طلب ڪئي، کيس جيتوڻيڪ پنهنجي والد کان قادري طريقي ۾ فيض مليو پر ان سان گڏ پاڻ پنهنجي سر اويسي طريقي ۾ اعليٰ مدارج کي پهتو ۽ حضرت نبي صلي الله عليه وآله وسلم جي روحاني فيض سندس قلب کي وڌيڪ روشن ڪيو. هن خط مان ظاهر آهي ته سلوڪ ۽ طريقت جي راه ۾ ٻين جي رهنمائي خاطر ظاهري اسباب طور پڻ شاه صاحب قابل قدر قدم کنيو، جنهن مان سندس ”مرشد هئڻ“ جي وڌيڪ تائيد ٿئي ٿي. خط جي عبارت ۽ سوالن جي سلسلي مان شاه صاحب جي علم ۽ فڪر تي ڪافي روشني پوي ٿي. مخدوم محمد معين کي سندس خاص تاڪيد ته سليس فارسيءَ ۾ جواب ڏيو جن هرڪو سمجهي سگهي، ڏيکاري ٿو ته شاه صاحب کي سليس ۽ ڳوڙهي فارسي عبارت جي فرق جي پوري ڄاڻ هئي. اها شاهدي شاه صاحب جي فارسي مان واقفيت تي هڪ خاص دليل آهي.

(ج) پٽ تي فائبرو نظام ۽ انتظام قائم ڪرڻ. پٽ کي وسائڻ ۽ اتي دائمي نور سڪونت اختيار ڪرڻ سان شاه صاحب جو عالم اسباب ڏانهن متوجھ ٿيڻ لازمي هو. جڏهن کان وٺي پٽ کي هموار ڪرڻ شروع ڪيائون ۽ شاه صاحب جو اتي.

ڪجهه وقت رهڻ ٿيو تڏهن کان وٺي فقيرن کي ڪم ونڊي وڍجي پئي ڏنائون. ڪوٺڙيءَ مان ڀٽ تي لڏي اچڻ بعد ايندڻ ويندڻ جي آڌر ڀاءُ، ٻنهيءَ جي انتظام، ۽ حويليءَ جي سنڀال جي سلسلي ۾ شاه صاحب وڏي پوئواري ڪئي. مسجد ۽ جماعت جي خدمت خاص فقيرن جي حوالي ڪيائين، ۽ ٻن راڳ لاءِ خاص فقير مقرر ڪيائين. اهو نظام ۽ انتظام جنن پوءِ تن وڌندو ۽ وڌيڪ سٺو ٿيندو ويو، تان جو سندس زندگيءَ جي پوين سالن ۾ اهو سڄو انتظام هر لحاظ سان مڪمل طور پوري پابنديءَ سان هلڻ لڳو (۱). ان وقت جدا جدا ڪم هيٺينءَ طور جدا جدا فقيرن جي حوالي هئا:

- مائي گنگا جت، مائي صالحان ٽيڻائي ۽ مائي ٻوٽا سان اندر حويليءَ ۾ خدمتگار هيون.

- عبدالواسع فقير سالارو، سکر، فقير ڏيرو، اسماعيل فقير سمون پينءَ پوري، فقير سيد نihal شاه، اسماعيل فقير ڏيرو، اچن فقير ڏيرو، ڪمال فقير سينهڙو، ورو فقير عرف 'وگهندڙ'، نور محمد فقير ابڙو ڪاٺڙي مڪان جو، عمر فقير سهڻو فقير سيد سائيندڙو موسي پوٽو مٽياري ۽ بچو فقير خاص حاضري جا فقير هئا. عمر فقير سهڻو، شاه صاحب جو خاص خادم هو جنهن کيس ننڍي هوندي نڀايو هو. شاه صاحب جو هنڌ بسترو سيد سائيندڙي جي حوالي هو ۽ هو ئي هنڌ وڃائيندو هو. بچو فقير ڪونٿرو جهليندڙ هو. عبدالجamil فقير انڙو، شاه صاحب جو مصلو ۽ تسبيح سنڀاليندو هو، ۽ نماز ۽ عبادت جو بندوبست سندس حوالي هو.

- خليفو محمد عالم ڏيرو، شاه صاحب جو ماسات، ذڪر ۽ سماع جو نگران هو (۲).

(۱) سانگي جي هڪ روايت موجب، شاه جي زندگي جي پوين ڏهن سالن ۾ هيءَ سڄو نظام قائم ٿيو (لطائف لطيفي، فارسي متن، ص ۱۸۱)؛ پر سانگي جي پنهنجن ئي ڪيترن بيانن توڙي ڪن ٻين حوالن مان تصديق ٿئي ٿي ته شاه صاحب جي ڀٽ تي لڏي اچي ويهڻ سان فاقيري نظام جي شروعات ٿي. البت هن نظام جي تڪميل ۽ پوري پابندي غالباً شاه جي زندگي جي پوين پنجن ڏهن سالن ۾ ٿي، جڏهن هو ٻاهر سانفرن تي وڃڻ بدران گهڻو وقت سڄو ڀٽ تي ئي گذارڻ لڳو.

(۲) هيءَ محمد عالم ڏيرو 'وڏو جيڪو' ڳڻ ٿي گذريو. هن پوئين ويجهي دور ۾ حاجي عالم ڏيرو راڳاڻي هو جنهن اول ميين حسين کان ۽ پوءِ ٽنڊي غلام حيدر جي فقير حافظ چاڪي کان راڳ مڪيو. هن پوئين محمد عالم جو هالڪو غلام دين آريسر ٿيو جيڪو تند جو وڏو قابل هو.

- سومر فقير لاڙڪ، هڪ پهتل درويش هو جنهن کي شاه صاحب کان پيري مريدي جو ارشاد مليل هو؛ يعني ته ڪو مريد ٿيڻ ايندو هو ته سومر فقير جي حوالي ٿيندو هو. ٻيا فقير سندس وڏو ادب ڪندا هئا (۱).
- عارف فقير ٿيڻ نندي الهيار (تعلقي) جو وڏو عابد شخص هو ۽ نونهي فقيرن کي عبادت جي ترغيب ڏيندو هو ۽ نماز سڀڪاريندو هو.
- عنايت فقير وسال جت، ڪڇائي جو رسو جڀليندو هو.
- رحمون فقير ٻورجي هو.
- قاسم فقير حجام هو ۽ شاه صاحب جي سنوارت ٺاهيندو هو.
- احمد فقير سمون، گهٽلين جو، شاه صاحب جي گهوڙي 'چنگل' جو سئيس ۽ گاهي هو.
- ونهيون فقير سالارائي جت، 'موتي' ۽ 'گردگان' يا 'ڪينهون' نالي ٻن ڪتن کي سنڀاليندو هو (اهي ننڍڙا گلر هئا جو شاه صاحب ڪٿي ڏٺا ۽ پڪ پئي سا، سو ٻنهي کي ڪٿي آيو. ونهيون فقير انهن جو خاص خدمتگار هو).
- محمد رحيم فقير، شاه صاحب جو منشي هو ۽ لکپڙهه جو ڪم سندس حوالي هو. انهن کان سواءِ راڳائي فقير جدا هئا، جيڪي حضرت شاه صاحب کي نهايت پيارا هئا، ۽ جن جو ذڪر اڳتي ايندو (۲).

ڪمن جي مٿين تقسيم ۽ تڪميل شاهه صاحب جي خداداد تنظيمي صلاحيت، مردم شناسي ۽ دلنواز شخصيت جو نتيجو هئي. اصل ۾ اهو سڄو نظام محبت جي مضبوط بنياد تي ٻڌل هو. شاه صاحب کي هميشه اهو خيال رهندو هو ته جيئن ڪنهن به فقير کي ڪابه تڪليف نه پهچي، ته فقيرن کي وري اها ان تي هوندي هئي ته جيئن ڪابه ڪوتاهي نه ٿئي. شاه صاحب جي محبت ۽ دلنوازي جو اهو معجزو هو جو ڪنهن به فقير ڪنهن به ڪم ڪرڻ کان ڪونه ٿي ڪپايو. ونهيون فقير جت، تازو خدمت ۾ حاضر ٿيو هو، جو 'موتي' ۽ 'ڪينهون' ٻنهي ڪتن جي سنڀال سندس حوالي ٿي. سندس سڄو ڌيان ان طرف هوندو هو. هڪ ڏينهن فقير ماني تي ويٺا ته ٻيل ٻڏي ويٺا. 'موتي' ويٺو هو پر کاڌو ڏنائونس

- (۱) عام مڃيل ۽ مشهور روايت موجب سومر فقير لاڙڪ اترجو هو ۽ خانپور (لک شڪارپور؟) جو ويٺل هو. سانگي جي لکڻ موجب، سومر فقير ٻيڙ ٻئي کان ۷ ڪوهه پري خانپور جو ويٺل هو. (۲) مير عبدالحسين خان سانگي 'الطائف لطيفي' (۱۶۹-۱۷۱) ۾ تفصيل سان فقيرن جا نالا ڏنا آهن. انان پٽ تي حسين بخش فقير لاڙڪ وٽ، 'شرح لطيفي' (نالو ائين) تان 'ڌڻي بخش فقير' جو (تازو وڃي وقت ۾) اتاريل تفصيل ۽ آڪٽوبر سنه ۱۹۵۵ع تي ڏنو ۽ نقل ڪيو.

تم نه ٻيو ڪاٺي (جو 'ڪينهون' ڪٿي ٻئي پاسي هو). شاه صاحب کي ٻڌايائون ته چيائين، ”اها موتي اڪيلو آهي، هن جو سنگتي هجي ته ڪاٺي به جي ڪو ٻيل ٻڌيس ته ڪاٺي.“ ونهين کي شاه صاحب جا اهي لفظ دل ۾ وسي ويا ته هن جو به سنگتي هجي جو هن سان ٻيل ٻڌي ۽ گڏجي ڪاٺي، سو ونهين فقير ويهي موتي سان گڏ کاڌو. ان ڏينهن کان وٺي شاه صاحب جي ونهين فقير تي وڏي مهرنظر ٿي جو چيائون ته ”جتي ونهيون ڪٺائي اتي پٺائي.“ ونهين فقير کي پٺائي صاحب پوءِ خلافت جي ٽڙڪي ٻڌائي.

(د) ڀٽ تي ”سماع ۽ ذڪر“ جو سلسلو ۽ راڳ جو ادارو قائم ڪرڻ. ڀٽ کي وسائڻ ۽ اتي سڪونت اختيار ڪرڻ سان، شاه صاحب اتي سماع جو سلسلو شروع ڪرايو ۽ ان کان پوءِ راڳ جو ادارو پڻ قائم ڪيو.

سماع. ڀٽ تي ٿيندڙ سماع جي نوعيت ۽ فقيرن جي سڀني به سڀني روايت سان معلوم ٿئي ٿو ته ميان شاه ڪريم جي درگاه تي ٿيندڙ سماع ۽ ذڪر واري سلسلي کي ئي شاه عبداللطيف ڀٽ تي قائم ڪيو. سماع جو شغل رات جو ٿيندو هو. ماه پهرئين سومار جي رات ۽ حج جي رات خاص سماع لاءِ مقرر ٿيون. جمعي جي ڏينهن ۽ عيدن جي موقعن تي پڻ نماز بعد سماع ٿيندي هئي، ميان شاه ڪريم جي وقت ۾ غالباً سماع جي شروعات سياري ۾ ٿي ۽ پڻ سياري ۾ ئي سماع جا شغل وڏي اهتمام سان ٿيڻ لڳا. اهو انهيءَ ڪري جو سياري ۾ ٻئي ٻاري جو ڪم گهٽ هو ۽ فراغت وڌيڪ هئي. رات جو سماع جي شغل وقت، سياري جي سڀني کان توڙي روشنيءَ خاطر مڇ ٻاريندا هئا ۽ فقير پڻ مڇ جي چوڌاري مڇ کي ويجهڻ تي سماع ڪندا هئا. سماع جي سلسلي ۾ ستر سان بيت، ضربون ۽ ذڪر شامل هئا. انهيءَ ساڳئي نموني سان ڀٽ تي پڻ سماع ۽ ذڪر شروع ٿيو جنهن جو اڳواڻ شاه صاحب جو ماسات ۽ وڏو خليفو محمد عالم ڏيرو مقرر ٿيو. خليفو محمد عالم سماع لاءِ مڇ ٻاريندو هو، جنهن جي آتر طرفان خليفو پاڻ ۽ سندس ساٿي، ۽ سامهون ڏکڻ طرفان تمر فقير ۽ سندس ساٿي ٻيهندا هئا. ان بعد شاه صاحب ايندو هو. پهريائين ’هو آلو‘ جون ٽي تبجيون ٿينديون هيون. ان کان پوءِ خليفو محمد عالم جي ٽولي جو فقير بلاول يا ڏناسري جي سترن مان بيت ڏيندو هو، ۽ پهرين ست آلاپڻ بعد خليفو محمد عالم ”الْفَارَعَةِ مَالِ الْفَارَعَةِ“ (قرآن شريف جي سورة جا الفاظ) جي ضرب هڻندو هو. ان بعد سامهون تمر فقير وارا ساڳئي ست پڙهي ٻه ضربون هڻندا هئا. ساڳئي وقت فقير مڇ جي چوڌاري بالڪل آهستي پير پير ۾ ڏيئي ڦرندا هئا، اهڙيءَ طرح جو سوا ڦيري ۾ سڄي سماع ختم ٿئي. آخر ۾ مڇ جي

الهندي طرفان سڀ ويهي گڏجي. ذڪر ڪندا هئا ۽ ذڪر ۾ ٻن سُر سان بيت پڙهندا هئا (۱). ۽ ٻڙهيءَ ۾ دعا گوهرِي آندا هئا.

اهو چئي نٿو سگهجي ته ڀت تي جڏهن پهريائين سماع جو سلسلو شروع ٿيو ته فقير ڪهڙا بيت ۽ ڪنهن جا بيت پڙهندا هئا. ٿي سگهي ٿو پهريائين ميان شاهه ڪريم يا ٻين اکين بزرگن جا بيت پڙهيا ويا هجن، پر پوءِ شاهه صاحب جا بيت ئي سماع ۾ پڙهيا ويا. اهو به معلوم ناهي ته ان وقت بلاول ۽ ڌناسري کان سواءِ ٻين ڪهڙن سُرَن جا بيت پڙهندا هئا، مگر هن وقت ڀت تي سماع ۾ هيٺين سُرَن جا بيت پڙهيا وڃن ٿا، ۽ ٿي سگهي ٿو ته شاهه صاحب جي وقت ۾ به انهن ساڳين سُرَن جا بيت پڙهيا ويا هجن، جيڪي اڃان تائين هلندا آهن.

پهريون ڦيرو (سڄو)

سُر بلاول جا چئن کان وٺي اٺ بيت	ڦيري جي پهرين چوٿين ڀتي ۾
سُر سري راڳ ” ” ” ” ” ”	ڦيري جي ٻي ڀتي ۾
سُر سامونڊي ” ” ” ” ” ”	ڦيري جي ٽي ڀتي ۾
سُر سورٺ ” ” ” ” ” ”	ڦيري جي باقي چوٿين ڀتي ۾

ٻيو ڦيرو (چوٿين ڀتي)

سُر راتو ۽ سُر حسيني جا چئن کان وٺي اٺ بيت	ڦيري جي پهرين چوٿين ڀتي ۾
--	---------------------------

جملي چهر سر

جملي سوا ڦيرو

نوجوده وقت ۾ عيدن جي ڏينهن تي نماز بعد سماع ۾ فقط ٽن سُرَن يعني بلاول، رائي ۽ حسيني مان بيت پڙهندا آهن (۲).

راڳ جو ادارو سماع جي هن نظام ۾ بيتن جو سُر سان پڙهڻ، سڀني جو گڏجي ذڪر جي سُراني توار ڪرڻ، تار ۾ سمائل خبريون هڻڻ، گول حلتي ۾ ڦرڻ جا عنصر شامل هئا، جيڪي پوءِ راڳ جي اوسر لاءِ چڻ بنيادي ترغيب جو باعث بڻيا.

(۱) هي سماع وارو ذڪر هو. ان کان سواءِ روزانو هر نماز بعد تسبيحي ذڪر جدا ٿيندو هو. (۲) ڀٽائي صاحب جي وفات بعد، ۱۴ ۽ ۱۶ صفر تي سماع قائم ٿي. ۱۶- صفر واري سماع ۾ ٽن سُرَن يعني بلاول، رائي ۽ حسيني مان بيت پڙهندا آهن، ۽ ۱۴- صفر واري سماع ۾ چئن سُرَن يعني ڀورب، ڪاموڏ، ڪارابل ۽ حسيني مان بيت پڙهندا آهن.

هن مان ظاهر آهي ته شاهه حبيب جي وفات کان پوءِ ئي فقيرن کي شاهه حبيب جي روضي اڳيان هر جمعي رات راڳ ڪرڻ جو ارشاد ٿيو. ائين ڪيائون پر وري وچ ۾ وٺي پنڃي وئي. ان کان پوءِ وري هر جمعي رات باقاعدي سان راڳ شروع ڪيائون، ۽ پوءِ اهو سلسلو هميشه لاءِ جاري رهيو. هن بيان مان انهي نتيجي تي پهچجي ٿو ته سنه ۱۱۴۴ھ ۾ شاهه حبيب جي وفات واري تاريخ کان پوءِ هڪ ٻن مهينن اندر، شاهه صاحب جمعي جي رات راڳ لاءِ مقرر ڪئي، ۽ راڳائي فقيرن کي خاص هدايتون ڏنيون جن موجب هر جمعي رات راڳ ٿيڻ لڳو جنهن ۾ فقير حضرت شاهه صاحب جي بيتن ۽ واين کي جدا جدا سرن ۾ ڳائڻ لڳا. اهڙيءَ طرح سنه ۱۱۴۴ھ کان وٺي شاهه جو راڳ^۱ بحيثيت هڪ اداري جي هميشه لاءِ قائم ٿيو (۱) جنهن لاءِ شاهه صاحب جي رهنمائي هيٺ هيٺيان تمام ٿيا: ۱. هن درد ۽ محبت بيد ڪندڙ ۽ دلين کي جياريندڙ راڳ لاءِ شاهه صاحب سندس بيتن ۽ واين جي ذخير مان ڪي خاص ڀاڱا (موضوع) چونڊيا ۽ انهن جي ڳائڻ لاءِ 'سر' (راڳ) مقرر ڪيا. اڳتي هلي انهي اصول موجب شاهه جو راڳ^۲ سرن مطابق وڌيڪ اهتمام سان ڳايو ويو. ۲. راڳ ۾ وچ لاءِ 'دنبوري' جو نئون ساز استعمال ٿيو، ۽ ٻهريون دنبوروشاهه صاحب پاڻ ٺٽي ۾ ويهي ٺهرايو. ۳. راڳ ڳائڻ لاءِ وقت مقرر ڪيو ويو ۽ ان جي پوري پابندي ڪئي وئي، هن طرح جو عشا جي نماز جماعت سان ادا ڪرڻ بعد راڳ جي شروعات ٿي ۽ فجر جي نماز کان اڳ راڳ جي خاتمي جي دعا گهري وئي. ۴. راڳ لاءِ راڳائي فقير چونڊيا ويا ۽ تر فقير کي راڳ جو ڳوٺ مقرر ڪيو ويو.

ان طرح شاهه جي راڳ^۳ جي اداري جي هڪ باقاعدي تنظيم مطابق تڪميل تي جنهن موجب پٽ تي هر جمعي رات توڙي عيد ۽ حج جي موقعي تي راڳ ٿيڻ لڳو. پر اهو سڄو انتظام محض رسمي نه هو: زندگي جي هن مرحلي تي (۽ غالباً ان کان اڳ پڻ) راڳ شاهه صاحب لاءِ روحاني خوراڪ بنجي چڪو هو. انهي ڪري ايندڙ سورهن سالن کن تائين (۱۱۴۵-۱۱۶۱ھ)، شاهه صاحب جڏهن به ٻاهر سفر تي ٿي ويو ته راڳائي فقير به پاڻ سان گڏ ٿي کڻيائين، جو سفر ۾ هر رات 'راڳ' باقاعدي سان ٿي ٿيو. جڏهن شاهه صاحب وقت جي ڪن وڏن عالمن وٽ ٿي ويو ته انهن پڻ سندس

(۱) شاهه جي راڳ^۴ جي شروعات ۽ پوءِ ان اداري جي دور-وار تاريخ تي جدا ڪتاب "سنڌي موسيقي جي مختصر تاريخ" (۱۹۷۸ع ڇاپو، صفحا ۱۴۹-۲۴۰) ۾ تفصيل سان روشني وڌل آهي. البت ان ڪتاب لکڻ وقت، شاهه حبيب جي وفات واري سال تي وڌيڪ تحقيق ڪرڻ پدران، گربخشاڻي واري ڏنل سال ۱۱۵۵ھ تي ڀروسو ڪيو ويو ۽ شاهه جي راڳ^۵ جي شروعات ان سال ۾ ڄاڻائي وئي جيڪو صحيح نه هو.

دل جياريندڙ راڳ جي سلسلي ۾ کيس بيوس ۽ بي ميار ڪري ٿي ڄاتو. سفر ۾ شاهه جي راڳ جي آخري محفل سنه ۱۱۶۱ھ ۾ لڳي جي شهر ۾ ٿي جنهن حاضرين جي دلين ۾ اڏو ته درد ۽ عشق الاهي وارو اثر پيدا ڪيو جو اتي وڏي حال وارن مان مخدوم محمد معين ان رس ڀري راڳ جي پيدا ڪيل جذبي ۽ احساس جي اثر هيٺ وفات ڪئي.

(۴) وڏن جي درگاهن جي سنڀال ۽ تعمير ڪرڻ. شاهه صاحب معنوي لحاظ سان 'وڏي حال وارو' هو، ۽ هن عملي طور 'حال' جو صاحب هو. انسان جي اعليٰ ڪردار ۽ ڪمال، حق جي تلاش ۽ حقيقي وصال وارين منزلن مائن جي لحاظ سان سندس فڪر، لائحہ ۽ لاسٽاهي 'مستقبل' سان همڪار هو جو چيائين ته "جي قيام مڙن، ته ڪر اوڏا سپرين." ساڳئي وقت شاهه صاحب جي نظر ۾ 'ماضي' به وڏو معنيٰ خيز ۽ سبق آموز هو، ڇاڪاڻ ته اهو انسان جي انفرادي اخلاق ۽ ڪردار توڙي سماجي ريت ڪثرت جو آئينو آهي. وڏن جو ادب ۽ ريت رسم جو لحاظ سنڌ جي تهذيب جو لازمي جز هو جنهن کي شاهه لطيف وڏي اهميت ڏني. شاهه صاحب جي پنهنجي تربيت ۾ سندس وڏن جو هٿ هو. هاڻي جڏهن شاهه صاحب ڄائو، اخلاق ۽ ڪردار جي اعليٰ منزل تي پهتو تڏهن وڏي احسان مندي سان پنهنجن وڏن جي آثارن جي سنڀال ۽ تعمير ڏانهن ڌيان ڏنائين.

سڀ کان پوريائين بلڙي ۾ ميين شاهه ڪريم جي درگاه سندس توجهه جو خاص مرڪز بني. شاهه جو والد شاهه حبيب، ڏاڏو عبدالقدوس شاهه، پڙ ڏاڏو جلال شاهه (جمال شاهه) سڀ اتي ڄاوا نينا هئا. عبدالقدوس شاهه وفات به اتي ڪئي ۽ پنهنجي ڏاڏي ميين شاهه ڪريم جي مزار جي ويجهو دفن ٿيو. عزازت جي انهن رشتن کان وڌيڪ، شاهه صاحب جو پنهنجي وڏي ڏاڏي ميين شاهه ڪريم سان گهرو روحاني رشتو هو جو سندس هدايت ۽ تلقين کي دل سان لڌائين، 'بيان العارفين' کي سفر ۾ به ساڻ ڪيائين. جئن شاهه ڪريم بلڙي ۾ نئين ماڳ کي وسايو هو تن پاڻ 'ڀٽ' کي وسايائين. شاهه ڪريم وانگر ڀٽ تي 'سماع ۽ ذڪر' جو سلسلو قائم ڪيائين، ۽ ميين شاهه ڪريم جي ڪن چيل بيتن ڀران پاڻ بيت چيائين: نه فقط ايترو پر ڪن فقيرن کي جيڪڏهن ميين شاهه ڪريم جي ڪنهن بيت جي ڪا ست ياد نه هئي ته پاڻ به چئي ان کي پورو ٿي ڪيائين (۱). مثلاً شاهه صاحب کي جڏهن ڪن

(۱) عقيدتمندن جي روايتن موجب، شاهه ڪريم ڪن موطن تي ڪن بيتن جون پهريون سٽون چيون ۽ جڏهن فقيرن باقي ٻين سٽن بابت پڇيو ته جواب ڏنائين ته: سندس اولاد مان ڪو عارف ٿيندو، جيڪو انهن بيتن کي سهو ڪندو.

فٽين پڏايو ته ميين شاهه ڪريم هيءَ هڪ ست چئي هئي (بر اڪهي سندس مراد الانجي ڪيڙي هئي) ته:

مري پڳري ڪينگري ٿلهما ڦيرا ڏي

تڏهن چيائين ته: شانو ابا!

آهي نڪي نهي، پر وڃي سٽهاري ساڻ سان.

اهڙيون روايتون انهيءَ ڳالهه تي شاهد آهن ته شاهه صاحب جي ميين شاهه ڪريم سان وڏي محبت ۽ عقيدت هئي. ننڍي هوندي پنهنجي والد سان گڏ، ۽ جوانيءَ ۾ پاڻ پنهنجي سر، بلڙي تي پيرا ڪيائين، پر هاڻي پنهنجن فقيرن سان گڏ ڪري درگاهه تي وڌيڪ وڃڻ لڳو. اتي سماع ۽ ذڪر جي شغل ۾ شامل ٿيڻ سان گڏ پنهنجو پٽ وارو راڳ پڻ شروع ڪرايائين. ڪريمي فقيرن 'شاهه جو راڳ' سڳيو ۽ اهڙيءَ طرح پٽ کان پوءِ شاهه ڪريم جي درگاهه تي ئي سڀ کان پهرين 'شاهه جو راڳ' ٿيو جيڪو اڄ تائين هلندو اچي.

زندگي جي هن دور ۾ تڏهن ٻارن سالن تائين اهڙي عقيدت واري حاضري بعد، شاهه صاحب اڃان به وڌيڪ خدمت خاوار ميين شاهه ڪريم جي مزار تي روضي جوڙائڻ ۽ ڀرسان جامع مسجد ٺهرائڻ جو ارادو ڪيو، ۽ ۱۱۵۴-۱۱۵۶ هه واري عرصي ۾ ان ڪم کي وڏي همت ۽ محبت سان پورو ڪيو. حضرت شاهه ڪريم جو سهڻي گنبد سان روضو ۽ ان جي آتران لڳو لڳ عالشان جامع مسجد جوڙيائين، ۽ اتان ويجهو ڏکڻ-اوڀر طرف پنهنجي ڏاڏي عبدالقدوس شاهه جي تربت تي قبو ٺهرائيائين. شاهه ڪريم جي روضي ۽ مسجد شريف کي ڪاشي جي سرن سان سينگارايائين جيڪي ملتان مان آندائين ۽ پڻ اتان ڪاريگر آندائين جن بلڙيءَ ۾ ويهي وڌيڪ سرون ٺاهيون. اهو سڄو ڪم سنه ۱۱۵۶ هجري ۾ راس ٿيو، ۽ شاهه صاحب جي ارشاد تي سندس معتقد ۽ مريد ۽ ٺٽي جي نامياري عالم مخدوم محمد صادق نقشبندي ڪريمي درگاهه جي تڪميل جي تاريخ هينئن سهڻي فقري مان ڪڍي:

”هست درگاهه ڪريمي جلوه گاهه حق ابد“

ابجد جي حساب سان عدد=۱۱۵۶

شاهه صاحب پوءِ انهيءَ تاريخي مصرع سان سينگاريل ڪاشيءَ جي هڪ سهڻي -يرَ ٺهرائي جيڪا غالباً صحن واري ٻاهرئين دروازي تي هڻايائين. ٻي هڪ ننڍي -يرَ جنهن تي ’لطيف‘ لکايائين سا روضي جي دروازي واري سامهون آتران ديوار ۾

هٿاڻين (۱). ان وقت ڪريمي درگاهه جي گادي تي عبدالواسع شاهه (بن عبدالغني شاهه، بن محمد دليل شاهه بن دين محمد شاهه بن ميوڻ شاهه ڪريم) هو جنهن جو ڌيان درگاهه کان وڌيڪ دنيوي ڪاروبار طرف هو. ان کي اچي وڃڻو پيو ته عبداللطيف شاهه درگاهه ٺهرائڻ کان پوءِ اندر وري پنهنجو نالو هٿاڻيو آهي ته جئن وارث بنجي ۽ درگاهه تي قبضو ڪري، سو شاهه صاحب جي روانگي بعد پاڻ پنهنجي سر اچي اها سير جنهن تي ’لطيف‘ لکيل هو پٽائي ڦٽي ڪيائين. ان وقت شاهه لطيف ’بلڙي‘ مان اڃان ’ڊنڊي‘ جي شهر ۾ (بلڙي ۽ ڊنڊي محمد خان جي وچ تي) پهتو هو ۽ اتي ڪريم-پوٽي، سيد محمد صلاح (بن ابوبڪر شاهه بن محمد شريف شاهه بن محمد دليل شاهه بن دين محمد شاهه بن ميوڻ شاهه ڪريم) وٽ نڪيل هو جو عبدالواسع شاهه جي سير پٽائڻ جي خبر اچي پهتي، جنهن تي شاهه صاحب چيو ته: ”هن ضعيف جو نالو عبداللطيف آهي، باقي ’لطيف‘ نالو ته الله جل شانہ جي نالن مان اڪ آهي. شال ان ذات باري تعاليٰ کي ڪا غيرت نه اچي“ (۲).

(۱) جيڪڏهن صاحبڏني شاهه ڪا سر هٿاڻي هئي ته اها به سنه ۱۳۵۵ھ ۾ غلام حيدر شاهه جڏهن لونگ فقير جي فقيرن جي خدمت ذريعي مرمت ڪرائي ۽ اڀرندين ڀت تي ٻاهران نئين ڪاٺي لڳي تڏهن ٻڌجي ويئي. راقم به پيرا مٿين شاهه ڪريم جي روضي توڙي ان سان اتران لڳ مسجد جي ديوارين کي ڄاڻي ڏٺو پر اهڙي ڪا سر لڳل نظر ڪانه آئي. البت مجاور حامي صوف مڃڻ ٻڌايو ته سندن وڏا چوندا هئا ته شاهه لطيف واري اصل سر جنهن تي ’لطيف‘ لکيل هو سا روضي جي اڀرندين ۽ ڀت جي ٻاهران، روضي جي در کان اتر، ڀت جي بالڪل آخري اترئين ڪناري سان ڪنڊ لڳ ڀر ذرا مٿي لڳل هئي. مسجد جي ڏاکڻي ڀت ان ڪنڊ جي ڀرسان آهي.

مير عبدالعسين خان ’لطائف لطيفي‘ (ص ۳۲-۳۴) ۾ غالباً انهيءَ سر جوئي ذڪر ڪيو آهي ته: ”اما ٻڪ خشت بسمت شمال دروازه مقابل روضه ڪريمي بامر لطيفي بديوار نصب ڪرڻ ڪه بران لطيف نگاشت بود.“ چئي وضاحت ٿيل ڪانهي ته ڪهڙي ديوار (مسجد يا روضي جي) تي سر هڻي وئي البت اڳتي هلي لکي ٿو ته اصل سر جتان ڪڍي وئي، ان ساڳي جاءِ تي صاحبڏني شاهه ٻي سر هٿاڻي جيڪا ٻيلي رنگ تي نمايان آهي.

(۲) مير عبدالعسين خان سانگي، هيءَ سچو بيان حڪايتي رنگ ۾ شاهه صاحب جي ڪرامت جي سلسلي ۾ آندو آهي. سندس لکڻ موجب هڪ ته مٿين شاهه ڪريم کي پاڻ تي روضو منظور ڪونه هو ۽ انهيءَ ڪري جيڪو به عمارت ٺهرائڻ خاطر اتي بيٺل وڻ وڍيندو هو تنهن کي نقصان رسندو هو، پر شاهه صاحب کي ڪجهه ئي ڪونه ٿيو ڇو ته عبدالواسع شاهه جي ان اڻ-سهائيندڙ همت سببان (شاهه لطيف جي زنجش جي ڪري) تن ٻيڙهين کان پوءِ سندس اولاد ۾ گادي ختم ٿي ويئي ۽ اها ڦري محمد صلاح شاهه جي اولاد ۾ آئي (لطائف لطيفي، ص ۳۰-۳۳). سانگي (ڏسو حاشيه صفحو ۴۸)

درگاه ڪريمي جي خاص خدمت ۽ تعمير کان پوءِ غالباً شاه صاحب ڀٽ جي ڇاين ڏانهن توجهه ڪيو. شروع ۾ اهي جايون ٽڪڙو تيار ڪيل هيون، پر هاڻي انهن کي وڌيڪ سهڻي سٺاء سان تعمير ڪيو ويو. پنهنجي وڏي ڏاڏي شاه ڪريم ۽ ڏاڏي عبدالندوس شاه جي مزارن جي تعمير بعد شاه صاحب پنهنجي والد شاه حبيب جو مقبرو به ڀڪو ڪرايو ۽ ٻاهران دروازي جي مٿان وفات جي تاريخ واري هيٺين مصرع جيڪا سندس مريد ۽ ڀلاري عالم مخدوم محمد صادق نقشبندي لکي جوڙي هئي سا لکيائين:

”الموت جسر“ يوصل الحبيب للقاء الحبيب“

ابجد جي حساب سان عدد= ۱۱۴۴

مسجد شريف شروع کان ڪڇي پر مضبوط ٺهيل هئي، انهيءَ ڪري ان کي شاه صاحب پوءِ پنهنجي زندگي جي آخري دور ۾ وڏو شاندار ڪري ٺهرايو.

(و) معتقدن مريدن وٽ وڃڻ ۽ سندن پوئواري ڪرڻ، حال وارن فقيرن ۽ درويشن سان ملڻ، ۽ عالمن عارفين سان صحبتون ڪرڻ. مٿي بيان ٿي چڪو آهي ته شاه صاحب جي زندگي جو هن کان اڳيون ويهن-ٻاويهين سالن وارو دور (۱۱۲۰-۱۱۴۲ھ) طلب ۽ تحقيق وارو دور هو جنهن ۾ هن سنڌ توڙي سنڌ کان ٻاهر سفر ڪيا. درويشن جا ماڳ مڪان ڏوري ڏنا، سنڌ جي جدا جدا ڀاڱن ۾ ڌنڌي پيشي وارن توڙي عام ماڻهن جي روزاني زندگي ۽ حال حقيقت کان واقف ٿيو. اهي پنڌ ۽ سفر سندس پاڻ پنهنجي تربيت ۽ پرچم پروڙ خاطر هئا. زندگي جي هن ٻئي دور، ۾ جيڪو چاليهن سالن جي عمر کان پوءِ وارو دور هو، شاه صاحب پاڻ هڪ جهاندیده درويش ۽ حال ۽ حال جو صاحب هو. هن دور ۾ سندس مسافريون وڌيڪ سوچيل مقصدن ۽ منزلن واريون هيون: يعني پنهنجن ٻارن فقيرن ۽ مخلص معتقدن وٽ پيرا ڪري سندن پوئواري ڪرڻ، ٻين حال ۽ ڄاڻ وارن فقيرن سان ملڻ، ۽ عالمن عارفين

عمارت جي اندر واري اها جاءِ ڄاڻائي آهي جتي ’لطيف‘ جي نالي واري سر هنڌي وئي هئي. پر ’درگاه ڪريمي‘ واري سر جو ذڪر ڪيو آهي. ان سر جي ڪتبي واري معنيٰ مان ظاهر آهي ته اها درگاه جي ٻاهرئين صحن واري مکيه دروازي تي لڳل هوندي، پر پوئين دور ۾ ڪنهن مرمت وقت لاهي رکيائون ۽ وري ڪانه هنيائون. البت اها اڃان تائين محفوظ ڪري رکيل آهي. شروعاتي تحقيق دوران سنه ۱۹۶۸ع ۾، ۽ وري پهر تازو سيپٽمبر ۱۹۸۷ع ۾، راقم اها سر ڏٺي ۽ ان جو فوٽو ورتو. درگاه جي مجاور حاجي صوف سيمڻ ان سر کي سنڀاليو آهي. هيءَ سر شاه عبداللطيف جي هٿن جو وڏو يادگار آهي، جنهن کي وڏي احتياط سان محفوظ ڪرڻ جي ضرورت آهي.

سان سلوڪ ۽ معرفت واريون صحبتون ڪرڻ. هن دور جي مسافرين ۾، شاهه صاحب قرآن شريف پنهنجي دور لاءِ، ۽ مٿين شاعري ڪري جي ملفوظات ’بيان العارفين‘ ۽ مولانا رومي جي ’مثنوي‘ حاضرين جي وعظ ۽ نصيحت لاءِ، پاڻ سان گڏ رکندو هو. سندس ارادتمند ميون محمد صلاح ساڻس گهڻو ڪري گڏ هوندو هو ۽ ڏينهن جو اڳين نماز ۽ جمعي نماز بعد مثنوي پڙهندو هو ۽ ان جي شرح ڪندو هو. ان کان سواءِ راکاڻي فقير شاهه صاحب سان انهن سفرن تي گڏ هوندا هئا ۽ رات جو سهڻائي نماز بعد شاهه جو راڳ ٿيندو هو.

شاهه صاحب جي سير سفر بابت اڪثر خيالي انومان ڪڍيا ويا آهن ته هتي به ويو هتي به ويو، ائين جو چئڻ هر جاءِ تي ويو پر ان باري ۾ ڪي به اهڙا ڦاٽا يا اهڃاڻ نه ڏنا ويا آهن جن تي ڪو ڀروسو ڪري سگهجي (۱). انهيءَ ۾ ڪو شڪ ڪونهي ته هن کان اڳين دور ۾ توڙي هن دور ۾ شاهه صاحب سنڌ توڙي سنڌ کان ٻاهر ڪيترن ئي ماڳن مڪانن تي ويو، پر انهن سڀني بابت صحيح معلومات محفوظ نه رهيا آهن. البت سندس زندگيءَ جي اڳئين دور جي پٽ ۾، هن دور ۾ ڪيل مسافرين يا ملاقاتن بابت ڪي وڌيڪ ڀروسا ڇڏيا بيان ۽ اهڃاڻ ملن ٿا (۲).

پنهنجن خاص مريدن ۽ معتقدين وٽ پيرا ڪرڻ. هن دور ۾ شاهه صاحب جي محبتن ۽ معتقدين جو دائرو وڏو وسيع ٿيو، جنهن ۾ عام توڙي خاص اچي ٿي ويا. پاڻ عمل توڙي عقيدتي ۾ محض ’رسم‘ بدران ’روح‘ جي تلقين ڪيائين. توحيد جي اعليٰ نظريي طور ڪل ڪائنات تي يقين ۽ توڪل، سڄي مخلوق سان پيار ۽ اعليٰ انساني اخلاق ۽ ڪردار جا سبق ڏنائين. شاهه صاحب جي پنهنجي اعليٰ اخلاق ۽ محبت ڀريئي طور طريقي جو اثر دلين تي ايترو ته ٿيو جو ڪي هندو فقير توڙي حڪمران به سندس معتقد ٿي پيا.

هن دور ۾ شاهه صاحب سنڌ ۾ توڙي سنڌ کان ٻاهر پنهنجن پيارن فقيرن وٽ پيرا ڪيا ۽ سندن ٻوٽاري ڪئي. ويهن سالن کن جي هن وڏي عرصي ۾ هو گهڻن ئي

(۱) مثلاً: مير عبدالحسين خان سانگي جو ’لطايف لطيفي‘ (ص ۱۸۳) ۾ بنا ڪنهن دليل جي بيان ته ”حضرت اولياء صاحب سناين ۽ جوڳين جي ٽولي ۾ پورا ٿي سال گذاريا ۽ ڪوهستان جي سِر تي هو.“ اهي شاهه جي زندگيءَ جا ڪهڙا ئي سال هئا، ۽ اهو ٻورن ٽن سالن وارو مدو ڪنهن ڪڍو!

(۲) انهن مان ڪي ٿورا لکيت ۾ موجود آهن ۽ ٻيا زباني روايتن ذريعي مشهور آهن: انهن زباني روايتن جي وڌيڪ تصديق راقم پاڻ انهن ماڳن تي وڃي اتان جي سڃاڻن ۽ خاص طرح انهن اڳين بزرگن جي اولاد کان ڪئي، جن جو شاهه صاحب جي سلسلي ۾ ذڪر ٿيل هو.

فقيرن وٽ ڪن گهڻن ئي ماڳن تي ويو هوندو، پر جتي جتي ڪجهه وڌيڪ ترسيو اتي سندس نالي سان 'تڪيا' قائم ٿيا. هن وقت به سنڌ ۾ گهڻين جاين تي 'شاهه جا تڪيا' موجود آهن، جيڪي مريدن پوءِ سندس نالي سان قائم ڪيا، فقط ڪي ٿورا اهڙا آهن جن بابت وڌيڪ ڀرپوري سان چڻي سگهجي ٿو ته شاهه صاحب پاڻ پنهنجي حياتي ۾ اتي ويو هوندو. مثلاً ڪڇري تعلقي ۾ 'واگهين جي ڀٽ' (۱)، ٺٽي ۾ مڪلي لڳ، بدين، روهڙي، سکر (پراڻو) ۽ ترائي (مديجي کان ٻه ميل اتر-اولهه) ۾ جيڪي 'شاهه جا تڪيا' آهن، اتي غالباً شاهه صاحب پاڻ ويو ۽ نڪيو (۲). بهرحال انهن ٿورن مشهور 'تڪين' جي جدا جدا ماڳن مان اهو نتيجو نڪري ٿو ته شاهه صاحب سنڌ ۾ لاڙ کان وٺي اتر تائين پنهنجن مخلص معتقدن وٽ پيرا ڪيا.

سنڌ کان ٻاهر هن دور ۾، شاهه صاحب خاص طرح ڪڇ ۾ پنهنجن پيارن جن فقيرن وٽ گهڻو ويو. ڪڇ ۾ شاهه صاحب سان ارادت ۽ عقيدت جو بنياد وڌيڪ 'فقير سالارائي جت' ۽ تماچي فقير نهڙيي وڌو. غالباً هن دور جي پهرئين سفر ۾ شاهه صاحب انهن ٻنهي فقيرن تي ڪا اهڙي فيض واري نظر ڪئي جو هو ڀٽ تي آيا. تماچي فقير کي شاهه صاحب ڪڇ موٽي وڃڻ جو ارشاد ڪيو ۽ هو اتي ئي رهيو، تان جو وفات کان ڪجهه وقت اڳ شاهه صاحب کيس سڏي پاڻ وٽ رهايو. انهي ڪري شاهه صاحب پاڻ وٽ ڀٽ تي رهايو ۽ سندس خلوص جي مد نظر کيس پنهنجو خاص خليفو ڪيائين ۽ سندس پويان ڪڇ ۽ واکڙ طرف گهڻا جت شاهه صاحب جا معتقد ٿيا (۳). ڪڇ طرف جتن ۾ شاهه صاحب جي سفر جا منزل به منزل سلسلا وڌيڪ فقيرن جي اتي وڌايل ارادتمندن سببان شروع ٿيا، ۽ شاهه صاحب جتي جتي پيرا ڪيا انهن ماڳن مڪانن جو مان ٿيو ۽ پڻ پوءِ ٽمر فقير جي اڳواڻي هيٺ

(۱) ٻه پٽون جيڪي 'واگهين جون پٽون' سڏجن، تن مان اڀرندي طرف واري تي ڀٽائي صاحب جو تڪيو آهي ۽ الهندي واري تي مخدوم صاحب جي مريدن مان هڪ درويش بهرم فقير جوڻيجي جي تربت آهي، جيڪو 'بهرم بري' سڏجي.

(۲) ٻين ڪن ماڳن بابت پڻ روايتون آهن پر انهن تي وڌيڪ غور جي ضرورت آهي.

(۳) وڌيڪ فقير سالارائي جي اولاد مان احمد فقير، گل محمد فقير ۽ طيب فقير جيڪي پاڪستان کان پوءِ ڪڇ مان سنڌ لڏي آيا ۽ هاڻ شاهه جي رسالي جا ڄاڻو ۽ سالڪ هئا تن (ڄوڻگي، لڳ، چوڙ جمالي ۾، ۲۲-اپريل ۱۹۶۲ع تي ساڻن ڪيل تفصيلي ڪچهري) متفق طور اها تصديق ڪئي. (راڻو جي استدعا تي گل محمد فقير، شاهه صاحب جي قادري طريقي واري ڪلا ۾ جيڪا هاڻ وڌيڪ فقير کي ڏني هئائين، سا ڏني ۽ ان کي ڀٽ شاهه ثقافتي مرڪز ميوزيم ۾ محفوظ ڪري رکيو ويو).

اهي 'شاه جي راڳ' جا مرڪز بنيا. مسلسل طور هلندڙ روايتن موجب ڪافي وفاق سان چئي سگهجي ٿو ته شاه صاحب هيٺين ماڳن تي پيرا ڪيا:

- 'ڌڙ' مڪان، لڪپٽ جي شهر سان لاڳو، جتي سالار فقير وٽ شاه صاحب آيو.
- 'پٿاڻو مڪان'، 'پير' جي شهر لاڳو (تعلقو لڪپٽ) جتي درويش سانوڻهي فقير جت جو مزار هو.
- 'آساڙي مڪان'، تعلقو لڪپٽ.

- 'ڪنڊو' مڪان (تعلقو ڪاهڙ) جيڪو ونهين فقير جو اصل ڳوٺ هو.
- 'اورينڙو' مڪان، (تعلقو نڪٽراڻو) جيڪو شاه صاحب جي پياري فقير ميين تماچي نڙي جو ڳوٺ هو.

- 'چڙهوٽ مڪان'، نڪٽراڻي شهر کي ويجهو، جتي شاه صاحب جو خليفو صالح فقير مگريو رهندڙ هو.

- 'سراڙو مڪان' (تعلقو ڪاهوڙو)، جتي شاه صاحب جو خليفو چٽو فقير لاڙاڻي جت رهندڙ هو.

- 'بگهاڙو مڪان' (بني)، جتي ميين شاه ڪريم جا خاص مريد جيئندڻاڻي جت فقير عنا.

- 'آرل مڪان' (تعلقو نڪٽراڻو)، جتي شاه صاحب جو خليفو دين محمد فقير هو.
- هو اصل رپاري هو ۽ شاه صاحب سان صحبت ۾ مسلمان ٿيو، جنهن پوءِ پڳ ڏنس ۽ خليفو ڪيس.

مٿين ماڳن جا نالا معلوم ۽ مشهور آهن جتي شاه صاحب غالباً گهڻا پيرا ڪيا. سالاراڻي جتن فقيرن جي ٻي هڪ متفق روايت موجب شاه صاحب 'واڳڙو' کان اڀرندين ڀاڱي ۾ به ويو جتي ان وقت جت ويڏل هئا، ۽ اتي چاليهه ڏينهن رهيو جو انهيءَ ياد ۾ پوءِ سڄ ۽ ميلو ٿيو (۽ پڻ ڪن روايتن موجب پٿاڻي صاحب ڀُڄ ٽائين ويو ۽ پڻ ڪڇ جو راءِ ساڻس اچي مليو هو).

ڪڇ کان سواءِ، سنڌ کان ٻاهر هن دور ۾ شاه صاحب ٻاهڙ مير ۽ جيسلمير طرف پيرا ڪيا جتي سما، سميجا، مگريا، لنجا، ڀنڀرا دل ۽ ڪي ٻيا سندس مريد هئا. جيسلمير جي راجا سان به سندس ڏيک ٿي ۽ هو ايتري قدر متاثر ٿيو جو شاه صاحب جي وفات بعد درگاه تي نوبت لاءِ نذراني طور ڀيرون موڪليائين. ان طرف شاه صاحب پهريائين غالباً ملتان جي غوثي جماعت جي فقيرن جي دعوتن

تي ويو ۽ پوءِ جن ماڳن تي ويو ۽ رهيو، اتي کانئس پوءِ (ويندي هن پوئين ويجهي دور ۾ سنه ۱۹۳۰ع. تائين) 'شاه جو راڳ' ٿيندو رهيو (۱).

ڪن حال ۽ ڄاڻ وارن ناٽ-پڻي جو ڳڻن ۽ هندو ساڌن ستنن ساڻ ملڻ. سنڌ کان ٻاهر ڪڇ ۽ جيسلمير طرف هن دور وارين مسافرن ۾ شاه صاحب ناٽ-جو ڳڻن ۽ ٻين ڪن ساڌن ستنن سان مليو، ۽ ساڻن توحيد ۽ وحدانيت جي روشني ۾ خيالن جي ڏي وٺ ڪيائين. مذهب جي حقيقت ۽ حقانيت تي شاه صاحب هن کان اڳ ڳڻڻو سوچيو هو ۽ انهيءَ سلسلي ۾ هو عقيدتي جي 'سچائي' 'روح' جو ڦاٽل ٿي چڪو هو. اعليٰ ڄاڻ وارن صوفين ۽ عارفن وانگر، شاه صاحب دين ۾ محض 'نالي جي مسلماني'، رسم ۽ رياءَ واري پاڪياري ۽ لوڪ لباس بدران ايمان جي سچائي، نيت جي صفائي، انڪساري، ۽ مخلوق سان محبت جي تلقين ڪئي، ۽ تنهنه طور "منهن ۾ مسلمان، اندر آذر آهيئن" چئي ظاهري رسم رياءَ ۽ اندر جي پياڻي کي ڇڏيو. هندو ڌرم جي رکوالن کي به ويجهو وڃي ڏٺائين. جڏهن سندن ڌرمي پاٽ پوڄائن ۽ عملي ڪرتون تي ڪي پڙهيائين ته کيس منجهن محض ٻاهرين رسم ۽ رياءَ وارو رنگ نظر آيو تڏهن چيائين ته: "هندو هڏ نه آهيئن، جتيو ته نه جڳاءِ". شاه صاحب حق ۽ حقيقت جو ڳولائو هو، ۽ پنهنجي زندگي جي هر مرحلي تي هو مسلسل طور ڪائنات جي حقيقت، خالق ۽ مخلوق جي رشتي، انساني عقيدي ۽ ڪردار جي رسمي صورت توڙي اعليٰ معيار جو مطالعو ڪندو رهيو. زندگي جي هن دور ۾ جڏهن هو پاڻ معرفت جو صاحب ٿيو، تڏهن توحيد ۽ وحدانيت واري عقيدي ۾ ئي کيس انسان ذات توڙي ڪائنات جي وحدت نظر آئي. هاڻي هو اسلام جي حقيقت کي

(۱) ٻاهڙمير جي پريان تلوڙو سڻيشن کان ڏکڻ سمن ۽ راهومن فقيرن وٽ ويو، جو اتي پوءِ فقير سماع ڪندا هئا، دعا گهرندا هئا ۽ بعد ۾ ڇيت جي مهيني ۾ 'لوئي ندي' جي ٻيٽ ۾ سال به سال ميلو ٿيڻ لڳو. ڳوٺ 'سروهار' (تعلقو ۽ ضلعو ٻاهڙمير) ۾ غوث جو خليفو جمعو فقير شيدي ان پڇاڙي واري دور ۾ راڳ ڪندو هو. ڳوٺ 'سانئون'، برهان جو ٿڙ، اتي لنجا فقير دل دنبورن تي راڳ ڪندا هئا. ڳوٺ 'سينهار' جي غوثي جماعت جي راهومن مان، همير فقير راهومو راڳ ڪرائيندو هو. ڳوٺ 'هڙبارو' جي راهومن مان دائر فقير ۽ جاسين فقير دنبورن تي راڳ ڪندا هئا. 'پاسرلو' ۽ 'سينهاڻي' ڳوٺن ۾ پيرا دل فقير راڳ ڪندا هئا (انهن ماڳن جي راتر گهڻن باخبر ماڻهن کان جيڪي ان طرف ويا ۽ رهيا هئا ٻڌي ٻڪ ڪئي). آخر ۾ مرحوم هوت سون، جيڪو هڪ وڏو سڄاڻ ۽ جهانديد شخص هو (جنهن سان ۴۰ نومبر ۱۹۸۰ع تي ننگر پارڪر جي ڳوٺ ساجن خاصخيلي ۾ قصبي رهاڻ ٿي)، تنهن انهن ماڳن مان ڳڻڻ تي پٺاڻي صاحب جي وڃڻ جي تصديق ڪئي.

سمجھندڙ عالمن ۽ عارفين، توڙي ڇاڻ وارن هندو سنتن ساڌن سان وحدانيت ۽ توحيد جي رازن کي روشن ڪرڻ لاءِ ٿي مليو (۱). ٻاهر مير-جيسلمير طرف مسافرين ۾ شاه صاحب غالباً ٻورب کان ايندڙ ۽ هيڪڙائي حق مڃيندڙ 'هت-يوگين' کي ڏٺو جيڪي تن کي تسيا ڏيئي حق جي تلاش ۾ هلندڙ هئا ۽ جن جي جوڳ ۽ ڪشالي جو بنيادي عقيدو 'توحيد' هو. ڪن مشهور روايتن موجب شاه صاحب ٻاهر مير جي ڀريان (والهوني واري علائقي ۾) ڪنهن ماڳ تي ويو، جتي 'ملي-ناٿ' نالي هڪ موجد ساڌو سندس معتقد ٿي ويو ۽ پوءِ ان ٽڪي تي يادگار طور مسلمانن-هندن جو گڏيل ميلو ٿيڻ لڳو. ڪڇ ۾ شاه صاحب ڪنڌاڙ ڪاٻڙين جي مڙهين ۽ ڪوٺيسر ۽ نارائڻ سر-مندرن جي سنتن کان سندن ويساھن ۽ پوڄائن بابت پڇيو، ۽ پڻ توحيد ۽ وحدانيت جي روشني ۾ سائن ٻيار ۽ محبت سان ويهي ورونڊو ڪئي. ڪوٺيسر جي مندر لڳ واري مسجد ۾ ٽڪيو جتي سندس تسبيح يادگار طور اڃان تائين ٽنگيل آهي ۽ پڻ شاه صاحب هنگلور مان 'هنج-ڪريون' (ڊگهين ڪڇين واريون ڪريون) آنديون هيون جيڪي مسجد ۾ يادگار طور رکيل آهن. ڪوٺيسر جي مندر ۾ ويو، جتي شاه صاحب سنتن کي سڄائي واري ويساھ ۽ 'هيڪڙائي حق' جي ترغيب ڏني جنهن کان هو گهڻو متاثر ٿيا ۽ سندس ويڃ کان پوءِ اندر جنهن ڀت کي شاه صاحب ٻڌا ڏيئي ويٺو هو اتي ڀت ۾ مخراب مثل نشان يادگار طور قائم رکيائون (۲). 'ڏيئو ڌر' جبل واري مڙهي جي ڪنهن ڪاٻڙي کي (پي روايت موجب خود ڌرمناٿ کي) ڏٺائين جيڪو پنهنجي ٻانهن مڙهي اڇي ڪري جهليو ويٺو هو. کانئس پڇيائين ته هن چيو ته: 'مون تپسيا طور ٻانهن کي اڇو جهلي سگهائي ڇڏڻ جو وڃن ڪيو آهي، تڏهن شاه صاحب کيس تنبيهه طور هي بيت پڙهيو ته:

(۱) رسالي جي 'سُررامڪلي' ۾ 'جوگين سناسين' جي نالن کي سطحي نظر سان ڏسي، اڳين لکندڙن بنا سوچ وڃياري شاه جي جوگين ۽ سناسين سان گڏ گذارڻ جون خيالي ڳالهيون لکيون. سڀ کان اول مير عبدالحسن خان سانگي 'لطائف لطيفي' ۾ (صفحا ۳۱، ۵۶، ۱۸۳) ۽ پوءِ ليلارام ۽ مرزا قليچ بيگ سندن ڪتابن ۾ جيڪي ڪجهه لکيو آهي تنهن ۾ وڏيون اوڻايون آهن، جو هڪ طرف شاه جي ڪرامتن بابت وڌاءُ ته ٻئي طرف 'جوگين ۽ سناسين' جي ٽيڪي بدران ڳلا آهي. مجموعي طور سان سندن انهن بيانن مان فقط اهو نتيجو نڪري ٿو ته نڪو شاه صاحب انهن 'جوگين ۽ سناسين' جي ويساھن ۽ بڪريائين کان متاثر ٿيو ته نڪو هو به شاه صاحب سان سڄائيءَ سان پيش آيا.

(۲) سالارائي جتن فقيرن جن شاه صاحب جا اهي آثار پاڪستان کان اڳ پاڻ ڏٺا، تن مان هڪ کان وڌيڪ فقيرن رافر سان انهن آثارن جي تصديق ڪئي. وڌيڪ اتي جي پوڄارين ائين به مشهور ڪري ڇڏيو هو ته شاه صاحب 'نارائڻ سر' مان ٺهي هئي ۽ اچي ڪوٺيسر جي مندر مان نڪتو.

هنيون نه سڪائي هوت لئي ٿو سڪائين ٻانهون
 ڏيکارين ٿو ڏيهه کي ڏٺا ڪيو ڏانهون
 پاڻهي مٿي پاڻ کي، چوين 'آديسي آئون'
 ايءَ پنڌ ٻراهون، ڪي ڪي لهندا ڪاٻڙي (۱).

'شاهه جي رسالي' جو 'سُر راسڪلي' هن دور جي مسافرين ۽ مشاهدين جو يادگار آهي جنهن ۾ شاهه صاحب 'ناٺ پٺڻي'، 'مُوحد جو ڪين'، 'سامين سناسين ۽ ڪنڌاڙن' ڪاٻڙين جي حوالن ڪنائين سان توحيد ۽ وحدانيت جي نهايت دلپذير ۽ مؤثر طريقي سان تلقين ڪئي آهي. هن سر ۾ شاهه صاحب هيڪڙائي حق وارن جي وڏي تعريف ڪئي آهي، سچائي ۽ صداقت کي ساراهيو ۽ رياءَ رسر کي ننڍيو آهي:

ڪنڌي ۽ ڪڙاه، جن سنڀالين سانڍيو
 اني ڪان الله، اڃان آگاهون ٿئو.

سنڌ جي عالمن عارفين سان صحبتون ڪرڻ. پاڻ ڀروڙن ۽ پرجهن خاطر ويهن سالن کان وٺي نوجوان لطيف سنڌ جي ولين ۽ درويشن جي درگاهن تي ويو ۽ ٻن ان وقت جي ڪن سالڪن ۽ عالمن سان مليو، جن مان ڪم از ڪم ٻن وڏن حال ۽ ڄاڻ وارن بزرگن جا نالا تصديق سان معلوم آهن: هڪ ميون شاهه عنايت رضوي ۽ ٻيو ميون صابر ولهاري. سيد عنايت الله شاهه عرف ميون شاهه عنايت، نصرپور جي رضوي ساداتن مان هو، سلوڪ ۽ طريقت ۾ هو سکر جي شاهه خيرالدين قادري رحم جي سلسلي سان وابسته هو، ۽ پنهنجي وقت ۾ سنڌ جو وڏي ۾ وڏو شاعر هو. نوجواني کان وٺي شاهه لطيف جي سائنس محبت ۽ نيازمندي واري ڏيک وٺ ٿي. شاهه پور جو ڳوٺ جتي ميون شاهه عنايت رهندو هو توڙي نصرپور جتي هو ايندو ويندو هو، اهي ٻئي ماڳ ڪوٽڙي ڏان گهڻو پري ڪونه هئا. اندازاً سنه ۱۱۲۰ھ کان وٺي ويندي سنه ۱۱۳۳ھ ۾ ميان شاهه عنايت جي وفات تائين، ٻارهن تيرهن سال کن شاهه لطيف جون ميان شاهه عنايت سان رهائيون رهيون (۲). ميون صابر ولهاري، وقت جو وڏو عالم عارف ۽ تقويٰ جو صاحب هو. هو سمن جي 'پنڌ' پاڙي

(۱) بي پڙهي :

اِيءَ پنڌ آگاهون، ڪي ڪاھي رسنا ڪاٻڙي.

اِيءَ پنڌ آگاهون، جت نانگا گڏا ناٺ ڪي.

(۲) ميان شاهه عنايت ۽ شاهه عبداللطيف جي تعلق بابت وڌيڪ ڏسو ڪتاب "ميون شاهه عنايت جو ڪلام"، مطبوع سنه ۱۹۶۳ع، مقدمو صفحا 89-106، خاص طرح صفحا 90-89، ۹6 ۽ 106. ان ڪتاب جي مقدمي لکڻ ۽ ڇپجڻ بعد ميان شاهه عنايت جي وفات جو سال (۱۱۳۳ھ) پڪي طرح معلوم ٿيو.

مان هو ۽ پرکڻي ولھار (ننڍي الھيار کان ڏکڻ اوڀر طرف) ۾ درسگاہ قائم ڪئي هئائين جيڪا پوءِ مشهور ٿي، ۽ ٽالپور اميرن جي دور ۾ وڏي اوج کي پهتي. ميون صابر قرآن شريف جي تعليم ڏيندڙ ۽ وڏي فقيري حال وارو بزرگ هو، جنهن جي ديدار لاءِ شاهه عبداللطيف پاڻ وڏي چاهه سان وٽس هلي ويو. ميين صابر سنه ۱۱۳۵ھ ۾ وفات ڪئي ۽ مخدوم پير محمد هالاڻي ”صد داغ بدل“ جي فقري مان سندس وفات جو سال ڪڍيو. جيئن ته اهو هڪو تاريخي سال آهي، انهيءَ ڪري شاه صاحب سنه ۱۱۳۵ھ ۾ يا ان کان اڳ ساڻس مليو هوندو (۱).

پٽ کي وسائڻ کان پوءِ، چاليهن سالن جي عمر بعد زندگي جي ٻئي دور ۾، شاه صاحب جون سنڌ جي جن عالمن ۽ عارفين سان صحبتون ٿيون تن مان هيٺين بزرگن بابت (ڪتابن ۽ تحريرن مان، مشهور ۽ معتبر روايتن مان، توڙي جن ماڳن تي هو رهندا هئا اتي سندن پوين ۽ ٻين ڄاڻن وٽان) جيڪي حوالا ۽ ٿاڻا ملن ٿا تن مان تصديق ٿئي ٿي ته شاه صاحب جون ساڻن هڪ ٻه ٻيا ملاقاتون يا اڃان به وڌيڪ عرصي لاءِ حال واريون صحبتون ٿيون.

= آخوند حاجي مٿين الدين سانوڻي هالن پراڻن جو، جنهن کي شاه صاحب مٿائين رنگ جو پنهنجو لباس ڏنو هو جيڪو پوين يادگار طور سنڀالي رکيو، تان جو ويندي ۸۷-۱۸۸۰ع تائين سانگي جي استاد آخوند احمد سانوڻي وٽ موجود ۽ محفوظ هو (لطائف لطيفي، ص ۱۵۱).

= سيد شهمير شاهه باقيل پوٽو مٿياروي (وفات ۱۰-محرم ۱۱۷۷ھ) مخدوم محمد هاشم جو هونهار شاگرد هو، ۽ اسلام جي خدمت ۽ دين جي قوت ۾ ڪوشان رهيو. تحفة الڪرام ۾ سندس ذڪر آهي. شاهه صاحب جي ساڻس محبت جي وات هئي جو کيس حجت سان چيائين ته هو هڪ هندو شخص کي مسلمان نه ڪري.

= مخدوم عبدالباسط هالاڻي، وڏو عالم ۽ شاهه صاحب جو معتقد هو، جنهن وٽ شاهه صاحب ايندو هو ۽ اچي ٽڪندو هو (لطائف لطيفي، ص ۱۵۲، لطف اللطيف، ص ۱۶۶).

= حافظ ميون اسحاق درس مشائخ پوٽو عرف ميون اسحاق بستوري، ”مٿي مشائخ هوتي“ واري ماڳ کان ميل کن ڏکڻ طرف، موجود ڳوٺ ”ملڪو ڍڙو“ (تعلقو ٽنڊوالهيار) ۾ مڪتب پڙهائيندو هو. وڏو عابد زاهد هو. ٻارڙن کي

(۱) ميين صابر جو ”تحفة الڪرام“ (جلد-۳، مطبع ناصري دهلي، ص ۱۶۶) ۾ ذڪر آهي. شاهه لطيف جو ساڻس ملڻ بابت ڏسو ”لطائف لطيفي“ (ص ۱۶۲)، ”لطف اللطيف“ (ص ۸۸) ۽ ”تذڪره مشاهير سنڌ“، جلد-۳، ص ۲۶۵-۲۶۷.

نهایت بیمار سان پڙهائيندو هو. شاه صاحب اچي کيس مليو ۽ پڇيائين ته: 'ادا پاڙهين ٿو يا ڪارين ٿو!' حافظ اسحاق جواب ڏنو ته: 'جي ڪاريندس ته به لطيف ٿيندا' [يعني اڪرن ۾ ڪريا ته به اخلاق ۾ لطيف (=نيڪ ۽ پاڪ) ٿيندا]. شاه صاحب اشارو سمجهيو ۽ سائس وڏي محبت سان مليو. شاه صاحب وڏس پيرا ڪندو هو ('مساخن هوتي' ۽ 'مئلڪو دڙو' ماڳن جي مشهور مقامي روايت).

- ميون محمد مبین ٿرائي، مخدوم محمد هاشم جو همعصر ۽ دوست، پنهنجي وقت جو وڏو عالم، ۽ درسگاه 'چوناريون' (ضلعو سانگهڙ) جو باني هو (جيڪا ڪانئس پوءِ وڏي اوج کي پهتي). شاه صاحب اڪثر سانوڻ ۾ وٺس ايندو هو. هڪ ڀيري گڏجي ماني کاڌائون ۽ پوءِ صحبت ۾ ويٺا ته گهڻو ويهي ويا ۽ البت دير ٿي وئي. جڏهن شاه صاحب موڪلايو ته مبین مبین چيو ته: 'جهڙو ڦڙ آهي ترسي پئو'. شاه صاحب جواب ڏنو ته:

”رداء جا رضا جي سا اوچن آديسين“

پوءِ موڪلائي روانو ٿيو. (مشهور روايت جنهن جي تصديق انهيءَ مان به ٿئي ٿي جو اها سنڌ رسالي ۾ 'سر رامڪلي' جي هڪ بيت ۾ موجود آهي). *

- مخدوم دين محمد صديقي سهروردي سيوستانی (۱۱۹۳-۱۲۰۳ھ)، اصل 'ڀات' جو پوءِ اچي سيوهڻ ۾ رهيو هو. شاه صاحب سان سندس گهڻا دوستاڻا تعلقات هئا جو هڪ ڀئي سان دستارون بدلائي ڀڳ مت يار ٿيا هئا. مخدوم موصوف ظاهري علم توڙي تصوف ۽ طريقت ۾ وڏو ڪامل عامل هو (تذڪره مشاهير سنڌ، جلد-۱، ص ۸۶ ۽ ۲۰۳).

- ميون محمد صلاح بن ميون محمد عارف (ڀاسوڙي جو)، پوءِ 'مٽياري' ۾ رهيو، فارسي جو عالم ۽ مولانا روسي جي مثنوي جو وڏو چاڻو. هو شاه صاحب جو معتقد ۽ مريد ٿيو، ٻاهر سفر ۾ هميشه سائس کڏ هوندو هو ۽ روزانو مثنوي جو وعظ ڪندو هو. شاه صاحب وٽ سندس وڏي عزت هئي ۽ کيس

* هي ملاقات غالباً هن دور جي آخري سالن ۱۱۶۰-۱۱۵۵ھ ۾ ٿي. مخدوم عبدالرحيم گرهوڙي ان وقت شاگرد هو، چوناريون ۾ پڙهندو هو ۽ مبین محمد مبین کي 'ابو' ڪري سڏيندو هو. شايد ماني وقت هو خدمت ۾ موجود هو جو جنهن ٻيالي ۾ شاه صاحب پاڻي پيتو سو گرهوڙي صاحب سنڀالي رکيو (پيءَ روايت موجب اهو ٻيالي شاه صاحب پاڻ کيس ان موقعي تي يا ٻئي موقعي تي ڏنو هو) جيڪو هن ٻوٽن ويجهي دور تائين گرهوڙ ۾ سندن وٽ حفاظت سان رکيل هو (لطف اللطيف، ص ۹۰).

‘خلينو محمد صلاح’ سڏيندا هئا. سنڌي ۾ ’بزل جا ڪلما‘ جوڙيائين جيڪي ’محمد صلاح جي سنڌي‘ جي نالي سان مشهور ٿيا. هن شاهه صاحب جو ’سفر نامو‘ جوڙيائين جيڪو پوئين ويجهي دور ۾ ضايع ٿي ويو (۱).
 - مخدوم عبدالله آڪرو (ڪنڊياري جو) جنهن وٽ مسافري ۾ اڳتي ويندي يا موٽندي شاهه صاحب ترسندو هو (۲).

- مخدوم محمد صديقي قريشي جيڪو پنهنجي وقت جو عالم ۽ درويش هو ۽ ڪوٽڙي ڪبير (تعلقو ڪنڊيارو) ۾ مڪتب پڙهائيندو هو. سندس اهو مڪتب مخدوم جي پاڙي ۽ ’سوا لک مقام‘ جي وچ تي هو. اتي مسجد هئي جتي شاهه صاحب اچي ٽڪندو هو. مسجد جي ڀرسان هڪ لٽي جو وڻ هو جيڪو پوءِ يادگار طور ’ڀٽائي صاحب وارو لٽو‘ سڏبو هو ۽ سنه ۱۸۹۷ع قاري پڻ بيٺل هو (۳).

- فقير - مدحافظ عرف ميان صاحبڏنو فاروقي (وفات ۱۱۹۲ھ)، سچل جو ڏاڏو، درازن جي شهر کان ٻاهر ڪپڙن جي ويڙهه ۾ گوشائتو رياضت ۽ عبادت ۾ ويٺل هو جو شاهه صاحب اتان لنگهندي ساڻس مليو، ۽ سندس اشاري تي ميان صاحبڏنو ويراڳ مان نڪتو ۽ ڪوھ ڪٿايائين ۽ مسجد ٺهرايائين (’لطف اللطيف‘ ص ۸۳-۸۴).

(۱) اولاد وٽ مسلسل طور هلندڙ روايت جيڪا راتر سان مرحوم مولوي عبدالله بيان ڪئي.
 (۲) مخدوم جي اولاد جي روايت جيڪا آخر ۾ ان گهراڻي جي وڏيءَ عمر جي مائي جي زباني بيان ٿي (۽ راتر کي غلام رباني آڪري ٻڌائي). هن روايت جي ڪنهن قدر هن مان تصديق ٿئي ٿي جو مخدوم صاحب مٿوي جو ڄاڻو هو ۽ ڪاٺس پوءِ سندس پٽ مخدوم دائود آڪرو به مٿوي جو وڏو شائق ۽ ڪاتب هو.

(۳) ڪوٽڙي ڪبير جي مخدومن عالمن وٽ مسلسل طور هلندڙ روايت، جنهن جو ذڪر راتر سان پهريون ڀيرو هن خاندان جي سڃاڻ جانشين مرحوم غلام قادر فيروري ۱۹۶۷ع ۾ ڪيو. بعد ۾ ۱۹۸۵ع ۾ موجوده جانشين ميان غوث محمد گوهر جي معرفت راتر کي ڪاغذات ڏنا جن مان معلوم ٿيو ته مخدوم محمد سنه ۱۱۶۵ھ ۾ حال حيات هو. راتر مسجد ۽ لٽي واري ڀيڻي هن ڏٺي ۽ وڌيڪ ٻڌا ڪئي، جنهن تي معلوم ٿيو ته شاهه صاحب جڏهن مخدوم محمد وٽ ايندو هو ته عبدالرحيم قل پڙتو ڪوري فقير سندس خاص خدمت ۾ رهندو هو. هن فقير جي پوين وٽ ان وقت جي هڪ ’ٿالهي‘ وڏي حفاظت سان رکيل آهي (جو پاننجهي ٿو ته ڀٽائي صاحب ان ۾ ماني کاڌي هئي) جيڪا راتر جي ميان محمد اسماعيل (عمر ۷۵ ورهيه) ڏيکاري.

- مخدوم مجدي (وفات ۱۱۷۱ھ)، مخدوم عبدالرحمان شهيد جو فرزند ۽ جانشين، جنهن جي وقت ۾ هڪ ڀيري شاهه صاحب ڪهڙن جي شهر جي ٻاهران چنڊه فقير اچڻ جي ڪوھ تي اچي لڳو. جڏهن مخدوم صاحب کي خبر پئي ته پنهنجو خاص ماڻهو موڪلائين ۽ تاڪيد سان چواڻي موڪلائين ته: هتي اسان وٽ اچي رهو. (غالباً شاهه صاحب اڳ مخدوم عبدالرحمان سان مليو هو، ۽ پوءِ جڏهن مخدوم صاحب کي ميان نور محمد ڪپوڙي سنه ۱۱۴۵ھ ۾ شهيد ڪرايو ته شاهه صاحب عذر خواهي لاءِ مخدوم مجدي وٽ آيو هو. انهيءَ اڳئين لاڳاپي جي ڪري ئي مخدوم موصوف حجت سان چواڻي موڪليو ته: هت اسان وٽ اچي رهو. پر شاهه صاحب جو اچي فقير وٽ لڳو هو سو رات اتي رهڻ مناسب سمجهيائين)، انهيءَ تي شاهه صاحب، ٺڪر جي ٺڪر تي اڱار سان هيءُ بيت لکي مخدوم مجدي ڏانهن ڏياري موڪليو ته:

اچ نه آيس آنءُ، صبح ايندس سپرين
توتي جنهن جو نانءُ، سو کڻي ٻار ڪهين جا (۱).

وعدي موجب شاهه صاحب ٻئي صبح مخدوم صاحب وٽ ويو. ان وقت شاهه صاحب سان راڳ لاءِ پنهنجا راڳائي فقير دنيورن سان گڏ هئا. جنهن ته مخدوم صاحب شريعت جو صاحب هو سو سبب پڇيائين، جنهن تي شاهه صاحب عذر ڏيندي چيو ته: اسان جي مجبوري آهي جو 'راڳ' اسان جي روحاني خوراڪ بڻجي چڪو آهي. مخدوم صاحب جن چيو ته: هت بنا سازن جي ڀل راڳ ٿئي ۽ ڀل ٻڌو. شاهه صاحب قبول ڪيو ۽ دنيورا اندر ڪوئي ۾ سنڀالي رکيائون. رات جو نماز بعد جڏهن ٻاهران ويهي فقيرن وڏي سوزگداز سان راڳ ڪيو ته اندر دنيورا وڃڻ لڳا. ان تي مخدوم صاحب چيو ته:

(۱) هيءُ ڳالهه ڪهڙن جي مخدوم عالمن وٽ مسلسل طور هلندي آئي آهي ۽ ٻن وڏي عالمن مخدوم محمد عاقل (چوٿون) پنهنجي ڪتاب "تاريخ آئينه جهان نما" (قلمي) ۾ آندي آهي. راقم سان ان جو ذڪر پهريائين استاد مرحوم مخدوم امير احمد ڪيو، جنهن کي پوءِ 'تحفة الڪرام' جي سنڌي ترجمي (مطبوع سنڌي ادبي بورڊ، ۱۹۵۷ع، ص ۲۲۸-۲۴۰) جي حاشيه ۾ پڻ آندائين. مخدوم صاحب جن ائين به چيو ته: شاهه صاحب پاڻ ليڪتر جي ٺڪر تي اڱار سان اهي سٽون لکي موڪليون هيون. ڪهڙن ۾ آءٌ وٽن ويس ته مون کي اها ڪوئي واري جاءِ پڻ ڏيکارايون (جيڪا ان وقت غالباً جامع مسجد جي ٻاهرئين دروازي لڳ ۾ هئي). جتي شاهه صاحب ٺڪيو هو. مرحوم مولوي دين محمد وفائي پڻ 'لطف اللطيف' (ص ۸۱-۸۲) ۾ شاهه صاحب جو مخدوم مجدي وٽ وڃڻ وارو بيان 'تاريخ آئينه جهان نما' جي حوالي سان آندو آهي.

هيءَ هڪ نرالي حالت آهي ۽ شاه صاحب بي ميار آهي. ان موقعي تي شاه صاحب هفتو کن مخدوم صاحب وٽ نڪيو ۽ سندن پاڻ ۾ رهاڻيون ٿيون. مخدوم محمدي پاڻ اوسي سلسلي جو وڏو شيخ ۽ ڄاڻي ڄامر کان الله وارو هو. هيءَ ملاقات غالباً شاه صاحب جي زندگي جي آخري سالن ۶۰-۱۱۵۹ هـ ڌاري ٿي جڏهن مخدوم صاحب جي عمر ۱۶-۱۷ سال کن هئي.

- چنهيه فقير اچڻ، ڪهڙن جو، جنهن وٽ شاه صاحب نڪيو جنهن مٿي بيان ٿي چڪو آهي.

- سيد محمد بقا لڪياري (شهيد ۱۱۹۲ هـ)، جناب پير صاحب محمد راشد 'روضي-دڻي' جو والد، جنهن سان شاه صاحب جي ملاقات ٿي ۽ هڪ ڀڻي سان حجابي گفتگو ڪيائون. شاه صاحب جي اها ملاقات مسافري ۾ ڪهڙن جي شهر کان اڳتي ويندي ڪئي ٿي (۱)، جنهن جو ذڪر پوءِ غالباً سيد محمد بقا پنهنجي هونهار فرزند محمد راشد صاحب (۱۱۷۰-۱۲۳۰ هـ) سان ڪيو، جيڪو پنهنجي وقت جو وڏو عالم ۽ عارف ٿيو. پنهنجي والد کان شاه عبداللطيف بابت جيڪي ٻڌائين ان کان متاثر ٿي شاه صاحب جي بيتن ڏانهن توجهه ڪيائين. هو سنڌ جو پهريون وڏو عالم ۽ قادري طريقي جو اڳواڻ هو جنهن سڀ کان اڳ شاه صاحب جي بيتن ۾ سائيل عارفانه، فڪر کي سڃاتو ۽ انهن کي اهميت ڏيندي پنهنجي وعظ ۽ نصيحت ۾ بيان ڪيو.

- پير مومن شاه جيلاني، 'لوءِ مبارڪ' (گهوٽڪي) جو عالم عارف ۽ سجاده نشين هو جنهن سنه ۱۱۰۱ هـ ۾ شاندار جامع مسجد جوڙائي ۽ مدرسو قائم ڪيو. شاه صاحب جڏهن 'لوءِ' ۾ آيو ته انهيءَ مسجد ۾ اچي نڪيو جتي پير صاحب سان سندس روح رهاڻ ٿي، جنهن ۾ شاه صاحب مارئي جي سُرمان پنهنجا ڪي بيت پڙعيا جيڪي پوءِ اتي پيرن صاحبن وٽ يادگار رهيا. روايت موجب شاه صاحب جيڪو پهريون بيت پڙهيو ۽ جنهن پير صاحب تي وڏو اثر ڪيو سو هيءُ هو:

(۱) 'لطائف لطيفي' (ص ۷۹) ۾ مير عبدالعسين خان سانگي هن ملاقات بابت لکيو آهي، ۽ هن سواوي دين محمد وفائي 'لفظ اللطيف' (صفحا ۸۴-۸۵) ۾ ان کي بيان ڪيو آهي.

زُمر زُخرف سومرا، حمد جني جو هنڌ
اهدنا الصراط المستقيم اهو پنهورن پنڌ
باري لاهج بند، ته ملان ماروئڙن کي (۱).

مخدوم محمد هاشم ٺٽوي (وفات ۱۱۷۲ھ)، بلڙي جي ڀرسان بهرام پور ۾
رهندڙ هو جو شاهه صاحب جي سائس ڏيک ٿي. مخدوم صاحب سان شاهه صاحب
جي ڄاڻ سڃاڻ ۽ ملاقاتن جو سلسلو ويندي ۱۱۵۳-۱۱۵۴ھ وارن سالن تائين
تائين رهيو. انهن سالن ۾ شاهه صاحب ارادو ڪيو ته بلڙي ۾ ميان شاهه ڪريم جي
مزار تي قبو جوڙائي، مخدوم صاحب کي جڏهن خبر پئي تڏهن شاهه صاحب کي
چيائين ته قبو نه ٺهرائي، جنهن تي شاهه صاحب عذر پيش ڪيو ته ميان
شاهه ڪريم سان سندس بي انتها محبت آهي انهيءَ ڪري ٿو قبو جوڙائي، پر
ان سان گڏ جامع مسجد به تعمير ٿيندي. ان بعد ملاقاتن ۾ ويجهائي ڪانه رهي
پر باوجود ان جي شاهه صاحب کي مخدوم صاحب لاءِ آخر تائين وڏي
عزت هئي (۲).

درويش ڌاتارڏنو بن درويش اسحاق سڪريو ('ملاڪاتيار' وارن بزرگن جو
وڏو جنهن جو ذڪر قانع تحفة الڪرام ۾ آندو آهي) تنهن سان شاهه صاحب جي
گهڻي ڏيک هئي. جڏهن ميان شاهه ڪريم جي روضي ۽ مسجد جي تعمير لاءِ
شاهه صاحب ڪاشيءَ جي سرن وٺڻ لاءِ ملتان وڃڻ جو ارادو ڪيو ته درويش
ڌاتارڏنو (جيڪو ملتان وارن بزرگن جو خاص مريد هو) سائس گڏجي ملتان
ويو هو (هيءَ روايت ملاڪاتيار وارن بزرگن وٽ مسلسل طور هلندي آئي
آهي ۽ راقم سان اتي جي موجوده سجاده نشين فقير محمد اسحاق پنهنجي
زباني بيان ڪئي).

(۱) راقم کي هيءَ روايت گهوٽڪي ۾ اعتبار جهڙن صاحبن کان ملي. ساڳي روايت پوءِ عادلپور ۾
پڻ ملي پر البت 'مارئي جي سُر' مان انهن بيتن جو سلسلو بدليل هو.

(۲) هيٺ ڏسو مخدوم محمد معين جي بيان هيٺ. مير عبدالحسين خان سانگي 'لطائف لطيفي'
(ص ۱۰۰-۱۰۱) ۾ جيڪا حڪايت آندي آهي ته مخدوم محمد هاشم راڳ بند ڪرائڻ لاءِ
شاهه صاحب وٽ (پٽ تي) آيو هو جو ڏنورا ڪوٺي ۾ بند ڪرڻ جي باوجود وڳا سا صحيح ناهي.
اهو سازڻ جو خود بخود وڃڻ وارو واقعو تڏهن ٿيو جڏهن شاهه صاحب ڪوٺڻ ۾ مخدوم محمدي
وٽ مهمان هو مخدوم محمد هاشم جي منع ڪرڻ واري روايت بابت ڪن بيانن ۾ ائين ڄاڻايل
آهي ته مخدوم صاحب چيو ته: 'شرعي لحاظ کان خود ميان شاهه ڪريم پڻ سندس قبر تي
قبي جوڙائڻ کان منع ڪئي هئي.' ميان شاهه ڪريم جي ڪيل منع جو اهو ذڪر 'لطائف لطيفي'
۾ آندل آهي.

- مخدوم ڀاون شاع، ملتان جي سهروردي غوثي درگاه جو سجاده نشين، جنهن سان فقير ڌاتارڏني سان گڏ شاع صاحب مليو ۽ صحبت ڪئي. اها ملاقات ۱۱۵۴-۱۱۵۵ هـ وارن سالن ۾ ٿي ڏوندي.

- ميلان محمد صادق نقشبندي ٺٽوي، عالم ۽ صوفي، مخدوم معين جو شاگرد ۽ خواجه محمد زمان لواري واري جو استاد، فارسي جو وڏو ڄاڻو ۽ شاعر جنهن کي مير علي شير قانع ”جامع فنون ڪمال ظاهري و باطني“ ڪري لکيو آهي، سو شاع صاحب جي زندگي جي هن دور جي شروع ۾ ئي سندس معتقد ۽ مريد ٿيو ۽ سندس اها ارادتمندي آخر تائين قائم رهي. هن پوءِ شاع صاحب جي ارشاد تي، شاع حبيب جي وفات (سنه ۱۱۴۴ هـ) توڙي معين شاه ڪريم جي درگاه جي تعمير (سنه ۱۱۵۶ هـ) جون ايجاد جي حساب سان فارسيءَ ۾ سئوڻيون تاريخون ڪڍيون.

- خواجه محمد زمان (اول) لواري وارو، جيڪو شاه عبداللطيف جي مريد ۽ وڏي عالم بيان محمد صادق نقشبندي ٺٽوي جو شاگرد هو، تنهن سنه ۱۱۵۰ هـ ۾ لواري کي وسايو، جتي پوءِ غالباً ڪڇ ڏانهن ايندي يا ويندي شاه صاحب ساڻس مليو ۽ ڪا گهڙي پاڻ ۾ اعليٰ معرفت واري صحبت ڪيائون. خواجه صاحب ٺٽي مان ظاهري توڙي باطني علم سان بهرور ٿي آيو هو، سو شاه صاحب کانئس پڇيو ته: ”فنا ڪان پوءِ به ڪو علم آهي؟“ جواب ڏيڻ بدران خواجه صاحب پاڻ سامهون سوال پڇيو ته: ”فنا ڪان اڳ ڇا آهي؟“ خواجه صاحب ان ملاقات وقت نسبتاً جوان هو ۽ چاهيائين ٿي ته شاه صاحب سندس مريد ٿئي. پر شاه صاحب وڌيڪ ڪونه ترسيو ۽ اتان بيءِ منزل ڏانهن روانو ٿي ويو. خواجه محمد زمان جي نظر ۾ ”شاه صاحب هڪ اڌل دل عارف هو جنهن جو قلب ذڪر الهي ۾ مشغول هو.“ (ڪتاب ”مرغوب الاحباب“، تصنيف نظر علي ٽالپور، لطف اللطيف، ص ۲۵-۲۶، تذڪره مشاهير سنڌ، جلد ۳، ص ۶۱۱-۱۱۳).

- مير (سيد) محمد عطا امير خاني ٺٽوي (وفات ۳- شعبان ۱۱۷۸ هـ)، جڏهن کان شاه صاحب جي صحبت ۾ آيو ته پنهنجون تلخ طبع واريون عادتون ۽ مذهبي نفرتون ترڪ ڪيائين، ۽ باوجود هڪ شيعه گهراڻي جي فرد هجڻ جي هو خليق ۽ صاف دل صوفي ٿي پيو. شاه صاحب به پوءِ کيس گهڻو ڀائڻ لڳو ۽ ٺٽي ۾ بعضي وٽس وڃي ٽڪندو هو. سنه ۱۱۵۲ هـ ۾ شاه صاحب وٽس اوطاڻي هو جو اتي حبيب شاد ڪلهوڙي نالي هڪ مجذوب درويش کي ستن ڏهاڙن جنهن به ڏينهن ۾ راتيون پاسو ڪونه ورايو هو. تڏهن سندس ڀڙسان ويهي

شاه صاحب چيو ته: 'اي مست! توکي جيڪي ننڍڙ ۾ حاصل آهي سو اسان جا ڪندي پيا ڪوليون، اهڙي ننڍڙ تون ڪنهن کان سگهين! (۱).

مخدوم محمد معين ٺٽوي پنهنجي وقت جي چوڻيءَ جي عالمن مان هو جنهن سان شاه صاحب جون زندگي جي هن دور جي شروع کان وٺي محبت ڀريون ملاقاتون ٿيون ۽ ويندي آخر تائين قائم رهيون. مخدوم محمد معين پنهنجي وقت جو وڏو محقق ۽ فلسفي، ابن عربي جي صوفيانه فڪر جو علمبردار سالڪ ۽ صوفي، ۽ 'وحدت الوجود' جي نظريي جو زوردار حاسي هو. هو ٺٽي جي وڏي عالم مخدوم عنايت الله ۽ دعلي جي وڏي عالم شاه ولي الله جو ذهين شاگرد هو. تصوف ۾ نقشبندي طريقي جي شيخ ۽ مرشد ميان ابوالقاسم نقشبندي ٺٽوي جو مريد هو. شاه عبداللطيف جو وڏو يار هو: بمضي پاڻ ۾ ٻئي تي شاه صاحب وٽ ايندو هو ۽ بمضي شاه صاحب ٺٽي ۾ وٽس روح رهاڻ لاءِ ويندو هو. مخدوم محمد معين جي ديني ۽ فقهي ڄاڻ تي شاه صاحب جو وڏو ڀروسو هو جو آگاهو ڏانهس 'اويبي طريقي' جي حقيقت سمجهائڻ بابت خط لکيو هئائين. مخدوم محمد معين کي شاه صاحب لاءِ وڏي عزت بلڪه دلي محبت هئي ۽ سندس هر ارشاد جو خاص لحاظ رکندو هو (۲).

مخدوم محمد معين سماع جو شائق ۽ 'شاه جي راڳ' تي عاشق هو، ايتريقدر جو آخر حياتي ۾ به 'شاه جو راڳ' ٻڌندي مٿس حال ٻڄي ويو جنهن ۾ دم ڏنائين. مير علي شير قانع 'تحفة الڪرام' ۽ 'معيار سالڪان طريقت' ۾ اهو واقعو هيئن لفظن ۾ بيان ڪيو آهي:

"پٽ تي شاه صاحب پنهنجن فقيرن کي چيو ته: اچو ته پنهنجي يار جو آخري ديدار ڪرڻ هليون. ائين چئي ٺٽي ۾ (مخدوم محمد معين وٽ آيو

(۱) مير علي شير قانع، مقالات الشعراء، ص ۲۲۱-۲۲۲ ۽ تحفة الڪرام ۾ اهو ذڪر آندو آهي ۽ معيار سالڪان طريقت ۾ ان مجذوب کي 'قلهره' ڪري لکيو آهي. محمد عطا بابت وڌيڪ ڏسو لطف اللطيف، ص ۷۸-۷۹ ۽ تذڪره مشاهير سنڌ، جلد ۲ صفحا ۳۳۸-۳۳۹.

(۲) مخدوم محمد معين ۽ مخدوم محمد هاشم جا ديني مسئلن تي هڪ ٻئي سان سوال جواب ٿيندا هئا (تحفة الڪرام، ۲۲۹X). هڪ ڀيري ڪنهن خاص مسئلي جي اهميت سببان مخدوم محمد هاشم پاڻ مخدوم محمد معين وٽ اچي جو ارادو ڪيو، ۽ هو جنهن وقت آيو تنهن وقت شاه صاحب به مخدوم محمد معين وٽ هو. ٻاهران دروازي کان چيڻ تي مخدوم محمد هاشم اندر گهڙيو ته شاه صاحب کيس ڏسي مخدوم محمد معين کي چيو ته: 'اڄ مخدوم صاحب کي ڪوبه رڌڪه نه ڏڄو جو سندس پيشاني تي ٺٺي ڪرپر (صلمر) جي چانوَ آهي.' اهو ٻڌي، جيئن مخدوم محمد هاشم آيو ته مخدوم محمد معين اٿي سندس آڃاڻ ڪئي ۽ چيائينس ته: انهي مسئلي تي اوهان سان اسان جو ڪوبه اختلاف ناهي. پوءِ مخدوم صاحب کي در تائين امانتي آيو. (مشهور روايت جيڪا ملاڪاڻيارن جي بزرگ فقير محمد اسحاق پڻ زاتم مان پنهنجي زباني بيان ڪئي).

۽ اتي) راڳ جي صحبت (محل) ڪيائين جنهن ۾ مخدوم (محمد معين) پڻ شامل ٿيو. محل جي عين گرمي ۽ ذوق واري وقت هو اتي اندر ويو ۽ ٿوري دير ۾ دم ڏنائين. سيد موصوف (شاه عبداللطيف) جنازي ۾ شموليت بعد پٽ ڏانهن موٽندي چيو ته: ”ٿئي ۾ اچڻ سندن ڪري ئي ٿيندو هو۔“ دائي ڪانئس پوءِ ختم“ (تحفة الڪرام، جلد ۳، مطبوع دهلي، ص ۲۲۹-۲۳۰)۔

”آخر عمر ۾ (مخدوم معين) به قدوة العارفين شاهه عبداللطيف جي خدمت ۾ وڏي ارادي ۽ اخلاص وارو ٿيو. شاهه موصوف کي به ٿئي ۾ سندس صحبت نهايت وڻي وڻي ۽ سندس ملاخ خاطر هو ٿئي ۾ گهڻو اچڻ وڃڻ لڳو. مخدوم جي (حياتي جي) آخري ڏينهن ۾ شاهه موصوف آيو ۽ اچي راڳ جي صحبت (محل) ڪرايائين. مخدوم کي ان راڳ ٻڌڻ سان حال بڻجي ويو، ايتريقدر جو جان ڏيڻ کان سواءِ چارو ڪونه رهيو..... (جڏهن) سندس جنازو مڪلي ڏانهن پئي نياڻون ته سيد (شاهه عبداللطيف) پڻ پويان ڪانڌي ٿي پئي هليو..... شاهه عبداللطيف جنازي سان ڪانڌي ٿيڻ بعد موٽندي، پنهنجي ڪرامت ڀري زبان سان چيو ته: ”ٿئي ۾ پنهنجي يار جي الوداع خاطر هي اسان جو آخري پيرو اچڻ ٿيو.....“ (معيار سالڪان طريقت، قلمي).

مخدوم محمد معين غالباً آخري عالم هو جنهن سان زندگي جي هن دور ۾ شاه صاحب جي هي آخري ملاقات ٿي.

پٽ تي هڪ جاءِ مقرر ٿيڻ وارو آخري دور (۱۱۶۱-۱۱۶۵ هـ)

مخدوم محمد معين جي وفات سنه ۱۱۶۱ هـ ۾ ٿي جنهن جي تصديق قانع جي ڏنل تاريخي ماده ”قطره در بحر واصل شد“ مان ٿئي ٿي. وفات بابت مٿين بيان مان ظاهر آهي ته شاه صاحب کي وڏو غم ٿيو جو چيائين ته سندس ٿئي ۾ اچڻ جو هيءُ آخري پيرو ٿيندو ۽ دوست جي جدائي بعد هاڻي هو وري ٿئي ڪونه ايندو. هن وقت شاه صاحب جي عمر ۵۹ سال هئي، ۽ هو جيئن ’پٽ‘ تي موٽيو ته غالباً وري ڪنهن ٻئي سفر تي ٻاهر ڪونه ويو. زندگي جو ٻائي عرصو پٽ تي ئي ياد الاهي ۾ ڦيرڻ سان گڏجي گذارڻ جو ٻيو ڪيائين. ان جي تصديق انهيءَ مان ٿئي ٿي جو هاڻي پٽ تي اڳين مسجد واري جاءِ تي هڪ وڏي ٽن گنبذن واري جامع مسجد ٺهرائڻ شروع ڪيائين، جيڪا بکر جي ويڙل عيدن رازي شاه صاحب جي موجودگي ۾ سندس نظرداري هيٺ سنه ۱۱۶۲ هـ ۾ جوڙي راس ڪئي (۱). (اها ساڳي

(۱) لطائف لطيفي ۾ آندل بيان موجب شاه صاحب ان مسجد جو بنياد رکيو ۽ اها شاه صاحب جي موجودگي ۾ سندس روبرو جڙي: ”مسجد معلّٰي روبروي والا تيار نمونه پسندیده تيار شد“ (ص ۲۶) ”عيدن - عمار ساکن بکھر مسجد مظھرہ روبرو اولياء صاحب بر پٽ شريف ساخته بود“ (ص ۱۷۱) بنا ڪرڻ شاه والا تيار - ڪه شد روبروي معلّٰي تيار (ص ۲۶). شاه جو روضو به پنج سال پوءِ عيدن رازي جوڙيو.

ٺن گنڊن واري مسجد، جيڪا اڃان تائين موجود آهي). هالن پرائن جي قاضي ابراهيم شاه صاحب جي ارشاد موجب مسجد جي تعمير جي تاريخ هينن منظوم مصرع مان ڪڍي (۱):

”نادري مسجد درين دوران ڇه زيبا دل ربا“

شاه صاحب هاڻي ڀٽ تي ئي ڳوڙو ڀڄي ويٺو ۽ اتي همهن عبادت ۽ رياضت ۾ مشغول ٿيو. مير سانگي جو هيٺيون بيان شاه صاحب جي زندگيءَ جي انهي آخري دور جي ئي عڪاسي ڪري ٿو:

”ڀٽ واري جامع مسجد ۾ هميشه (= روزانو لازمي طور) پنجني وقت نماز جا جماعت سان ادا ڪندا هئا. نماز ۾ پاڻ آڏو اسان نه ٿيندا هئا. حضرت شاه عبدالڪريم جي طريقي موجب، نبي تسيحون ذڪر جون صبح جي نماز ۽ ٻين نمازن وقت مقرر ٿيل هيون، جيڪي پڙهيون وينديون هيون: پهرين تسيح ”اللهو“، ٻي تسيح ”الله الله“، ۽ ٽئين تسيح ”هو هو“. پاڻ اڪثر روزي ۾ هوندا هئا ۽ فرمائيندا هئا ته: (حقيقي) ’روزه دار‘ اهو آهي جيڪو عيد جو محتاج ناهي، ۽ (حقيقي) ’عابد‘ اهو آهي جنهن ۾ انايت (’آءُ‘) ناهي: مسجد به ماڻهن لاءِ انهيءَ ڪري مسجد گاه بني آهي جو (منجهس خود نمائي ڪانهي ۽) پاڻ پٿري ٿي ٻين جو منهن ڪهي ڏانهن ڪيو اٿس“ (۲).

(۱) قاضي ابراهيم هوءَ شاه صاحب جي وفات جي تاريخ پڻ ڪڍي (ڏسو هيٺ). مسجد جي جڙي راس ٿيڻ جي تاريخ واري اها سر ضرور مسجد ۾ ڪي لڳائي وئي هوندي پر هن وقت موجود ناهي. غالباً هوءَ ورائندي جي ٺهڻ يا ٻين تعميري تبديلين وقت اها سر لائي وئي جو هوءَ وري لڳائي ڪانه وئي. مسجد جي تعمير بابت قاضي ابراهيم جي منظوم ڪيل اها تاريخي مصرع راقم کي ولهار جي ڪتبخاني جي ڪنهن ڪاغذن ۾ هينن طور لکيل ملي:

”تاريخ عمارت مسجد غوثا صر بحر حقيقت سيد شاه عبداللطيف جو

بطريق مصرع: عليه الرحمة قلنس الله سره المزين

نادري مسجد درن دوران ڇه زيبا دل ربائي“

۱۱۵۱

هن لکيت ۾ سال وارو عدد ۱۱۶۱ بدران ۱۱۵۱ لکيل آهي جيڪو صحيح ناهي، ۽ لفظ ’ربائي‘ پڻ صحيح ناهي جو ان مان مصرع جو وزن ٽڪي ٿو. اڄد جي حساب سان نادري = ۲۶۵، مسجد = ۱۰۷ + درين = ۲۶۴ + دوران = ۲۶۱ + ڇه = ۸ + زيبا = ۲۰ + دل = ۳۴ + ربا = ۲۰۳ = ۱۱۶۲.

(۲) لطائف لطيفي، صفحا ۹۷، ۱۰۲ ۽ ۱۲۷.

هاڻي شاه صاحب جڏهن ڀٽ تي ماڳائڻو مقبر ٿيو ته راڳ ٻن هر جمعي رات باقاعدي سان ٿيڻ لڳو، جنهنڪري ڀٽ سندس مريدن ۽ معتقدن توڙي ٻين عام مرادونڊن جو مرڪز بڻي. راڳ ٿورو گهڻو اڳ به فقير ڪندا ڏٺا پر ۱۱۴۴ھ ۾ شاه حبيب جي وفات کان پوءِ فقيرن راڳ تي گهڻو ڌيان ڏنو هو. ان کان پوءِ واري سورهن سالن جي عرصي ۾ راڳاڻي فقير وڏي سمجهه ۽ سوز سان شاه صاحب جا بيت ۽ وايون ڳائڻ لڳا. اهڙي توجهه سان 'شاه جو راڳ' ڄڻ هڪ اعليٰ ادارو بڻجي ويو ۽ راڳاڻي فقير به راڳ ۾ وڏي ڄاڻ وارا ٿي ويا. عمر فقير راڳ جو اڳواڻ هو، ۽ سيد تقى فقير، هاشم علي فقير ريجان پوٽو ۽ ٻيا سندس اڳواڻي هيٺ راڳ ڪندا هئا. سڀني راڳاڻن فقيرن وٽ هاڻي دنپورا پئڻ هئا، ۽ جنن ته هر جمعي رات 'شاه جو راڳ' خود شاه صاحب جي حاضري ۾ ٿيڻ لڳو تنهنڪري فقيرن جي 'راڳ واري سڏ' ۾ وڏو درد ۽ اٽل پيدا ٿيو جنهن جو غوغا پري پري تائين وڃي پهتو:

”لات جا لطيف جي، سڏ تنهن جو سڄي“

هڪ طرف شاه جي بيتن ۽ واين جي لفظن ۽ معنيٰ ۾ سمايل درد ۽ اثر، ته ٻئي طرف خود راڳاڻي فقيرن جو راڳ ۾ سوز وارو 'سڏ' - انهن ٻنهي جاذب جڙن جي ميلاپ سان 'شاه جي راڳ' ۾ وڏي ڪشش پيدا ٿي جنهن هر جمعي رات 'ڀٽ' تي محبتن جا ميڙا لڳائي ڇڏيا.

شاه صاحب جو عشق ۽ عرفان، ڪل ڪائنات جي خالق جي وحدانيت تائين پهچي چڪو هو، ۽ هاڻي خالق حقيقي سان وصال کان سواءِ هن عارضي زندگي واري وجود کي بي سود ڪري ٿي ڇڏائين. انهي حق ۽ حقيقت جي آگاهي جو اظهار ان وقت سر 'سهڻي' جي 'واڻي' ۾ ڪيائين جو چيائين ته:

”ڪهڙي منجهه حساب - هٿن منهنجو هوت ري“

اڳ هلندڙ مسلسل روايت توڙي موجوده دور جي اعليٰ عالمانءِ مطابق انهيءَ واڻي جي لحاظ سان سر سهڻي آخري ڪلام هو جيڪو شاه صاحب چيو (۱).

شاه صاحب لاءِ راڳ روحاني خوراڪ هو ۽ بالآخر راڳ جي رس ۾ ئي هيءَ جهان ڇڏيائين. ٻچاڙي واري وقت سندس ارشاد موجب ئي ڏينهن راڳ ٿيندو رهيو ۽ شاه صاحب پاڻ استغراق واري حالت ۾ مراقبي ۾ ويٺو رهيو. جڏهن راڳ ۾ ذرا وقفو ڪيائون ته ڏٺائون ته ان مراقبي واري حالت ۾ ئي شاه صاحب جو روح

(۱) اڳ هلندڙ روايت مير عبدالحسين خان سانگي 'الطائف لطيفي' (صفحو ۱۸۲) ۾ آندي آهي ۽ موجوده دور جي اعليٰ عالمان ۽ سالڪنءِ راه علامه آءِ. آءِ. قاضي جي آهي جيڪو پاڻ فڪر ۽ نظر جو صاحب، علم ۽ فيض جو سرچشمو ۽ خاص طرح شاه جي رسالي جو وڏو ڄاڻو هو.

پرواز نڪري چڪو هو (۱). شاه صاحب جي استاد (ميرن نور محمد پٽي مرحوم) جي فرزند ميرن ولي محمد غسل ڏياريو (۲) ۽ شاه صاحب جي پنهنجي ارشاد موجب کيس ان جاء تي دفن ڪيائون جتي هن وقت سندس مزار آهي. هجري سال ۱۱۶۵ جي صف. مهيني جي چوڏهين تاريخ هئي جو شايد صاحب وفات ڪئي: اها سندس پيادن فقيرن لاءِ هڪ وڏو صدمو هئي جنهن کي ڪي فقير برداشت ڪري نه سگهيا ۽ انهيءَ غم ۾ گذاري ويا. ان وقت جي ٻن عالمن بزرگن، قاضي ابراهيم هالائي ۽ محمد پناه 'رجا' نقشبندي ٺٽوي، جيڪي ٻئي شاه صاحب جا معتقد هئا، تن سندس وفات تي هيٺيان 'تاريخي قطعا' چيا جيڪي ان غمناڪ ۽ جانگداز واقعي جا يادگار آهن:

- قاضي ابراهيم هالائي هيٺين قطعي ۾ "رضوان حق" جي لفظن مان وفات جو سال ڪڍيو:

شاه صاحب ذوالنائب سيد عبداللطيف
 آن ڪم قطب وقت خود بودست در مردان حق
 چون ز جام مرجعي مخمور نوش وصل شد
 گفت ملهم غيب رب رحلتش "رضوان حق"

۱۱۶۵

- محمد پناه 'رجا' سندس هيٺين ٻن شعرن جي پوين ستن مان رحلت جو سال ڪڍيو:
 زد نعره در فراق دگر کرد سينه چاک
 "شد محو در مراقبه جسر لطيف پاک."

۱۱۶۵=

گفت اين "رجا" مرید سن ارتحال پیر
 "گردید محو عشق وجود لطیف میر."

۱۱۶۵=

مٿيون بيان شاه صاحب جي زميني زندگي جو هڪ مختصر خاکو آهي، جيڪو ڪن معتبر تحريري حوالن ۽ ڀروسي جوڙين روايتن ۽ تصديقي ٺاڻن مان اجاگر ٿئي ٿو (۳). مگر انهن جملي اهڃاڻن کان وڌيڪ چٽا پڌرا ڪي ٻيا آثار آهن جيڪي شاه صاحب جي سوانح حيات کي روشن ڪن ٿا. اهڙن آثارن مان 'پٽ' تي سندس مزار سندس خاڪي جسر جي امانت گاهه آهي، بلوچيءَ ۾ ميرن شاه ڪريم جو قبر ۽ مسجد، ۽ پٽ تي شاه حبيب جو قبر ۽ جامع مسجد سندس جوڙايل حمارتن جا

(۱) لهاٽ لطيفي، ص ۱۲۰

(۲) ايضاً، ص ۱۷۱

(۳) ڪن ٺاڻن اهڃاڻ جي وڌيڪ تحقيق اڃان باقي آهي. في الحال 'رسالو' جي مٿهه طور ايتري تذروهيءَ مختصر خاکو مرتب ڪيو ويو آهي.

يادگار آهن، 'لال لئو'، 'ڪنڊو' ۽ ڪي ٻيا ماڳ مڪان پڻ سندس زندگيءَ جي ماضي وارن مرحلن جا نشان آهن. پر حقيقت ۾ 'شاه جو رسالو' ۽ 'شاه جو راڳ' ئي حضرت شاه صاحب جي سوانح جا جئرا جا ڪندا باب آهن. رسالي ۾ محفوظ سندس پنهنجو ڪلام، حضرت شاه صاحب جي اعليٰ شاعري ۽ عارفانه بصيرت تي شاهد آهي. ساڳئي وقت اهو سنڌي ٻوليءَ جو دائمي دستاويز آهي. اهو چڻ الهامي ڪلام آهي جيڪو شاه صاحب جي عالمگير فڪر جو مظهر آهي، اسلامي تعليم ۽ نلتين جو روح آهي، زندگي جي مختلف مرحلن ۽ سوڙن تي انسان جي فطري جذبن ۽ احساسن جو عڪس آهي، ۽ اعليٰ انساني اخلاق ۽ ڪردار جو آئينو آهي. ٻئي طرف 'شاه جو راڳ' سنڌي موسيقي جو هڪ اهم تاريخي ادارو آهي، جنهن جو شاه صاحب پاڻ بنياد وڌو ۽ ان جي تڪميل ڪئي. اهو انهيءَ لاءِ ته درديلي ۽ مٺي آواز ۾ ڪاٻيل سندس بيتن ۽ واين ۾ سمائل حق ۽ حقيقت، فڪر ۽ هدايت جو دليين تي خاص اثر ٿئي: اهڙو اثر جيڪو سالم دليين کي وڌيڪ سنواري، ڪٽيل دليين کي آجاري، بلڪ مٿين دليين کي جباري.

شاهراه ريشر [حصو بهرون]

(ان جي ايشيا ۽ يورپ ۾ تهذيبي، تمدني، مذهبي ۽ سياسي اهميت)

ڊاڪٽر غلام علي الانا

ويجهي عرصي ۾ شاهراه ريشر جيڪا شهرت حاصل ڪئي آهي، تنهن کان پاڪستان جو مرفرد واقف آهي. هيءَ شاهراه دراصل قديم زماني ۾ به ايتروئي مشهور هئي جيترو اڄ آهي. قديم زماني ۾ به هن شاهراه کي سياسي، سماجي، ثقافتي، معاشي، معاشرتي، مذهبي ۽ تجارتي لحاظ کان تمام گهڻي اهميت حاصل رهي آهي. مختلف پراڻن تاريخي ڪتابن ۽ گرنتن ۾ هيءَ شاهراه قديم واپاري شاهراه يعني ”شاهراه ريشر“ جي نالي ياد ڪئي ويئي آهي، جنهن جو هڪ ڇيڙو چين تائين پهچندو هو ته وري ٻيو ڇيڙو لنگسلا تائين ختم ٿيندو هو. اهڙيءَ طرح هن سڙڪ هڪ طرف پونوچ سمنڊ جي ڪناري وارن ملڪن کي واپاري سهوليتون ڏئي مهيا ڪيون ته ٻئي طرف هنن چين جي قديم شهر ۽ پهرئين تختگاه ”نارا“ تائين واپاري ۽ مذهبي رشتا ڳنڍي ڇڏيا. هيءَ سڙڪ هاڻ نئين سر جوڙي ويئي آهي، ۽ ۱۹۸۲ع ۾ هن جو افتتاح ڪيو ويو هو. هيءَ سڙڪ پاڪستان کي چين جي مٿاهين ريجن ”سنڪيانگ“ سان ملائي ٿي ۽ هاڻ ”خنجراب“ دڙي کان ”ڪاراکورم جبل“ آڪري، چين جي ”برالي“ (Pirali) ڇيڪ پوسٽ وٽان، اتر طرف ”ڪاشگر“ تائين وڃي سگهجي ٿو.

ڪتابن مان معلوم ٿو ٿئي ته قديم زماني ۾ شاهراه ريشر، خنجراب دڙي وٽان برصغير کي چين سان نئي ملايو، پر آهي دڙا (Passes)، جنان واپاري قافلا چين طرف ويندا هئا يا چين کان ايندا هئا، اهي چار دڙا هئا، جن جا نالا آهن: ”ڪياڪ“ (Kilik) دڙو، ”منتاڪا“ (Mintaka) دڙو، ٽيون ”پارپڪ“ (Parpik) ۽ دڙو چوٿون ”سگر“ دڙو. اڪثر قافلا ”منتاڪا يا ”پارپڪ دڙن“ کان ايندا هئا، ڇو ته چين واري سرحد ۾ شاهراه ريشر وارو حصو الهن ٻن دڙن سان مليو ٿي. ”ڪلڪ“ دڙو ”واخان“ (Wakhan) علائقي جي ويجهو هو، جتان عالمي، ودوان، مبلغ ۽ واپاري قافلا افغانستان کان ٿيندا، اترين علائقن ۾ داخل ٿيندا هئا ۽ پوءِ هنڌا نديءَ جي ڪناري تي قديم شاهراه تي چڙهندا هئا.


موجوده شاهراه ريشر کي سرڪاري طور ”ڪاراکورم هاء وي“ (KKH) چوندا آهن. هن شاهراه نه فقط چين ۽ پاڪستان کي تجارتي لحاظ کان ملايو آهي، پر هن شاهراه

جي ذريعي انهن سنسان ٻهاڙي علائقن جي وچان هن سڙڪ کي وري نئين سر هموار ڪيو ويو آهي جيڪي صدين کان سماجي، ثقافتي، تهذيبي ۽ تمدني اثرن ۽ مذهبي مبلفن جي اڄ وڃ جو ذريعو رهيا آهن. هن شاهراه جي نئين سر تعمير سان گويا ”دنيا جي عجائبات“ ۾ ائين عجائب جو اضافو ڪيو ويو آهي، جنهن جي تعمير ۾ چيني ۽ پاڪستاني (آرهي) انجنيئرڻ وڏو ڪمال ڪيو آهي، ۽ هزارين جانيون قربان ڪيون آهن. هنن جي قربانين دنيا جي پراڻي تاريخ ۾ نئين باب جو اضافو ڪيو آهي.

”ڪاراکورم“ جي لفظي معنيٰ ”ڪارا جبل“ آهي. جبلن جي هيءَ هڪ وڏي قطار آهي، جيڪا چين ۾ ”هاسير“ وٽ موڙ کائي ٿي. ٻي وڏي قطار هماليه جبلن جي آهي. هي جبل اتر طرف چين ۽ ڏکڻ طرف برصغير جي وچ ۾ هڪ مضبوط ديوار مثل آيا آهن، ۽ ”اوڪسس“ (Oxus) ريجن ۽ واديءَ سنڌ اندر، ماڻهن جي چرپر لاءِ رڪاوٽ بڻيل آهن. اهڙيءَ طرح ”گزر“ (Ghissar) ۽ ”الائي“ (Alai) جبل اتر ۽ ڏکڻ طرف پيا آهن، انهيءَ ڪري اهي اوڀر ۽ اولهه طرف وارن خطن جي وچ ۾ آمدرفت ۽ چرپر کي روڪيو پيا آهن. اتر-اوڀر طرف جبلن جون ٻيون به ڪيتريون ئي قطارون آهن، انهن ۾ سڀ کان وڌيڪ مشهور ”ڪُن لُن“ (Kun Lun) ”تين شان“ (Tien Shan) ۽ ”التائي“ (Altai) آهن. انهن قطارن جي وچ ۾ ڏکڻ طرف ”ترير“ (Tarim) وادي ۽ اتر طرف ”زونگرئي“ (Dzungarai) وادي/تراڻي آهي. اهي واديون ۽ ترايون منگوليا جي ڏکڻ-اولهه طرف جوڪيل آهن، ۽ انهن جو گچ حصو قديم ترڪستان جو حصو آهن. اهي ئي ترايون آهن جنهن ۾ ٻڌمت جا مبلغ ۽ ٻهراڄي گندارا کان چين، منگوليا، ڪوريا ۽ جپان تائين اڄ-وڃ ڪندا هئا.

هماليه ۽ ڪاراکورم قطارن جي وچ وارين ماڻهن مان طاقتور سنڌو درياءَ تڪڙن کي ٽاڪيندو، چين کي ڇيهون ڇيهون ڪندو، جبلن کي جهوريندو، گجندو، دهشت مچائيندو، هزارن آبشارن، ندين ۽ نالن کي پاڻ ۾ ٻائيندو، انهن کي هضم ڪندو، پاڪستان ۾ ”اسڪردو“ کان وڪڙ کائي اتر-اولهه طرف وهندو ”ساسلي“ (Sasli) کان اولهه طرف موڙ کائي ”جنگلوت“ وٽان شاهراه ريشر جو ڪنارو وٺي، ”رائڪوٽ“ وٽ سر اولهه مڙي، ”چلاس“، ”ٿور“، ”شيبال“، ”سازينا“ تائن پهچي، پوءِ ڏکڻ ۽ ڏکڻ-اولهه طرف مڙي، ”داسو“، ”ڪوميل“، ”پتن“، ”بشار“ ۽ ”ٿاڪوٽ“ وٽ شاهراه ريشر کان هيٺ اچي، تريلا بند کان پوءِ اٽڪ وٽ ڪابل درياءَ کي ٻائيندو، هيٺ واديءَ-سنڌ جي پنجاب ۽ صوبه سنڌ ۾ داخل ٿئي ٿو. اسان جي ديوسالائي ڪهاڻين ۾ ”هماليه“، ”ڪاراکورم“، ”ننگا پربت“ ۽ ”راڪاپوشي“ کي جنن ۽ پرين وارو جبل ”ڪنوه ڪاف“ سمجهندا آهن.

اسلام آباد کان هوائي جهاز ۾ ”گلگت“ ڏانهن اڏاسندي، ننگا پربت مٿان جڏهن جهاز پرواز ڪندو آهي، ان وقت جبلن جي مٿان ٺهيل برف بلڪل اهڙو منظر پيش ڪندي آهي،



هن ته ڪا حسين وڃميل ڀري، پنهنجي مٿان سفيد چادر اوڍي، گهري لشد ۾ ستل آهي، جنهن کي تڏب جي خمار ۾ پنهنجي حسن ۽ جمال واري دلفريب لقاء ۽ منظر جو احساس بنهه ڪونهي. جهاز جي ڪپتان مون کي ڪاڪيٽ ۾ ويهاري هيءُ خوبصورت ۽ دلفريب منظر ڏيکاريندي چيو ته ”سائين، اسين هن منظر کي Sleeping beauty سڏيندا آهيون.“ سچ ۽ سچ ته اهو منظر هوائي جهاز جي ڪاڪيٽ ۾ ويهي ڏسڻ تي ئي مدار ٿو رکي، ۽ واقعي اهو منظر Sleeping beauty وارو منظر آهي.

هن قسم جو ٻيو رومانوي منظر جنهن جو بيان لفظن ۾ لکي نٿو سگهجي، ۽ جيڪو هرسيا کي ڪنهن خواب آلوده رومانوي دنيا، خاموش فضا ۽ دلفريب وايو بندل ۾ گهر ڪري ٿو ڇڏي، اهو آهي ”سيف الملوڪ جي جهيل“ وارو منظر. هن رومانوي ماحول ۾ پهچڻ سان ائين ٿو محسوس ٿئي ته گوريا سيف الملوڪ ۽ بديع الجمال پنهنجي رومانوي ۽ محبت واري ماحول ۾ دور دور، ملڪ ڀرت جي چوٽيءَ تي ويٺل نظر اچن ٿا ۽ بديع الجمال پريءَ جون سهليون، ڍنڍ ۾ وهنجي به رهيون آهن ۽ ڪينچل بازي به ڪري رهيون آهن؛ مطلب ته ڪوبه سياح پنهنجي تصوراتي دنيا ۾ پهچي ايتريقدر ته گم ٿي ويندو آهي جو هو هنڌ ۾ راکاڀوشي جبلن، چلاس وٽ ننگا ڀرت ۽ ڪاراکورم جبلن واري وايو سنبڊل ۾، ۽ سيف الملوڪ جهيل ۾ پرين کي رانديون ڪندي، ڪلندي، ٽهڪ ڏيندي، سفيد لباس ۾ آڏامندي محسوس ڪندو آهي. اهي ڀريون برف مان ٺهيل سفيد برفاني جبلن (Glaciers)، ننگا ڀرت، راکاڀوشي ۽ ڪاراکورم مٿان آڏامندي، سيف الملوڪ جهيل تي پهچي بديع الجمال جي حسن ۾ اضافو ڪنديون آهن.

چين واري حصي ۾ ”تريم“ (Tarim) ۽ ”زونگرئي“ (Dzungarai) ترايون خشڪ صحرا نما آهن. ڪيترائي نالا ۽ نهرون ”خوتن“ (Khotan)، ”يارقند“ (Yarkand)، ”تشڪورگن“ (Tashkurgan) ۽ ”ڪاشگر“ کان نڪرن ٿيون ۽ ”تريم“ (Tarim) جي ترائيءَ تائين پهچن ٿيون، جنهنڪري هن ترائيءَ ۾ انسان ذات جي آبادي ممڪن ٿيو هجي ۽ اڄ-وڃ لاءِ راهون کليو پون. انهن ترين جي وچ ۾ خيaban-نما ٽڪرا آهن، جيڪي انسان ذات جي آباديءَ لاءِ وسيلو بڻيل آهن. قديم زماني ۾ اهڙين انساني آبادين، وڻج واهار، آمدرفت ۽ واپاري قافلن جي اڄ-وڃ لاءِ راهون هموار ٿي ڪيون. اهڙي تاريخي ميل جول، واپاري قافلن جي آمدرفت، هن واديءَ کي انساني تهذيب جي رسيءَ ۾ جڪڙي ڇڏيو. ”تاريخ“ شاهد آهي ته ”زونگرئي“ (Dzungarai) واري واديءَ ۾ آباد ”شيونگ-نو“ (Hsiung-nu) قوميت وارن ماڻهن، تريم (Tarim) تي پنهنجون نظرون رکيون، ۽ چين جي ”هتن خاندان“ (Han Dynasty) جي حڪمرانن، هن طرف پنهنجون سرحدون وڌايون ۽ هن پاسي ايندڙ رستن ۽ واٽن تي قبضو ڪيو. ان زماني ۾ چين وارن چاهيو ٿي ته سندن ملڪ ۾ پيدا ٿيندڙ ريشم جو روانگي واهار وڌائجي.

چين جا واپاري قافلا، ترسيم (Tarim) واري جنهن وادي/ترائيءَ جي وچان ۽ جنهن رستي/ وات/ راه ذريعي وسط-ايشيا ڏانهن ريشم کڻي ويندا هئا، ان وات/راه کي هنن ”رشم واري راه/ وات“ (Silk-road) نالو ڏنو. هن رستي ذريعي چين کان ريشم ڀونوچ سنڌ جي ساحلي واپاري ملڪن تائين پڻ پهچڻ لڳو. هن رستي ذريعي هي واپار ٻين صدي قسـر کان پنجين صدي عيسويءَ تائين جاري رهيو. اهو واپار ڪارا ڪورم جبلن جي دڙن (”پاريڪ“، ”منتاڪا“ ۽ ”ڪيلڪ“) ذريعي هنڌا نديءَ جي ڪناري واري رستي کان پوءِ درياءَ-سنڌ جي ڪناري واري قديم شاه راه، شاه راه ريشم وسيلي برصغير ۾ به جاري رهيو. پنجين صدي عيسويءَ ۾ جڏهن سرحد جي هن ٻار شيونگ-نو (Hsiung-nu) قوم وارن زور ورتو ۽ ترسيم (Tarim) واديءَ تي قبضو ڪيو، تڏهن نه فقط هي رستو بند ٿي ويو، پر ريشم جو واپار به رڪجي ويو ۽ شاهراه ريشم جو نالو صرف لوڪ ادب ۽ ديومالائي ڪهاڻين ۽ ڏندڪٿائن تائين محدود رهجي ويو. ڪتابن مان معلوم ٿئي ٿو ته مذڪوره شاهراه ريشم ان زماني ۾، چين جي، برصغير جي اتر-اولهه واري سرحد وٽ، ”چانگن“ (Ch’angan) شهر وٽان شروع ٿيندو هو. هي شهر ”شينسي“ (Shen-si) صوبي جو اڳوڻو تخت گاه هو. موجوده وقت هن شهر جو نالو ”سي-گن-فو“ (Si-gan-fu) آهي. هن شهر وٽان اهو رستو (شاهراه ريشم) نڪرندو هو ۽ گوبي (Gobi) جي صحرا وٽان، گول چڪر کائيندو، اولهه طرف ڏن-هوانگ (Dun Huang) ڏانهن ويندو هو، جتي هي رستو ٻن شاخن ۾ ورهائجي ويندو هو؛ هڪ شاخ ”ترسيم“ (Tarim) واديءَ جي اترئين ڇيڙي وٽان ”تورن“ (Turfan) جي وچان لنگهندي ”اڪشو“ (Akshu) ۽ ”ڪاشگر“ (Kashgar) کان ٿيندي، اولهه طرف ”پاسر“ جي مٿاهين پٽ جي اتر طرف کان ”سمرقند“ کان ٿيندي ”هندوڪش“ جبلن جي اترين وادي اوڪسس (Oxus) کان وٺان (Wakhan)، بدخشان (Badakhshan) ۽ بختر (Bacteria) پهچندي هئي. هن وات تي ڪيترائي مرڪز هوندا هئا، جن جي ذريعي ڪن-لن (Kun-Lun) جبلن مان، ڪارا ڪورم جبلن ۾ واديءَ سنڌ تائين داخل ٿيڻ لاءِ راهون نڪرنديون هيون. تاريخدانن اهو به بيان ڪيو آهي ته وات ۾ تبديليون به ٿينديون رهيون. انهن تبديلين جو مدار هن ڳالهه تي هوندو هو ته اهو رستو شروع ڪٿان ٿيو؛ ٻي شاخ (اهو رستو) ڪڏهن ”خوتن“ (Khotan) کان شروع ٿيندي هئي ته ڪڏهن وري ”يارقند“ (Yarkand) کان. خوتن وارو رستو اوڀر طرف هو، جيڪو ”يارقند“ ندي پار ڪري، ”ڪن-لن“ (Kun-Lun) پهچندو هو ۽ پوءِ ڏکڻ طرف ”مُزتاگ“ (Muztag) ندي اڪري، ”شمشال“ (Shimshal) لڏي، واري واديءَ وچان لنگهي، ”پسو“ (Passu) جي ويجهو هنڌا نديءَ تي پهچندو هو، جتان قديم شاهراه وهندو هو؛ پر جيڪو رستو يارقند (Yarkand) وٽان نڪرندو هو، اهو ”تاشڪورگائي“ (Tashkurgai) نديءَ جي هڪ نالي جو ڪنارو ڏيندو، وٺان (Wakhan) واري جبلن وٽان، ڪيلڪ (Kilik) دڙي يا ان جي اوڀر طرف مينٿاڪا (Mintaka) دڙي وٽان، هنڌا

لديء جو ڪنارو وٺندو هو. اهڙيءَ طرح خنجراب (Khunjerab) دڙي کان به ڪي قافلا داخل ٿي، هنڌا نديءَ جو ڪنارو وٺندا هئا، پر ان دڙي جو استعمال ايترو گهڻو ڪون هوندو هو.

موجوده سڙڪ خنجراب دڙي کان شروع ٿئي ٿي، جتي سرحد جو پٿر به لڳل آهي. سرحد جي اتر طرف ٻاويهه ڪلوميٽر مفاصلي تي چين جي چيڪ پوسٽ ”پيرالي“ (Pirali) وٽ آهي ۽ پاڪستان جي چيڪ پوسٽ تيهه ڪلوميٽر ڏکڻ ۾ ”سوست“ (Sost) وٽ آهي. خنجراب واري ابتدائي هنڌ کان اڳ هنڌا واري سرحد ۾ هيءَ شاھ راه قدیم زماني ۾ چئن هنڌن کان شروع ٿيندي هئي. اهي چار هنڌ هئا: پارپڪ (Parpik)، منتاڪا (Mintaka)، ڪيلڪ (Kilik) ۽ ميسگر (Misger) دڙا. انهن مان ”ميسگر“ واخان ريجن ۾ واقع آهي. اهي شاخون هنڌا واري ريجن ۾، هنڌا نديءَ جي ڪناري تي پهچنديون هيون. هاڻ به هنڌا واري قدیم شاھ راه کي موجوده شاھ راه جي شڪل ڏني ويئي آهي. چيني شهنشاهن واري زماني ۾، اوڀر طرف منتاڪا (Mintaka) ۽ پارپڪ (Parpik) دڙا قافلن لاءِ اڪثر کليل هوندا هئا ۽ اتر-اولهه طرف وارو ”ڪلڪ دڙو“ (Kilik) اڪثر ”ڙار“ واري ريشيا (Tsarist Russia) جي قافلن لاءِ کليل هوندو هو، جيڪي ”واخان ريجن“ ذريعي هتان داخل ٿيندا هئا. برطانوي دور حڪومت ۾ ”پارپڪ“ (Parpik) کي وڌيڪ اهميت ملي ڇو جو برطانيه حڪومت هنڌا جي واديءَ کي اهم حصو ٿي سمجهيو، انهيءَ ڪري جو هيت تن حڪومتن جون سرحدون مليون ٿي. حاصل مطلب ته ”ڪيلڪ“ (Kilik)، ”منتاڪا“ (Mintaka) ۽ ”پارپڪ“ (Parpik) دڙن وٽان هنڌا ڏانهن چيني ۽ روسي قافلا ايندا هئا، پر چيني قافلا گهڻو ڪري ”پارپڪ“ (Parpik) ۽ منتاڪا (Mintaka) دڙن جي وچان لنگهندا هئا. انهن قافلن سان گڏ چين کان عالم ۽ فاضل پڻ برصغير ۾ ايندا هئا، ۽ برصغير جا عالم ۽ ودوان چين، ڪوريا ۽ جپان کان سواءِ يورپ طرف ويندا هئا، جن جو ذڪر ايندڙ صفحن ۾ ڪيو ويندو.

موجوده سڙڪ پاڪستان ۾ ”مانسهره“ وٽان شروع ٿئي ٿي ۽ ”ٿاڪوٽ“ (Thakot) وٽ سنڌو درياءَ جو ڪنارو وٺي ٿي، ۽ اتر، اوڀر ۽ وري اوڀر ۽ اتر اوڀر طرف خنجراب دڙي تائين پهچي ٿي. ”ٿاڪوٽ“ کان وٺي ”جنگلوٽ“ تائين سنڌو درياءَ جو ڪڏهن ساڄو ته ڪڏهن وري کاٻو ڪنارو ڏيندي، درياءَ جي دهشت آسمان سان ٽڪر کائيندڙ پهاڙن، جبلن ۽ ٻرين جي هيٺ کان سياهن ۽ مسافرن کي ڏيچاريندي، ڪڙڪا ڪندڙ آبشارن ۽ ٻاليءَ جي گجگوڙ جي وچان ”بشام“ (Besham)، ”پٽن“ (Pattan)، ”ڪومبلا“ (Komila)، ”داسو“ (Dassu)، ”سازين“ (Sazin)، ”شٽيال“ (Shatial)، ”ٿور“ (Thor)، ”چلاس“ (Chilas)، ”جنگلوٽ“ تائين پهچي ٿي، هتان سنڌو درياءَ اوڀر طرف مڙي ٿو، پر هيءَ سڙڪ اڳتي اتر طرف هلي، کلڪٽ کان ٿورو اڳتي، هنڌا نديءَ جو ڪنارو ڏيندي، ”دائنيور“ (Dainyor)، ”نيلٽ“ (Nilt)،

”ميناپين“ (Minapin)، سڪندرا آباد، حسن آباد، علي آباد، ”آلت“ (Altit)، ”بالت“ (Baltit) يعني پراڻن ٽن رياستن - گلگت، ننگر ۽ هٿاڪي ٻار ڪنڊي، ”گجال رياست“ جي شهر ”گلگت“ کي چئڻدي، ”پسو“ (Passu) وٽان برفاني پهاڙن (Glacier) جو پاسو وٺندي، پاڪستاني چڪ پوسٽ ”سوست“ (Sost) تائين پهچي ٿي، جنهن کان اڳتي هيءَ سڙڪ خُجراپ ڌڙو ٻار ڪري ٿي. هر ”سوست“ کان اڳتي انسان ذات جي آبادي نظر نٿي اچي. هن شاھ راه تان گذرندي سياحن کي ڪيترن ئي برفاني پهاڙن کان سواءِ راکا پوشي (Rakaposhi) ۽ ڪارا ڪورم جبلن وٽان لنگهڻو پوندو آهي. چلاس کان اڳتي ننگا پربت ۽ راکا پوشيءَ جا منظر دلگير لڳندا آهن.

هن مقالي ۾ منهنجي مراد ٻڌمت جي پرچار جي سلسلي ۾ عالمن ۽ فاضلن جي واديءَ-سند ۾ جيڪا اڄ - وچ ٿيندي هئي. تنهن جي باري ۾ روشني وجهڻي آهي، حالانڪ معاشي، معاشرتي، تهذيبي، تمدني ۽ تجارتي نقطہ نگاه کان به هن سڙڪ کي وڏي اهميت آهي جنهن جو ذڪر آءٌ ڀاڱي ٻئي واري مقالي ۾ ڪندس، جنهن ۾ هن سڙڪ تي آباد ماڻهن، انهن جي گذر-معاش، بولين، معاشرتي حالتن کان سواءِ هن سڙڪ جي آسپاس وارين ايراضين جهڙوڪ مالمهره، هزاره، واديءَ استور، هنڌا، ننگرن سان واسطو رکندڙ لوڪ ڪهاڻين، ديومالائي قصن، زرعي ۽ معدني پيدايش، بولين، قديم آثارن جي باري ۾ وضاحت سان لکندس. اهڙيءَ طرح هن سڙڪ جي ٻيءَ ڀر واديءَ سوات ۾ ٻڌمت جي پرچار، قديم آثارن جي باري ۾ پڻ هڪ الڳ مقالو لکندس.

هن مقالي ۾ شاھ راه ريشم جي وسيلي سان برصغير جي آترين علائقن کان وٺي جيان جي قديم شهر ”نارا“ (Nara) تائين ٻڌ ڌرم جي ڦهلجڻ ۽ برصغير جي ثقافتي، علمي ۽ ادبي اثرن جي باري ۾ لکڻ جي ڪوشش ڪيل آهي، ڇو ته چين، ڪوريا ۽ جيان کان سواءِ افغانستان ۽ وچ ايشيا تائين ٻڌ ڌرم جي ڦهلجڻ ۾ هن سڙڪ اهم حصو ادا ڪيو آهي.

هيءَ هڪ تاريخي سڙڪ آهي، جيئن اڳ ۾ بيان ڪيو ويو آهي. هيءَ سڙڪ ٻين صدي ق-م کان وجود ۾ رهي آهي. سڄيءَ دنيا ۾ هيءَ ڊگهي ۾ ڊگهي سڙڪ آهي ۽ هڪ لحاظ کان هن سڙڪ، واديءَ-سند ۽ شرق-ايشيا جي وچ ۾، جيان جي قديم ۽ پهرئين تخت گاه ”نارا“ (Nara) تائين، مذهبي، سماجي، ثقافتي ۽ علمي ناتا هموار ڪيا. ڪاش هيءَ سڙڪ تاريخدانن کي پنهنجي قديم تاريخ، خود بيان ڪري ٻڌائي. جيئن مٿي بيان ڪيو ويو آهي ته هن شاھ راه تان اٺن ۽ ڇهڙن جا قافلا، چالهر، ريشم ۽ چين کان ٻيو سامان کڻي وڃ مشرق ۽ مشرق جي واپاري منڊين، ۽ ”بزنٽائين“ ۽ ”روم“ تائين پهچندا هئا؛ اهڙيءَ طرح برصغير ۽ ٻين ملڪن جو مال چين ڏانهن ويندو هو؛ هر چاڪاڻ ته جيئن اڳ ۾ عرض ڪيو ويو آهي ته چيني تاجر، چين جو ريشم هن ئي سڙڪ ذريعي کڻي ويندا هئا، انهيءَ ڪري هن راه جو نالو ”شاھ راه ريشم“ پئجي ويو.

واپاري قافان سان گڏ، سياح ۽ ٻڌمت جا مبلغ پڻ هن سڙڪ تان سفر ڪندا رهندا هئا. تاريخن مان معلوم ٿيو ٿئي ته چين جا مشهور ودوان فاهيان (Fa-Hsien)، ”سنگ-پن“ (Sung-Yun) ۽ ”هيون-سنگ“ (Hiuen-Tsang) به هن ئي راه ذريعي واديءَ سنڌ پهتا. اهڙيءَ طرح دنيا جو وڏي پر وڏو سياح ”مارڪوپولو“ (۱۲۷۰ع-۱۲۹۰ع) به هن ئي راه ذريعي لنگهيو هو. ساڳيءَ طرح ٻڌمت جو مبلغ ”ڪمارجيو“ (Kumarajiva) به هن سڙڪ ذريعي واديءَ-سنڌ کان چين پهتو. مطلب ته شاهراه ريشر ئي اهو وسيلو هو جنهن جي ذريعي ٻڌمت، هندستان کان چين، پوءِ ڪوريا ۽ ڪوريا کان جپان پهتو. اڄ به هن سڙڪ جي معاشي ۽ معاشرتي اهميت کان سواءِ، مذهبي اهميت هن ڪري به آهي جو سنڪيانگ جا چيني مسلمان، حج بيت الله لاءِ اڪثر هن سڙڪ جي ذريعي پاڪستان ايندا آهن، جتان اڳتي اسهندا آهن.

تاريخ مان خبر پوي ٿي ته چين جي ”هنن خاندان“ (Han Dynasty)، جون چين تي ۱۴۰ ق. م. کان ۸۱ ق. م. تائين حڪومت ڪئي، جي ”شهنشاهه فو“ (King Wu) جي زماني ۾، هيءَ شاهراه تجارت ۽ واپار لاءِ کولي ويئي. ان زماني ۾ هن خاندان جي حڪومت جون حدون مغربي سرحد تائين پکڙيل هيون ۽ هيٺ ڏکڻ ۾، واديءَ-سنڌ ۾ ٽين صدي عيسويءَ تائين، چين ۽ واديءَ-سنڌ جي علائقن جي وچ ۾ مذهبي، معاشي ۽ معاشرتي ميل جول جا وڏا اهڃاڻ ۽ ثبوت ملن ٿا.

هن شاهراه ذريعي چين کان عالم، فاضل ۽ مذهب جا پرچارِي، واديءَ-سنڌ ۽ اتر هندستان تائين نه فقط هتي جي عالمن، فاضلن ۽ ودوانن کان فيض حاصل ڪرڻ لاءِ آيا، پر هتي جي عالمن، فاضلن ۽ ودوانن کي پنهنجي علم ۽ ڄاڻ مان پڻ فائدو پهچايائون. انهيءَ لحاظ سان هيءَ ڌراهي-آمدرفت (Two-Way Traffic) چين ۽ واديءَ-سنڌ جي وچ ۾ مضبوط رابطي جو هڪ اهم ۽ انمول وسيلو بڻي.

ان زماني ۾، جڏهن هن خاندان جي حڪومت جون سرحدون مغرب بعيد تائين ڦهليل هيون، تنهن زماني ۾ ”فرغانه“ (Farghana)، ”ساگديانا“ (Sagdiana)، ”توخارا“ (Tukhara) ۽ ”پارٿيا“ (Parthia) تائين، تجارتي اڇ-وڇ وڌيڪ سرگرم رهي، جنهن جو بنياد دراصل ”ڪندراعظم“ وڌو هو. هيءَ سڙڪ، جيئن ته، انهن ملڪن جي وچان لنگهي ٿي، تنهنڪري هن سڙڪ جي ڪري، نه فقط ريشر جي واپار کي هتي ملي، پر عيسوي صديءَ جي شروع واري زماني ۾، واديءَ-سنڌ ۽ چين پنهنجا ثقافتي ۽ تجارتي قاتا، هن سڙڪ ذريعي انهن ملڪن سان جوڙيا ۽ مضبوط ڪيا. اڳستي هلي ڀارت-ورث جي موريا گهراڻي جي ”شهنشاهه اشوڪا“ (۲۶۸-۲۳۲ ق. م.) جي زماني ۾ ٻڌمت جي سکيا نه فقط برصغيرِ پاڪ-هند ۾ زور ورتو، پر برصغيرِ جي سرحد کان ٻاهر به هن ڌرم (ٻڌ ڌرم) جي پکڙڻ لاءِ موقعاً حاصل ڪيا ويا. موريا گهراڻي جي حڪومت، پهرين ئي حڪومت هئي جنهن برصغيرِ ۾ پنهنجا پير پختا ڪيا هئا.

هن ڪورائي جي پهرئين حاڪم ”چندرگپت“ (۳۱۶ ق.م. کان ۲۹۳ ق.م.) جي زماني ۾ ئي حڪومت جون سرحدون اتر ۾ هماليه جبلن تائين، اوڀر ۾ بنگال جي ايسٽ تائين، اولهه ۾ هندوڪش جبلن تائين ۽ ڏکڻ ۾ وڏا جبلن تائين پکڙجي چڪيون هيون. شهنشاهه اشوڪا هن حڪومت جي سرحدن کي وڌيڪ هيٺ يعني ڏکڻ تائين وڌايو ۽ ”ڪالنگا“ (Kalinga) ۽ ٻيا حصا فتح ڪيائين. اشوڪا پٿرن جي ٺهڻ تي يا جبلن جي ڇڻ تي ٻڌمت جي سکيا جا اصول ۽ مٿا اڪرايا، ۽ هن ڌرم جي پرچار کي وڌيڪ زور وٺايو (پنهنجي الڳ مقالي ۾ شاهراهه ريشر ۽ سوات جي قدیم آثارن جي ذڪر ۾ آڻ انهن تي ڪجهه روشني وجهندس).

اڳ ۾ عرض ڪيو ويو آهي ته شاهراهه ريشر جي ذريعي ٻڌمت چين پهتو. اول ٻڌمت جا پرچارِي تنڪسيلا کان چين ويا، ۽ پوءِ چيني ماهر ۽ ودوان هت يعني واديءَ-سند ۾ وارد ٿيا ۽ ٻڌمت جي سکيا ۽ ان جي اصولن جي ڄاڻ حاصل ڪيائون، ۽ چيني زبان ۾ ان جا ترجما ڪيائون. هن سلسلي ۾ جنهن چيني ودوان جو نالو سڀ کان پهرين ملي ٿو سو هو ”اٽن-شين-ڪائو“ (An-Shin-Kao) جيڪو ۱۴۸ع کان ۱۷۱ع تائين، ”لو-يانگ“ (Lo-Yong) شهر ۾ ترجمي واري ڪم تي مقرر ڪيو ويو. چون ٿا ته ”اٽن-شين-ڪائو“ (An-Shin-Kao) ۽ ٻيا ڪيترائي چيني ودوان وچ-مشرق وارن ملڪن جا رهندڙ هئا، مثلاً اٽن-شين ڪائو ”پارٿيا“ (Parthia) جو رهاڪو هو، ٻيو ماهر جنهن جو نالو ”ڪنگ-سگ-ڪائي“ (Kang-Seng-Kai) هو، سو ٽين صدي عيسويءَ ڌاري ”سمرقند ريجن“ ۾ رهندو هو. هن (Kang-Seng-Kai) عالم ”لاحد“ (Limitless) حياتيءَ جي عنوان واري ڪتاب، ”سڪوتيو-يوه“ (Sukhavativyuha) جو ترجمو ڪيو. اهڙيءَ طرح ”ڌرم-رڪش“ (Chu-Fa-hu)، جنهن ”سڌڌرم پوندريلا“ (Saddharmapundarila) نالي واري ڪتاب جو ترجمو ڪيو هو، سو ”تخارا“ (Tukhara) جو رهاڪو هو، ۽ ٽين صدي عيسويءَ جي آخري حصي ۽ چوٿين صدي عيسويءَ جي اوائل جي حصي ۾ ”لو-يانگ“ (Lo-Yong) يا ”پالنگ-آن“ (Chang-an) ۾ رهندو هو. چين ۾ ترجمي (ٻڌمت جي سلسلي ۾) وارو ڪم، پنجين صدي عيسويءَ جي اوائل جي حصي ۾، ان زماني ۾ اعليٰ مقام تي پهتو، جنهن زماني ”ڪمارجيو“ (Kumarajiva) ”ڪوچا“ (Kucha) کان پهتو هو.

پنجين صدي عيسويءَ جي اوائل دور ۾ ٻڌمت جي پکڙجڻ جي سرگرمين ۾ گهڻو واڌارو آيو، ۽ هن شاهراهه جي ذريعي چين، واديءَ-سند ۽ برصغير جي اترين علائقن تائين، انهن سرگرمين ۾ گهڻو اضافو آيو. چين کان ڪيترائي ودوان برصغير ۾ سنسڪرت ۽ ٻڌمت جي سکيا وٺڻ لاءِ پهتا. هن قسم جي سرگرميءَ جو باني ”فا-هين“ (Fa-Hsien) هو، جيڪو ۳۹۹-۴۰۲ع ڌاري ٿي گذريو آهي. هو...ع ڌاري تنڪسيلا آيو. هن جو اصلي نالو ”ڪنگ“ (Kung) هو ۽ ”شين-سي“ (Hsen-si) صوبي جي ”پنگ-يگ“ (Ping-Yang) ضلعي جي

”لو-يڱ“ (Wu-yang) ڳوٺ جو رهاڪو هو. فاهيان، خوتن (Khotan) واري رستي کان ”يارقند“ پهتو، جتان ”چلاس“ (Chilas) واري علائقي ۾ آيو، اتان پوءِ ”آدين“ (موجوده سوات؛ واديءَ-سوات ۾ اديگرام جا آثار اڄ به موجود آهن) پهتو. هن سنڌو دريا يا تر شتيال وٽان پار ڪيو هوندو يا ”سازينا“ وٽان؛ ۽ پوءِ دريا جو ساڄو ڪنارو وٺي بشار وٽان سوات جي واديءَ ۾ هو ”شنڪلا دڙي“ وٽان ”خازا خيل“ (Khwaaza-khela) آيو هوندو؛ اتان ٽڪسيلا پهچڻ لاءِ هن ”باريڪوٽ“ کان اڳتي ڏکڻ ۾ ”ڪارڪردڙو“ پار ڪري، اڃا به اڳتي ڏکڻ ۾ ”بُنتر“ (Buner) ۽ ”امبلا“ (Aumbela) دڙو اڪري، ”شهباز ڳڙهي“ پهچي، ”هند“ (Hund) وٽان سنڌو دريا پار ڪيو هوندو. هن جو تفصيلي ذڪر ڌار مقالي ۾ ڪيو ويندو. فاهيان پنهنجي سفر جي پهرين منزل جي باري ۾ لکي ٿو:

”هي هڪ تمام مشڪل پهڙي رستو آهي. جبلن جي چئن تر هڪ مضبوط ديوار ٺهيل آهي جيڪا ڏهه هزار فوٽن جي اوچائيءَ تي ٿيندي. مٿان جڏهن هيٺ نھارجي ٿو تڏهن ٿيڻ-نھار تائين ڪا به راه ۽ پير رکڻ جي جاءِ نظر نٿي اچي. هيٺ هڪ ندي وهي ٿي جنهن کي سنڌو (Sint-uh) چون ٿا. قديم زماني ۾ انسانن، انهن ٽڪرن کي ٽانڪي، انهن جي وچان لنگهه ٺاهيا آهن. پاسن کان ڏاڪا به جوڙيا اٿس. مون کي اهڙا ڪل ست سؤ کن ڏاڪا لنگهڻا پيا. ان کان پوءِ اسين رسين واري لٽڪندڙ ڀل تي پهتاسين، جتان دريا پار ڪيوسين. نديءَ جا ٻئي ڪنارا اٽڪل ۸۰ فوٽن جي مفاصلي تي هوندا.“

منهنجي خيال ۾ ”چلاس“ کان هيٺ ڏکڻ طرف، درياءَ-سنڌ جي ڪناري تي ”شتيال“ يا ”سازينا“ به اهڙيون جڳهون (مقام) آهن، جتي اڄ به جبلن جي چئن تر تي ٻڌت وارن پنهنجا نشان ڇڏيا آهن. فاهيان، شتيال يا سازينا پهچي، درياءَ اڪري درياءَ جو ساڄو ڪنارو ڏيئي، بشار پهتو هوندو. فاهيان پندرهن سال واديءَ-سنڌ ۾ سکيا وٺڻ لاءِ رهيو، ۽ گهڻو عرصو ٽڪسيلا ۾ گذاريائين. هن نه فقط سنسڪرت زبان جي سکيا ورتي پر ٽڪسيلا ۾ ۽ ان جي آسپاس واري علائقي جي ثقافت ۽ تاريخي حالات کان به واقفيت حاصل ڪيائين. هو پنڊت ٻائينءَ سان به مليو هوندو جيڪو ان وقت ٽڪسيلا ۾ هڪ وڏو ودوان هو.

ٻيو چيني ماهر جيڪو ”فاهيان“ کان پوءِ آيو، سو هو ”سُنڱ يَن“ (Sung-yun). هيءُ ”دُن-هُئانگ“ (Dun-Huang) جو رهاڪو هو. هن کي عظيم ”ني“ (Wei) خاندان جي مهاراڻي ”دوواگر“ (Dowager) ٻڌت تي ڪتابن جي حاصل ڪرڻ لاءِ برصغير موڪليو. هي به ڪارا ڪورم ذريعي هت آيو. هي پهرين ”خوتن“ پهتو، جتان يارقند آيو. يارقند کان ”تَشڪورگن“ (Tashkurgan) آيو، اتان پوءِ ”مسگر“ (Misgar) واري رستي کان، ”تَشڪا“

(Mintaka) ڊڙو ٻار ڪري، هنڙا نديءَ جي ڪناري تي، قديم شاهراهم ريشم پھتو، جتان واديءَ-سند ۾ آيو. هو پنهنجي سفر جي باري ۾ لکي ٿو:

”هتي جا جبل تمام اتاهان آهن. هتي جي حاڪم هڪ شهر تعمير ڪرايو آهي، جتي هو خود به رهندو آهي. هتي جا ماڻهو چوڙي مان سهڻا لباس ٺاهي پائيندا آهن. هي ملڪ تمام سرد آهي. ايتري قدر جو ماڻهو جبلن جي غارن اندر پنهنجي رهڻ لاءِ گهر ٺاهيندا آهن. هت هواڻون ايتري قدر ته تيز لڳنديون آهن ۽ برف ايتري ته پوندي آهي جو ماڻهو ۽ سندن مال هن موسم ۾ گڏ غارن ۾ رهندو آهي. هن ملڪ جي ڏکڻ ۾ برف سان ڍڪيل جبل آهن.“

هن جي بيان جو جڏهن جانزو وٺجي ٿو تڏهن ائين چئي سگهجي ٿو ته جنهن ايراضيءَ جو هي نقشو چٽيو ويو آهي اهو ”هنڙا“ جي اتر-اوڀر طرف ”گنجال“ واري واديءَ جو آهي. هي عالم يقيناً هتان ئي لنگهيو هوندو، جتي وڪھي (Wakhi) ٻولي ڳالهائي ويندي آهي. هتان هيءُ پهرين ”سوات“ آيو، جتان پوءِ ٽڪسيلا پٽاريو.

تاريخ مان معلوم ٿئي ٿو ته سڀ کان وڌيڪ فخر جي لائق جنهن عالم ۽ فاضل برصغير جي ياترا عموماً ۽ وادي-سند جي ياترا خصوصاً ڪئي، سو هو ”هسوان-چشائنگ“ (Hsuan-Chuang). هي عالم ۶۰۳ع ۾ ”چن-ليو“ (Ch'in-Liu) ۾ ”هٽان“ (Honan) صوبي ۾ ڄائو هو. هو واديءَ-سند ۾ ۶۲۷ع ۾ آيو ۽ ۶۴۵ع ۾ يعني ۱۸-۱۹ سالن جي عرصي کان پوءِ واپس چين موٽيو. هو پنهنجي بيان ۾ لکي ٿو:

”منگورا شهر کان اتر-اولهه طرف ويندي، جبلن جون قطارون پار ڪندي-سندو (Sin-tu) درياءَ جي واديءَ ۾ پهتاسين. رستا نهايت ئي اڻانگائي جو ڪاٺا هئا. جبل ۽ وادي ڏند واري ۽ ڪارسري ٿي نظر آئي. ڪڏهن ڪڏهن رسين وارين ٻلين ذريعي دريا اڪرڻو ٿي پيو ته ڪڏهن ڪڏهن ٻنهي ڪنارن تي ٿوهي زنجير (تار) کي جهلي دريا کي پار ڪرڻو ٿي پيو. ڪٿي ڪٿي درياءَ جي پار ڪرڻ لاءِ ڦڙهيون پڻ ٺهيل هيون، جن تان بيدل هلي ٿي سگهياسين، پر اهي ڦڙهيون (ٻليون) لتڪندڙ هيون. اهڙيءَ طرح اسين نديءَ جي ”Ta-li-lo“ واديءَ ۾ پهتاسين، جتي ڪنهن زماني ۾ ”او-چنگ-نا“ (U-Chang-na) نالي تختگاه هو. ”او-چنگ-نا“ دراصل واديءَ سوات ۾ ”ادين“ يا ”آديگرام“ آهي، جنهن جي باري ۾ ٻئي مقالي ۾ تفصيل سان لکيو، هت سون به ٻئي ٿرو ۽ خوشبودار عمارتي ڪاٺ (غالباً ديال) پيدا ٿئي ٿو.

هن کان پوءِ ”آء-چنگ“ (I-Ching) برصغير ۾ تشریف فرما ٿيو (آء-چنگ عالم جو نالو). آء-چنگ ڪتاب سان منجهايو نه وڃي. هي عالم 2۱۳-۶۳۵ع ڌاري ٿي گذريو آهي. آء-چنگ سمنڊ جي ڏرڀي ۶۷۱ع ۾ واديء-سنڌ ۾ پهتو ۽ ويهن سالن جي عرصي کان پوءِ شاگني رستي کان چين واپس موٽي ويو.

هت هيءَ حقيقت بيان ڪرڻ ضروري ٿو سمجهان ته واديء-سنڌ ۽ چين ڏانهن عالمن جي اچ-وج ۽ ثقافتي آمدرفت ٽنڪيلا کان واديء سوات جي ڌرڀي ٿي. گوبا ”يشام“ ئي اهڙو مقل هو جنان عالم ۽ فاضل ”شنگلا“ (Shangala) ڌڙو هار ڪري، شاھ راه زيشر تي چڙهندا هئا. البت ڪي عالم ”ٿاڪوت“ (Thakot) وٽان درياءِ آڪري ”بانسره“ کان ٿيندا ”ٽنڪيلا“ ويندا هئا، پر پنڌت جي سلسلي ۾ واديء-سوات کي وڏي اهميت حاصل هئي ۽ جيئن ٻئي مقالي (مذڪوره) ۾ بيان ڪيو.

اهي عالم ۽ فاضل، جيڪي برصغير ۽ واديء-سنڌ ۾ سنڪرت ۽ پنڌت جي سکيا وٺي آيا هئا، اهي پاڻ سان اهي نسخا کڻي ويا، جيڪي هنن منتخب ڪيا ۽ جيڪي هنن چيني زبان ۾ ترجمو ڪرڻ ٿي چاهيا. اهي سڀ نسخا پنڌت جي سکيا جي باري ۾ هئا. انهن ماهرن مان هڪ جنهن جو نالو ”شئان-چنگ“ (Hsuan-Chung) هو، تنهن علم اللسان ۾ ايتري ته مهارت حاصل ڪئي، جو چين ۾ هن کي مائه ناز (Out Standing) عالم ۽ ماهر تسليم ڪيو ويو، ۽ هن جي ئي ڪوشش سان ترجمي وارو ڪم وڏي معيار تي پهتو. چين جي ماهرن پنڌت جي سکيا جي اوائل دور کان وٺي ”شئان-چنگ“ (Hsuan-Chung) جي دور تائين واري ترجمي ٿيل مواد کي ٻن دورن ۾ ورهايو آهي. اوائل دور واري ترجمي جو ڪم جيڪو ”ڪمار جيوا“ (Kumarajiva) ۽ ٻين عالمن ڪيو، ان کي ”پراڻي ترجمي وارو مواد“ (Old Translation) ڪوٺيو ويو، ۽ جيڪو ڪم ”شئان-چنگ“ (Hsuan-Chung) ۽ کانئس پوءِ آيل عالمن ڪيو، تنهن کي ”نئون ترجمو“ (New Translation) سڏيو ويو.

پنڌت برصغير کان چين پهتو ۽ چين کان هي ڌرم ڪوريا تائين پکڙيو، جنان ٻهين صدي عيسويءَ ۾ جهان تائين پهتو. ايسٽائڪلو پيڊيا برٽنيڪا جي حوالي موجب، چين جو اپرلديون سامونڊي ڪنارو، جهان واري وڏي سمنڊ، آڀرندين چين واري سمنڊ ۽ ڏاکڻين چين واري سمنڊ جي آهون ساهون آهي، پر ڪوريا جو ملڪ آهيت (Peninsula) آهي. جهان جو ”ڪيوشو“ (Kyushu) ٻيٽ ۽ ڪوريا جو آهيت، ڪوريا جي ڪاري جي ڪري هڪ ٻئي کان ڌار ٿيل آهن. الهن جي وچ ۾ ٻه لنڊا ٻيا به ٻيٽ آهن، جن جا نالا آهن: ”سو-شيما“ (Tsu-Shima) ۽ ”اڪي“ (Iki). ”سو-شيما“ جيڪو جپان جو ٻيٽ آهي ۽ ”پوسن“ (Pusan) جيڪو ڪوريا جو ٻيٽ آهي، انهن ٻنهي ٻيٽن جي وچ وارو مفاصلو فقط

ٽيهر ميل آهي. اهو مفاصلو ڪنهن ننڍي ٻيڙيءَ جي ذريعي طئي ڪري سگهجي ٿو. چون ٿا ته برف واري زماني (Ice-Age) ۾، يعني هڪ ڪروڙ (ڏهه ملينين) سال اڳ، ٿڌ واريءَ موسم ۾، سمنڊ جي برف ٿي پوندو هو، ۽ اهو مفاصلو ڪوريا ۽ جپان جي انهن ٻيٽن وارا ماڻهو پيدل طئي ڪندا هئا. انهيءَ لحاظ کان چين، ڪوريا ۽ جپان، آمدرفت ۽ تجارت واري لفظ نگاهه کان هڪ خطو آهن.

اسين ڇڏهن انهيءَ خطي جي سماجي ۽ ثقافتي ڳالهين جو جائزو وٺون ٿا، تڏهن معلوم ٿو ٿئي ته اڀرندي ايشيا جي ثقافت ۽ تهذيب، اتر چين کان پهرين ڪوريا کان جپان تائين تبديل ٿي، پهتي ۽ پکڙي. چين جي نئين پٿر واري زماني (Neolithic Culture) وارو ڪلچر، اوائلي تاريخي دور (Pre-historic Times) ۾ ڪوريا ۽ جپان تائين پهتو. اهڙيءَ طرح چين جي ڌاتوءَ واري دور (Metal Age) جو ڪلچر اوائلي تاريخ واري دور ۾ پکڙيو. تاريخدانن کي اهو پڻ معلوم آهي ته اتر ڪوريا تي ٽين صدي ق-م کان وٺي چين جي حڪومت هئي، انهيءَ ڪري چين جي تهذيب جو ڪوريا جي تهذيب تي اثر، قديم زماني کان وٺي رهيو آهي. اهڙيءَ طرح جپان پڻ ننڍيءَ طرح يا انسڌيءَ طرح پنجين صدي ق-م ۾ چين جي زراعت واري تهذيب جي اثر هيٺ رهيو هو. ٻينءَ صدي عيسويءَ ۾ جپان جو ننڍيءَ طرح سان، چين سان واسطو رهيو، ۽ ڌاتوءَ واري (Metal Culture) تهذيب کان متاثر ٿيو. اهڙيءَ طرح ٻينءَ صدي عيسويءَ کان وٺي ٻيئي ملڪ، يعني چين ۽ جپان، ايتري قدر ته هڪ ٻئي جي ويجهو آيا جو چين جي حروف تهجي (رسم الخط)، جپان به پنهنجي ٻوليءَ جي لکت لاءِ ڪم آندي، ۽ جپاني ٻوليءَ جو سارو مواد چيني رسم الخط ۾ لکجڻ لڳو.

مٿي عرض ڪيو ويو آهي ته ٻڌمت ڇهين صدي عيسويءَ کان پوءِ چين کان جپان تائين پکڙيو. ۵۳۸ع ۾ ڪوريا جي ”بادشاهه پوچي“ (King Pochi)، جپان جي شهنشاهه ”ڪينميني“ (Emperor Kinmei) جي درٻار ۾ مهاتما گوتسپ ٻڌ جو هڪ مجسمو ۽ سوترن جو هڪ اسڪرول، ٻڌمت جي پيغام طور موڪليو. گويا جپان ۾ ٻڌمت جو تعارف پهريون ڀيرو ڪرايو ويو. جيئن جيئن وقت گذرندو ويو، تيئن تيئن چين، وچ-مشرق، پاڪ-هند برصغير ۽ ڏاکڻ مائونڊي ملڪن ۾ ٻڌمت جي حوالي سان عالمان، مذهبي ۽ فن جي ميدان ۾ سرگرميون ڏانهن ڌيان ڏيڻ زور وٺنديون ويون. هنن سرگرمين جو سڀ کان وڏو ثبوت جپان جي قديم ۽ پهرئين دارالحڪومت ”نارا“ ۾ ”تودائيجي مندر“ (Todaiji Temple) ۾ ملي ٿو. هي مندر ”تيمبويو دور“ ۾ تعمير ٿيو. ان کان پوءِ ڏکڻ نارا ۾ سن ۶۸۰ع ۾ ”ياڪوشيجي“ (Yakushiji) مندر ان جاءِ تي تعمير ٿيو جتي فوجيوارا (Fujiwara) تخت گاهه هو. ۶۹۸ع تائين سڄو مندر ته مڪمل نه ٿي سگهيو، پر ان جي فقط ٻاهرين ديوار تعمير ٿي سگهي هئي. ڏهه سال پوءِ، يعني لڳ ڀڳ ۷۱۰ع ڌاري جپان جي دارالحڪومت ڏکڻ نارا يعني ”فوجيوارا“ (Fujiwara)

مان کٿي، آتر لارا ۾ قائم ڪئي ويئي، ۽ ”ياڪوشيجي“ (Yakushiji) مندر ۱۸ع ۾ ۽ الهه لئين دارالحڪومت يعني آتر لارا ۾ موجوده مقام تي تعمير ڪيو ويو.

ياڪوشيجي مندر ”لارا“ ۾ تعمير ٿيل انهن ستن مندرن مان هڪ آهي، جيڪي جيان ۾ وڏي ۾ وڏا مندر ليکيا ويندا آهن. اهي ست مندر هي آهن:

تعمير جو دؤر	مندرن جو نالو
تيمپيو دؤر (۷۰-۹۴ع)	(i) تودانجي (Todaiji)
تعمير ۵۹ع	(ii) دائئنجي (Daianji)
۶ع ۾ تعمير ٿيو	(iii) ياڪوشيجي (Yakushiji)
	(iv) سئندانجي (Saidnaji)
	(v) گنگوجي (Gangoji)
	(vi) هوريوجي (Horyuji)
	(vii) ڪوفوڪوجي (Kufukuji)

انهن ۾ ”ڪوفوڪوجي“ مرڪزي مندر (Head Temple) هو. هي مندر ٻڌڌرم جي ”هوسو“ (Hosso) فرقي وارن جو آهي. هي فرقو جيان ۾ ٻڌڌرم جو پراڻي ۾ پراڻو فرقو ليکيو ويندو آهي. هن مندر ۾ مهاتما ٻڌ جو مجسمو، ”پشائنجي گرو“ (Yakushi Nyorai) ۶۳ع ۾ ٺاهيو هو، ۽ شاهراه ريشر جي حوالي سان هي مندر ۽ مجسمو گهڻي اهميت وارو آهي. مهاتما ٻڌ جي هن مجسمي کي ”ڏکڻ ۽ سون کي مٿائن وارو ديوتا ٻڌ“ (Buddha of Healing) چوندا آهن. هن کي مشرق جي سڄي پٿر (نيلر ۽ پڪراج) واري سروزرن جو مالڪ/ديوتا ڪوٺيندا آهن، جنهن روحاني ۽ جسماني دڪ ۽ درد مٽايا. اهوئي سبب آهي جو هي (مهاتما ٻڌ) ستن صدي عيسويءَ ۾ جيان ۾ تمام گهڻي شهرت حاصل ڪري چڪو هو، ۽ اتي جا ماڻهو ”وڏي حياتي ماڻ“ (Longevity) لاءِ هن جي پوڄا ڪرڻ لڳا هئا.

پشائنجي گرو (Yakushi Nyorai) جي مجسمي جي پائڊان تي هڪ اپريل ڊزائين (Design in relief) جا جيڪي نمونا آهن اهي پنهنجو مٿ ٻان آهن. اها ڊزائين دنيا ۾ ٻڌمت جي مختلف ثقافتن جو مجموعو (مڙ) آهي. جاپاني ماهرن جي راءِ آهي ته ”پشائنجي گرو“ جي مجسمي وارو پائڊان، جيان ۾ ”شاهراه ريشر“ جو هڪ علامتي نشان (Symbol) آهي. هن مجسمي تي برصغير جي گهڻا دؤر (۳۵۰-۶۵۰ع) واري مجسم سازيءَ جا آثار ۽ اهڃاڻ نمايان نظر اچن ٿا. ان مان ائين چئي سگهجي ٿو ته برصغير جي مجسم سازيءَ جو جيان تي به اثر ٿيو، جيڪو چين کان هت پهتو.

”توشودائجي“ (Toshodaiji) هڪ ٻيو پراڻو ۽ اهم مندر آهي، جيڪو پڻ ”نارا“ ۾ تعمير ٿيل آهي. هي مندر ان وقت تعمير ٿيو هو، جڏهن ”نارا“ جيان جو قديم تختگاه هو. اها جاءِ جتي هي مندر تعمير ٿيل آهي سا هاڻ شهر کان ٻاهر ٿي لڳي، پر جنهن وقت هي مندر تعمير ٿيو هو، ان وقت هي شهر جي وچ واري حصي ۾ هو. هي مندر ”شهنشاهه تيموءَ“ (Emperor Temmu) جي حڪومت جي زماني ۾، ۵۵۹ع ۾ تعمير ٿيو هو. ”توشودائجي“ (Toshodaiji) مندر، ”ڪينشوريسوجي“ (Kenshoritsuji) جي نالي سان مشهور آهي. اهو نالو انهيءَ ڪري پيو آهي جو جيان جو هي پهريون مندر هو، جيڪو چين جي ”نانزان فرتي“ (Nanzan Sect) جي هڪ پرچارِيءَ قائل ڪيو هو. اڃا تائين جيان جي ٻڌمت جي سکيا جي ”رتسو-شو“ (Ritsu-Shu) شاخ جو هي صدر مندر مڃيو ويندو آهي. اهو به چون ٿا ته هن مندر جو باني، ”آبٽ گانجن“ (Abbot Ganjin)، جيڪو چين ۾ ”دائيموجي“ (Daimyoji) مندر جو وڏو هادري هو، تنهن کي جيان جي شهنشاهه ”شومو“ (Emperor Shomu) چين مان دعوت ڏيئي جيان گهرايو ته جيئن هو ٻڌمت جي جيان ۾ سکيا ڏئي. ”گانجن“ (Ganjin) هن عظيم خدمت لاءِ ”شهنشاهه شوموءَ“ جي دعوت قبول ڪري جيان پهتو، پر هت پهچڻ ۽ سمنڊ پار ڪرڻ ۾ هن کي ٻارهن سال لڳا؛ پنج دفعا ته ناڪامياب ٿيو ۽ چوڻ ٿا ته ۵۴ع ڌاري ”نارا“ پهچندي هئو پنهنجي اکين جو نور وڃائي چڪو هو. جيان پهچڻ کان پوءِ هن ”تودائجي“ (Todaiji) مندر وٽ، نهايت ٻڌ جو هڪ وڏو مجسمو (بت) ٺهرايو، جتي هن ٻڌمت جي سکيا وقت جيان جي نه فقط مشهور ۽ اعليٰ مرتبت ۽ علميت رکندڙ فاضلن کي دعوت ڏيئي گهرايو پر خود ”شهنشاهه شومو“ به شرڪت ڪندو هو. چون ٿا ته جيان ۾ ٻڌمت ۽ ٻڌ ثقافت جي ڪاميابي ۽ ڪامرانيءَ لاءِ گانجن جون خدمتون ايتريقدر ته اثرانداز ٿيون جو ملڪ ۾ هن (گانجن) جو مقام ۽ شمار اعليٰ ۾ اعليٰ ۽ منفرد عالمن ۽ فاضلن ۾ ٿئي ٿو.

حاصل مطلب ته ۶هين ۽ ۷هين صدي عيسويءَ ڌاري ٻڌڌرم برصغير ۾ واديءَ-سنڌ کان چين پهتو، جتان ڪوريا تائين پکڙيو، ۽ پوءِ ڪوريا کان جيان تائين پهتو. ٻڌڌرم لاءِ هن سڄي ڪاوش، بهج ۽ پکيڙ ۾ شاهراهه ريشمي هڪ وڏي ڀر وڌي ۽ آسان وسيلي طور مدد ڪئي. پڙهندڙن جي ڄاڻ لاءِ اهو ٻڌائڻ به مناسب آهي ته ٻڌمت جا هونئن ته ڪيترائي فرقا آهن، پر برصغير کان جيڪو فرقو پهرين چين پهتو، ۽ چين کان جيان تائين پکڙيو، سو هو ”مهايان ٻنٽ“ (Mahayan sect).

بهرحال شاهراهه ريشم نه فقط ٻڌڌرم جي بهج ۽ پکيڙ لاءِ وسيلو بڻيو، پر هن شاهراهه ذريعي ثقافتي، تهذيبي، تمدني، تجارتي، مذهبي، معاشرتي ۽ سياسي سرگرمين کي به وڏي هٿي ملي. هن معلومات لاءِ گهڻي تحقيق ۽ محنت جي ضرورت آهي.

مددي ڪتاب

- (1) Encyclopaedia Britannica, Roadway Development & History, 15: 894 c.
- (2) Ibid, Termini and Significance, 19: 174 h.
- (3) Ibid Byzantine Diplomacy and Commerce 3: 553 d.
- (4) Dani A. H. Dr., Human Records on Karakorum Highway, Islamabad, 1983.
- (5) Some material was collected from Publicity literature available at the temples when I visited Japan in October, 1987.
- (6) My report on "Japan" published in November, 1987.



سنڌي ساهت جو هڪ لکل ورق

جهون را-چند چڳاڻي

(پوهال - ڀارت)

ستھين صديءَ جي سنت ڪوي ههاٽيءَ. پراڻ ٺاٺ (۱)

جون ۵۴۴ سنڌي چوپايون.

۱۹۴۷ع. جي ورهاڱي کان پوءِ سنڌي ساهت کي جيڪي ٻه وڏيون خاصاٽون مليون آهن، تنهن مان هڪ آهي قاضي قادن جي ڪلام جو ليکڻ (قاضي قادن جي وفات ۱۵۵۱ع ۾ ٿي)؛ تنهن کان به وڏي خاصاٽ آهي ”مها مٽي“ (وڏيءَ مٽ ۽ سمجھ وارو) پراڻ ٺاٺ جي گرٽ، شري ڪلچر سُرُوپ ۾ ۵۲۴ سنڌي چوپاين جو ملڻ.

”مها مٽي پراڻ ٺاٺ“ جو اصلوڪو لالو ميهڙ راج هو. سندس جنم ۶- آڪٽوبر ۱۶۱۸ع ۾ نوا لنگر (ڄام نگر)، جيڪو اڄڪلهه ڀارت جي گجرات ۾ رکي ۾ آهي، ۾ ٿيو، يعني پراڻ ٺاٺ جو جنم قاضي قادن جي وفات کان لڳ ڀڳ ۶۶ سال پوءِ ٿيو.

مها مٽي پراڻ ٺاٺ ننڍي هوندي کان ئي هوشيار ۽ پڙهڻ لکڻ ۾ چاهه رکندڙ ۽ مذهبي ويچارن وارو هو. پراڻ ٺاٺ جي مرشد جو نالو ديونند هو. هيءُ صاحب (ديونند) سنڌ جي آمر ڪوٽ (۲) ۾ ڄائو هو، پر سچ جي ڪوج ۾ هيءُ درويش شهر شهر گهمندو اچي ڄام نگر (۳) (گجرات) ۾ پهتو. اتي بالڪ ميهڙ راج کي ڏسي ڏاڍو خوش ٿيو ڇو جو هن ٻالڪ ۾ کين اها روحاني جوت ڏسڻ ۾ آئي، جنهن جي ڳولها ۾ هو نڪتا هئا. ديونند، ميهڙ راج کي منساري ماڻهن جي دلين مان اڳيان رويي انڌڪار کي هٽائي کين ڌرم جي صحيح ڄاڻ ڏيڻ لاءِ ديش-وديش ۾ موڪليو؛ ان دوران ڪجهه وقت هو عربستان ۾ به رهيا، ۽ اتي عربي

(۱) مهر راج پراڻ ٺاٺ جي باري ۾ ڊاڪٽر ٺٽي بخش خان بلوچ پنهنجي ڪتاب ”سنڌي ٻولي ۽ ادب جي مختصر تاريخ“ جي پيءُ اشاعت (۱۹۸۰ع) ۾ صفحي ۲۶۵ کان ۲۷۰ تائين محققات نظر وڌي آهي. (الٽا)

(۲) سنڌ جي تاريخن ۾ امرڪوٽ ۽ عمرڪوٽ ٻئي لفظ لکيا ويا آهن.

(۳) ڄام نگر، گجرات جي ڪاٺياواڙ واري خطي ۾ آهي. هت ڪڇي ٻولي (ڪاٺياواڙي لهجو) ڳالهائي ويندي آهي. ڄام نگر ورهين جا ورهيه سنڌ جي سڀا سردارن جي تسلط هيٺ رهيو. ڪتاب سنڌي ٻوليءَ جي لساني جاگرافيءَ ۾ ڪهڙي تفصيل سان هن حقيقت جو ذڪر ڪيو ويو آهي. (الٽا)

ٻولي سڳي، قرآن شريف ۽ ٻين اسلامي ڪرڻن جو چڱو اڀياس ڪيائون. مرشد شري ديوچند جي وفات کان پوءِ سموري ڪم جو بار سهر راج (مهامتي پراڻ ٺاٺ) تي لڳي پيو. جيتوڻيڪ مهماتي پراڻ ٺاٺ جي مادري ٻولي ته گجراتي هئي، پر پاڻ گجراتيءَ کان سواءِ هندي، سنڌي، فارسي، عربي ۽ هندستاني به ڄاڻندو هو. هو ڏيو بندر کان پور، بندر، مالڊوي لاپا بندر واري رستي کان سنڌوءَ جي ڪناري تي وسيل ٿئي نگر ۾ ۱۶۵۹ع ڌاري آيو. اتي (ٺٽي ۾) هڪ ڀروهن، ڦاٽا جوشيءَ جي گهر ۾ ڏهاڙهه مهينا ڪن رهيو. اتي رهندي سندس سنگت شري لعل داس سان ٿي، جنهن سندس ٺٽي شهر ۾ رهڻ جو ذڪر پنهنجي ڪتاب ”بيتڪ“ ۾ ڏنو آهي ۽ لکيو اٿس ته پاڻ ٺٽي شهر ۾ ڪهڙن ڪهڙن سنڌين سان گڏيا ۽ انهن کي پنهنجن ويچارن کان آگاهه ڪيائون.

مهامتي پراڻ ٺاٺ جيڪو ڀنٽ هلايو تنهن کي ”پرنامي يا ست پرنامي“ چوندا آهن. اهو هڪ ”آدار وادي“ ڀنٽ آهي، جيڪو اسلام ۽ هندو مت ۾ جيڪي چڱايون آهن، انهن کي ملائڻ ٿو چاهي.

مهامتي پراڻ ٺاٺ جي وائي ”ڪلچر ميروپ“ نالي گرنت (جنهن کي ڀنٽ جا مڃيندڙ تارم ساگر به چوندا آهن) ۾ قلمبند ڪيل آهي، جنهن ۾ ۱۸۷۵ع چوڀايون ۽ هيٺين نالن وارا ڀاڱا آهن:

(۱) راس، (۲) پرڪاش، (۳) سب رسي، (۴) ڪلش، (۵) سندن (۶) ڪيرتن، (۷) خلاصا (۸) خيلوت، (۹) پريڪرم، (۱۰) ساگر (۱۱) سينگار، (۱۲) سنڌي گرنت، (۱۳) معرفت ساگر ۽ (۱۴) قيامت نانا.

سنڌي گرنت بابت

هن مقالي ۾ سنڌي گرنت جي باري ۾ ويچار ظاهر ڪيا ويا آهن. سنڌ ڀوميءَ جي ٻوليءَ ۾ لکيل هئڻ جي ڪري هن گرنت کي سنڌي گرنت چيو ويو آهي. ٻوليءَ جي ڄاڻن کي خبر هوندي ته سنڌيءَ جون وري ڪي آپ-پاشائون (Dialects) به آهن. ٿر جي ٻاسي ٿري ڳالهائين آهي. ٿر ۾ راجسٿانيءَ جو جيڪو لهجو ڳالهائبو آهي، تنهن کي ڍاٽڪي چئبو آهي، جيڪا سنڌ جا سندن راجپوت، جن کي سوڍا به چئبو آهي، ڳالهائيندا آهن. هن گرنت ۾ ڪي اهڙا لفظ به ڪم آندل آهن، جيڪي ڪڇ ڀڄ (گجرات) جي ٻاسي رهندڙ جت قوم ۽ انهن کان سواءِ ڪي ڪڇي پڻ ڳالهائيندا آهن. هن گرنت جي ٻولي سولي ۽ ڀاو ڀريل آهي. هيءُ گرنت وري ۱۳ ڀاڱن ۾ ورهايل آهي. ڪيرن کي ڇڏي باقي پرڪون جو سرو گرنت ۾ ڏنل آهي. پهرئين پرڪون جو ڪوبه سرو ڪونه آهي. هن پرڪون ۾ ۵۵ چوڀايون آهن. اسين پنهنجيءَ سهوليت جي لحاظ کان ان کي ”ستا اٿي جاگپ“ سرو ڏيئي سگهون ٿا. مهماتي پراڻ ٺاٺ هن گرنت ۾ ڪيل جو ورتانت، وپتي، فرياد، نياڻ، منهنجو

گالهه وغيره ايسرگن هيٺ ۵۲۴ چوڀايون ڇيون آهن. انهن جو تاتيرج ايترو ئي آهي ته آتما پرماتما کان وڇڙيل حالت ۾ رويي ورلايه ڪيا آهن. ان ڪري ڪٿي پنهنجي پير کي پورڻ جڏهندي پريوه جي آڳاٽا پاڻ کي ترسيل رکيو اٿس، ته ڪٿي ڏوراپا به ڏنا اٿس. باقي پرماتما سان ملي هڪ ئي وڃڻ سندس لاءِ ڏکي ڳالهه ڪونه آهي. مطلب ته هنن چوڀاين ۾ ڪڏهن ويٺي ڪندي پريوه کي ترپاد بڻائي ليا، ڪرڻ لاءِ پاڏايو اٿس، ته ڪٿي پنهنجو قصور قبول ڪندي پنهنجو ڏوهه ڳناهه معاف ڪرڻ لاءِ پريوه در پراثر ٿاڻون ڪيون اٿس. مطلب ته توڙي ڪوشش ڪرڻ سان سڀني چوڀاين جو ارٿ سولائيءَ سان سمجهه ۾ اچي ٿو وڃي. ائين ڪئي چئجي ته سڄو گرنٿ لطافت سان تيار آهي. انهيءَ ۾ جيتري اونهي ٽپي ڏني اوترائي ملهائڻا وڌي ملندا، ۽ سڀ کان وڏي ڳالهه اها آهي ته هن گرنٿ جي ڪوچ، ۽ وري ڪوچ کان پوءِ سنڌي ساهتيه پريمين تائين آڻيندي، سنڌي ساهتيه جي اوائلي سنڌي ساهت جي پيدار جي لڪل ورق کي روشنيءَ جو تيرورو ڏيکارڻ پنهنجو پاڻ ۾ هڪ وڏي حاصلات آهي.

مهاتمي پراڻ ناٿ جهڙيون شخصيتون ته سڄي عالم جي ملڪيت آهن. اها ئي ڳالهه ڌيان ۾ رکي، سرحد جي هن ڀر (پاڪستان) ۾ جيڪي سنڌي عالم ۽ فاضل آهن انهن اڳيان هن ليکڪ سان گڏ جيڪي ۵۲۴ چوڀايون آهن، جيڪي وري تيرهن ٻاڻن ۾ ورهايل آهن، انهيءَ هر هڪ باب مان پهريون ٽي چوڀايون، جهڙي روپ ۾ ديولاڪري هندي (رسم الخط) ۾ مليون آهن، انهن جي آهائي مٿس برقرار رکندي، عربي سنڌيءَ ۾ پيش ڪرڻ جي، قرين ۽ نياز مان هڪ نمائي ڪوشش ڪئي اٿس. انهيءَ آس ۽ اميد سان ته ساهت جي لڪل ورق کي مڪمل روپ ۾، پهرين سنڌي عالمن تائين پهچايان، جيئن هو صاحب پنهنجن رايي کان واقف ڪن ۽ ڪي سهڻيون صلاحون ڏين جيئن اهو اڌورو ۽ آڀورو ڪم، پورو ٿئي.

دوست هيري ٺڪر جڏهن قاضي قادن جي ۱۱۲ بيتن کي سوڌي ڪتابي صورت ۾ شايع ڪرايو تڏهن سدا حيات پروفيسر رام پنچواڻيءَ کيس دعائون ڪندي لکيو هو ته علامه دائود پوٽي، ڊاڪٽر گربخشاڻي، پروفيسر لال سنگ اڄواڻي، دين محمد وفاڻي، چينل پيررام جهڙا علم دوست زنده هجن ها ته هو خوشيءَ مان جهومي اٿن ها. اڳتي هلي لکيو اٿن ته سنڌ ۾ جڏهن ڊاڪٽر نبي بخش خان بلوچ، ڊاڪٽر اياز قادري، ڊاڪٽر الالا ۽ ٻيا اديب ۽ ڪوچنيڪ اهو ساڃار سندا، تڏهن فخر سان گڏ حيرت نه ڪائيندا.

مون کي قوي اميد آهي ته ساڳي خوشي سنڌ ۽ هند جي عالمن ۽ فاضلن کي مهاتمي پراڻ ناٿ جي چوڀاين مان به ملندي.

مهاتمي پراڻ ناٿ جي سنڌي گرنٿ جي هر باب جون پهريون ٽي چوڀايون.

گالهه وغيره ايسرگن هيٺ ۵۲۴ چوڀايون ڇپيون آهن. انهن جو ناتيرج ايتروئي آهي ته آتما پرماتما کان وڇڙيل حالت ۾ پڙهي وريلايه ڪيا آهن. ان ڪري ڪٿي پنهنجي پير کي پورڻ جڏهندي پريوه جي آڳاٽا پاڻ کي ترسيل رکيو اٿس، ته ڪٿي ڏورانهن به ڏنا اٿس. باقي پرماتما سان ملي هڪ ئي وڃڻ سندس لاءِ ڏکي ڳالهه ڪونه آهي. مطلب ته هنن چوڀاين ۾ ڪڏهن ويٺي ڪندي پريوه کي ترقياد بڻائي لاءِ ڪرڻ لاءِ پاڏايو اٿس، ته ڪٿي پنهنجو قصور قبول ڪندي پنهنجو ڏوهه ڳناهه معاف ڪرڻ لاءِ پريوه در پراثر ٿاڻون ڪيون اٿس. مطلب ته توڙي ڪوشش ڪرڻ سان سڀني چوڀاين جو ارٿ سولائيءَ سان سمجهه ۾ اچي ٿو وڃي. ائين ڪئي چئجي ته سڄو گرنٿ لطافت سان اُتار آهي. انهيءَ ۾ جيتري اونهي ٽپي ڏني اوترائي ملهائڻا وڌي ملندا، ۽ سڀ کان وڏي ڳالهه اها آهي ته هن گرنٿ جي ڪوچ، ۽ وري ڪوچ کان پوءِ سنڌي ساهتيه پريمين تائين آڻيندي، سنڌي ساهتيه جي اوائلي سنڌي ساهت جي پيدار جي لڪل ورق کي روشنيءَ جو تيرورو ڏيکارڻ پنهنجو پاڻ ۾ هڪ وڏي حاصلات آهي.

مهاتمي پراڻ ناٿ جهڙيون شخصيتون ته سڄي عالم جي ملڪيت آهن. اها ئي ڳالهه ڌيان ۾ رکي، سرحد جي هن ڀر (پاڪستان) ۾ جيڪي سنڌي عالم ۽ فاضل آهن انهن اڳيان هن ليکڪ سان گڏ جيڪي ۵۲۴ چوڀايون آهن، جيڪي وري تيرهن ٻاڻن ۾ ورهايل آهن، انهيءَ هر هڪ باب مان پهريون ٽي چوڀايون، جهڙي روپ ۾ ديولاڪري هندي (رسم الخط) ۾ مليون آهن، انهن جي آهائي مٿس برقرار رکندي، عربي سنڌيءَ ۾ پيش ڪرڻ جي، قربن ۽ نيازن مان هڪ نمائي ڪوشش ڪئي اٿس. انهيءَ آس ۽ اميد سان ته ساهت جي لڪل ورق کي مڪمل روپ ۾، پهرين سنڌي عالمن تائين پهچايان، جيئن هو صاحب پنهنجن رايي کان واقف ڪن ۽ ڪي سهڻيون صلاحون ڏين جيئن اهو اڌورو ۽ آڀورو ڪم، پورو ٿئي.

دوست هيري ٺڪر جڏهن قاضي قادن جي ۱۱۲ بيتن کي سوڌي ڪتابي صورت ۾ شايع ڪرايو تڏهن سدا حيات پروفيسر رام پنڄواڻيءَ کيس دعائون ڪندي لکيو هو ته علامه دائود پوٽي، ڊاڪٽر گربخشاڻي، پروفيسر لال سنگ اڄواڻي، دين محمد وفاڻي، جينل پيررام جهڙا علم دوست زنده هجن ها ته هو خوشيءَ مان جهومي اٿن ها. اڳتي هلي لکيو اٿس ته سنڌ ۾ جڏهن ڊاڪٽر نبي بخش خان بلوچ، ڊاڪٽر اياز قادري، ڊاڪٽر الالا ۽ ٻيا اديب ۽ ڪوچنيڪ اهو ساڃار سندا، تڏهن فخر سان گڏ حيرت نه ڪائيندا.

مون کي قوي اميد آهي ته ساڳي خوشي سنڌ ۽ هند جي عالمن ۽ فاضلن کي مهاتمي پراڻ ناٿ جي چوڀاين مان به ملندي.

مهاتمي پراڻ ناٿ جي سنڌي گرنٿ جي هر باب جون پهريون ٽي چوڀايون.

توهنجي علمين مون ڪي (ڪي) [اين چيو هي راند
ڪيئي آن ڪارڻ

لاڏ ڪوڏ آسا (آسا) آميدون سي سيئي ٻارڻ. [۳]

آرٽ: مون ڪي توهان جي علم هن ريت چيو آهي ته هيءُ ڪيل اسان جي لاءِ اسان جي لاءِ
اسان جي خوشيءَ، آسائين ۽ اميدن ڪي ٻورو ڪرڻ لاءِ ئي ڪيو آهي.

باب اٺون: باب ظاهر، ٿيڻ جا - هن باب ۾ ۴۲ چوڻا آهن.

روح الله ڏنيون نساڻيون (نشانين)، جي ليڪيون
مئي فرمان

سي سڀ ملائي داخلا ڪري ڏنائون پهچان. [۱]

آرٽ: روح الله (مهامي پراڻ ناٿ) جي گرو، رشد ڏئي ڏيوچند) نشانين ڏيئي ٻرو ڌار جي
واقفيت ڪرائي آهي، جيڪي قرآن ۽ ويدن پراڻن ۾ لکيل آهن. انهن سڀني ڳالهين
جون ظاهري ثابتون ڏيئي مون (مهامي پراڻ ناٿ) ڄاڻ ڪرائي آهي.

نه تان ڪير راند ڪهڙي آهي، هي روحين ڪو ڄاڻي
ڏئن اسان ڪي (ڪي) سڪڙا، تو آڻائي ٻانڙي

(ٻانڙي). [۲]

آرٽ: نه نه ڪهڙو ڪيل آهي؟ ڪهڙي راند آهي؟ روحن ڪي ڪهڙي خبر؟ اسان روحن ڪي
سڪ ڏيڻ لاءِ ئي توهان اسان جي اندر آڻايو آهي (يعني ويدن پراڻن ۽ قرآن ۾ ڇا
لکيل آهي انهن جون ثابتون ڏسڻ لاءِ تارتر منتر ڏرتو). انهيءَ سان مون ڄاڻ ڪئي. اهڙي
ويتني شري مهامي پراڻ ناٿ خدا سان ڪري ٿو.

نه ڪي ڄاڻون راند ڪي (ڪي) آن دل آڻائي پاڻ

ڏئن اسان ڪي (ڪي) سڪڙا، هي دل ۾ آڻي ڄاڻ. [۳]

آرٽ: اسان ڪي خبر نه هئي ته سنسار جو ڪيل ڪيئن آهي. هاڻي اها ڳالهه اسان جي دل ۾
پيدا ڪئي آهي. اسان روحن ڪي سڪ ڏيڻ لاءِ توهان انهيءَ ڳالهه جي ڄاڻ اسان جي
دل ۾ ڪرائي آهي.

باب ڏاڻون: مارڪلڊ جو درشتانت - هن باب ۾ ۴۵ چوڻا آهن.

چئي سنڌر ٻائي اسان ڪي (ڪي)، مارڪنڊ جي حقيقت

اين در ٿي آن (اوهان) ڪي (ڪي) ڪولان، آڻجي

(اوهان جي) ٻن اين بيڪي. [۱]

آرٿ: شري ڌڻي ديوچند (سندر ٻائي يعني مهاسي پراڻ ناٿ جو گرو-مرشد) اسان سان مارڪنڊيه رشيءَ جي حقيقت ڪئي هئي. اهڙيءَ طرح توهان جو دروازو ڪوليو اٿس. هن در مان (مثال ڏيئي) ٿي ڪري توهان کي سمجهايان ٿي. توهان جي به اهائي بيتڪ آهي.

نمونو مارڪنڊ جو چيو سندر ٻائي ڀلي ڀت
-سڪديو (سڪديو) آندو آن ڪارڻ، هي جي پسو
[۲] ٿا هت.

آرٿ: جيڪو مارڪنڊ رشيءَ جو درشتانت آهي، اهو شري سندر ٻائيءَ (گرو يعني مرشد ديوچند) چڱيءَ طرح چيو. هيءُ جيڪي ڏسو ٿا اهو شري سڪديو مٿيءَ پنهنجي لاءِ آندو آهي.

جيڪي ڪي گذريو مارڪنڊ ڪي (ڪي) وڃ جيمين
(زمين) هن آب

سي ڪجهه دل جو نيدر (ننڍ) هر، ڏنو نارائين جي سڀ. [۳]

آرٿ: جيڪي ڪجهه مارڪنڊيه جي مٿان ٿي گذريو ۽ مايا هر جيڪي تڪليفون هن زمين ۽ آسمان جي وچ ۾ سٿائين، اهي دل جا ڪجهه نارائين جيءَ سڀ ننڊ ۾ ڏٺا.

باب ڏهون: عاشق جا گناهم-هن باب ۾ ۲۲ چوڀاڙيون آهن.

سُڻو روحن عرش جي، جا پاڻ ۾ بيتي آئي
جهڙي لٽي پاڻ ڪيئي ابهڙي ڪري نه بي ڪاڻي. [۱]

آرٿ: هي ٻيو ڌام (عرش عظيم) جون سڪيون (حورون) مان توهان کي جيڪو چوان ٿي اهو ڏهان ڏيئي ٻڌو، جيڪو اسان تي ٿي گذريو آهي. اسان جهڙي آلتِي ڳالهه ڪئي آهي سا شل بي ڪانه ڪري!

چُڻان تيهجو (تنهن جو) بيورو، سُنجا ڪن ڏيئي
ڏنرجي صحور (شعور) سي، صحور (شعور) آئين ٻن ڪري جاسيئي. [۲]

آرٿ: مان اُن جو بيورو (احوال-ورتانت) ۽ حقيقي حالت چوان ٿي ما ڪن ڏيئي ٻڌو. مون ويچار (شعور) ڪري ڏنو آهي سو توهان به ڏسي صحور (شعور) ڪريو.

ٻوڙي جا دل آچي ٻانهجي، پاڻ ڪريون سڀني
ڀولي روئي تيهقيق، هڙا مٿي ڏهنسي. [۳]

باب ٻارهون: هنن باب جو ڪو سرو ڪونه آهي. - هنن باب ۾ ۲۳ چوڻايون آهن.

لکي ڀڄي نهاريم خودي وڃين نه ڪيئن ڪيئي
 هي مؤرمنجهان ڪين نڪري، جا ڪانڌي ڏيکاري ٻيئي. [۱]
 جي گهران عشق نه هيت پڻ ٻڌسان پڻ
 هي پڻ خودي ڏنر، جڏي ٿيهر حق پهچان. [۲]
 حق پهچان ڪي ڪي ٿيئي، هيت پڻ نه ڪوئي آئي
 جي ڪيڍي باريڪيون خوديون، ڏي ٿو حق سانجائي (ساجاء). [۳]

باب ٻارهون: هنن باب ۾ ۲۰ چوڻايون آهن ۽ هنن باب جو ڪو به سرو ڪونه آهي.

تاڙو ڪُنڄي نه در آهڻ، سمجهائي ڏني سڀ تو
 ٻيڻا آيو (آهيو) مون دل ۾، جيئن ڄاڻو تين گڏجو. [۱]
 آرٿ: ڪو تالو (ڪئلف) ڪو در ڪنهن ڪُنڄيءَ سان ڪوٺو نه آهي. اهو توهان سڀ
 سمجهائي ڇڏيو آهي پنهنجي علم سان. توهان منهنجيءَ دل ۾ ويٺا آهيو. هاڻي جيئن
 ڄاڻو تيئن ميلو. [۲]

سهيڙڪ (شاهه رڳ) سي اوڏڙو، آڏو پٽ نه ڏٺار
 آگاهڙي آڻڪ سمجهه جي، ڏسندي نه ڏسي پرتار. [۲]

آرٿ: صحرور (شعور) سان ويچار ڪري ڏنر ته هي ڏئي! توهان شاهه رڳ (دل جي) اندر
 رت ڪڍي ويندڙ ناڙي (نبض) کان به منهنجي وڌيڪ ويجهو آهيو ۽ آڏو ڪوبه پردو
 نه آهي ۽ نه وري ڪو دروازو آهي. سمجهه جي اک ڪولي ڇڏي اٿو. پر هي منهنجا
 مالڪ (منهنجا پٽار)! مان اوهان کي ڏسندي به ٿي ڏسي سگهان.
 حڪم علم ڪيل هڪڙو، پشو ڪوئي نه ڪيئن
 (ڪڏهن) در

هيت روح نه ڪوئي روحن جي، جي ڪي ٿيئو سو
 سڀ حڪم. [۳]

آرٿ: حڪم، علم ۽ ڪيل سڀ هڪئي آهن. ٻيو ڪو ڪي به هڪ ٻيل لاه به نه آهي.
 هيت روحن جي ڪا به روح نه آئي آهي. جيڪي ڪجهه ٿيو آهي، سڀ حڪم سان
 ٿيو آهي.


باب تيرهون ۽ آخري باب۔ هن باب جو سرو آهي حق، هادي
روحون (روحن) جي صفت. هن باب ۾ يارهن چوڌايون آهن.

ڪانڌ روح پائڻيان صفت ڪريان
توهجي هيت ٿئي نه صفت ڪيئن ڪيئي
مي نهارير جڏي بيورو ڪري، آئون آرجهي تي ۾ رهي. [۱]
هي دل جي ڳالهه ڪي مي (ڪنهن سي) ڪريان،
روح جي تون ڄاڻين

ڪڏهن پيئي لائي، ڪانڌ چئو سي چٽان هائين (هائي). [۲]
آٺائون عالم ۾ مون جيڏي ڪيئي نه ڪاڻي
آجان (آجا) ترسي مون جنڊئو هي ڪيئي پر توهجي آئي. [۳]

هيءَ هڪ نمائي ڪوشش ڪئي اٿر. هن ۾ ٻولي جيئن جو تين رکي اٿر، البت ڪئي
ڪئي ڏنگين ۾ هائوڪي پوهي ٻڌي اٿر. اميد اٿر ته هند ۽ سنڌ جا عالم ۽ اديب پنهنجي
اه ڪان واقف ڪندا.

[نوٽ: حاشي ۾ ڊاڪٽر نبي بخش خان بلوچ جي مهماني پراڻ لاٽ جي ڪلام تي ڪيل
تحقيق طرف اشارو ڏنو ويو آهي. هن مقالي کي ان مواد سان به پيڙهڻ گهرجي. الا [۴]



سيوهڻ شهر ۾ قضيه ڪر بلا جي ياد

تاج صحرائي

سيوهڻ شهر جي خصوصيت:

مان اڄ به پنهنجيءَ ان راءِ تي قائم آهيان ته هي شهر دنيا جي قديم ترين زندہ شهرن مان هڪ آهي. جنهن شهر جا مختلف دورن ۾ مختلف تاريخويسن، مختلف نالا رکيا آهن. جنکي منهنجي ڪنن ۽ تاريخ جي ڪتابن مان ڪولي. هنن پرچوڙهن کان به مٿي ٿين ٿا. تاريخ نويسن ۽ هندستاني، ايراني، يوناني، چيني، عرب، انگريز، پاڪستاني ۽ ٻيا شاعرن، اهن راءِ: اهو شهر جنهن جي پرپاسي ۾ غارن ۾ رهن وارن انسانن جا آثار ملن ٿا. جيڪو شهر منجهر ڏند ۽ اڙل درياھ واري دواڻ جي ڪندين تي آباد هجي. جيڪو شهر قديم شاهراهن مان هڪ مکي سلسل ۽ پيش وٽ تي ٻڌل هجي جنهن شهر کي هڪ جنگي گهات سبب وڏي فوجي اهميت هجي. جنهن شهر ۾ هڪ وڏي ڪوٽ يا قلعي جا قتل نشان به ملندا هجن ۽ جنهن شهر کي دنيا جي مشهور زمانه فاتحن ۽ شهنشاهن فتح ڪرڻ لاءِ مختلف وقتن تي چڙهايون ڪيون هجن ۽ جيڪو شهر تاريخ جي مختلف ايمانن ۾ مختلف عقيدن وارن جي عبادتگاهن ۽ زيارتن سبب بين الاقوامي حيثيت رکندڙ هجي. لازمي آهي ته اهڙي شهر کي شادين ۽ غمين، عيدن ۽ براتن، ڏنن ۽ تھوارن جي ملهائڻ جون ڪي خاص خصوصيتون هونديون.

سيوهڻ شهر ۾ حضرت شيخ عثمان قلندر شهباز رحه جي ميلي جون جيئن ڪي خاص رسمون ملهائون ۽ ادا ڪيون وينديون آهن. جهڙوڪ: صبح جو ڏسالي، شام جو ميڙي ۽ رات جو لوت ۽ شادمانن، لعل ڪنوار ۽ نيڪيتي، تيئن هن شهر ۾ عاشورن ۽ محرم جون رسمون به مختلف نمونن ۽ صورتن سان نپايون وينديون آهن. مثال طور: ڏونڪو مٽائڻ، علم چاڙهڻ، خزوريون ڪڍڻ، منٿا پڙهڻ، نوح خواني، سلامي، لولي، تابوتن، ذوالجناح جا سينگار، گهگاڙهه، گهوڙيال، ماتمي جلوس، اوسر، ڏاڳا وڌائڻ وغيره وغيره. اهي سڀ رسمون حد درجي احترام ۽ عقيدت سان، نياز ۽ نڙت سان، نمناڪ اکين ۽ گاڙهن ٻاڙن سان، خون ٻڌل ڪپڙن سان، زنجيرن ۽ چاڪن جي پاٽر مان، روج راڙي، اونڌن ڪٽڻ ۽ ڪٽولن سان، تابوتن، پٽڪهن، سڄن ۽ گهوڙن (ذوالجناح) سان، نذر ۽ نياز سان، لپايون، وينديون آهن. انهن رسمن ۾ هندو ۽ مسلمان، شيعا ۽ سني، امير ۽ غريب، سيد ۽ فقير، مرد ۽ عورتون، پڏا ۽ ٻار سڀ حصو وٺندا

مهران

آهن ۽ هڪ ٻئي سان ساٿ ڏيندا آهن. سيوهڻ شهر ۾ مجرم جا پهريان ڏهه ڏينهن فقط ماتمي ڏينهن سمجهڻ گهرجن.

سيوهڻ جي شهر ۾ ۽ ان جي پسگردائيءَ ۾ اها چوڻي عام آهي ته ”نائين حج، ڏهين عيد، يارنهن يا حسين“. سيوهڻين جا گهڻا ٺاهيو عيد ڪاٺي، عاشورن جي تيارين ۾ لڳندا آهن. امام بارگاهون ۽ مجلسن جون جڳهيون صاف ڪيون وينديون ۽ ضروري سمنون به ڪرايون وينديون. غلافن، لونگين، گهوڙن جي سنجڻ، نقارن، تابوتن وغيره جي صفائي وڏي اهميت ۽ احترام سان ڪئي ويندي. علمن کي رنگ روغن ڪيو ويندو ۽ نئين بيرتن جي سلائي ٿيندي. تابوتن جي رکڻ وارين جاين يعني پڙن جي نئين سر ڪٽهڪل ٿيندي ۽ ڇن جون پوڄيون اينديون. پير پوتن، ڪربلا، تهر ۾ ڪن خاص جڳهن جي سرائت ٿيندي. سيد ثابت علي شاهه مرحوم جي مقبري ۽ مزار جي سارسٺال ۽ مرمت جو ڪم لڪياري ميدن جي بلدي آهي. ساڳيءَ طرح، مخدوم سيد ميو ڪلان جي مزار جي سٺال ۽ مزارت سيڙواري سيدن کي ڪرڻ گهرجي، جيڪا مزار ڏهندي ٿي وڃي.

ڏونڪو مٿائڻ:

مون کي ٻڌايو ويو ته سيوهڻ شهر جا مڱهار عيد نمازڪاڻ پوءِ قلندر شهباز جي درگاهه جي پراڻي علم هيٺان مڙي گڏ ٿيندا ۽ ڏهل ۽ سرائي تي پهرين ماتمي ڏن پوءِ سرڪيڌاري مان ڪا ڏن وڃائيندا آهن. ان کي ڏونڪو مٿائڻ واري رسم سڏيو ويندو آهي ۽ وجہ کي سواري. ذوالحج مهيني جي ويهين تاريخ واري رات جو قلندر جي درگاهه ۾ نوبت جبر ڏونڪو بدلائي ماتمي ۽ سرڪيڌاري جي ڏن ۾ نقارن کي وڄايو ويندو آهي. ماسر جي وڃڻ جي هڪ ڏن ”ڏاڍو“ به آهي. تابوت يا گهوڙا جڏهن شهر مٿان نڪري پير پوتن يا ڪربلا ڏانهن وڌندا، تڏهن اها ڏن زور شور سان وڄائي ويندي آهي. ان ڏن ۾ هڪ عجيب قسم جو اثر آهي جو ماتمي بي خود ٿي زور شور سان يا حسين يا حسين جي آواز ۾ سير ۽ سينو ٻڌندا آهن. مون ته ڪن ماڻهن کي مٿي ۾ واري وجهندي به ڏٺو آهي ۽ ماڻهن يا ماتمين جي اڪثريت زارو قطار روئندي روئندي هلندي رهندي آهي. ان مهل هڪ غمناڪ ماحول، فضا ۽ سمو نظر ايندو آهي ۽ تصور ۾ ڪربلا جو منظر ڏسبو آهي. سواري ۽ ڏاڍي جي وچن ۾ ٿورو گهڻو فرق آهي.

علم ۽ خزوريون:

ذوالحج مهيني جي ۲۸- تاريخ شام جو چئين وڳي شهباز قلندر جي خاص رفيق بودلي بهار جي مقبري ۾ علم چاڙهڻ جي رسم ادا ڪئي ويندي آهي. وري ۲۹- تاريخ صبح جو ائين وڳي ڪربلا ۾ سيد ثابت علي شاهه جي روضي وارو علم، زوار محمد جمن طرفان ڏاڍي سان چاڙهيو ويندو آهي. ساڳيءَ تاريخ تي شام جو حسيني امام بارگاهه سيد گل محمد شاهه يا لڪياري ميدن

مارفان هڪ وڏو جلوس دهل، شرناھ، ڀير، نقاري ۽ گھڙيال سان نڪرندو آھي. ان جلوس سان گڏ هڪ سيد لعل شهباز جي علم جي بيق ڪٽي ايندو آھي ۽ مقرر ڪيل ناڪٿي يا ان جي وارث جي حوالي ڪندو آھي. اھو ناڪٿو حضرت سيد عثمان قلندر جي درگاھ جي اوڀر ۾، ڪلٿي ميدان ۾ نصب ڪيل پراڻي وڏي علم تي چڙهي بيق بدلائيندو آھي. ان کان پوءِ ساڳئي ماتمي جلوس سان، شهباز جي درگاھ جي ڏکڻ ۾ سوني دروازي ڀرسان، نئين علم تي بہ بيق چاڙهي ويندي آھي. اھڙيءَ طرح محرم مھيني جي پھرين تاريخ صبح جو اٺين وڳي لعل باغ ۾ ۽ ڏھين وڳي يڪ ٽئي تي، تاريخ بي صبح جو نوين وڳي ڪافي گلاب شاھ ۽ امير حيدر شاھ ۾، تاريخ ٽين صبح جو اٺين وڳي جنم جتي ۾، ۽ شام جو پنجين وڳي ڪافي اولادي اسيد ۾، تاريخ چوٿين صبح جو اٺين وڳي ڪافي روشن علي شاھ ۾، تاريخ ڇھين ڪافي ڪچھري ۾ صبح جو ڏھين وڳي، تاريخ نائين شام جو ڇھين وڳي زوار جلال جو، ۽ تاريخ ڏھين صبح جو اٺين وڳي صدرالدين بادشاھ جي مقام ۾ علم چاڙھيا ويندا آھن.

علم چاڙھڻ جي هڪ ٻي رسم کي خزوريون سڏيندا آهن. محرم مھيني جي ٻي تاريخ شام جو پنجين وڳي سيد صادق علي شاھ يا سبزواري سيدن جي پڙ تان هڪ بيق ڪچندي ۽ رمضان فقير جي روضي اڳيان علم تي چاڙهي ويندي. وري محرم مھيني جي چوٿين تاريخ شام جو پنجين وڳي سخئي سلطان جون خزوريون ٿينديون آهن. سڀني جڳھن تي علم چاڙھڻ کان پوءِ علم جي چوگرد بازن جو ماتر يا پٽ ڪڍي ويندي آھي. آخر ۾ دعا گھري، نذر نياز ورھايو ويندو آھي. ان نياز ۾ فقط ڇولا، چوٽرا ۽ مٿر رڌي ورھايا ويندا آهن. انھن سڀني علمن ۾ وڌيڪ اھميت ۽ خصوصيت ’لال‘ جي علم کي مليل آھي. پٽ ۾ فقط ياحسين ياحسين جا ماتمي لفظ ورجايا ويندا آهن.

مجلسون:

سيوهڻ شهر ۾ امام سڳورن جي ياد ۾ اٽڪل ارڙھن-ويھ مجلسون پڙھيون وينديون آهن. انھن مجلسن ۾ حضرت آدم ۽ حضرت علي رضه کان وٺي حضرت امام حسين رضه جي شهادت تائين تاريخي واقعا بيان ڪيا ويندا آهن. امامن ۽ حضرت حر جي بلند ڪردار، صاف گوئي، سچائي، بياداري، سخاوت، بجرئت وغيره جهڙن اوصافن، اصولن ۽ اخلاقي قدرن تي روشني وڌي ويندي آھي. انھن مجلسن ۾ پاڪستان جي جدا جدا پرڳڻن مان ڏاڪر گھرايا ويندا آهن، جيڪي اھي مجلسون پڙھندا آهن. ڪن مجلسن ۾ ڪنھن ڪنڊ پاسي کان مستورات لاءِ انتظام ڪيو ويندو آھي. مجلس ۾ هر ڪنھن ماڻھو کسي اچڻ جي اجازت ٻوندي آھي. گھڻو ڪري سڀ ماڻھو مٿي اڳهاڙا وھندا آهن. ڏاڪرن جي بيان کي يا ڪٿي چئجي تہ مجلس کي نہايت ئي صبر ۽ تحمل سان وقتي وقتي روئيندي، نعره حيدري، ياحسين ٻڪاريندي ٻڌو ويندو آھي.

مجلسون پھرين تاريخ کان وٺي ڇھين تاريخ تائين پڙھيون وينديون آهن. صبح واريون مجلسون اٽڪل يارنھين وڳي کان وٺي منجھند جو هڪ-ٻي وڳي تائين، لڪياري سيدن جي

حسيني امام بارگاه ۾ ۽ شام واريون مجلسون ٿين وڳي کان وٺي پنجين وڳي تائين سيد صادق علي شاه سبزواري جي اوطاق ۾ پڙهيون وينديون آهن. انهن مجلسن کان سواءِ ڪي اضافي مجلسون به پڙهيون وينديون آهن. هڪ مجلس اٺيهه تاريخ ذوالحج مهيني جي رات جو اٺين وڳي کان يارهين وڳي تائين، انجمن سپاه عباس طرفان، حضرت شهباز قلندر جي قدر علم هيٺان، ٻي مجلس محرم مهيني جي تاريخ پنجين رات جو اٺين وڳي کان ڏهين تائين درگاه جي رستي تي واقع سيد انور علي شاه سبزواري جي اوطاق تي انجمن سپاه علي اصغر طرفان، ۽ ٽين مجلس ساڳي تاريخ جي ڏينهن جو ڏهين کان يارهين وڳي تائين، شيخ محلي ۾ ڊاڪٽر عبدالعجيد راجپوت طرفان سندس جاءِ ۾ پڙهيون وينديون آهن. سورهن خاص مجلس ستن جي رات جو عدل درياهه شاه ابدال جي ڪافي ۾ پڙهي ويندي آهي. اها مجلس اٽڪل چار ڪلاڪ هلندي آهي. ان جو وقت آهي رات ڏهين وڳي کان وٺي صبح جو ٻي وڳي تائين. ان مجلس ۾ هڪ يا هڪ کان وڌيڪ مشهور ڏاڪر گهرايا ويندا آهن. سترهين مجلس ٺاڻين جي رات جو حسيني امام بارگاه ۾ صبح ۽ ميندي جي ڪچي اچڻ کان پوءِ پڙهي ويندي آهي. هيءَ مجلس وڏي روج راڙي واري مجلس ٿيندي آهي. جنهن ۾ مرد ۽ عورتون شامل ٿينديون آهن. هن مجلس جي پڄاڻي کان پوءِ نياز ۾ خاص قسم جي ڪٽي ورهائي ويندي آهي، جيڪا صبح جو اٽڪل چئن-پنجن وڳي ختم ٿيندي آهي. پوئين مجلس ٺاڻين تاريخ صبح جو ٺاڻين وڳي فدا حسين اثر جي جاءِ تي پڙهي ويندي آهي. اها مجلس هڪ وڳي منجهند جو ختم ٿيندي آهي. اهڙيءَ طرح ڪل اٽڪل ارڙهن-ويهه کن مجلسون پڙهيون وينديون آهن.

هرڪنهن مجلس جي پڄاڻيءَ کان پوءِ نذر نياز پيش ڪيو ويندو آهي، جنهن ۾ گهڻو ڪري قورمون، چاشني ۽ شربت شامل هوندا آهن. نياز جي مالي جو اهتمام لڪياري سادات طرفان علي نواز علوي، سيد الله بخش شاه، سيد محرم شاه، زوار غلام رضا انصاري ۽ پير محمد علوي ڪندا آهن ۽ سبزواري سيدن پاران عارف لاکو، رسول بخش سومرو، ڌاترڏنو ڏاهري، قادر بخش سومرو، سيد مظفر علي شاه ۽ سيد انور علي شاه جن ڪندا آهن. اضافي مجلسن ۾ نياز جي مالي جو بندوبست انجمنون خود ۽ ڊاڪٽر عبدالعجيد راجپوت ۽ فدا حسين اثر ڪندا آهن.

ڏاڍوت :

هي ٻارسي ٻوليءَ جو لفظ آهي جنهن جي معنيٰ آهي مڙدي جي صندوق. اسٽيفنس-سي-پال ان جي اها به معنيٰ لکي آهي ته هڪ قسم جي ونگ يا ڪمان جيڪا خدا جي طرف کان حضرت آدم کي عطا ڪئي وئي، جنهن ۾ پيغمبرن سڳورن جا پورٽريٽس (شڪليون Portraits) رکيل هئا. - پوءِ شهر ۾ جيڪي تابوت ڪڍيا ويندا آهن، سي هوبهو هڪ صندوق يا قبر نما هوندا آهن. اهي ڪاٺ جي ڊگهين پٿين جا ٺهيل هوندا آهن، انهن مٿان غلاف چاڙهيا ويندا آهن، مٿيون غلاف گهڻو ڪري اوچي ڪي-مغواب جي ڪپڙي مان سبيل هوندو آهي، ۽ تمام سهڻو

وٽندڙ ۽ شانائتو لڳندو آهي. تابوت جي سيرانديءَ کان هڪ وڏي ٻڪڙ يا دستار رکندا آهن. اها دستار قيمتي لونگين مان ٺاهي ويندي آهي. انهن مٿان ڀڄي جو آخري ڀڄ ڏيندا آهن. اها ڀڄي به تمام اوچي ڪپڙي جي ٺهيل هوندي آهي، ۽ جنهن مٿان زريءَ جو ڪم ٿيل هوندو آهي. ان ٻڪڙ جي وچ ۾ رنگ ڀرنگي ڪپڙن، گلن، سون ۽ چالديءَ مان ٺهيل جڙانداز ڪلنگيون ٻڌي، ٻڪڙ يا دستار کي سڀيئي سان تابوت مٿان رکندا آهن. ان کان سواءِ هڪ لونگي ويڙهي، ٻئي جي شڪل ۾ آئي، تابوت مٿان وچ تي رکندا آهن. تابوت مٿان پوءِ گلن جون چادرون چاڙهيون وينديون آهن. ٻڪڙ وارن گلن جون لڙهيون تمام سهڻي نموني سان ٺاهي، ٻڪڙ تي سينگاريون وينديون آهن. گلن جي انهن چادرن کي ٻڪڙ، سرو ۽ بند ڪمر سڏين. ڪجهه سال اڳي، ٻڪڙ ۾ گان جي لڙهي سان گڏ موتين جون لڙهيون به سينگار ۾ ڪم آڻيندا هئا.

ائين ته سيوهڻ شهر ۾ مومنن جا ٻارڙا ذوالحج مهيني جي ويهين تاريخ کان وٺي ننڍا ننڍا تابوت ڪڍندا آهن ۽ ”اميرن جا ان ڪٿا“ گڏ ڪيو لڙاڙ يا ڪاٺيندا ۽ ڪارائيندا آهن، پر صحيح نموني سان تابوت محرم جي چنڊ جي پهرين تاريخ کان شروع ڪندا آهن. هرڪنهن رات جو سبزواري يا لڪياري سيدن طرفان يا خود سد تابوت، پينگهه يا سڀج ڪڍندا آهن. تابوتن، پينگهن ۽ سڀجن جي ڪهڙن جا هنڌ مقرر ڪيل آهن ۽ مقرر ڪيل رستن ۽ راهن، گهٽين ۽ ٻازارن مان لنگهي، مقرر جڳهين تي لهراج ڪيا ويندا آهن. ڪي تابوت، پينگهه ۽ سڀج حضرت شهباز جي درگاهه جي اوڀر طرف واري کليل ميدان ۾ سلامي، غلاف ۽ گلن جي چادرن چاڙهڻ کان پوءِ مقرر هنڌن ڏانهن ويندا آهن. انهن جا تفصيل ڪجهه هيٺين ريت آهن. ياد رهي ته سيوهڻ ۾ لڪياري ۽ سبزواري سيدن جي نگراني ۾ محرم جون سموريون تقريرون ملهائون وينديون آهن.

سبزواري سيدن طرفان محرم جي پهرين تاريخ، رحيم بخش سومرو تابوت ڪڍندو. ان تابوت جو جلوس سبزواري سيدن جي امام بارگاهه مان رات جو ڏهن وڳي ڌاري ڪهچندو. جلوس ۽ تابوت سبزواري جي محلي، مقبرو نهال شاهه لوري، حسيني امام بارگاهه کان ٿيندو، قلندر جي درگاهه جي اوڀر وارو رستو ڏيئي، سبزواري سيدن جي ٻئي پٽ وٽ نهراج ٿيندو، اهو سومرو سفر قافلو ۽ تابوت اٽڪل چئن ڪلاڪن ۾ پورو ڪندا. انهيءَ طرح چوٿين رات جو تابوت مرحوم الهورايو ڪڍندو هو ۽ هاڻي سندس فرزند غلام حيدر لاکو ڪڍندو آهي. اهو قافلو ۽ تابوت پهرين رات واري تابوت جي لٽش قدر تي هلندو، ستين جي رات جو سيد غلام نبي شاهه ”زري“ ڪڍندو. اهو جديد قسم جو تابوت آهي. اهو تابوت سوني دروازي ڀرسان سيد عدل درياهه شاهه ابدال جي ڪافي جي مجلس لاه ٿرندو، پوءِ سبزواري جي پٽ تي اختتام ڪري پهچندو. پنجين تاريخ وارو تابوت، ڪٽ ڏئي سيد غازن شاهه ڪڍندو. اهو

ساکين رستن ۽ گهٽين مان هلي، سوني دروازي وٽان لنگهي، ٻراڻي علم پاڪ کان ٿيندو ساڳئي هنڌ تي نهراج ٿيندو آهي.

سبزاري سيدن طرفان وڏا ٻه تابوت، ڏهين رات جو، سبزوارين جي امام بارگاه مان، ڏهين وڳي ڪڇندا، انهن تابوتن جي جلوس سان گجگاه ۽ گهڙيال ٻه هلندا. هن جلوس ۾ فقط مريئا پڙهيا ويندا آهن. تابوت ۽ جلوس نهال شاھ نوري جي مقبري کان ٿيندا، سوني دروازي کان لڙي، ڪچهري بازار وٺي، قلندر شهباز جي درگاه اڳيان اوڀر ۾ ترسندا، جتي غلاف ۽ گلن جون چادرون تابوتن مٿان چاڙهيون وينديون آهن. ان بعد بازن جو ماتر شروع ٿيندو، پوءِ هي سچو ماتر جلوس سبزوارين جي ٻئي پڙ وٽ پهچي ترسندو. اتي سلامي پڙهي ويندي آهي. سلامي کان پوءِ پهريون وڏو تابوت ماتر تي رکندا آهن ۽ ٻيو تابوت سيد حاجن شاھ جي دوڪان تي رکيو ويندو آهي. ان ماتر جلوس کي ڪنهن به حالت ۾ رات جو ڏيڍ وڳي کان اڳي ماتر تي پهچڻو آهي، ڇاڪاڻ ته گجگاه کي پوءِ لڪياري سيدن جي قافلي ۾ شامل آيو آهي. ڪڏهن ڪڏهن وقت جي گهٽ وڌ ٿيڻ سبب تلخين جي پيدا ٿيڻ جو به امڪان رهندو آهي. سلامي ۾ سيد عالم شاھ جو مريو پڙهيو ويندو آهي.

ڏهين تاريخ جو شام جو چئن وڳي ساڳيا تابوت مٿي ذڪر ڪيل رکيل هنڌ تان وري ساڳئي طرح قافلي گجگاه ۽ گهڙيال سان هلندا. تابوت قلندر جي درگاه اڳيان ترسندا، جتي ساڳيون رسمون بازن جي ماتر سميت ادا ڪيون وينديون. ان کان پوءِ ڪچهري بازار کان ٿيندا دادو روڊ تان لنگهي پير پوٽن ڏانهن هلندا آهن. پير پوٽن ۾ پهچڻ کان اڏرتي، مستورات ساڻن جي ڏولي کڻي، ٽي پيرا تابوتن سان سس ڪنديون آهن. پير پوٽن ۾ پهچڻ کان پوءِ شام غريبان جي مجلس پڙهي ويندي آهي. ان پوئين ماتر جلوس ۾ شام غريبان جي مجلس ۾ هزارن جي تعداد ۾ ماڻهو شريڪ ٿيندا آهن.

انهن وڏن تابوتن مان پهريون تابوت سيد صادق علي شاھ سبزاري ڪڍندو آهي، ٻيون تابوت ميان ڏاتر ڏنو ڏاهري جي ذميواري هيٺ آهي.

چئن سبزاري سيدن طرفان پنج تابوت ڪڍيا ويندا آهن، تين لڪياري ساداتن طرفان ٽي تابوت ڪڇندا آهن. لڪياري جو پهريون تابوت پنجين رات جو هڪ وڳي، اولادي اسير جي ڪافي مان، مان ڏنل علوي ڪڍندو آهي. ان قافلي جي جلوس سان گجگاه ٻه هوندو آهي. اهو جلوس تابوت ۽ گجگاه سميت، قاضين جي محلي وٽان لنگهي، ڪچهري بازار کان ٿيندو، درگاه شهباز تي ايندو ۽ پوءِ لڪياري جي ماتر تي اٽڪل ٽن وڳي نهراج ٿيندو آهي. لڪياري سيدن طرفان ٻه وڏا تابوت ڏهين رات جو ڏيڍ وڳي اولادي اسير جي ڪافي مان، هڪ وڏي قافلي، گجگاه ۽ گهڙيال سميت ڪڇندا. ان ماتر جلوس ۾ به فقط مريئا پڙهيا ويندا آهن. جلوس قاضين جي محلي مان لنگهي، ڪچهري بازار کان ٿيندو، قلندر شهباز جي

درگاه اڳيان ترسندو، جتي تابوتن مٿان غلاف ۽ گلن جون چادورن چاڙهيون وينديون آهن ۽ بازن جو ماتر ٿيندو آهي. پوءِ هي ماتري جلوس لڪياري سيدن جي ماتر تي صبح جي اذان وقت پهچندو آهي، جتي سلامي پڙهي ويندي آهي. سلامي ۽ نماز کان پوءِ ماتر وٽ نقارن تي ٽونڪڙي ۽ وچندي رهندي آهي. ان وچت وقت حاضرين تي هڪ اهڙي قسم جي ماتري كيفيت طاري ٿئي ويندي آهي، جو اهي زارو قطار روئندا رهندا آهن.

وري ساڳين تابوتن جو جلوس کجگاه ۽ گهوڙيال سميت صبح جو النين وڳني شروع ٿيندو آهي. درگاه تي پهچڻ کان پوءِ ساڳيون رسمن پوريون ڪيون وينديون آهن، جن ۾ بازن (پانهن ۽ ڪاهن) جو ماتر به اچي وڃي ٿو. پوءِ هي ماتري جلوس ڪچهري بازار کان ٿيندو، اولهه طرف وڌي نئن وارن کان موٽندو جتي مڪان وٽ سلامي لاءِ ترسندو آهي. سلامي کان پوءِ نقارن تي ڏاڍو وڃائي ويندي آهي ۽ زنجيرن ۽ چاڪن جو ماتر ٿيندو آهي جيڪو ڪربلا تائين هلندو رهندو آهي. ان وچ ۾ پنجن ڇهن جڳهن تي تابوتن سان غازي عباس جي علم کي مخصوص رسم مطابق، ’مس‘ ڪيو ويندو آهي. ان علم جي علم طوق سان سنڌ جي مشهور ۽ معروف مرثيه گو شاعر سيد ثابت علي شاهه جي نسبت چئي ويندي آهي. جلوس جي ڪربلا ۾ پهچڻ کان پوءِ هڪ خاص انداز ۾ فاتح پڙهي ويندي ۽ تمام حاضرين لڪياري سيدن ۽ ٻين سادات سان فاتح خواني ۽ عذرخواهي ڪندا آهن. ان وقت تائين عورتون اوسر ڪنديون رهنديون آهن ۽ پاڻ پڇاڙي ۾ عذرخواهي ڪنديون آهن. ياد رهي ته انهن ٻنهي تابوتن مان پهرين تابوت جي سينگار جي ذميواري لڪياري سيدن ۽ پوئين تابوت جي سينگار جو بار بودلي بهار جي فقيرن جي بلي آهي. مون کي ٻڌايو ويو ته پهرين وڏي تابوت ۾ اندر لعل سائين جي گدي تيرڪا رکي ويندي آهي.

ذوالجناح

مون کي ذاتي طور تي ڪجهه خبر هئي ۽ ڪن ٻين کان وڌيڪ تصديق ڪم تر سيوهڻ شهر ۾ حضرت امام حسين رضه ڏانهن منسوب ذوالجناح جا فڪرندڙ چارئي گهوڙا ننڍي عمر ۾ ئي خريد ڪيا ويندا آهن يا عقيدت ۽ احترام سان خاص نموني سان انهن جي پالنا ۽ پرڳهر ڪئي ويندي آهي. انهن گهوڙن کي ڪڏهن به سواري لاءِ استعمال نه ڪيو ويندو آهي. البت انهن گهوڙن کي ڪڏهن ڪڏهن شهر ۾ گهمايو ويندو آهي يا اونهاري ۾ ارل درياھ تي وهنجارڻ لاءِ نيو ويندو آهي، مگر ٻنهي حالتن ۾ گهوڙن جون پٺيون ڍڪيل هونديون آهن. گهوڙن جي چاري جي شين جو به خيال رکيو ويندو آهي.

گهوڙن جي سينگار ۾ هيٺيون شيون اچي وڃن ٿيون: گانيون، تعويذ، جهاٻا، دسڇي، گل خول، زغا، ڪلمنڪيون، دستار، خلافت، لونگيون، ڍالون، تير ۽ زري جا ٻيا سنج. گهوڙي جي مٿان غلاف وجهي، سڄن سان سينگاريو ويندو آهي. پوءِ دستار ٻڌي ويندي آهي. دستار

کمي رنگين کپڻ، گلن، سون ۽ چانديءَ جي ڪلڪين سان سينگاريو ويندو آهي. پوءِ گهوڙي جي پنهي پاسن کان ڍالون ۽ تير لٽڪايا ويندا آهن. گهوڙي کي بند ڪمر ۽ ننڍڙي علم طوق سان سينگاري وڌيڪ شاندار ۽ پروقار ڪيو ويندو آهي. گهوڙي جي پنهي طرفن کان لغام جهلڻ لاءِ خاص خدمتگار مقرر ڪيل هوندا آهن، جيڪي وڏي خبرداريءَ سان گهوڙي جي هر ڪنهن حرڪت ۽ چال جو خاص خيال رکندا آهن. ستين ۽ اٺين تاريخ وارن گهوڙن جا سڀئي سڦج، تير ۽ ڍالن جا مٺيا ٻه چالدي جا هوندا آهن.

پنجين تاريخ شام جو چئين وڳي پهريون گهوڙو ماتي جلوس سان گڏ، شيخ محلي مان نڪرندو، جيڪو صدر بازار وٽان مڙي، قنڌارين ۽ قاضين جي محلن وٽان لنگهي، سوني دروازي کان ٿيندو، سج لهن مهل، چئي امراڻي جي مقبري وٽ پهچندو. اتي نصب ڪيل علم تي بيرق چاڙهي، پوءِ ذوالجناح کي نھراج ڪيو ويندو آهي. وري چوٿين تاريخ شام جو چئين وڳي، بودلي سڪندر وٽان ذوالجناح جو ماتي جلوس نڪرندو. اهو جلوس قاضين جي محلي وٽان لنگهي، سوني دروازي وٽ ڪجهه وقت لاءِ ترسندو، جتي مجلس پڙهي ويندي آهي. ان کان پوءِ ساڳي ماتي جلوس سان گهوڙو هلندو ۽ تاجر مقام ۾ نھراج ٿيندو آهي. پهرين گهوڙي جي سينگار وغيره جو اهتمام ڊاڪٽر راجپوت ۽ پوئين جو غلام شبير پيرزادو ڪندو آهي.

تاريخ ستين جي ڏينهن جو سبزواري سيدن جي اوطاق وٽان سبزواري سادات طرفان، ذوالجناح منجهند جو هڪ وڳي نمره حيدري ۽ ياحسين جي ماتي آوازن سان نڪرندو ۽ سڌو قلندر جي درگاهه اڳيان پراڻي علم وٽ ڪلٽي ميدان ۾ اچي بيهندو. ميدان ۾ گهوڙي جي پهچڻ کان پوءِ چاڪن ۽ زنجيرن سان ماتر ڪيو ويندو آهي. ان وقت درگاهه طرفان هڪ غلاف نذراني طور، گهوڙي کي پيش ڪيو ويندو آهي ۽ گهوڙي تي گلن جون چادرون به چاڙهيون وينديون آهن. ان کان پوءِ هڪ مخصوص انداز ۾ مخصوص نموني سان ڪجهه وقت لاءِ پٽ ٿيندي ۽ پوءِ مجلس. مجلس جي پڄاڻيءَ کان پوءِ فقط مٿن ۽ ماتر سان جلوس ڪچهري بازار مان لنگهي، سولي دروازي پٺيان سلامي ۽ دعا لاءِ ترسندو آهي، جنهن کان پوءِ ٻيڙيون ڏانهن روانو ٿيندو. ٻيڙيون ۾ گهوڙي جي پهچڻ سان، اتي نصب ڪيل علم پاڪ تي بيرق چاڙهي ويندي آهي ۽ ذوالجناح نھراج ٿيندو. هن ذوالجناح سان قافلي ۾ کجگاهه ۽ گهوڙا پال به شامل هوندا آهن. شهر ڇڏڻ کان پوءِ تقارن تي ڍانڍ ۽ سواري جي وڃت ڪئي ويندي آهي ۽ ماتي ياحسين ياحسين چوندا، پٽيندا رهندا آهن.

ساڳئي نموني سان اٺين تاريخ تي وري، لڪياري سيدن طرفان حسيني بارگاهه مان ساڳئي وقت يعني منجهند جو هڪ وڳي ذوالجناح جو ماتي جلوس کجگاهه ۽ گهوڙا پال سميت نمره حيدري ۽ ياحسين جي دل سوز آوازن سان نڪري، قلندر جي درگاهه اڳيان پراڻي علم وٽ اچي بيهندو آهي، جتي ستين تاريخ واري ذوالجناح جون سموريون ساڳيون رسمون وڏي احترام سان

ادا ڪيون وينديون آهن. پوءِ هن ذوالجناح جو ماتي جلوس ڪچهري بازار مان لنگهي، سوني دروازي وٽ پهچي سلامي ۽ دعا لاءِ ترسندو آهي. ان کان پوءِ ياحسين ياحسين جي آوازن، پيرن، نقارن ۽ گهوڙن پال، دهلن ۽ شرنائين جي ڊانڊ ۽ سواري جي ڏندن ۾ اٽڪل پنجن وگهي ٿام جو ڪريلا ۾ پهچي نهراج ٿيندو آهي. اهو علمن، نقارن، پيرن، گجگاهه ۽ گهوڙن پال وارو قافلو اتي ڪريلا ۾ ترسي پوندو، جتان پوءِ رات جو اٽڪل ڏهين ڌاري ڪڙجي (تياڙهي) حسيني امام بارگاهه وٽ پهچي سڄي جو انتظار ڪندو.

پڻگها

عاشورن جا سڀئي پڻگها حضرت امام حسين رضه جي پڻگهي ۾ هلجن ٿا. معصوم نرسيد علي اصغر شهيد ڏانهن منسوب ڪيل آهن. معصوم علي اصغر کي ڪريلا جي ميدان ۾ آج ساڻو هو. امام حسين کيس هنج ۾ کڻي ميدان ۾ اچي فرمايو هو ته ”هن معصوم اوهان جو ڪوبه گناهه نه ڪيو آهي، هاڻي ڏيو ته پٽ پاريانس.“ معصوم اصغر جي ٽڙي ۾ فرات ندي جي هاڻي جو ته هڪ قطرو به داخل نه ٿيو پر هڪ تير معصوم جي خلق کي سندس ئي خون سان تر ڪري ڇڏيو هو. ان خولي واقعي جي ياد قائم رکڻ لاءِ پڻگها ڪڍيا ويندا آهن. پڻگها عام پڻگهن وانگر هوندا آهن، فقط ڏولي کي گلن، شمعن، مشعن وغيره سان سينگاري ڪيو ويندو آهي. رستي تي هلندي هلندي عقيدتمندن طرفان گل، مصري، پتاشا، مٺايون، ڪپڙا ۽ روڪ پسا وغيره نذراني طور پڻگهي ۾ وڌا ويندا آهن. ڪي مستورات وڏي اچي پڻگهي کي احترام وڇاڻي لوڏينديون آهن ۽ زاروزار روئينديون به آهن ۽ پار ڪڍي پڻنديون به آهن.

بي محرم رات جو ڏهين وڳي ڌاري سبزواري ميدان جي امام بارگاهه مان هڪ پڻگهو قافلي سان ڪڇندو آهي. ان پڻگهي ۾ هڪ ننڍڙو تابوت به رکيل هوندو آهي. پڻگهو سبزواري جي معالي مان لنگهي نهال شاهه نوري جي روضي وٽان هلي، حسيني امام بارگاهه کان ٿيندو، قلندر جي درگاهه جي اوڀر وارو رستو ڏيئي، سبزواري جي پٺي پٺ تي پهچي نهراج ٿيندو آهي. سموري رستي ۾ پڻگهي ۾ نذراني ۾ گل، مصري، پتاشا وغيره وجهندا آهن. پڻگهو صبح جو ڏيڍ وڳي ڌاري ماهر تي پهچندو آهي. ان پڻگهي جو اهتمام ڪريم بخش ڀرڙو ڪندو آهي. ٽين رات جو پڻگهو هڪ ننڍي جهولي سان ساڳئي امام بارگاهه مان ڪڇندو آهي. قافلي سان ساڳين گهٽين ۽ رستن تان هلي، ساڳئي وقت تي، پڻگهو ساڳئي پٺ تي پهچي نهراج ٿيندو آهي. هن پڻگهي جي سينگار وغيره جو بندوبست سيد مظفر علي شاهه سبزواري ڪندو آهي.

پهين رات جو اٽڪل يارهين وڳي ڌاري حسيني امام بارگاهه مان اڪياري ميدان طرفان هڪ وڏو پڻگهو، جنهن کي مقامي ماڻهو ”لعل جو پڻگهو“ سڏيندا آهن، نڪرندو آهي. ان

پينگهي سان هڪ وڏو قافلو به ساڻ هلندو آهي، جنهن ۾ کڄگاه ۽ گهڙيال به شامل هوندا آهن. اهو پينگهو نهال شاهه نوري جي گهڙي ڏيئي، دادو مين روڊ ۽ مڪرانين جي محلي وٽان لنگهي، صدر بازار جي پٺ وٺندو. ايوب سوناري جي گهر وٽ قافلو ۽ پينگهو ڪجهه وقت لاءِ ترسندو آهي. اتي مجلس پڙهي ويندي آهي ۽ پينگهي جا شمعدان ۽ مشعل به روشن ڪيا ويندا آهن. ان کان پوءِ قافلو ۽ پينگهو قنڌاري محلو، قاضين جو محلو ڏيئي، ڪچهري بازار مان گذري قلندر جي درگاهه تي صبح جو چئين وڳي پهچندو آهي. درگاهه جي پٿر ۾ 'اوليٰ' جي هڪ خاص ۽ مشهور رسم وڏي خلوص ۽ عقيدت سان پوري ڪئي ويندي آهي. ان رسم کان پوءِ پينگهو لڪياري سيدن جي ماتر تي اٽڪل پنجين وڳي صبح جو پهچندو آهي. دعا ۽ نذرناز کان پوءِ پينگهو ۽ جلوس نهراج ٿيندا آهن. انهيءَ نياز جو اهم تمام اٽڪل پنجاهه سالن کان وٺي مهراج لعل داس، عقيدت وڄان ڪندو اچي ٿو.

وري ائين جي رات جو سبزوارين جي امام بارگاهه مان هڪ وڏو پينگهو نڪرندو. پينگهو اٽڪل ڏهين وڳي ڌاري ڪهندو. پينگهي جي ڪٺڻ سان نعره حيدري ۽ يا حسين يا حسن جا ماتئي آواز بلند ٿيندا. اهو پينگهو پٺاڻن جي ڪافي ڀرسان ترسيل ۽ طبل ڪندڙ قافلي سان اچي ملندو. قافلي ۾ کڄگاه ۽ گهڙيال به شامل هوندا آهن. اهو قافلو پير پوٽن مان ڪڙجي ايندو آهي ۽ پٺاڻن جي ڪافي وٽ ان وقت تائين ترسندو ۽ طبل ڪندو رهندو، جيستائين پينگهو اچي ان سان شامل ٿئي. ان کان پوءِ قافلو ۽ پينگهو دادو روڊ ۽ مڪرانين جي پاڙي مان لنگهي سوني دروازي وٽ، شمعن ۽ مشعلن جي ٻيهر روشن ڪرڻ لاءِ ڪجهه دير ترسندو آهي. جتان پوءِ مڙين ۽ نوحه خواني سان گڏ ڪچهري بازار مان لنگهي درگاهه شهباز جي کليل ميدان ۾ پهچندو. اتي مخصوص قسم جي رسم هيٺ 'اوليٰ' پڙهي ويندي آهي. جنهن کان پوءِ پينگهو ماتئي جلوس جي همراهي ۾ سبزوارين جي ٻئي پٿر تي صبح جو باڪ ڦٽيءَ مٿي پهچندو آهي. پينگهي جو نهراج سبزوارين جي امام بارگاهه ۾ ٿيندو آهي. ياد رکڻ گهرجي ته پينگهن ۾ نذراني ۾ پيل پٺاڻا، مصري وغيره عقيدتمندن ۾ ورهايا ويندا آهن.

سيڄون

تاريخ تائين جي رات جو اٽڪل ٻارنهن وڳي لڪياري سيدن طرفان، حسيني امام بارگاهه مان هڪ سيڄ شهزادي قاسم بن امام حسن جي ڦالي ۾ سينگارجي نڪرندي آهي. اها سيڄ نهال شاهه نوريءَ جي روضي وٽان لنگهي، ماڻي بختاور جي مڪان وٽ ڪجهه وقت لاءِ رڪبي آهي. اتان وري واپس ساڳئي امام بارگاهه وٽان لنگهي لڪياري سيدن جي پٿر تي ايندي آهي. ٿوري وقتي کان پوءِ اتان ڪڇي ساڳئي امام بارگاهه ۾ پهچندي آهي. ان سفر ۾ سيڄ سان هڪ وڏو قافلو کڄگاه ۽ گهڙيال سميت گڏ هوندو آهي. سيڄ جي واپس امام بارگاهه ۾ پهچڻ کان پوءِ مرحوم سيد گل شاهه جي حويلي مان، سيدن جي هڪ نمائني ننڍڙي نياڻي مخصوص لباس ڀائي، مٿي تي ميندي ڪئي، روئيندي هنجون هاريندي نڪرندي، جنهن سان عورتن جو

هڪ وڏو ماتمي جلوس گڏ هوندو آهي! اهو ماتمي جلوس ميندي سميت امام بارگاهه حسيني ۾ داخل ٿيندو. ميندي جي جلوس جي داخل ٿيڻ سان امام بارگاهه ۾ روج-راڙو ۽ روڊن شروع ٿي ويندو آهي. ٿوري دير کان پوءِ ميندي جون مخصوص رسمن وڏي احترام ۽ عقيدت سان ادا ڪيون وينديون آهن. وچ وچ ۾ ياحسين، هاءِ شهزادو قاسم، هاءِ حسين جا ماتمي دل ڌاريندڙ آواز ٻڌڻ ۾ ايندا آهن. ميندي جي رسم پوري ٿيڻ کان پوءِ مجلس پڙهي ويندي آهي. آخر ۾ هڪ خاص قسم جي ڪٽي ورهائي ويندي آهي ۽ آبل ميندي باس باسيندڙ عورتن ۾ ورهائي ويندي آهي. صبح جو اٽڪل چئن پنجين بجي ڌاري سبيح ۽ بيون رسمن ٺهراج ٿينديون آهن.

ساڳيءَ طرح نائين تاريخ جي شام جو چئن وڳي مهل، مرحوم خير محمد قريشي جي گهر وٽان ڪنهن ٻين طرفان، شهزادي قاسم جي نالي ۾ ٻي سبيح ڪجندي. سبيح سان جلوس ۽ مرثين پڙهڻ وارا گڏ هوندا آهن. سبيح قافلي سان گڏ ڪافي قاسم شاهه جي ڀرسان علم وٽ، شام جو چئن وڳي پهچي ٺهراج ٿيندي. سبيح جي لنگهن وارين گهڻين مان، عورتون ڪٽي تيار ڪري، نذراني ۾ موڪلينديون آهن. اها سموري ڪٽي پوءِ عقيدتمندن جي گهرن ۾ ورهائي ويندي آهي. ٻنهي سڃن جي ڪٽيءَ کي تبرڪ سمجهي کاڌو ويندو آهي ۽ ڌرو ضايع ڪرڻ به بدشڪون سمجهو ويندو آهي.

سبيح جندي جي پايڻ سان ٺهيل هڪ خوبصورت ڪٽ، چٽيءَ سميت هوندي آهي. چٽيءَ جا اڳيان ۽ پويان پاسا اڌ گول ڪمان جي صورت ۾ وريل هوندا آهن، جن ۾ ٽي-ٽي سهڻا شمعون ٽنگيل هوندا آهن. چٽيءَ کي گلن سان سينگاري خوبصورت ڪيو ويندو آهي. ڪٽ مٿان غلاف وڇائي، مٿن کان هڪ سهڻو طول وهائو رکيو ويندو آهي. طول وهائي مٿان مينڪاري سان سينگاريل چاندي جي دستار رکندا آهن. ٻه اکهاريون، چانديءَ جي مٿن واريون تلوارون، هر پاسي کان هڪ هڪ رکي، انهن جي نوڪن کي ملايو ويندو آهي. اهي تلوارون دستار مٿان تمام سهڻي انداز ۾ بيهاريون وينديون آهن. سبيح کي پوءِ گلن سان سينگاريو ويندو آهي. گلن جون لڙهيون تمام وڏي نموني لڳايون وينديون آهن.

جلوس

سيوهڻ جي شهر ۾ محرم مهيني جي چنڊ ڏسڻ سان جيڪي تابوت، ٻينگهه، گهوڙا ۽ سيجون نڪرنديون آهن، انهن سان گڏ جلوس به نڪرندا آهن. پهرين تاريخن ۾ جلوس ننڍا ڪڍيا ويندا آهن ۽ پوين تاريخن ۾ وڏا جيڪي مفاصلي ۾ ميل اڌ ٿي ويندا آهن. انهن جلوسن ۾ اٽڪل ٽيهاروڪن اٺ به شامل هوندا آهن، جن تي جهنڊا، نقار، ڀيرون، گجگاهه ۽ گهوڙيال ڪڙبا ويندا آهن. پهريائين اٺن ڏهن اٺن تي جهنڊا يا علم کڻي وڏا ۽ ٻار هلندا آهن. ڪجهه فاصلي کان پوءِ نقارن سان ڪڙيل اٺن جو قافلو هلندو آهي، جنهن تي نقارن وڇائڻ وارا ٻار ۽ وڏا

سوار هوندا آهن. انهن کي اها خبر هوندي آهي ته ڪهڙي موقعي تي ڪهڙي قسم جي وچ ڪرڻي آهي. انهن سان گڏ ڀيرون ڪن اٿن تي ڪوئيل هونديون آهن، جيڪي فقط ماڻه ۽ ڄاڻو وڃائيندا آهن. ڀيرون وٽان لنگهڻ مهل ڪنن ۾ آڱريون وجهيئون هونديون آهن. ان بعد ڪجهه مفاصلي تي منگهار دهلن ۽ شرنائن سان ماتي ڏنن، وڌيڪ ڏاري سان به وڃائيندا هلندا رهندا آهن. انهن جي پٺيان ٻن قطارن ۾ بازن ۽ سيني تي ماتي ڪرڻ وارا هوندا آهن. قطارن جي وچ ۾ سير پٽڻ وارا ۽ ڪي زنجيرن ۽ چاڪن سان ماتي ڪرڻ وارا هوندا آهن. ٿوري وڇوٽي کان پوءِ نوحه خوان ۽ مرثيه پڙهڻ وارا هوندا آهن، جيڪي تابوت، پينگهي، سچ يا ذوالجناح اڳيان مرثيه پڙهندا ۽ ورائي چوڻدا ۽ ڏيندا هلندا آهن. وچ وچ ۾ نعره هيدري ياعليٰ، علي مولا، ياحسين جا ماتي آواز به بلند ٿيندا رهندا آهن. تابوتن وغيره جي پٺيان اوسر ڪرڻ واريون عورتون هونديون آهن. انهن جي پٺيان انتظام سنڀالڻ وارن سان به آبي مرد هوندا آهن. وچ وچ ۾ پاڻي پيارڻ ۽ نياز جي چوڻ ۽ مٿن ورهائڻ وارا به هوندا آهن. ان کان سواءِ هر هڪ اٺ سان اوڻي به هلندو رهندو آهي. روشني لاءِ راتين جو اڳي ته گولا ڪڍندا هو، پر هاڻي جنريٽرن ۽ ٽيوب لائٽس کان ڪم ورتو ويندو آهي.

جلوس جي اڳيان ۽ پٺيان پوليس جي سپاهين ۽ عملدارن جو عملو به ڪافي موجود هوندو آهي. ساڳئي وقت سيدن ۽ سکر ماڻهن سان گڏ مشجرت ۽ پوليس جا وڏا عملدار به ڊيوٽي تي هوندا آهن. ياد رکڻ جهڙي اها ڳالهه آهي ته صدين کان وٺي اڄ تائين، سيوهڻ شهر ۾ ڪڏهن به ماتي جلوس ۾ يا ڪنهن به ٻي ماتي تقريب ۾ ڪوبه فساد ۽ هل بکيو نه ٿيو آهي. سيوهڻ جي اها تاريخي رواداري ضرب المثل آهي. نه فقط ايترو پر جنهن به گهڻي ۽ پاڙي مان تابوت، پينگهو، ذوالجناح ۽ سچ گذرندي آهي ته جاين ۽ جڳهين جي ڀتين ۽ ڪوٺن تان، جلوس مٿان گل ۽ گلن جون پنڪڙيون ۽ گلاب جي ٻاڻي جون بوندون برساتيون وينديون آهن ۽ ٻارڙا درن وٽ پاڻي، شربت ۽ نياز کنيو پيا هوندا آهن. سچ ته سيوهڻ جو پنهنجو هڪ ڪلچر آهي. هندن جي لڏپلاڻ کان اڳي اهي ماتي جلوس ۽ تابوت وغيره هندن جي هٿن، پاڙن ۽ گهٽين مان به گذرندا هئا ۽ اهي به نذر نياز ورهائيندا هئا. گجگاه ۽ ڪهڙيال واري حالت ۾ قافلي جو سرواڻ گجگاه وارو اٺ سڀ کان پهريائين بيهندو ۽ هلندو آهي.

نوحا:

نوحه پڙهڻ جو رواج، سيوهڻ شهر ۾ بلڪل ويجهڙائيءَ ۾ پيو آهي. هاڻي ڪن مجلسن تابوتن وغيره اڳيان محمد علي شاه جوهر ۽ محسن شاه بخاري جا نوحه پڙهيا وڃن ٿا، مگر اها رسم عام نه سمجهڻ گهرجي. هن وقت نوحه پڙهڻ وارن ۾ سيد حاجن شاه لڪياري، ماستر نظير احمد سومرو ۽ پير محمد لاکو ڏوڪاندار مشهور آهن. سيوهڻ ۾ نوحه سنڌي، ملتانِي ۽ اردو ٻولين ۾ پڙهيا ويندا آهن.

منشا ۽ مرتبہ

اهي ٻئي پارسي زبان جا ٻه لفظ آهن ۽ ٻنهي جي معنيٰ مختلف ۽ جدا آهي. منشا جي معنيٰ آهي سبب (Cause)، اصل نسل (Origin)، شروعات (Beginning) ۽ مرتبہ جي معنيٰ آهي ماتمي گيت، شعر ۽ ڪنهن شخصيت جا اوصاف شعر ۾ بيان ڪري روئڻ (Elegy). ٻي سنڌي ٻولي ۾ ٻئي لفظ ذري گهٽ ساڳئي معنيٰ ۾ استعمال ٿيندا آيا آهن، ڇاڪاڻ ته ڪربلا جي واقعي ۾ سڀ کان وڌيڪ دخل منشاء ايزدي کي سمجهيو ويو آهي. تڏهن ته شاه لطيف چيو آهي تہ:

”قصيو ڪربلا جو، رند پروڙين راز“

سيوهڻ جي ابوجهن ڪربلا جي سانءُ کي هڪ راز، هڪ امر ۽ هڪ منشا سمجهي، تسليم ۽ رضا وڃان پنهنجا سر خرم ڪيا آهن ۽ آڳي جي امر ڪڏهن ۾ سعادت ۽ نجات سمجهي آهي، انڪري مريئا ۽ منشا هڪ معنيٰ ۽ مفهوم ۾ وٺي صدين کان تابو تنهنجن، ذوالجناح ۽ سيجن اڳيان پڙهندا آيا آهن. ڪلهوڙن ۽ ميرن جي دور ۾ مريئا گهڻو ڪري پارسي ٻولي ۾ پڙهيا ويندا هئا. ٻي پوءِ وقت گذرڻ ۽ قوميت جي شعور وڌڻ سان، مريئا سنڌيءَ ۾ پڙهڻ شروع ٿيا. هن وقت مريئا گهڻو ڪري سنڌي ۽ ملتانِي ۾ عام طرح ۽ ڪڏهن ڪڏهن اردو زبان ۾ هڪ اڌ مريئو پڙهيو وڃي ٿو. مريئا گهڻو ڪري سيد ثابت علي شاهه، سيد عالم شاهه ۽ آخوند محمد ۽ مير مرتضائي جا پڙهيا ويندا آهن. سيد ثابت علي شاهه جو روضو سيوهڻ شهر ۾ ڪربلا واري مقام ۾ واقع آهي. ڪافي ڪوشش ڪرڻ بعد به آڳاٽي زماني ۾ مريئن پڙهڻ وارن جا نالا حاصل ٿي نه سگهيا، سواءِ چئن نالن جي سيد مصري شاهه، غلام نبي شاهه، ماسٽر حسين بخش علوي ۽ ڊڪ منشي قاضي الله بخش جي. ٻين کي مون پاڻ ٿيندي هوندي مريئا پڙهندي ٻڌو. هن وقت زوار ڪريم بخش، ليڪچرار منظور علي شورو، نظير احمد سومرو ۽ غلام محمد علوي، مشهور مريئو گو سڏيا وڃن ٿا. اها ڳالهه ياد رکڻ گهرجي ته مريئا موقعي جي نسبت سان جدا جدا تاريخن تي ٻيا ٻيا پڙهيا ويندا آهن.

سلامي

سلامي مريئو جو هڪ قسم آهي، جنهن ۾ حضرت امام حسين رضه ۽ سندس ساٿي شهيدن جي صبر، تحمل، جرئت، فضيلت ۽ شجاعت جو ذڪر ڪيل آهي. انهن جي همت ۽ ٻامردِي کي هزارين ۽ ڪروڙين سلام آهن، جن موت کي سامهون ڏسندي به مرڪي مرڻ قبول ڪيو ۽ جي پتنگن وانگر سچ جي شمع تي هڪ هڪ ٿي قربان ٿيندا ويا. سيد عالم شاهه جو سلامي وارو مريئو مشهور آهي.

لولي

هي به ورثه جو هڪ نمونو آهي، جنهن ۾ شهزادي علي اصغر شهيد ۽ سندس والده ماجده جي مصائب جو بيان قلمبند ڪيو ويو آهي. ديار غير ۾ ٻائيءَ جي بوند لاءِ ترسندڙ معصوم ۽ سندس ماءُ ۽ ٻين عزيزن تي ڇا ڇا نه گذريو هوندو، ان جو اندازو لڳائڻ مشڪل نه آهي. مگر هڪ ماءُ پنهنجي جگر جي ٽڪري جي پياس ۽ شهادت کي صبر ۽ شڪر سان برداشت ڪيو. لولي جو ٿل ۽ ورائي هيلين ريت آهي:

”ريءَ اصغر ڪنهن کي ڏيان، لوڏي مان لولي“

سڳڙا ۽ ڏاڳا

عقيدتمند تابوتن، پينگهن ۽ سڃن سان ڀٽ ۽ ست جا ڏاڳا مس ڪرائي، تعميدون ۽ تائين وانگر ڳچين ۾ يا ٻانهن ۾ ٻڌي ڇڏيندا آهن ۽ پوءِ هر سال ڏاڳو مٽائيندا ايندا آهن. انهن ڏاڳن جي ڇڄي پوڻ واري حالت ۾ ڏاڳن کي ڪوهن يا وهندڙ ٻائي ۾ لوڙهي ڇڏيندا آهن. انهن ڏاڳن سان شجاعت ۽ حفاظت جون ڳالهيون يا وصفون منسوب ڪيل آهن.

گجگاهه


گجگاهه اصل ۾ هڪ وڏي شاهي عمار جو نالو آهي، جنهن علم کي حضرت سيد عثمان قلندر رح سان ڪا قريبي ۽ قرب پيري نسبت آهي. اهو علم قلندر جي روضي ۾ اندر، اتر-اوڀر واري ڪنڊ ۾ رکيل هوندو آهي ۽ لعل سائينءَ جا ٻانڌيڙا ان کي چمندا رهندا آهن. وڏن تابوتن، پينگهن، گهوڙن ۽ سڃ ڪڍڻ وقت، هڪ خاص نموني سان سينگاريل اٺ کي هڪ معتبر ۽ تمام تندرست ۽ مخصوص لباس پهريل فقير کي وهاري، اهو علم ان جي هٿ ۾ ڏنو ويندو آهي ۽ ان جي اڳيان، هڪ وڏي شينهن جي منڍي، رعب ۽ هيٺ ٻڌا ڪرڻ لاءِ رکندا آهن. محرم مهيني جي ماتي جالوسن ۾ انهن سڀني کي گڏي گجگاهه سڏيندا آهن. گجگاهه سبب وقت جي ٻانڌي ضروري ٿيو پوي.

گهڙيال

گهڙيال به قلندر جي درگاهه طرفان، گجگاهه سان گڏ موڪليو ويندو آهي. پتل جي هڪ گول وڏي ۽ سڄ وانگر چمڪندڙ ٽاهي (Sun-Disk) کي ٽن ٻانڌن واري جهلي ۾ ٺڪي، اٺ مٿان رکيو ويندو آهي. هڪ مقرر ڪيل فقير ان کي جهلي وهندو آهي ۽ وقت س وقت مطابق، ڪاٺ مان ٺهيل هڪ مٽر کي سان، وڄائيندو رهندو آهي. ڪامل ڪربلا ۾، آما جنگ جوان، ڌرتي ڌڻي، لڙي، ٿرٿليا آسمان، ڪتره، هني ڪان، هو نظارو نينهن جو. (لطيف)

لوت: مون اٽڪل سٺ پنجهٽ سالن کان وٺي هر سال ٻا وقتي وقتي سان سيوهڻ شهر جي محرم مهيني جي ڏهن ٽي ڏينهن وارين مائٽي مجلسن ۾ جلوسن ۽ تابوتن وغيره کڻي پئي ڏٺو آهي. هر سال منهنجي دل ائين پئي چاهيو ته الهن سڀي مائٽي روايتن، رسن ۽ ريتن کي لکي محفوظ ڪري ڇڏيان، مگر وقت گذرڻ سان، ڪن ٻين مصروفين ۾ گم ٿي ويندو هوس. هن سال مون محسوس ڪيو ته زماني جي تشب وٽارڙ جي ڪري آهستي آهستي مجلسن جو رنگ ۽ تابوتن ۽ جلوسن جو ڍنگ بدلتندو وڃي ٿو، ان ڪري هڪ قومي فرض سمجهي هيءُ مقالو، جيڪو هڪ ثقافتي دستاويز آهي، لکي سنڌي ادبي بورڊ جي سڃاڻ سيڪريٽري ۽ مهراڻ رسالي جي پياري ايڊيٽر جي حوالي ڪري، پنهنجيون ذميواريون پوريون ڪريان ٿو.

مقامي ۾ ٿي سگهي ٿو ته ڪي گهٽ وڏايون ۽ ستهون ٿيون هجن، سي قرب ڪري درگذر ڪندا. مون کي خبر آهي ته هرڪنهن محفل جا ڪي آداب ٿيندا آهن، جن مان ٿي سگهي ٿو ته مان به خبر هجان. مان بيان ڏاڻو ڏسي ڏاهري، ماستر نظير احمد سومري ۽ ٻين جو ٿورائتو آهيان، جن کان وڌيڪ معلومات حاصل ڪري، هي مختصر مگر قدرتي جامع مقالو لکي سگهيو آهيان.



لطيف سائينء جا آدرشي انسان

(سُر رامڪلي جي روشنيءَ ۾)

ڊاڪٽر غلام نبي سڏايو

سر رامڪلي ۾ لطيف سائينءَ جي انهن تجربن ۽ مشاهدن جي ايتار ٿيل آهي، جيڪي ڪلهي ٽڪر کان هنگلاج ڏانهن ويندي وات تي کيس سامهون آيا. جن ماڻهن سان گڏجي لطيف سائين اهو سفر اختيار ڪيو، سي سڀ ڌيان ۽ ڳان وارون هستيون ڪري پيش ڪيون اٿس. اهي سڀ ڪردار هن سنسار جي ڳائين، ستن ۽ آدرشي انسانن جو تصور آهن.

هن سُر ۾ لطيف سائين جيڪي ڪردار پيش ڪيا آهن، انهن کي هيٺيان نالا ڏنا اٿس. لاهوتي، بيراڳي، ويراڳي، ڪاٻڙي، جوڳي، بيڪاري، بابو، سامي، ناننگا، ڪن ڪٽ، آديسي، ڪن چير، ڪنوٿيا، سنياسي، لانگوٿيا، فقير، پوري، گودڙيا، مهيسي، ريگڙيارا، صابري، جيوڙي ۽ راول وغيره.

رهيا ائيني رات، صبح ويندءَ صابري،
لنءُ لنءُ منجهه لطيف چئي، ڪر تنن جي تات،
سندي جو ڳين ذات، ٻي پيري مس مڙي.
(شاهواڻي: ۱۰۸)

اهي مقصدي انسان، هر مصيبت کي صبر سان سهڻ جا عادي آهن. حيات انساني جي بقا ۽ بهبوديءَ لاءِ اهڙا انسان پنهنجي وجود جي پرواهه نٿا ڪن. اهي ٻاهرين ٺاهه ٺوه کان وڌيڪ اندر جي اجرائي تي ڌيان ڏين ٿا. جيئن مڇرو ٿيو ته ڪو به مقصد پلٽ ڪونه ٻوندو، ان ڪري سرير جي سگهه سان گڏ روح جي روش تي به ڌيان ڏيڻ گهرجي. لطيف تڏهن ته چيو آهي ته اهڙن انسانن جي صحبت مان مستفيض ٿيڻ گهرجي، ڇو ته ويندا وري نه ايندا.

اهي آدرشي انسان وحدت الوجود جي فلسفي جا داعي هئا. اهي انسان کي 'انا عبده' جي دائري کان ٻاهر ڪڍي (يعني فرد جي بيوسي ۽ لاچارِي واري حيثيت کي سماج لاءِ هاجيڪار ڄاڻندي) ان کي 'انا العنق' جي اعليٰ مقام تي وٺي وڃن ٿا. لطيف سائين جيان هر سچي شاعر انهيءَ حقيقت جي ايتار ڪئي آهي. سچل سائين چوي ٿو:

هاڻ سڃاڻن آيو ڏي، سڃڻ هاڻ سڃاڻن آيو.
ڪم نه هئس ڪو ٻيو.

ٻائون ڄاڻي هاڻ سان، هت لنءُ ته لائڻ آيو.....
عرش منجهارون آلهي، هت وره وسائڻ آيو.....
سوليءَ تي منصور ٿي، هت سير سلان آيو.....
منصور جي بازار ۾، هت مله وڪائڻ آيو.....
سڄو ري سنسار ۾، هت پير گهمائڻ آيو..... (۱)

سچل سائينءَ جي مڃڻ خيال ۾ ڊاڪٽريءَ جي ڳالهه ٿيل آهي، جيڪا شيخ حسن بن منصور حلاج ڪئي هئي. شيخ منصور حلاج جي فلسفه وحدت الوجود کي اڳتي هلي ابن عربي زور وٺايو: ان فلسفي جي جواب ۾ شيخ احمد سرهندي جيڪو تصور ڏنو آهي تنهن کي وحدت الشهود چئجي ٿو، جنهن مطابق ”انسان جي عظمت جو دارومدار انهيءَ ۾ مضمحل آهي ته هو شڪرگذار بڻجي ۽ ٻانهن جو مقام حاصل ڪري.“ (۲)

شيخ احمد سرهندي پنهنجي خالڪي زندگيءَ ۾ به غر ۽ الر جي زندگيءَ کي ترجيح ڏئي ٿو. انهيءَ سلسلي ۾ هن جو چوڻ آهي: ”هن زماني جو بهترين سامان ڏک ۽ تڪليف ۽ هن دسترخوان جي برداشت لائق نعمت الر ۽ مصيبت آهي.“ (۳)

شيخ احمد سرهندي جا ”طاعون“ ۾ هڪڙي پٺيان ٽي پٽ ۽ هڪ نياڻي موت جو شڪار ٿي ويا ته به هن اهڙي موقعي تي صبر کي هٿان نه ڇڏيو ۽ انهيءَ موقعي (حادثي) کي وڏي نعمت ۽ عظيم انعام تصور ڪيو. (۴) اهڙيءَ ريت هن طاعون جي وبا کي باطن ۾ رحمت قرار ڏنو ۽ ان کان محفوظ رهڻ جي ڪوشش کي صف جهاد کان فرار ٿيڻ جي معنيٰ ۾ ورتو. ان ڪري اهڙي عمل کي گناه ڪبيره سمجهيائين. (۵)

شيخ احمد سرهندي زندگيءَ جي آخري ڏينهن ۾ فلسفه وحدت الشهود کي ڇڏي، فلسفه وحدت الوجود کي اختيار ڪيو هو. (۶)

شري ڪلپان آڏواڻي ”شاه جو رسالو“ جي سر رامڪلي ۾ جوکين ۽ صابرين جو ذڪر ڪندي، ساڳيو شيخ سرهندي وارو مفهوم حاصل ڪيو آهي. لکي ٿو: ”هو هميشه صاحب پر ٻيا ڪنهن ۽ اکين مان ارتو آب ٻيا وهائين. سندن سير ۽ صحت سورڻي آهي.“ (۷)

مذهبي نفسيات جو اهو پهلو ٻانهن جي ٻولي ٻولڻ ۾ اڪل آهي، جتي هرڪا شيء خدا ڏانهن منسوب ڪري، بنڊا پنهنجي جان ڇڏايو وڃن. حقيقت ۾ اها نظام فڪر جي سادگي واري روش آهي. جيستائين مقصد جو تعلق آهي ته انسان ان جي حاصلات تائين اکين توڙي دل مان ضرورت ڇا ڳوڙها وهائيندو رهندو آهي، پر اهو سندن مقدر نه آهي ۽ نڪي رب غفور جي مشا، ڇو ته باري تعاليٰ فرمائي ٿو: ترجمو: ”منهنجي رحمت هر شيء تي محيط آهي.“ (سوره اعراف، آيت نمبر ۱۵۶)

هنگلاج لطيف سائين به دفعا ويو آهي. پوئين دفعي هنگلاج ۾ هن اتان جي رسر بجا نه آندي، ان ڪري بقول ڪاڪو پيرومل ”جوگين سان لاساري ٿي پيس ۽ کيس اڪيلو موٽڻو پيو.“ (۸)

محترم غلام محمد شاهواڻي انهيءَ باري ۾ لکي ٿو: ”هن جي مسلمان دل ٺڪر ۽ ٽوپر جي ٻوڇا کان پاڻ ڀري رکي، وحدانيت جي واٽ ورتي. جوگي کيس الهيءَ ڪري سٽو ڇڏي ومنڊا رهيا.“ (شاهه جو رسالو ص ۱۱۰۶)

منهنجي اها راءِ آهي ته لطيف سائين جوگين کان ڪنهن به موقعي تي ڪاوڙ جو اظهار ڪون ڪيو آهي. البته انهن جي ساراهه ڪئي اٿس:

سون سان جوگين گڏ ڪيا،
سون مان گهر وٺي،
اکين آرس ڇڏي ڏنو،
۽ آئون بياني کان هاسي ٿيس.

هي هڪ علامتي طريقو به آهي، جنهن مطابق لطيف سائين آدرشي انسانن جي دنيا تياگي وڃڻ تي پریشاني جو اظهار ڪيو آهي. ڪاڪو پيرومل اڳتي هلي اهو اعتراف ڪندي لکي ٿو ته شاهه صاحب انهن جوگين کان جدا گهاري نٿو سگهي. (۹)

لکين ڪيا لسان سين، لاهوتيسن لسوڙا،
گهوڙا ڙي گهوڙا! آئون نه جيئندي ان ري. (۳-۱)

البته هڪ ٻي روايت آهي، جيڪا محمد سومار شيخ، پنهنجي ڪتاب ”لطيف سائينءَ جا لاڙ تان پيرا“ (ص ۹۳) تي بيان ڪئي آهي. گرو ڀڳت ميڪڻ، جو بدين جو مها جوگي ۽ نيڪ ميرت ماڻهو هو، شاهه حبيب پنهنجي پٽ کي ڪانئس ويدانت جا سبق حاصل ڪرائڻ لاءِ وٽس وٺي آيو هو. ڀڳت ميڪڻ سکيا وقت شاهه لطيف کي جوگي جي واٽ نه ٻڌائي هئي، تڏهن پاڻ چيو هئائين:

هڪ جوگي، ٻيا گهوڙي، ٻيا ڪنوتِي ڪن چير،
هنيائون حال چون، سڱيون منجهه سرير،
ڦورو ٺڳ ڦير، ريبي رانڊ ڪشي ويا.

پوءِ شاهه صاحب ڪانئس ناراض ٿي هليو ويو هو. نيٺ گرو کيس راضي ڪري پنهنجي ڪٽيا ۾ وٺي آيو ۽ جوگين سان گڏجي، انهن جي رسمن رواجن کي پروڙڻ لاءِ گنجي ٽڪر ۽ هنگلاج جي سير لاءِ به کيس موڪليو هئائين. اهاڻي روايت جوگين سان لاراضگي جي سلسلي ۾ درست تسليم ڪري سگهجي ٿي.

سڄا انسان تاريخ جي هر دور ۾ سماج ۾ اڻ برابري ۽ ناحق واريءَ هلت خلاف آواز اٿاريندا رهيا آهن. اهڙن سڄن ماڻهن جو آواز ڊپائڻ جي هر دور ۾ ڪوشش ڪئي وئي آهي. لطيف سائين سر رامڪلي جيان، اهڙن مهان شخصيتن جو ذڪر ڪلياڻ، ٻين ڪلياڻ، سريراڳ، سامونڊي، ڏهر، ڪاهوڙي وغيره سرن ۾ به ڪيو آهي.

اهڙا باڪردار ۽ صالح انسان، جڏهن ڪن سماج ويرين ۽ ٻرن انسانن جي هٿس جو نشانو بڻجن ٿا، تڏهن سماج جي هر فرد جي دل ان جي ياد ۾ گهوڙا وهائيندي ۽ ڏک جو اظهار ڪندي آهي. لطيف سائين به انهن ۾ شامل آهي.

فڪري ڪٿن ٻاڻ سين، فڪو سائين ٻاڻ،

اهڙا جن اهڃاڻ، آءٌ نه جيئنڊي ان ري. (شاهواڻي، ۱-۳۱)

اهي ماڻهو پنهنجي دور جا باغي ۽ پنهنجي وقت جا وڏا ڏاها ليکيا وڃن ٿا. اهي آهن سيد علي هجوڀري، داتا گنج بخش، عثمان مروندي لعل شهباز قلندر، شيخ شرف الدين بوعلي قلندر. لعل شهباز جو سنڌ سان ۽ بوعلي قلندر جو دهلي ۽ ٻائيٽ سان واسطو هو. قاضي جاويد لکي ٿو: ”مشرق وسطي جي علائقن ۾ قلندري نالي جو هڪ فرقو موجود هو، جنهن شروعاتي عثماني عهد ۾ اناطوليه ۽ روماليه جهڙن مرڪزن کان پري علائقن ۾ سياسي شورش پيدا ڪئي هئي ۽ سلجوقي عهد ۾ به اهي اهڙين ئي ڪاروائين ۾ مصروف رهيا هئا. برصغير ۾ انهن جي سڌي سنئين وابستگي خارج از امڪان آهي.“ (۱۰)

عثمان مروندي آذربائيجان علائقي جي اسماعيلي فرقي سان واسطو رکندڙ هو. اسماعيلي فرقي جو اثر سيوهڻ ۾ به گهڻو هو. ان ڪري هو جڏهن پنهنجي وطن جا وڻ ڇڏي برصغير ۾ آيو، ته هن سيوهڻ کي رهڻ لاءِ پسند ڪيو، جتي تصوف جي سهروڙي طريقي کي عام مقبوليت حاصل هئي. هن جا خيال وحدت الوجود جي فلسفي مطابق هئا. لال شهباز ۱۲۷۴ع ۾ وفات ڪئي. انهيءَ کان پوءِ تصوف جي انهيءَ بنياد تي شطاريه فڪر کي هٿي ملي. هن تحريڪ جو باني شيخ عبدالله شطاري هو.

برصغير ۾ وحدت الوجود جي فلسفي جو باقاعدي سلسلو شيخ صدرالدين کان شروع ٿيو. هو شيخ بهاؤالدين ذڪريا جو پٽ هو (۱۱). ان بعد مسعود بڪ جو نالو اچي ٿو. سندس ٻن ڪتابن نورالعين ۽ مرات العارفين ۾ فلسف وحدت الوجود تي گفتگو ٿيل آهي.

برصغير ۾ ڀڳتي تحريڪ کي به تمام گهڻي اهميت حاصل آهي. هيءَ تحريڪ پندرهنين ۽ سورهن صديءَ جي، هندو ۽ مسلمان دانشورن جي سوچ جو منطقي نتيجو هئي. انهيءَ لفظ نظر کي سامهون رکندي، ڪيترن ئي ويدانتي ۽ تصوف سان واسطو رکندڙ دانشورن انهيءَ عمل کي اڳتي وڌايو. هن فڪري تحريڪ جو بنيادي رڪن ’رامانڇ‘ کي مڃي سگهجي ٿو. ’رامانڇ‘ پنهنجو زياده تر توجهه گهٽ ذات وارن هندن ڏانهن رکيو هو. (۱۲)

هن تحريڪ جو بنيادي مقصد ذات پات ۽ ڇوٽ پات جي مخالفت هو. انهيءَ ڇوٽ پات واري نظام ۾ روحاني طور تي آزاد ۽ سماج وادي بڻجڻ ئي ڏکيو مسئلو هو. ان ڌري ڀڳتي تحريڪ محبت کي ئي انساني نجات جو ذريعو ڄاتو. رامانج ڇوٽ پات کان گريز ۽ انسانيت ۽ هيڪڙائي جو سبق ڏنو آهي. ڊاڪٽر نبي بخش خان بلوچ پنهنجي مقالي ”سنڌي ۽ هندي شاعريءَ جو لاڳاپو“ ۾ انهيءَ فڪري تحريڪ جو سنڌي ماڻهن تي اثر پوڻ جي سلسلي ۾ لکي ٿو: ”ڪبير، گرونانڪ، دادو ديان، سمن، تلسي، رحمان ۽ ڪالو وغيره ڇا هندي دوا، سنڌي ۾ به عام مروج ۽ مقبول هئا. ڀٽائي صاحب جهڙي اهل دل ۽ عارف وٽ به انهن جو قدر هو. ڀٽائي صاحب وقت بوقت انهن دوهن کي دهرايو ۽ انهيءَ ڪري ئي اهي دوا ڀٽائي صاحب جي رسالي ۾ سريراڳ هندي هيٺ هڪ اهم باب جي صورت ۾ قلمبند ٿيا.“ (۱۳)

لطيف سائين سر رامڪلي ۾ جن جوڳين ۽ لاهوتين جا نشان پتا بيان ڪيا آهن، سي سڀ انهيءَ فڪري تحريڪ سان واسطو رکندڙ معلوم ٿين ٿا. هن تحريڪ کي اڳتي وڌائڻ ۾ رامانند کان پوءِ تلسي داس (رامائڻ جو ترجمو ڪندڙ) جو اهم هڪ آهي. پر سڀ کان پراڻو ۽ اهم شخصيت ڀڳت ڪبير جي آهي. محترم تنوير عباسي لکي ٿو: ”هو مٿاهين شاعر هئڻ سان گڏ عوامي شاعر پڻ هو. هن جي شاعري پڙهيل توڙي اڻ پڙهيل طبقن ۾ هڪ جيتري مقبول هئي.“ (۱۴)

ڀڳتي تحريڪ جي ٻين رهنماڻن جيان ڀڳت ڪبير به پنهنجي فڪر کي کڻي جي روپ ۾ پيش ڪيو آهي. هو ويدانت فلسفي جو قائل آهي. تنهن هوندي به هن جي آڏو قرآن مجيد جي فرمان موجب غيب ۾ رهندڙ طاقتور هڪ خدا جو تصور به واضح طور تي موجود آهي. لطيف سائين تي به ڀڳت ڪبير جي انهيءَ تحريڪ جو اثر رهيو آهي. ڊاڪٽر نبي بخش خان بلوچ لکي ٿو: ”ڀٽائي صاحب جهڙي اهل دل ۽ عارف درويش، ڪبير جي هن مؤحداڻه نظريي جي حقيقت ۽ جاذبيت کي محسوس ڪري، ان کي پنهنجو ڪيو.“ (۱۵)

ڊاڪٽر موتي لال جوتواڻي انهيءَ سلسلي ۾ لکي ٿو: ”لطيف سائين ڀڳتي تحريڪ ۾ حصو ورتو، جيڪا گرو نانڪ (۱۴۶۹-۱۵۳۹ع) جي تعاليم جي واسطي سان سنڌ ۾ پکڙي“ (۱۶) ساڳئي ئي حوالي سان محترم تنوير عباسي لکي ٿو: ”هو ڀڳتي تحريڪ جي اهم شاعر تلسيداس جي رامائڻ کان به متاثر ٿيو آهي.“ (۱۷)

پنهنجي سفر هنگلاج ۽ لاهوت ياترا ۾ لطيف سائين جوڳين جي تحريڪ کي اکين سان ڏٺو، انهن سان ڪچهريون ڪيائين. هو ان جوڳين کي نفس جي تپسيا ۾ اتر سمجهي ٿو. کين بي غرض ۽ خودي کان خالي ڄاڻي ٿو.

جي ڀانئين جوڳي ٿيان، ته سڱ سڀئي ٿوڙ،
جي ڇاڙا نه ڇاهندا، جيءُ تين سين جوڙ،
ته تون بهجين ٿوڙ، محبت جي ميدان ۾.
(۲-۴)

لطيف سائين مٿئين بيت ۾ جنهن جوگي جو ذڪر ڪيو آهي، اهو ڪو عام رواجي پنو يا ڪو ڪشتوڪشي ٻنڌڙ گودڙيو ڪونهي، پر سندس جوگي اعليٰ ۽ اتر خصلتن جو مالڪ آهي. محبت جي ميدان تي رسائي حاصل ڪرڻ جا ٻه طريقا آهن. هڪ دنيا جا سڀ لاڳاپا ٽوڙڻا آهن ۽ ٻيو نينهن آفامي سچ سان جوڙڻو آهي، جنهن جو ظاهري وجود ڪونهي. يعني پنهنجي مقصد سان نينهن اٽڪائي ڇڏجي، جيڪو اڃا وقوع پذير نه ٿيو آهي.

جوني جوگيءَ جي نشاندهي ڪندي لطيف چوي ٿو:

ڪولا جي گراه جا، جونا سي جوگي،
ڦٽل او ڦوگي، جنين شڪر سانديا.

(۱۶-۴)

مٿين بيت ۾ لطيف سائين اهو واضح ڪيو آهي ته سچي جوگي ٿيڻ لاءِ مادي فائدي تي صرف اک ٺاهي رکجي، ڇو ته جن به ماڻهن مادي فائدي جي اهميت کي اڳيان رکيو آهي، سي مقصد ۽ مقصود تئين پهچي ڪونه سگهيا آهن.

ساڳيوئي مقصد هئين بيت مان واضح ٿئي ٿو:

جن ستياين سانديو، گندي ۽ گراه،
انهن کان الاءِ، اڃا اڳاهون ٿيو.

(۱۰-۹)

اهڙن ڪوڙن ۽ ڪاٺرن جي ڀيٽ ۾ مقصدي ماڻهن کي پنڀڻ ڪيو اٿس. لطيف وٽ هراڻ به آهن ته ڪرڪٽا به آهن. اهڙو انسان ڀيٽ کي پٿر ٻڌي، مقصد جي آڏو ايندڙ هر رڪاوٽ سان جنگ جوئي ٿو.

ڪشي سان ڪشڻ، ڏيل ڪيائون ڏٺا،

ڀيٽ نه هيريائون پنهنجا، چوري سان چهن،

اهڙي راه رسن، ڪاٻڙي خابول ڪي.

(۹-۷)

هر ڪو مذهب الهانيت جا قدر ٺيڪاري ٿو، تنهنڪري مذهب کي ماني جو ذريعو بڻائڻ نه گهرجي. ظاهري مذهبي رسمون، اصلي منزل کان پري ڪري ڇڏين ٿيون. لطيف سائين انهي ڪري ئي پنهنجي دور جي رائج قدرن کان انڪاري ٿيو آهي.

لطيف سائين اسلام جي تاريخي ڪردارن سان گڏوگڏ علائقي جي ٻين مذهبي پيشوائن کي علامتي انداز ۾ پنڀڻ ڪيو آهي.

روح به رهين رار، ٻاهر ٻولين ڪي ٻيو،

ڀالو ٻه ڪري، چوپ ٿيائون جام،

تهان ٻوه تمام تن تڪيا ٽاڪي ڇڏيا.

(۲-۶)

محترم تنوير عباسي به سري راءچندر سان گڏ گورڪناٿ کي به اهڃاڻ ڪري مڃي ٿو. (۱۸)

لنگ ڇڏيائون لانگ، سوئي ڇڏن نه مسعو،

جڏا اسلاما اڳي هئي، سا سڃاڻون ٻانگ،

سامي ڇڏيا سانگ، گڏيا گورڪناٿ ڪسي.

(۱۴-۷)

مٿين بيت ۾ لطيف سائين پنهنجو ذاتي تجربو بيان ڪيو آهي. ڪي علامتون شاعر جي

ذاتي تجربي جي بنياد تي به جڙنديون آهن، جنهن کي اتفاقي (Accidental) علامتون چئبو آهي.

يعني جهڙو تجربو تهڙو رد عمل.

هن بيت ۾ اسلام ڪان اڳي واري ٻانگ جو مقصد مهاتما ٻڌ جي تعليم ڏانهن اشارو آهي.

گرو گورڪناٿ، مهاتما ٻڌ جي تعليم کي نئين سر جيارو. انهيءَ سلسلي ۾ سائين تنوير عباسي

لکي ٿو: ”اها اسلاما اڳي واري ٻانگ مهاتما ٻڌ جي تعليم آهي، جنهن ۾ بت پرستي نه آهي ۽

جنهن جي تجديد گرو گورڪناٿ ڪئي.“ (۱۹)

لطيف سائين ڪنهن به مذهب کي برو نٿو ڀانڻي. هن جو زور انهيءَ ڳالهه تي آهي ته

انسان ڪنهن به مذهب سان يا مسلڪ سان واسطو رکي، پر ان سان سچو رهي. ان ڪري

اسلاما اڳي واري ٻانگ جيئن ته ٻڌمت جي تعليم ڏانهن واضح اشارو آهي. ٻڌمت جا پوئلڳ

ٺاٺ پٺي ۽ ڪن ٺاڙ جوڳي سڀ علامتون آهن. اهي تڏهن ئي مقصود (گورڪناٿ) تائين رسائي

حاصل ڪري سگهيا، جڏهن سڀ سانگ ڇڏيائون. يعني مقصد جي حاصلات لاءِ سڀني رڪاوٽن ۽

خواهشن کي تهڄ سجهڻو آهي. مقصد ڪهڙو به هجي ان سان سچائي، دراصل پاڪائيءَ جو

سبب آهي. پر اهي سڃاڻ گورڪناٿي، ٺاٺ پٺي، ڪن ٺاڙ ۽ لاهوتي ڳوليا ڪونه ٿا ملن. انهن جي

اڻاٺ لطيف کي خاموش رهڻ نٿي ڏئي.

اڄ نه اوطاقن ۾، طالب تنوارين،

آديسي اٿي ويا، مڙهيون مڙهيون مارين،

جي جيءَ کي جيارين، سي لاهوتي لڏي ويا.

(۸-۸)

لطيف سائين هر دور ۾ مقصديءَ ماڻهن جي اچڻ جي اميد رکي ٿو. هن کي خبر آهي ته

اهڙيون سڃاڻ ۽ باڪردار شخصيتون جڏهن به اينديون آهن ته ڏيهه تان ڏولاوا لهي ويندا

آهن ۽ خوشيءَ جون خبرون عام ٿي وينديون آهن.

وهندراڳي واري، الا! آڱيءَ آڻين،

ڏک لاهيندس ڏينل مان، تهن جيئن تاري،

ايندڙ اوتاري، ڪيئن؟ ڏينون ڏيندڙ خبرون.

(۱۶-۷)

اهي ماڻهو تفریق جا قائل نه آهن. هنن جي نظرن ۾ سڄي السالذات باوقار آهي.
اهي ڪائناتي سوچ جا قائل آهن. سندن آڏو ڪا به طبقاتي حد بندي ڪونهي، ڏسو.

منهن معراب ڀرينءَ جو جامع سڀ جهان،
اڏاسي ات ويو، عقل ۽ عرفان،
سيوئي سبحان، ڪاڏي وڃي نيتيان.

لطيف سائين اهڙن ماڻهن جي اصليت ٻڌائي آهي، جيڪي سواءِ انساني وقار جي ٻيءَ ڪنهن
به حقيقت کي ڪونه ٿا مڃين.

نڪي تمن ٿا ڪي، ٿا نه ٿا ٿين،
جانا ڪن نه جوگ ڇي، جوگ نه بهارين،
آديسي آئين، اهيائون العاس چون.

(۸-۶)

سائين ڪنور عباسي انهن ڪن ٻن ڪارڙين ۽ ٿا ٻنهي جوگين کي اڻ مڃيندڙ (Agnostist)
سڏيو آهي. (۳۰)

ڀڳت ڪير جو تعلقاتي پس منظر به ساڳيو آهي. هن جي فڪر تي اجتماعيت پسندي
غالب آهي. هن پنهنجي پيشروئن مان مهاتما ٻڌڪان به وڏي سماجي طبقي بنديءَ جي مخالفت
ڪئي آهي. (۳۱)

سچ سرمست به ساڳي وائي ٻولي ٿو:

نه مٿن ڪعبه نه مين قبل، مڪي مول نه جاوان،
نه مٿن سني، نه مٿن شيعا، سيد ڪن سڏاوان،
نه مٿن ٽانڪ، نه مٿن لهن، گنگا مول نه جاوان،
هار نه ميڏا درس درازي، سچو ٿانه سڏاوان.

-(۳۲)-

حضرت بلهه شاهه جا به انهيءَ سلسلي ۾ ساڳيا خيال آهن.
بلهه! ڪيا جانان مٿن ڪون؟
نه مٿن مومن وچ مستان،
نه مٿن وچ ڪفر دي ريت آن،
نه مٿن پاڪان وچ ڀليتان،
نه مٿن موسيٰ، نه فرعون،
بلهه! ڪيا جهان مٿن ڪول؟

-(۳۳)-

مطلب ته اهي سڀ شخصيتون حقيقت ۾ ڪنهن به طبقي بندي جي خلاف آهن. سندن مول مقصد انسانيت آهي. سڀ انسان ۽ ذي روح سندن آڏو قابل تڪريم آهن. صوفين آڏو دنيا جا سڀ مذهب سڀ زندگي گذارڻ جو ذريعو هوندا آهن. اسلامي لکت نظر سان ابن العربي جو هي فلسفو قرآن ۽ سنت سان مطابقت رکندڙ آهي، جنهن مطابق زندگي جا سڀ مسئلا رواداري ۽ اعتدال واري پاليسي مطابق حل ڪيا وين ٿا.

صوفي هر مذهب ۾ چڱائي جا متلاشي هوندا آهن ۽ -موري ڪائنات جي ڪثرت کي هڪ ئي وحدت ڄاڻندا آهن. لطيف سائين جو هي بيت ڏسو:

ڪل ڪل ٻي گود ڏيا، ڪهڻا مڙ پائجي.

صوفي - چائنج، هي هو آهي هڪڙو. (۱-۳۶)

لطيف سائين وحدت الوجودي ڏاهر هو. انهيءَ فلسفي وارن صوفين لاءِ انسان ۽ ڪائنات به جدا جدا شيون نه آهن، پر اهي هڪ ئي وحدت ۾ سڀايل آهن.

لطيف دنيا جي مختلف رنگن ۽ روپن کي ڏسي، انهن جي ڪثرت ۾ گهر ٿيڻ بجاءِ حق کي سڃاڻڻ جي هدايت ڪري ٿو، ڇو جو هر هڪ رنگ ۽ هر هڪ ڪثرت کي، هڪ اڙلي وحدت ۾ سانجڻو آهي. ”هي ۽ هو“ ٻئي هڪ آهن. ٻنهي جي وچ ۾ ڪو ويجهو ڪونهي. جيئن انسان ڪائنات کان ٻاهر ڪا حيثيت نٿو رکي، تيئن خدا به انسان کان ڌار نه آهي.

خدا ۽ انسان جي نزديڪي هجڻ وارو تصور بيان ڪندي لطيف چوي ٿو:

مونسا طور سينا، سندا، سنيا-سين،

پورب ڪيون پاڻ - سين، نه بغض بيراڳن،

ردا آهي راز جي، اوچن آديسين،

قرب ڪاڙين، نهن چوئي سين ڏکيو. (۵-۲)

هن بيت ۾ سنيا-سين ۽ خدا لوڪن جي گوڏن کي طور - سينا سڏيو ويو آهي. جهڙيءَ طرح حضرت موسيٰ عليه السلام طور سينا تي خدا جو نور ڏنو، تهڙيءَ طرح الله ڪريم جا نڪ بند، پنهنجن گوڏن ۾ منهن لڪايو. خدا جي نور جو مشاهدو ڪن ٿا. محترم تنوير عباسي مونا ۽ طور سينا جي علامتن ذريعي پوري ڪائنات، خالق توڙي مخلوق کي هڪ وحدت طور بيان ڪيو آهي. (۲۴)

ڏٺيءَ سان هڪ ئي وجهن جي اها حجت هرڪو نٿو ڪري سگهي. اها خواهش اهي ئي ڪري سگهن ٿا، جن پاڻ سڃاڻبو آهي. لطيف سائين انهن جا ٻار بنا ٻڌائيندي چوي ٿو:

ٻٽ ڇڏيائون ٻٽ ۾، ڏنڊ ڇڏيائون ڏرس

سڀ ٽولنائڻ اڳي ٿيا، موٽي ٿين نه ميس،

هي ڇڏائون هيس، وڃي ڪالھ ڪڍ ٿيا.

مڙين بيت ۾ ڀٽ (ڪشتو يا جمڻيون)، ڏنڊ (سڱيون وڄائڻ جون)، ميس (ٿامو يا ڪڇ) ٿي علامتون آهن. اهي عام شيون خاص شين جا تصور آهن.

هن بيت ۾ لطيف سائين جڙ جي ڪٽل ۾ سمانجن واري فلسفي جي اهڙا ڪٽي آهي. جيڪي ٻه آدرشي ماڻهو دنياوي يا مادي فائدي کي ڦٽو ڪري، انومان ۽ انديشا ڪڍي ۽ ٺاهڪي ۽ دوئي کان دور ٿي زندگي گذارين ٿا، اهي ئي ازلي وحدت ۾ سمانجن جي قابل آهن. اهڙا انسان مقصود تائين پهچي سگهن ٿا.

شاه لطيف هن سر ۾ اجتماعت جي ڳالهه ڪئي آهي. هن سر ۾ فرد واحد کي ڄاڻوڙ ڪندڙ خولو ڏيکاريو ويو آهي، بلڪ سڀ لاهوتي ۽ جڙ کي گڏجي هڪ مقصد لاءِ ڄاڻوڙ ڪن ٿا. جوڳ-ڀٽڙا جهڙن ۾، نوري ۽ ناري،

پري جن ٻاري، آئون نه جيئندي ان ري. (۱-۱)

حوالا

۱. انصاري عثمان علي: ”رسالو سچل سرمست“ سنڌي ادب جي مھڪاري سنگت حيدرآباد،

۱۹۷۸ع، ص ۱۹-۲۰

۲. قاضي جاويد: ”برصغير ۾ مسلم فڪر ڪا ارتقا“، ننگارشات لاهور ۱۹۸۶ع، ص ۱۵۷-۱۵۶

۳. ايضاً ص-۱۵۷

۴. ايضاً ص-۱۵۸

۵. ايضاً ص-۱۵۸

۶. ايضاً ص-۲۰۳

۷. آذواڻي ڪلياڻ: ”شاه جو رسالو“ مڪتبہ اسحاقية ڪراچي، ۱۹۷۶ع، ص ۳۸۷

۸. آذواڻي پيرومل: ”لطيفي سر“ عبداللہ عبدالستار ڀٽي، حيدرآباد ۱۹۲۶ع، ص ۳۵

۹. ايضاً ص-۳۶

۱۰. قاضي جاويد: ”برصغير ۾ مسلم فڪر ڪا ارتقا“، ننگارشات لاهور ۱۹۸۶ع، ص ۵۸

۱۱. ايضاً ص-۶۷

۱۲. ايضاً ص-۷۱

۱۳. بلوچ نبي بخش (ڊاڪٽر): ”سنڌي ۽ هندي شاعريءَ جو لاڳاپو“ مقالو سماهي مھراڻ

حيدرآباد، سيارو ۱۹۵۵ع، ص-۱۱۷

۱۴. عباسي تنوير: ”شاه لطيف جي شاعري“ (جلد ٻيو) نيو فيلڊس پبليڪيشن حيدرآباد ۱۹۸۵ع

ص-۴۱-۴۲

۱۵. بلوچ نبي بخش (ڊاڪٽر): ”سنڌي ۽ هندي شاعريءَ جو لاڳاپو“ (مقالو) سماهي مھراڻ

حيدرآباد، سيارو ۱۹۵۵ع، ص-۱۱۸

- ۰۱ چوتواڻي موتي لال: ”شاھ عبداللطيف-ھز لائيف اينڊ ورڪ“ يونيورسٽي آف دهلي، ۱۹۷۵ع
ص-۱۴۳
- ۰۱ عباسي تنوير: ”شاھ لطيف جي شاعري“ (جلد ٻيو) نيو فيلڊس پبليڪيشن حيدرآباد ۱۹۸۵ع
ص-۶۵
- ۰۱ عباسي تنوير: ”شاھ لطيف جي شاعري“ شاھ عبداللطيف ثقافتي سوسائٽي ڪراچي ۱۹۷۶ع
ص-۱۵۹
- ۰۱ ايضاً ص-۱۶۶
- ۰۲ عباسي تنوير: ”شاھ لطيف جي شاعري“ (جلد ٻيو) نيو فيلڊس پبليڪيشن حيدرآباد ۱۹۸۵ع
ص-۶۵
- ۰۲ قاضي جاويد: ”برصغير ۾ مسلم فڪر ڪا ارتقا“ ننگارشات لاهور ۱۹۸۶ع، ص-۷۳
- ۰۲ عباسي تنوير: (مرتب) ”سچل سرمست“ سچل سرمست يادگار ڪميٽي خيرپور ۸/۱۹۸۸ع
ص-۸۰
- ۰۲ سي-ايف-اسپورن ڪي-آر-لاجيني، اي-آر-لوئر: ”ٻلھا شاھ“ شيخ مبارڪ علي،
لاهور ص ۸۴
- ۰۲ عباسي تنوير: ”شاھ لطيف جي شاعري“ شاھ عبداللطيف ثقافتي سوسائٽي ڪراچي ۱۹۷۶ع،
ص-۱۶۵



جهڪر جو دڙو

اسام راشدي

انهيءَ ۾ ڪوبه شڪ ناهي ته سنڌو ماڻھيءَ جي تهذيب دنيا جي قدير ترين تهذيب ڄاتي وڃي ٿي. اهڙا هزارين اهڃاڻ سنڌ جي ڌرتيءَ تي موجود آهن، جن جي قدامت جو اندازو ڪوچا مان لڳائي سگهجي ٿو. انهيءَ قدير تهذيب جو چٽو ثبوت ”موهن جو دڙو“ آهي، جيڪو پنج هزار سال پراڻي تهذيب جو پختو دليل آهي.

سنڌ ۾ پيا به اهڙا سوين ماڳ، مڪان، دڙا ۽ ويران وسنديون موجود آهن، جن ڏانهن اڃان آثارِ قديم جي ماهرن جو ڌيان نه ويو آهي. پر جي ڌيان ڏنو ويو به آهي ۽ خوش قسمتيءَ سان انهن جي ڪا ڪوتاهي يا ڪوچا وغيره به ڪرائي وئي آهي، ته پوءِ اها بلڪل اڻپوري ۽ نامڪمل آهي، جنهن مان انهن جي صحيح حقيقت جو اندازو لڳائي نٿو سگهجي.

سنڌو ماڻھيءَ جي تهذيب جو هڪ اهڙو ئي ماڳ، ”جهڪر جو دڙو“ به آهي، جيڪو پنهنجي سڀني ۾ هزارن سالن جي تهذيب ۽ ثقافت جا انمول موتي سانڍيو ويٺو آهي، جيڪو زماني جي بي حسي ۽ آثارِ قديم وارن جي عدم توجهي تي ڳوڙها ڳاڙي رهيو آهي.

جهڪر جو دڙو، لاڙڪاڻي کان ڇهه ڪلوميٽر، اولهه ۾ انڊس هاءِ وي جي ساڄي ڪناري تي واقع آهي. هن رستي سان ڏيهي توڙي پرڏيهي سياحن جو گذر اڪثر ٿيندو رهندو آهي، جيڪي هن تاريخي ماڳ کي نهايت دلچسپيءَ سان ڏسندا ته هوندا، پر افسوس جو هن دڙي جي اڻپوري ڪوتاهي ۽ مڪمل تحقيق ۽ اتي رهائش وغيره جو ڪو بندوبست نه ڏني مايوس ٿي هليا ويندا آهن.

جهڪر جي دڙي بابت تاريخي حوالا گهڻا نه ٿا ملن، ۽ نه وري هن دڙي جي ڪا تسليءَ جوکي تاريخ ٿي ملي ٿي، جنهن مان هن دڙي جي قدامت جو صحيح اندازو لڳائي سگهجي. البت هيءَ راءِ بلڪل صحيح ڄاتي وڃي ٿي ته هيءُ دڙو، موهن جي دڙي کان پوءِ برباد ٿيو. يا جهڪر جو دڙو ۽ موهن جو دڙو ٻئي همعصر آهن. عام راءِ هيءَ آهي ته موهن جي دڙي جي ٽٽڻ کان پوءِ ”جهڪر“ جو شهر آباد ٿيو. اهو به چيو وڃي ٿو ته موهن جي دڙي جي تباهه ٿيڻ کان پوءِ ساڳين ماڻهن اچي جهڪر جو شهر ٻڌو، ۽ اتي به ڌارين جي حملي، ٻوڏ، وبائي، بيماري، ڏڪار يا ڪنهن ٻئي اهڃ ڪري هي وسندڙ شهر به ويران ۽ تباهه ٿيو هجي:

حقيقت ۾ جهوڪر جو دڙو، سنڌو سڀيتا جي آخري دور سان تعلق رکي ٿو. ستر ايڇ. ٽي لمبرڪ پنهنجي ڪتاب ”سنڌ- هڪ عام جائزو“ ۾ لکي ٿو ته ”اها ڳالهه ڌيان ڇوڪي آهي ته لال چٽي ۽ مشاق جي پٿرون ماڳن تان هڪ ڪسر جا ٽڪر-ٿانون هت آيا آهن، جي ٽلهي ليکي جهوڪر ۽ لوهر جي دڙن مان اڌل ٿانون جو ستن آهن. پويان ٻئي دڙا، کوٽائي ڪرائيندڙ صاحب جي خيال ۾ سنڌو سڀيتا جي آخري دور سان واسطو رکندڙ آهن.“ (۱)

لمبرڪ جي انهيءَ حوالي مان ظاهر ٿيو ته جهوڪر جو دڙو، موهن جي دڙي کان پوءِ جو آهي.

اها ڳالهه مڃيل آهي ته موهن جو دڙو، هڙپا يا ٻيون قديم تهذيبون دريائن جي ڪناري تي آباد هيون، ڇو ته انسان جي زندگيءَ لاءِ اناج، چراگاه ۽ پاڻي وڏي اهميت رکن ٿا. قديم زماني جا رهاڪو به پنهنجي زندگي گهارڻ لاءِ، دريائن جي ڪنارن تي رهڻ پسند ڪندا هئا، ته جيئن پنهنجي ۽ پنهنجي مال جي لاءِ زراعت، چراگاه ۽ پاڻيءَ جو انتظام آسانيءَ سان ڪري سگهن.

قديم دور ۾ سنڌوندي جهڪر جي ڀرسان وهندي هئي يا سنڌونديءَ جو هڪ ڦاٽ، جهڪر جي دڙي وٽان لنگهندو هو. ان کان علاوه هڪ سڙڪ آڳاٽي زماني ۾ بولان لڪ کان نڪرندي هئي. اها سڙڪ اڳتي هلي ٻن سڙڪن ۾ ورهائجي ويندي هئي. هڪ اروڙ کان ٿيندي، ملتان تائين ويندي هئي ۽ ٻي ماڙي، جهڪر، موهن جي دڙي، سيوهڻ، ۽ آسري وٽان ٿيندي ديبل يا ڀنڀور تائين ويندي هئي. سنڌ ۾ هن سڙڪ ذريعي ٻاهران ڪيتريون ئي قومون آيون. هن سڙڪ سان، ٻين ملڪن ۽ شهرن ڏانهن وڃڻ واپار ٿيندو هو. سڪن آهي ته جهڪر جو شهر ان وقت ۾ آباد هجي ۽ پوءِ ڦٽو هجي! هن سڙڪ جا آهيان اڄ به ڪيترن هنڌن تي موجود آهن. (۲)

جهڪر جي دڙي جي پکيڙ ڪيترن ئي ايڪڙن تي مشتمل آهي. چيو وڃي ٿو ته گهڻن مينڀن پوڻ سبب هن دڙي جا ٻه حصا ٿي ويا آهن. هي هڪ ئي دڙو هو. هينئر ٻنهي دڙن جي وچ ۾ تقريباً ٻه سئو فوٽ مفاصلو ٿي ويو آهي. پهريون ننڍو دڙو ۷۰ فوٽ بلند ۽ هموار آهي. ٻيو وڏو ۶۳ فوٽ مٿي آهي. ٻنهي دڙن جي اولهه ۾ هڪ ننڍو ڳوٺ ”سينوڊيرو“ آهي. ڳوٺاڻا هنن ٻنهي دڙن کي جدا جدا نالن سان سڏيندا آهن. وڏي کي ”جهڪر جو دڙو“ ۽ ننڍي کي ”ورلهيءَ جو دڙو.“ چيو وڃي ٿو ته ورلهي راڻي هئي، جيڪا جهڪر راجا جي پٽن هئي. انهن ٻنهي ڀاءُ-ڀيڻ جي نالن پٺيان ئي ٻئي مشهور آهن. ورلهيءَ جي دڙي جي ڪجهه حصي جي کوٽائي ٿيل آهي، جيڪا جهڪر جي دڙي جي کوٽائيءَ سان گڏ ڪئي وئي هئي. جهڪر جي دڙي جي نالي بابت ڪئين انوائڊ، ويچار ۽ روايتون ملن ٿيون، جن جو جائزو هيٺ ٻش ڪنداسين. پر پهريائين اچو ته انهن تاريخي شهرن جو پس منظر ڏسون، جيڪي قديم زماني کان سنڌو ماڻهيءَ ۾ موجود آهن.

حقيقت ۾ ڪو به شهر ڪنهن شخصيت جي نالي سان منسوب هوندو آهي. تاريخ ٻڌائي ٿي ته سنڌ ۾ جيڪي ٻاهريون قومون آيون، تن پنهنجي نالن سان هتي شهر آباد ڪيا. جيئن ”آر“ کان آيل قوم جي نالي سان ڪيئي شهر مشهور آهن. جهڙوڪ، ڪشمور، اروڙ، ڀنڀور وغيره. ڏٺو وڃي ته جهڪر به ان ۾ شامل آهي. خيال آهي ته هي شهر به انهيءَ دور جو ”آر“ کان آيل قومن جو ئي ٻڌايل آهي، جنهن سبب اڄ تائين مشهور آهي. (۳)

پهرين روايت: ”ڪهڙين برساتن پوڻ سبب ڌڙي جو ڪافي حصو جهڪي پيو ۽ ان ڪري اهو ’جهڪر جو ڌڙو‘ سڏجڻ لڳو.“ (۴)

ٻي روايت: ”هن شهر ۾ جهڪر نالي راجا راج ڪندو هو ۽ انهيءَ ڪري ’جهڪر جو ڌڙو‘ سڏجڻ لڳو.“ (۵)

ٽين روايت: ”هي شهر راجا دلوراه جي دور جو آهي. دلوراه پنهنجو خزانو هن شهر ۾ پورا ٿيو هو. انهيءَ ڪري شهر جو نالو ’جهڪر‘ پئجي ويو.“ (۶)

چوٿين روايت: ”جهڪر ۽ نٿر ٻه ڀائر هئا ۽ ٻئي ڀائر هن شهر جا رهندڙ هئا. آڳاٽي زماني ۾ سنڌوندي جهڪر شهر جي ڀرسان وهندي هئي. ان جي بار بار ٻاڻڻ سبب هي شهر ويران ٿيندو رهيو. آخر ماڻهن هتان لڏڻ شروع ڪيو ۽ جهڪر جي ڌڙي کان ڪجهه پنڌ تي اولهه طرف، هڪ هنڌ اچي رهيا ۽ گهر اڏي وٺيا. پر اتي به هو ڪهڙو وقت نه رهيا. ان جڳهه کي ”نٿر جو ڌڙو“ نالو ڏنو ويو. اڄ به نٿر جو ڌڙو، جهڪر جي ڌڙي کان اٺ ڪلوميٽر پري ڳوٺ ”خيرپور جوسو“ ۾ واقع آهي. هينئر ڪي آثار ڌڙي جا موجود آهن.

نٿر بابت چيو وڃي ٿو ته ”سنڌ ۾، نٿرائي نٿيا، راجا نٿر جي اولاد مان آهن. اڄ به، نٿرائي نٿيا، نٿيا قوم ۾ هڪ معزز گهراڻو ڄاتو وڃي ٿو.“ (۷)

”حقيقت ۾ سنڌو تهذيب جون وسنديون، حملي ڪندڙ ”آرين“ ئي تباھ ۽ برباد ڪيون. جيڪي سنڌ ۾ ٻاهران آيون، انهن ماڻهن کي ٽن گروهن، سيمٽري، ايج، جهڪر ۽ جهانگر وغيره ۾ ورهايو ويو. انهن ٽنهي گروهن کي ”آريا قبيلو“ قرار ڏنو ويو. انهن لاءِ چيو وڃي ٿو ته هنن سنڌو ثقافت جي ماڻهن کي لٽي برباد ڪيو. انهن ماڻهن کي ”دراوڙ“ قرار ڏنو ويو.“ (۸)

”آثار قديم جي ماهرن جو خيال آهي ته هڙپا ۾، سيمٽري، ايج جي ماڻهن ۽ موهن جي ڌڙي جي جهڪر ماڻهن حملو ڪري، سنڌو سڀيتا جو انت آندو. اهي حملو ڪندڙ ڪير هئا؟ هنن اهو نظريو ڏنو، ته اهي دهقالي، آريا ماڻهو هئا. سيمٽري، ايج، جهڪر ۽ جهانگر جا ماڻهو پاڻ به سنڌو سڀيتا جا ماڻهو هوندا هئا. ان سڀيتا جو ڪن سببن جي ڪري زوال ٿيو هو.“ (۹)

ٽين روايتن ۽ حوالن مان معلوم ٿيو ته ”جهڪر“ نالي هڪ قوم هئي، جيڪا موهن جي ڌڙي ۽ ٻين ماڳن تي رهندڙ هئي. جيئن مٿي ذڪر ڪيو ويو آهي ته موهن جو ڌڙو ۽

جهڪر جو دڙو ٻئي مئيمر آهن. ٻا جهڪر، موهن جي دڙي کان پوءِ جي دور جو آهي. ٺٽي مگهي ٿو، ته جهڪر قوم، جهڪر جي شهر ۾ رهندڙ هجي ۽ اهو شهر پنهنجي دور جو وسندڙ شهر هجي، جيڪو سنڌو دريا جي ڪناري تي آباد هو ۽ پوءِ ڌارين جي حملي، ٻڌڻ، ڌڪار، بيماريءَ يا ڪنهن ٻئي آهنگ ايڏا جي ڪري هن شهر جي رهواسين کي هي شهر ڇڏڻو پيو هجي پوءِ هي شهر ويران ٿي دڙي جي صورت ۾ تبديل ٿيو هجي! يا وري موهن جي دڙي جي تباهيءَ کان پوءِ اتان جا ماڻهو اچي هتي رهيا هجن، جن ۾ جهڪر قوم به شامل هئي ۽ انهيءَ مناسبت سان هن شهر تي ”جهڪر“ نالو پيو هجي. اڃا پيو سبب هي به ٺٽي مگهي ٿو، جيئن مٿي ذڪر ڪيو ويو آهي، ته ”موهن جي دڙي جي جهڪر ماڻهن حملو ڪري. سنڌو سڀيتا جو انت آندو.“ سڪن آهي، ته انهيءَ جهڪر قوم، هن شهر تي به حملو ڪري. هنان جي ماڻهن کي لٽيو، قريو ۽ تباهه ڪيو هجي.

مٿين روايتن ۽ حوالن مان معلوم ٿئي ٿو ته جهڪر هڪ قوم هئي، جيڪا سنڌو ماڻهيءَ. ۾ رهندڙ هئي. خيال آهي ته جهڪر جي دڙي تي، جهڪر نالو به انهيءَ قوم جي مناسبت سان پيل آهي، جيڪو صدين کان اڄ تائين هلندو اچي.

مسٽر لئمبرڪ وري لکي ٿو، ”فاتح قوم جي ماڻهن جو موهن جي دڙي ۾ آباد ٿي. ويهن جو ثبوت نه ٿو ملي، حالانڪ آهي جهڪر، لوهر جي دڙي ۽ چانهونءَ جي دڙي جي. ويران سرزمين ۾ آباد ٿي ويا هئا. سنڌو تهذيب جي هن شاهه شهر کي هنن طرفان اٺن نظرائنداز ڪرڻ جو سبب اهو ٿي مگهي ٿو ته هنن کي سابق دارالحڪومت واري شهر جي آسپاس ٻوڪيءَ راهيءَ جا ڪي آثار نظر نه آيا هوندا. جيتوڻيڪ انهن ماڻهن لاءِ هيءَ اندازو ئي ڪري سگهجي ٿو ته انهن جي زندگيءَ جي طرز نيسر خان بدوشيءَ واري هئي ۽ اهي فقط پنهنجي مال جي ڌڻن مان ٿيندڙ آهت ۾ اضافي ڪرڻ لاءِ ئي ڪڏهن ڪڏهن زراعت ڪندا هئا. انهن حملي آور ماڻهن جي دور جا، جن کي اسان ”جهڪر وارن لوڪن“ جي نالي سان ڄاڻون ٿا، جيڪي قديم اوزار مليا آهن، انهن جو گهڻي کان گهڻو تعداد ۽ گهڻي کان گهڻا مختلف نمونا چانهونءَ جي دڙي مان دستياب ٿيا آهن ۽ اهي بلوچستان جي ڀري ڀري تائين منتشر ٿيل هئڻ مان هٿ آيل شين سان به مماثلت رکڻ ٿا.“ (۱۰)

لئمبرڪ جي انهيءَ ڳالهه مان ظاهر ٿئي ٿو ته جهڪر ڪنهن ماڳ جو نالو آهي، جنهن ٻاهران آيل فاتح قومن پنهنجو آستانو قائم ڪيو هجي. انهن ٻاهران آيلن موهن جي دڙي ۾ به رهڻ پسند نه ڪيو، ان مان ظاهر ٿيو ته جهڪر اڳ ۾ به موجود هو: شهر جي صورت ۾ يا وري ويران وسنديءَ جي صورت ۾. لئمبرڪ جي ان ڳالهه مان اها ثابتي پڻ ملي ٿي ته جهڪر، موهن جي دڙي کان پوءِ جو آهي. انهيءَ وقت موهن جو دڙو تباهه ٿي چڪو هو يا وري صفا ويران ٿي ويو هو، جو ٻاهرين قومن هن شهر کي نظرائنداز ڪري، ٻين هنڌن تي به رهڻ پسند ڪيو.

باقي ڏڙي تي خزانِي، جهڙڪي پوڻ يا جهڙڪر راجا جي نالي سبب، ان تي نالو پوڻ اهي محض روايتون آهن، پر جيستائين ڪا واضح صورتحال نظر اچي، تيئن انهن روايتن کي رد ٿو ڪري سگهجي. اڃان تحقيق ۽ کوجنا جي ضرورت آهي. اڄڪلهه جديد ٽيڪنالاجي ۽ سائنسي بنيادن تي تحقيقي ڪم ٿي رهيا آهن. ”جهڙڪر جو ڏڙو“ به هڪ اهڙوئي ماڳ آهي جنهن جي مڪمل کوٽائي ۽ تحقيق ڪرڻ کان پوءِ ئي پتو پئجي سگهندو ته هي ڏڙو ڪيترو پراڻو آهي.

مسٽر لئمبرڪ جي انهيءَ ڳالهه سان اسان کي متفق ٿيڻو پوندو ته جهڙڪر، ڪو ماڳ هو، جنهن جي ڪري هي ڏڙو صدين کان، انهيءَ نالي سان سڏبو اچي ٿو. باقي جهڙڪر هڪ قوم هئي، جيڪا آڳاٽي زماني ۾ سنڌ ۾ رهندڙ هئي، نهايت وزندار ڳالهه آهي. اسان کي اهاڻي ڳالهه بلڪل درست لڳي ٿي، ڇو ته ڪنهن به قوم يا شخصيت جي مناسبت سان شهر ٻڌايا ويندا آهن. اسان کي اهو تسليم ڪرڻو پوندو ته جهڙڪر هڪ قوم هئي، جيڪا منڍو ماڻهيءَ ۾ رهندڙ هئي. جهڙڪر تي نالو به انهيءَ مناسبت سان ٻڌل آهي.

جهڙڪر جي ڏڙي جي سڀ کان پهريائين کوٽائي، انگريزن جي دور ۾، سن ۱۹۳۵ع ۾ آثار قديمه جي ماهر مسٽر اين-ايم-مجمدار ڪرائي هئي، جتان کيس ٺيڪر جا ٿانون، ٽامي جا سڪا ۽ ڪجهه مهرن ۽ ٻيون شيون به مليون، جن لاءِ چيو وڃي ٿو ته اهي ڳپتا خاندان ۽ سفيد هڻن جي دور سان واسطو رکڻ ٿيون.

مسٽر لئمبرڪ جهڙڪر مان لڌل شين بابت لکي ٿو ته ”هنجن صدي عيسويءَ جي پهرين اڌ ۾ آئر الهندي هندستان ۾ ايراني اثر وري بحال ٿيل نظر اچي ٿو. اها ڳالهه جهڙڪر جي لڌل ٺڪر جي ٿانون تي لکتل شڪلين مان نظر اچي ٿي.“ (۱۱)

مسٽر مجمدار جي کوٽائيءَ کان پنجاهه سال پوءِ ۱۹۷۳-۷۴ع ۾ آثار قديمه وارن هن ڏڙي جي ڪجهه حصي جي ٻيهر کوٽائي ڪرائي، جنهن مان ڪيتريون ئي اهڙيون شيون مليون آهن، جن مان پتو پوي ٿو ته موهن جو دڙو ۽ جهڙڪر جو دڙو هڪ ئي تهذيب جا شهر هئا. اهڙي شهادت، مسٽر لئمبرڪ جي هن حوالي مان پڻ ملي ٿي ته ”اڄ سنڌ ۾ لاڙڪاڻي کان ڪجهه ميل اولهه طرف جهڙڪر وٽ هڪ قديم آثار جي قريبي زماني سان واسطو رکندڙ لڳ ڀڳ ساڳيءَ نوعيت ۽ ساڳيءَ شهادت وارا سڪا لڌا ويا آهن. اتي واسو ڏيو جا سڪا لڌا ويا آهن، پر انهن سڪن کان وڌيڪ تعداد ۾ اهي مخصوص شڪل ۽ صورت جا سڪا مليا، جيڪي موهن جي دڙي واري (استوپا) جي قريب ڪُنڻ گهرائي جي زوال واري دور سان واسطو رکندڙ آهن. ان کان سواءِ هنن سڪن جهڙا ڪي سڪا يا ته ٺڪر جي انهن مهرن جي ويجهڙائيءَ ۾ يا ان سان گڏ مليا، جن تي ڳپتا دور جي اکرن ۾ ڪجهه تحرير ٿيل هو، جيڪو شايد هنجن عيسوي صديءَ جي زماني کان گهڻي قدامت جا ٺاهن.

جهڪر وارين ڪوتائين مان مليل ڇيڙن جي شهادتن جي وڌيڪ ڄاڻا ڪرڻ کان اڳ، هيءَ ڳالهه بهتر ٿيندي ته انهيءَ دور ۾ زيرين سنڌ ۾ ظاهر ٿيل واقعن ۽ حالتن تي جيتري قدر به انهن جو سراغ ملي سگهي، غور ڪرڻ گهرجي.“ (۱۲)

”جهڪر جي دڙي جي ڪوتائين مان مايل شهادتن مان اهو اندازو ڪٽري سگهجي ٿو، ته هوڻ حمل آوز، شيرا جا ٻوڃاري بڻجي پيا هئا. پر هن ڳالهه ۾ ذرو به شڪ ٿي نه ٿو سگهي، ته انهيءَ سڄي ڊگهي زماني ۾ سنڌ جا عام ماڻهو مجموعي طور ٻڌڌرم جي پهروي ڪندڙ هئا. (۱۳) جهڪر جي دڙي جي ڪوتائي مان معلوم ٿئي ٿو، ته جاين جي اڏاوت ڪڇين سرن سان ٿيل آهي، تڏهن ته موهن جي دڙي جي جاين ۽ ٻين قديم لڌل آثارن جي جاين جي اڏاوت ٽڪين سرن سان ٿيل آهي. جهڪر جي دڙي مٿان هڪ استوپا نما ٿيل ٺهيل آهي، جيڪو ٿي سگهي ٿو ته ڪا محلات، عبادت گاهه يا ٻي ڪا عمارت هجي. يا وري جيئن ته گوتم ٻڌ جي رک جن ٺٽن ۾ رکي وئي ۽ انهن کي يادگار طور استوپا جو نالو ڏنو ويو. اهڙا استوپا سنڌ ۾ اڃا به گهڻن حصن ۾ موجود آهن. ٿي سگهي ٿو ته هيءُ ٺل به استوپا هجي.

جهڪر جي ڪوتائي مان هڪ وڏي دروازي جا ٺهيل ٺل به نظر اچن ٿا ۽ شهر جي چوڌاري ڏنل ديوار، عالم پناه جا آثار پڻ مليا آهن، جنهن مان معلوم ٿئي ٿو، ته هن شهر کي ڌارين جي حملي کان محفوظ رکڻ لاءِ چوڌاري عالم پناه ڏنل هئي.

دڙي تي هر طرف ٺڪريون پکڙيل آهن، جيڪي بظاهر ته اسان جي آڏو ڪا اهميت نه ٿيون رکن، پر آثار قديمه جي ماهرن لاءِ هي ٺڪريون تحقيق ڪرڻ لاءِ نهايت ڪارآمد آهن. ڪجهه ڀڳل ٺڪر جا ٿانون به پکڙيل موجود آهن. شايد اڳين دور جا ماڻهو پنهنجو سڌو سامان ۽ لٽا ڪٻڙا ٺڪر جي ٿانون ۾ رکندا هئا. ٿي سگهي ٿو ته هن شهر ۾ ڪنڀارڪو ڪم جهڙو ٿيندو هجي.

مشهور انگريز محقق، مسٽر واروڪ بيري (Warwick Bray) ۽ مسٽر ڊيوڊ ٽرمپ (David Trump) پنهنجي ڪتاب (A Dictionary Archaeology) ۾ لکي ٿو ته جهڪر جو دڙو پٿر جي پوئين زماني جو ڪلچر آهي، جيڪو سنڌو ماڻهيءَ جي تهذيب ميتج بعد سنڌ جي ڪن حصن ۾ وجود ۾ آيو. هن جو بهترين مثال ڇانهونءَ جو دڙو آهي. جهڪر مان هٿ آيل شين مان، سنڌو تهذيب، بلوچستان ۽ وچ اوڀر واري تهذيب جي جهڪل ملي ٿي. آخري تهذيب جي نشاني شهرن جي صورت ۾، ٿامي جي ٽانڀن ۽ ڪهاڙي جي ٿر جي صورت ۾ آهي. هي ڪلچر ٻي صدي عيسويءَ جي وچ واري حصي جو ٿي سگهي ٿو.“ (۱۴)

مٿين ڪجهه روايتن ۽ حوالن پڙهڻ کان پوءِ اهو يقين سان چئي سگهجي ٿو ته ”جهڪر جو دڙو“ محض ڪو مٽيءَ جو دڙو ناهي، بلڪ هتي ضرور قديم زماني جي تهذيب ۽ سڀيتا دفن آهي. انهيءَ لٽيل تهذيبي خزاني کي نروار ڪرڻ لاءِ ضروري آهي، ته حڪومت ۽ آثار قديمه

کاتو هن طرف توجه ڏئي. روز بروز ٻوندڙ برساتون، سر ۽ ڪلر هن ڌڙي کي نهايت تيزيءَ سان تباهيءَ طرف وٺي ويهي رهيا آهن. جيڪڏهن هن ڌڙي جي حفاظت لاءِ ڪي آڀاءَ نه ورتا ويا، ته هي ڌڙو بالڪل ختم ٿي ويندو. هر جيڪڏهن مستقبل قریب ۾ حڪومت جي طرفان اهڙو قدم کنيو ويو ۽ هن ڌڙي جي مڪمل کوٽائي وغيره ڪئي وئي، ته هن جڳهه تان ضرور دفن ٿيل تاريخ جو نئون باب نروار ٿيندو. باقاعده تحقيق ۽ تلاش اسان کي حقيقت جي تهه ٽائين وٺي ويندي. ممڪن آهي، ته سونهن جي ڌڙي جيان، هتان به ڪو تاريخي ۽ ثقافتي خزانو اڪري نروار ٿئي، جيڪو سنڌي قوم جي قديم ثقافت جو اڳواڻ ثابت ٿئي، جنهن تي سنڌواسي فخر محسوس ڪن.

حوالا

- (۱) ايڇ. ٽي. لئمبرڪ - ”سنڌ هڪ عام جائزو“ صفحو ۱۳۸، سنڌي ادبي بورڊ ڄامشورو سنڌ.
 - (۲) سماجي، ثقافتي سنگت نئون ديرو ۾، نئون ديرو شهر بابت ڇپجندڙ ڪتاب، ”نئون ديرو جا نوان ۽ پراڻا ورق“ جي مواد لاءِ، ڊاڪٽر سيمڻ عبدالمجيد سنڌيءَ کان نڪرايل شهر بابت ليڪچر.
 - (۳) ڊاڪٽر سيمڻ عبدالمجيد سنڌي - ”شڪارپور - ماضي ۽ حال“ صفحو ۱۰۰، پبليڪيشن ڪميٽي جڙن شڪارپور ۱۹۸۴ع.
 - (۴) ڊاڪٽر سيمڻ عبدالمجيد سنڌي - ”لاڙڪاڻو - ساهه“ سڀاڻو“ صفحو ۲۶، ميونسپل ايڊبلائيڙ يونين لاڙڪاڻو.
 - (۵) ايضاً - صفحو ۲۶.
 - (۶) ايضاً - صفحو ۲۶ ۽ ۲۷.
 - (۷) هيءَ روايت ناميازي ليکڪ، اديب ۽ ڊرامه نويس محترم روشن علي تنيو صاحب ٻڌائي.
 - (۸) ايسر. ايڇ. پنهور، ”سنڌ جي تاريخ ۽ آثار قديمه تي تحقيق ۽ اشاعت“ صفحو ۱۵۲، ته ماهي مهراڻ ۱۹۸۴ع (سنڌي ادب سيمينار نمبر) سنڌي ادبي بورڊ ڄامشورو.
 - (۹) ايضاً - صفحو ۱۷۲.
 - (۱۰) ايڇ. ٽي. لئمبرڪ، ”سنڌ مسلمانن جي فتح کان اڳ“ صفحو ۸۸، سنڌي ادبي بورڊ ڄامشورو.
 - (۱۱) ايضاً - صفحو ۲۱۳.
 - (۱۲) ايضاً - صفحو ۱۰۹.
 - (۱۳) ايضاً - صفحو ۱۱۸.
 - (۱۴) 'A Dictionary of Archaeology', Warwick Bray, and David Trump.
- ۽ ڪجهه رسالن، ڳوٺاڻن ۽ ادب دوستن کان مليل معلومات تي لکيل.

فکر لطيف جا چند نقطا

مخدوم غوث محمد پيرزادو

عام طور چيو وڃي ٿو ته شاھ عبداللطيف ڀٽائي رحمہ آسمي (اڻ پڙهيل) هو. پر هيٺين حقيقتن جي آڌار تي شاھ صاحب کي اڻ پڙهيل ڪيئن ٿو چئي سگهجي؟

- اهو ثابت آهي ته شاھ عبداللطيف رحمہ قرآن شريف فارسي ترجمي سان، جنهن جون قرآني آيات ڪاري سن سان، ۽ فارسي ترجمو ڳاڙهي سن سان، قلمي نسخو شاھ صاحب پاڻ سان ڪندو هو.

- مثنوي مولانا روم رحمہ جي، جيڪا ميان نور محمد ڪلهوڙو حاڪم سنڌ، شاھ صاحب کي خوشخطي ۾ تحرير ٿيل تحفہ طور ڏني هئي، سا پاڻ سان ڪندو هو.
- ڪلام ڪريم، پنهنجي ڏاڏي شاھ ڪريم بلڙي واري جو ڪلام رسالہ پاڻ سان ڪندو هو.
- اها ڳالھ مستند ۽ نوس پايد ثبوت تي پھتل عام ۾ مڃيل آهي.
- شاھ صاحب ۽ مخدوم ”محمد“ ڪوٽڙي محمد ڪبير واري درميان خط وڪتابت رهندي هئي ۽ شاھ صاحب جو ڪوٽڙي محمد ڪبير ۾ اچڻ ۽ صحبتون مشهور آهن.

- مخدوم محمد ڀٽائي صاحب جو همعصر ۽ همراز، هم نوالہ ۽ همريالہ هر آهنگي ۾ هر رنگ، تصوف جي رنگ ۾ رنگيل ۽ رچيل هئا. ڀٽائي بيٺڪ، ڀٽائي وارو لئو، يعني لئي هيٺان بيٺڪ جا نشان ۽ اهڃاڻ اڄ به ڪوٽڙي محمد ڪبير جي آس پاس زبان زد عام آهن.

- شاھ ڀٽائي جا فارسي خط سندس هٿ اکر تحرير شده، ڊاڪٽر حامد علي خانائي اسان جي ڪتب خانہ الڪبير اڪيڊمي ۾ ڏنا هئا. اهو چهر بديد گواهہ بقيد حيات موجود آهي. افسوس آهي جو اهي نهايت قيمتي خط زماني جي دستبرد جي ڪري ضايع ٿي ويا آهن!
- مخدوم محمد جو قطع ولادت ۽ وصال جو هن طرح آهي.

مخدوم محمد بن مخدوم عزت الله بن مخدوم رحمت شاھ احمد (پوٽو) شيخ محمد ڪبير بن محمد بن محمود بن عصمت الله بن قتي بن ابوبڪر بن حضوري هارون بن اسحاق بن قيس.

بسلسلہ خليفہ اول حضرت ابوبڪر صديق رضي الله تعالى عنه

تاريخ استمراز ابرو و باران ڪر مشهور

بہ سي است غبير و فتنہ من ۱۰۵۲ھ

چون مخدوم زمان آن عالم دوران دالشور
 ازین دارالفنا و رحلت سوئي دارالبقا کرد
 رسید در فاسک آواز خاص و عام نیک و بد
 که امروز از جهان شد حاتم و رحلت سخا کرد
 زمانه جست از سالار تاریخ وفات او
 روان گفتا که مستند خالی از جود و عطا کرد

(۱) تذکره راوي آهي ته شاه لطف کهڙن جي پاهراڻ اچي منزل انداز ٿيو. مخدوم محمدي دعوت ڏياري موڪليس.

شاه صاحب بيت لکي موڪليو ته:

اڄ نه آيس آئون، صبح ايندس سڀين،
 توتي جنهن جو لانءُ، سوکئي بار کڻين جو.

شاه لاءِ مشهور آهي ته پڙهيل نه هو، ليڪن تذڪري جو مؤلف لکي ٿو ته:
 ”شاه صاحب اين بيت سنڌي، نوشتہ فرستادند“-(۱) حديقۃ الاولياء- تاليف: سيد عبدالقادر بن سيد محمد تنوي- تصحيح سيد حسام الدين راشدي. ص ۲۳ ۽ ۲۴.

(۲) ٻي روايت آهي ته شاه عبداللطيف ڀٽائي ۽ مخدوم معين درميان علمي بحث و مباحثه جي خط و ڪتابت رهندي هئي.

مفتاح العلوم، ”مثنوي مولوي معنوي، هست قرآن در زبان پهلوي“. مولانا جلال الدين ”رومي“ کان شاه صاحب متاثر ٿي، ان لموني مماثلت ۾ ڪيئي شعر چيا آهن. ان مان هڪ شعر بطور نموني ضروري پيش ڪجي ٿو:

بشنو از نئے چون حکایت میکند وز جدائيهـا شکایت- ”میکند“ ”رومي“
 بانسري کان ٻڌ ڪهڙو حال ٿي ڪري،

هجر ۽ فراق جي ڪهڙي شڪايت ٿي ڪري.

ويڊيل ٿي وايون ڪري ڪنل ڪوڪاري،

هن پڻ پالهنجا ساريا هو هنجون هڏن لئه هاري.

مثنوي شعر يا بيت، مماثلت ۽ هڪ جهڙائيءَ جي هر پهلو کان هڪ جهڙو مثالي آهي. هي بيت اصل ۾ گنج شريف جي سرود مان پهريون بيت آهي. هاڻوڪن رسالن ۾ ترتيب تبديل ڪري اصليت کان روگردالي ڪئي وئي آهي. ان ۾ مصلحت ڪهڙي آهي، اها حقيقت لومؤلف ٻڌائي سگهندا.

سر سهڻي جي داستان پهرين جي ٻڌڻي ۾ ڏنل وائي جو منڍ هي آهي: ”ڪهڙي منجهه
 حساب، هونئ منهنجو هوت ري“ اڪثر شاه صاحب ذومعني جو ڏاڍو ڪوڏ ڏيو هو. ڪهڻن ئي
 جاين تي ساڳيا ساڳيا لفظ آئي ٿو، جن جي جدا جدا معنيٰ هئي نڪري، جيئن ته سر سهڻي جي
 داستان پنجين ۾ (جا هٿ) جاهڙ اندر جي ساهڙ ڏني ساه ڪئي. ساهڙ ڇڙي نه ساه جي-
 ساهڙ ساهڙ ري- ساهڙ ميڙ سميع- ته ساهڙ ڇڏي ساه جي. بعضي وري ساڳي سٽ ۾ اهڙا
 لفظ اچن ٿا، جن جي منڍ ۾ اکر هڪڙي اچار وارو آهي. گهڻو ڪري ڪلام ۾ ائين ڏسڻ ۾
 پيو اچي. اهو رستو اهڙو سٺو پيو لڳي جو ويٺو ٻڌجي. بعضي ته هڪڙي مصرع جا اڌ يا
 ڪو ڀاڱو ڪيترن ئي بيتن ۾ ٻيءَ ٻئيءَ وري وري ٿو اچي. يا پهرين مصرع ۾ يا پوئين
 مصرع ۾ جي تمار گهڻو خبر ڏين ٿا. بعضي وري بيتن ۾ ٻن جي بيتن جون مصراعون يا ڀاڱا
 تضغن وانگر اچن ٿا ۽ ان شاعر جو نالو اتي جو اتي ثابت ڏسجي ٿو. جهڙي طرح سارنگ
 جي داستان ٽين ۾- منڍ تي منڍل منڍيا، موٽي آيو مينهن، لال ٻرين لڪير چوي ساري سارو
 ڏينهن، جن سين ليئن لايو نهن، سي ٻرين پيهي گهر آيا. اهڙيءَ طرح ساڳي سر جي داستان
 چوٿين ۾ ڏت ڌري پت پئي، وڃن ڪيا وڻ- اونهي ٿي عيسو چوي- چاچر سڀڪا چن.
 جي محب اندر مون من، سي ٻرين پيهي گهر آيا. وري اهڙي جي داستان چوٿين ۾ موٽڻ جي
 مصلحت، مون کي ڏيو مَ جيڏيون، نهاريندڙس نڪري آريائي البت، سرتي شراڪت، آئون
 ڪيئن آڳن سين ڪريان. اهڙيءَ طرح جوئي ۽ محمود جي بيتن جون مصراعون به آيل آهن
 ۽ عنايت جو نالو به ڪن بيتن ۾ آيل آهي. اهو عنايت، جاني ڏري جو پٽ ۽ شاه صاحب جو
 مريد هو، جنهن جا بيت شاه ڪي به وٺندا هئا. پر ڪي چون ٿا ته شاه صاحب پنهنجا بيت
 ٺاهي محبت کان عنايت جو نالو وڌو آهي. جيئن ڪوهياري جي داستان ٽين ۾- زر خريدي
 جتن جي هي گولي بندي ڏام، آڇين عنايت چوي هٿ آريائي آه- سو مون سڏ سڏاه، جيئن
 ٻانهي ڪوئن ٻاجه سين.

شاه صاحب جدا جدا سرن ۾ جدا جدا مضمون آندا آهن ۽ گهڻو ڪري عاشقن جون
 ڳالهيون ۽ مزي جهڙا قصا جن جو اڳي به سنڌ ۾ رواج هو، پنهنجي ڪم آندا آهن. جيتوڻيڪ
 سڀ ڳالھ مان خاص مطلب ۽ حقيقي مدعا اها ساڳي آهي، مگر جدا جدا ڳالھين جي وسيلي
 عابده، علبده، رنگن ۽ ويسن ۾ ظاهر ڪري ڏيکاريو اٿن. انهن قصن ۾ جيڪي عاشق آهن
 تن جي واتان چن چيل آهي. ٻڌندڙ ائين پائيندو ته شاه يا شاعر پاڻ ٿو چوي. پر اهو
 عاشق ٿو چوي، جن ته شاعر ۽ عاشق ٻئي هڪ آهن. منجهن ڪا به جدائي ڪانه آهي. انهيءَ ڪري
 شاه جي ڪلام ۾ اهڙو اثر ٿو ٿئي جو ٻڌندڙ درد ۾ گهريو وڃي ۽ شاعر جي اونهي سوز
 واري خيال ۾ محو ٿيو وڃي، جيڪا خاصيت تعريف ڪرڻ جوڳي آهي. سا اها ساڳيو مطلب جدا
 جدا لفظن ۾ جدا جدا ماڻهن جي واتان پيو نڪري ۽ سڀ جي وچو مولا جي عشق تي پيهي.
 سڄي رسالي ۾ اهڙو اسرار و رموز ڀريل آهي.

جيئن صوفين جو چوڻ آهي ته الله تعاليٰ عرجاء حاضر آهي، اهو ڏسڻو شاه صاحب جدا جدا عاشقن جي واتان ظاهر ڪرائي ٿو، جيئن مومل چوي ٿي ته:

ڪڏانهن ڪاهيان ڪرھو ڇوڏس ڇٽائو،
رائو ۽ رائو، ريءَ رائو، رائي ٻيسو ٺاهن ڪي.

سهڻي چوي ٿي ته:

لڏيندي لباس، جتن جيڏو ڪيو،
اچي آريءَ چار جو، وڻ وڻ منجهان واس،
جي مرون ڪانڊر ماس، ته به هڏ هلندڙ هوت ڏي.

مولانا جلال الدين رومي رح پنهنجي ڪتاب بنسبت چيو آهي ته:

مثنويءَ ماد ڪان وحدت هست - وحدت اندر وحدت وحدت هست

مثنوي المعنوي الموليٰ - هست قرآن در زبان پهلوي
من چه گويم وصف آن عاليجناب - نيست پيغمبر ولي دارد ڪتاب
رحمت الله - بر جنازه مولوي - داد قرآن را لباس پهلوي
علم اهل دل نه از مكتب بود - بلك از تلقين خواص رب بود
بي ڪتاب و بي حساب و بي ادب - اوليانرا حق ڪند علم نصيب

اهڙيءَ طرح صوفين جي قول موجب اسلامي مذهب جي سيڪڻهن ڳالهه جون به معنائون آهن:

هڪڙي حقيقي يا باطني، ٻي مجازي يا ظاهري، جنهنڪري ثابت ڪري سگهجي ٿو ته دين اسلام اصل حقيقت تي ٻڌل آهي، نه ظاهري تقليد تي. اها حقيقت ساڳي تصوف واري آهي ته ڪا به شيءِ اسان جو نبي الڪريم صلي الله عليه وسلم پاڻ وڏو صوفي آهي، تنهنڪري ڪاملن جي لاءِ عروج ۽ نزول جون ٻه حالتون مقرر ٿيل آهن. پهرين حالت وصال جي ۽ ٻي فراق جي آهي. پهرين وصف ۾ صوفي حق يا حق جو جزو آهي ۽ ٻي ۾ هو انسان نالي آهي. اها پهرين حالت عروج يا جلالت جي هئي، جنهن موجب حضرت محمد ڪريم عليه الصلوة والسلام پاڻ ڇٽائي سان فرمايو آهي ته:

ليس مع الله حصالاتٌ حَالَتْ اَنَا هُوَ اَنَا - حَالَتْ اَنَا هُوَ اَنَا وَ هُوَ هُوَ يعني الله تعاليٰ سان آئون ٻن حالتن ۾ گذريان ٿو. هڪڙي حالت ۾ آئون هو آهيان ۽ هو آئون آهي؛ ٻي حالت ۾ آئون آئون آهيان ۽ هو هو آهي. اهو ساڳيو محمد ڪريم صلي الله عليه وسلم فرمايو آهي ته: مَنْ رَأَى رَأَى الحقَ، يعني جنهن مون کي ڏٺو، تنهن چڻڪ الله جل شانه کي ڏٺو. لافترقَ بَيْنِي وَ بَيْنَ رَبِّي، يعني منهنجي ۽ منهنجي رب جي وچ ۾ ڪوبه تفاوت ڪونهي. اَنَا اَحْمَدُ بِلَا مِثْلِي، يعني آئون احمد ميمر کان سواءِ آهيان، يعني احد آهيان.

اهي سڀ جذبي ۽ جلالت واريون حالتون پهرين جون گفتارون هيون.

وري ساڳيءَ طرح رسول ڪريم عليه الصلوات والسلام هو، جنهن جي زبان گوهر فشان مبارڪ
کان هي جملو نڪتا:

إِنَّمَا أَنَا بَشَرٌ مِّثْلُكُمْ، يعني آئون توهان جهڙو ماڻهو آهيان.

لَا أَعْطَاكُمْ الْغَيْبَ وَلَا أَتَوَلَّى لَكُمْ إِنِّي مَلَائِكَةٌ، يعني مون کي غيب جي خبر نٿي پوي،
لڪي آئون اوهان کي چوان ٿو ته آئون ملائڪه آهيان.

لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَ مُتَعَمِّدٌ عَبْدُهُ وَ رَسُولُهُ، يعني الله هڪڙو
آهي، ۽ انهيءَ کان سواءِ ٻيو ڪونهي. نڪو سندس ڪو شريڪ آهي ۽ محمد سندس ٻانهو ۽
پیغام رائل وارو آهي.

اهي سڀ انسانيت واري ٻي حالت جي نسبت جون ڳالهيون آهن. سڀني صوفين جو
مطلب متو به اهو ئي آهي. حقيقت ڪري سڀني مشائخن ۽ درويشن ۽ خدا رسیده ٻانهن کي
اهي به پهلو دار ڳالهيون هونديون آهن. هو هڪڙي ساڳي حالت ۾ ڪين رهندا آهن، لاهه چاڙها
هنن لاءِ ضروري به آهن.

ڪڏهن حقيقت ۾ محو هوندا آهن، ڪڏهن مجاز ۾ مشغول هوندا آهن.

انهن بنسبت شيخ سعدي شيرازي چيو آهي ته:

گهي بر طارم اعاسي نشينم گهي بر پشت ٻائي خود نه بينم
اگر درويش بريك حال ماندي سر دست دو عالم بر فشا لدي

اهي تصوف جي اسرار واريون رمزون آهن، جن بابت شاه عبداللطيف قدس الله سره پنهنجي
رسالي ۾ ڪافي اشارا آندا آهن. اگرچہ خلاصو صوفين جي حڪمت بابت ٻن سرن ڪلياڻ ۽ ٻين
۾ ۽ آسا ۽ رامڪلي ۾ ذڪر آندو آهي، جيڪو رسالي جي آخرين ٻن سرن ۾ اشارا موجود آهن.
پر تڏهن به اندروني مطلب سموري رسالي جو اهوئي آيو آهي.

جهڙي صورت ۾ مولانا جلال الدين رومي رحمہ قرآن کي فارسي لباس پهراڻي زينت وارو
ڪيو آهي، اهڙيءَ صورت ۾ ساڳئي نموني شاه صاحب سنڌي ويس ۾ دُرُ پگانو ڳائي، ان کي
رسالي جي طرز ۾ آڻي، ظاهر ڪيو آهي. اهو شاه جي ڪلام جو فن ڪمال معراج واري منزل
وارو آهي. اهو ان ڄاڻ ۽ اڻ پڙهيل اسي جو ٿي ٿو سگهي؟

شاه صاحب ٿو فرمائي: جي تو بيت ڀانڻيا، سي آيتون آهيون، وڃيو لئتن لائين،
بريان سڌي: ٻار ڏي.

شمع ٻارن سڌي شب، پهره بساڪون ڪڍيون
سوٽ مران ٿمي سيندرا رائل ڪپارن رب
تنهنجي تات طلب کانگ اڏاير ڪاڪر جا.

چڙهيا چارئي يار سوڊا شڪاري لڪر سان ڦٽي ڪئي سوڊي سوڀاري.
 ويا ڪاهدا ڪاڪڙي جت موئل موڇاري موٽيا ٿي ماري ڪهور ٿاڙي ڪاڪ جا.
 موئل کي مڃاز جا اڪمن ۾ انور هڻي حاڪمن کي ٻست نهاري پور
 ڪهور ٻهين ڪهور جي ويا سي وڌيا.

موئل ماري مير، آهيڙن کي آڪري سوڊي گهڻا سهايا، پڙهيا هفت پير
 هڻي تن کي تيسر، مڻيا جن مٿن ۾.

ڪجر کي ڪجمل جون، ٿارن ۾ تپرون هڻي حاڪمن کي زور پريون زبرون
 ڪاڪ ڪٽڻي تپرون، پسو پرڏيهن جون.

مضمون تيار ڪرڻ ۾ مددي ڪتاب.

۱. مفتاح العلوم، مٿوي مولانا جلال الدين رحم رومي
۲. رسالو شاهه ڀٽائي، مسميٰ به انوار الاهي، قلعي قاضي فقير محمد، المتخلص ”قائم“
 مخالف مرحوم مغفور قاضي علي بخش ساکن روهڙي شريف ۱۸۹۵ع.
۳. شاهه جي رسالي جا سرچشما ۱۹۷۲ع.
۴. حديقۃ الاولياء، تاليف سيد عبدالقادر بن سيد محمد تنوي
 تصحيح سيد حسام الدين راشدي ص ۲۳-۲۴
۵. ذاتي مشاهدي ۽ مطالعي مان تخيل تجويز ڪيل
۶. الڪبير اڪيڊمي ڪوٽڙي محمد ڪبير مان مواد ورتل.

”چنگون“ - سنڌي نثري ادب جو هڪ شاهڪار

سمتاز مهر

ويهين صديءَ جو شروع وارو نثري ادب - جنهن ۾ طبع زاد ناول، ڪهاڻين ۽ مضمونن جا مجموعا اچي وڃن ٿا - ادبي تاريخ ۾ اهم جاءِ والاري ٿو. هن دور ۾ نه رڳو سنڌي نثري ادب جو عروج ٿيو. بلڪ پهرين مهاڀاري جنگ ۽ ٻي مهاڀاري جنگ جي وچين عرصي دوران اهڙا ڪتاب به شايع ٿيا، جيڪي سنڌي ادب ۾ ڪلاسيڪ جو درجو رکڻ ٿا. مضمون نويسي ۾ جيڪي مضمونن جا مجموعا ان دور ۾ شايع ٿيا ۽ شهرت حاصل ڪئي، تن مان پرماتند ميوارام جي مضمونن جو مجموعو ”گل ڦل“ ڊاڪٽر عمر بن محمد دائود پوٽي لاءِ ”چونڊ سنڌي نثر ۽ نظم“، لال سنگ اجواڻي جو ”ويچار“، نارائنداس ملڪاڻيءَ جو ”گوناڻي چهر“، تيرٿ وسنت جو ”چنگون“، نارائنداس ڀنڀائيءَ جو مرتب ڪيل ”ادبي گلشن“، رام پنچواڻي ۽ نارائنداس ڀنڀائيءَ جو مرتب ڪيل ”ادبي غنچو“ ۽ ليکڪراج ڪشچند عزيز جو ”ادبي آئينو“ نه رڳو تفصيلي تجزيي جي قابل آهن، بلڪ انهن مان جيڪي ڪتاب اڻ لپ آهن، تن کي ٻيهر شايع ڪرڻ جي ضرورت آهي، جيئن نئون نسل به پنهنجي ادبي ورثي کان پوريءَ طرح واقف ٿي سگهي.

جيئن ته تيرٿ وسنت جي مضمونن جو مجموعو ”چنگون“ هڪ اهم اڻ لپ ڪتاب آهي، تنهنڪري ساهتيه پريمين کي ان جو واس وٺائڻ خاطر ان جو مختصر تعارف ڪرائڻ ضروري آهي. مضمونن جي گوناگوني، وڻندڙ ٻولي ۽ اثرائتي انداز ۾ بيان سبب ”چنگون“ وڏي ڏيئي پڙهڻ جي لائق آهي. هيءُ ڪتاب ۱۹۴۱ع ۾ شايع ٿيو هو، تنهنڪري ڪي مضمون ان دور جي پس منظر ۾ لکيل آهن. اهو زمانو هٿل جي نسل پرستيءَ واري سياست ۽ ڏاڍ ڏس جو زمانو هو. ان مناسبت سان هڪ مضمون ۾ نسل پرستيءَ تي تنقيد ڪيل آهي. هٿل ۽ نازي ازم جو خاتمو اچي ويو، پر اڃا تائين ڏکڻ آفريڪا ۽ ڪن ٻين ملڪن ۾ نسلي مت پيد واري پاليسي اڃا جاري آهي، جنهن ڏاڍا هاجا ڪيا آهن، تنهنڪري اهڙي موضوع تي لکيل مضمون جي افاديت ختم ڪانه ٿي آهي. مذڪوره موضوع واري مضمون کي ليکڪ هڪ وسيع تناظر ۾ لکيو آهي. رائل سائيز ۽ ۲۱۰ (ٻه سو ڏهه) صفحن تي مشتمل ڪتاب ۾ ڪل ۱۵ مضمون آهن. ڪتاب جو مهاڳ حيدر بخش جتوئي صاحب جو لکيل آهي. جتوئي صاحب پنهنجي مهاڳ ۾ مصنف ۽ سندس مضمونن بابت بي ربا ٿي خيالن جو اظهار ڪيو آهي. مثال طور پنهنجي مهاڳ ۾ هڪ هنڌ لکڻ ٿا:

”منهنجو دوست وسنت انهن تمار ٿورن انسانن مان آهي، جن جي دل درد سان ڀرين آهي ۽ جي اعليٰ درجي جي ڏک ۽ ذهن جا صاحب آهن. سندس ذات مشرق ۽ مغرب جي ادبيات ۽ اثرات کان ڪافي ماهر آهي ۽ وسيع معلومات سان گڏ کيس غير ملڪن جي سير سفر جا موقعا به مليا آهن. هنن مضمونن ۾ هن جديد طرز تي پنهنجي خيالن جو اظهار ڪيو آهي. ڪي مضمون علمي آهن، ڪي ڪن بزرگ هستين جي حياتي ۽ خيالن بابت آهن ۽ ڪن جو واسطو ڪن معمولي شخصيتن سان آهي. هر هڪ مضمون مان اميد ته پڙهندڙن کي چڱو اڀياس ۽ رس حاصل ٿيندو. ممڪن آهي، بلڪ ضروري آهي ته پڙهندڙ مصنف جي ڪن خيالن سان شامل راءِ نه ٿين. ممڪن آهي، ته ڪي ڪوتاهيون به هجن. ڪهڙو انسان آهي جو خطاڪان خالي آهي! پر ان کان ڪو انڪاري نه ٿيندو ته مصنف هڪ سٺين راه ۾ قدم رکيو آهي. اهڙي نموني جا مضمون سنڌيءَ ۾ بلڪل گهٽ آهن. حقيقت ۾ اسان جي ديس ۾ ادبيات ۽ علمي مذاق ايتري قدر ڪم ۽ پست آهي جو هن قسم جي تصنيف لاءِ تحسين ڪرڻ واجب آهي، تڏهن ئي چڱا چڱا ماڻهو هن طرف توجهه ڏيندا. اسان آهي، جو اڄڪلهه فقط عيب جوئي ٿا ٿين ٿي تنقيد محدود ڪئي وڃي ٿي ۽ اهڙي سبب آهي جو اسان وٽ ترجمن کان سواءِ گهڻو اصلي مواد ڪونهي.“

”چشنگون“ (Sparks) جو پهريون مضمون ”شاه جو سنهيو“ آهي. وسنت جو هي مضمون نچ وطن دوستيءَ جي اثر هيٺ لکيل آهي. مضمون جي شروعات ئي عام پڙهندڙ تي اثر وجهڻ لاءِ ڪافي آهي. ”شاه جو اسان لاءِ ڪهڙو پيغام آهي؟ ڪهڙو آهي سندس سنهيو جو اسان کي دل سان هٻائڻ کپي ۽ جنهن تي پيروي ڪرڻ چڱائي؟ انهيءَ ۾ ته شڪ ناهي ته اسين سندس حقيقي وارث آهيون ۽ سنڌي هئڻ جي حيثيت ۾ اهو اسان جو اخلاقي خواه وطني فرض آهي ته ان بي بها ورثي کي پنهنجي دلين ۾ محفوظ رکون ۽ پنهنجي حياتيءَ کي ان سان خوش رنگ ۽ معطر بنائي ديس ديسانتر کي ان جو واس وٺايون، جيئن ان جي قبض کان ڪوبه محروم رهجي نه وڃي.“ ”شاه نچ ۽ خالص سنڌي آهي ۽ هن ملڪ جي ٿر ۽ ٻر، ڏونگر ۽ ماٿري، آسمان ۽ زمين جو يگانو مجسم روح آهي. اهڙي سبب آهي، جو شاه مون کي عزيز آهي. حقيقت آهي ته تون ۽ مان جنهن سچائي، صداقت ۽ سويلا سان شاه جي شعرائي آريءَ ۾ هوبهو پنهنجو پاڻ ڏسي سگهون ٿا، تنهن جي خود اسان کي هرور ڪانهي. اسان جو سانس جگري سهند آهي، جو اسان کي چڪي وٽس ئي ٿو.“

هڪ ٻئي مضمون ۾ مشهور داستان ”ممتاز دمساز“ جو جائزو ورتل آهي. هن مضمون ۾ عشقير داستانن ۽ عالمي ادب جو دلچسپ تجزيو ڪيو ويو آهي. مضمون ”سنڌو“ ۾ سنڌونديءَ جي تاريخ ۽ تهذيب جي حوالن سان منظر ڪشي ڪئي ويئي آهي. ”شاه جو سنهيو“ جيان

هن مضمون ۾ ٻن مصنف جذبات لڪاريءَ جي انتها ڪري ڇڏي آهي. بهرحال سنڌونديءَ بابت هيل تائين لکيل سٺن مضمونن منجهان هي هڪ آهي. ”جيڪڏهن سنڌوءَ جو اسان جي ماڪ ۽ ماڻهن تي اثر ڏسڻو اٿو ته اسان جي شاعرن جا ورق ورائي ڏسو. اسان جي مادري زبان جا محاورا ڇاپو، اسان جي مڙهن ۾ ليئو پايو، بهرائڻا کڻو، زنده پير جي جوت چڱايو، مداحون پڙهو، لال ڪسي هندوري ۾ لوڏيو ۽ هاري لاري سان خوشيءَ مان يڪ آواز ڳايو: ”پلي آڏن، جيءُ آئين درياءَ شاهه،“ ته اوهان جو روح ريلو ڏيڏو ۽ سڪن آهي ته اڃانڪ اوهان کي اسان جي رڳن ۾ سنڌوءَ جي شالدار وهڪ ڏسڻ ۾ اچي.“

کوناگون مضمونن تي مشتمل هن ڪتاب جو هڪ مضمون ”آسماني اثر“ بظاهر ته فلڪيات متعلق آهي، پر موضوع گهڻو ڦليل آهي، جنهن ۾ سائنسي ڳالهين کان علاوه نجوم ۽ انساني سپاءَ تي آسماني اثر وغيره جون ڳالهيون ڪيل آهن. تيرٿ وسنت صاحب جو انداز بيان ئي اهڙو سحر انگيز آهي، جو پڙهندڙ پهريون ڄماو پڙهڻ سان ئي مڪن ٿيو وڃي. مثال طور مذڪوره مضمون اجهو هن ريت شروع ٿئي ٿو: ”خير ائين ته هي برهمانڊ ڪيڏو آهي؟ ڪٿي آهي سندس منڍ ۽ ڪٿي آهي سندس چيه؟ شايد آڪاس ۽ پاڻال ٻڌو هوندو! شايد ”مڪن ٿال روي چند جنڪ موتي“ ۽ فيثاغورث جو آهنگ ڪائنات (Music of the Spheres) ٻڌو هوندو ۽ جيسڪا وانگر چانڊوڪيءَ ۾ هر هڪ ستاري، سياره ۽ سج ۾ تانسڻ ۽ آريوز ڏسي سندس سرود ۽ ساز جهڻن جي ڪوشش ڪئي هوندو. جي تنهنجي دل غيب جي رمز ۽ راز سان جڪڙيل آهي ته ممڪن آهي ته سچل وانگر ”هو هو پرينءَ جو آواز“ سڻين ۽ تنهنجي قلبي چنگ مان عجيب آهنگ ۽ شيد اثاوت ائين ڪرين. پر اهي سڀ شاعرانه جذبا آهن ۽ سندن ڪلا ڪويءَ جي ڪوتا ۽ ڪلپنا شڪتيءَ ۾ آهي.“

”چنگون“ جو سڀ کان دل پڄائيندڙ ۽ اکين ۾ آب آئيندڙ مضمون پڳت ڪفوررام متعلق آهي. اهڙو تاثراتي مضمون سنڌيءَ ۾ ورلي پڙهڻ ۾ ايندو.

چارڻ چوري چنگ ڪسي تڏهن ويهي وڃايو،
شهر سڄو، اي منگتا، تنهنجي تندن تپايو.

”۲- نومبر ۱۹۳۹ع سنڌ لاءِ ماتامي ڏينهن هو، اڳين رات رک اسٽيشن تي هڪ اهڙو واقعو ٿي گذريو هو، جنهن جي پٺ ڦٽ پڙوڪنپ سان ڪري سگهجي ٿي. ڪڪائين باهه وانگر خبر ٺهائجي ويئي ۽ ماڪ ڄرائجي ويو. ڪشمور کان ڪراچيءَ تائين دٻڻ کي ڌڪو آيو ۽ بي اختيار نيشنل ان لڙڪ لڙي پيا.“

مذڪوره مضمون جو انت هن ريت آهي: ”آپي جي ٻٽ جا سادو لوح هاري ڳالهه ٿا ڪن ته پڻهري ۽ ناشام ويل آسريل ڪڏهن وڃ ۾ چيرولي ٻڙجي، ڪنڊل، ڪڙتي ۽ چير

سان هڪ سڻو، سداملوڪ شخص اوچتو پرڪوت اچيو ٿئي ۽ چامو جهلي، هٿ جوڙي، اکين ۾ آب آئي التجا ۽ ٻيو ڪري، ”خدا خير ڪڄائين، لوڪن کي ساڃهه ڏجائين. هائو، شل خدا خير ڪري، لوڪن کي ساڃهه ڏي.“

شخصي خاڪا نگاري يا اسڪچ جي لحاظ کان مضمون ”نانو“ ٻن بهترين آهي. پڙهڻ سان تهڪ به ٻيا نڪرندا ته ڪٿي ڪٿي آهن ٻن.

”چنگون“ ۾ ڏل سڀني مضمون شاعرانه جذبن، امنن ۽ فيلسوفاني ويچارن سان ڀرڻ آهن. ٻولي گهڻي قدر سادي، سواڌي ۽ سڀڪ استعمال ٿيل آهي.

”چنگون“ جو ليکڪ تيرٿ وسنت هائي تيرٿ بسنت جي نالي سان مشهور آهي. بزرگ ليکڪ جي عمر هن وقت اٽڪل ۸۰ کن سال هوندي. ورهاڱي کان پوءِ ڀارت هليو ويو ۽ هن وقت دهليءَ ۾ رهي ٿو. ڀارت ۾ رهڻ دوران ٻين تصنيفات کان علاوه ڀڳت ڪنوررام جي مڪمل سوانح به لکيائين، جنهن تي سرڪار پاران انعام به مليس. تنهن کان سواءِ شڪسپيئر جي ڊرامن جا سنڌيءَ ۾ ترجما به ڪيائين، جيڪي پڻ ڏاڍا مقبول ٿيا. ڀارت ۾ سندس ڪجهه ڪتاب بي. اي ۽ ايم. اي لاءِ درسي ڪتابن طور تسليم ٿيل آهن.



انڊيا آفيس لائبريريءَ ۾ سنڌي ملفوظات ۽ سنڌي ڪتاب

مدد علي سنڌي

”انڊيا آفيس لائبريريءَ“ جو نالو تاريخ ۽ تحقيق سان شوق رکندڙن لاءِ ڪو نئون نالو بنهه ڪونهي. لنڊن ۾ واقع الهيءَ لائبريريءَ ۾ ننڍي کنڊ جي ثقافت، تاريخ ۽ سياست جا اهي آهيان ۽ راز پوشيده آهن، جن کي پڙهڻ لاءِ عمر جو هڪ وڏو حصو وقف ڪجي ته به اهو گهٽ آهي. ننڍي کنڊ جي مختلف ٻولين جا اڻ لپ قلمي نسخا، ”برٽش دور حڪومت“ توڙي ”ايسٽ انڊيا ڪمپنيءَ“ جي دور جي لکپڙهه، ويندي ۱۹۴۷ع تائين برٽش حڪومت جا سمورا دستاويز اتي موجود آهن، جن سان ڪوبه ماڻهو سولائيءَ سان وڃي لاپه پرائي سگهي ٿو.

اصل ۾ ننڍي کنڊ جي گهٽ ماڻهن کي اها ڄاڻ هوندي ته انڊيا آفيس لائبريري ڪڏهن ۽ ڪيئن وجود ۾ آئي، يا وري ان کي موجوده حالتن ۾ ڪهڙن ڪهڙن دشوار مرحلن مان گذرڻو پيو! پاڪستان توڙي هندستان مان شاگرد يا اهلِ قلم حضرات جيڪي اڪثر ڪري لنڊن ايندا رهن ٿا، انهن مان ڪيترن ته انهيءَ شاندار ڪتبخاني مان استفاده ڪيو هوندو، يا وري ڪيترا ماڻهو برٽش لائبريري جي ڪتبخاني کي ”انڊيا آفيس لائبريري“ سمجهي ورت ڪري هليا ويندا آهن، پر جن ماڻهن هن لائبريريءَ مان فيض حاصل ڪيو، انهن به هن لائبريريءَ جي تاريخ بابت ڇند اکر لکڻ گوارا نه ڪيو. (لائبريريءَ جي تاريخ بابت مفصل ڄاڻ ايندڙ مضمون ۾ پيش ڪندس.) بهرحال ۱۸۶ ورهين کان قائم هن لائبريريءَ ۾ سنڌ جي تاريخ جا اٽول گوهر توڙي ۱۸۴۳ع کان وٺي ۱۹۴۷ع جي دور جي برٽش حڪومت جا اهم دستاويز موجود آهن، جن کي سچ پچ ته منظرِ عام تي آڻڻ جي ضرورت آهي. پر بدقسمتي اها آهي، جو انهيءَ لائبريريءَ مان فيض حاصل ڪرڻ لاءِ ايندڙن ۾ سنڌ جي ماڻهن جو تعداد بنهه گهٽ آهي. جيئن مون پهريون اهو ذڪر ڪيو ته اڪثر ماڻهن کي اها ڄاڻ ئي ڪونهي ته ”انڊيا آفيس لائبريري“ لنڊن ۾ ڪٿي واقع آهي؟ اهڙوئي واقعو مون سان به پيش آيو، جڏهن مون لنڊن رواني ٿيڻ کان اڳ ۾ سنڌ يونيورسٽيءَ جي چند پروفيسرن کان، جيڪي لنڊن تي پاڻ کي اٿارٽي سمجهندا آهن، انڊيا آفيس لائبريريءَ جو پتو پڇيو. ڪن ٻڌايو ته لائبريري برٽش لائبريريءَ ۾ واقع آهي، ته ڪن وري اهو ڏس ڏنو ته انڊيا آفيس لائبريري

”برٽش ميوزم“ جي پڙهاسي ۾ واقع آهي. جڏهن اهي ايڊريسون کڻي لنڊن پهتس ته ان مهل نهايت اچرچ وڪوڙي ويو، جڏهن برٽش ميوزم ۾ اندر ٻا ان جي پسگردائيءَ ۾ انڊيا آفيس لائبريري جي گولا کير، جنهن جو اتي وجود ئي ڪونه هو. بعد ۾ پنهنجي محترم دوست ۽ سائوٿ مخزن جي چيف ايڊيٽر همايون گوهر ۽ سائوٿ جي جنرل مئنيجر مسٽر نذير احمد جي معرفت انڊيا آفيس لائبريري ۾ ڪم ڪندڙ مسٽر سائر قريشي جي مدد سان ٽه رڳو ”انڊيا آفيس لائبريريءَ“ جو اصل پتو معلوم ٿيو، بلڪ مسٽر قريشيءَ جي مهربانيءَ سان لائبريريءَ ۾ گهڻو وقت هڪ فيلوٽپ جهڙيون سهوليتون حاصل ٿي ويون.

اصل ۾ برٽش ميوزم جي عمارت نيو آڪسفورڊ اسٽريٽ کان ٻه ڀيرو ”گريٽ رسل اسٽريٽ“ ۾ واقع آهي، جڏهن ته ”انڊيا آفيس لائبريري“ ٽيمس ندي جي ٻي ڀي ڀر ”بليڪ فيرس روڊ“ تي واقع آهي.

”انڊيا آفيس لائبريري“ ۾ ٻين ٻولين سان گڏ سنڌي ٻوليءَ جا قلمي نسخا، شاه جو رسالو، سنڌ بابت نهايت ئي املهه تصويرون، ۽ برٽش دؤر ۾ بندش پيل سنڌي ڪتابن جو تعداد پڻ موجود آهي. ان کان سواءِ ميرن ۽ برٽش حڪومت جي وچ ۾ ڪيل لکڙهه، ۱۸۵۷ع جي غدر وقت سنڌ جي ڪمشنر جي بمبئي حڪومت سان لکڙهه جا اصل دستاويزات، اقرار الحروف جي نظرن مان گذريا. اهو سمورو مواد ايڏو ته دلچسپ ۽ معلوماتي آهي، جو راتر صبح جو لائبريريءَ جي رڪارڊ روم ۾ داخل ٿيندو هو، ۽ شام جو لائبريريءَ جي بند ٿيڻ تائين ان جو مطالعو ڪندو رهندو هو. ۱۸۵۸ع جي دؤر جي لکڙهه جا ڪاغذات بوسيدہ ٿي چڪا آهن. هٿ لائڻ سان ڪاغذ جي زرداڻ هٿن ۽ ڪپڙن تي ٿي لڳي وڃي، ٻه مجال آهي جو اهو اصل ڪاغذ ڪٿان ڳري وڃي. مقصد ته هڪ هڪ شيءِ جي حفاظت اهڙن جديد طريقن سان ڪئي وڃي آهي، جو ٻه سؤ چاليهه ورهيه پراڻا ڪاغذ جيئن جو تئين محفوظ رهجي ويا آهن.

لائبريريءَ ۾ برٽش دؤر حڪومت ۾ بندش هٿ آيل هندستان جي سمورين ٻولين جا ڪتاب موجود آهن، جن ۾ سنڌي ٻوليءَ ۾ ڇپيل ڪتابن جو تعداد اوڻويهه آهي، جيڪي برٽش انڊيا جي حڪومت مختلف سالن ۾ ضبط ڪيا. انهن اوڻويهه سنڌي ڪتابن جا نالا ۽ تعداد هن ريت آهي:

۱- ”ڪميونسٽ، اين ٻي.“ سنڌ ڪميونسٽ آف هندستان، ڪميونسٽ پارٽيءَ جو ماهوار رسالو، شمارو پهريون- نمبر ۲ ۽ ۳، ۵- مئي، ۵- جون، ۱۹۴۰ع، (لائبريريءَ ۾ ڪٽلاڪ نمبر سنڌي ٻي. ٻي ۱۸-۱۷). هن ڪتاب ۾ هندستان اندر ڪميونسٽ پارٽيءَ جي انقلابي سرگرمين جون خبرون ڏنل آهن، جڏهن ته مذڪوره ڪتاب کي انهيءَ ڪري ضبط ڪيو ويو، جو ان ۾ شامل مواد ذريعي ماڻهن کي برٽش حڪومت خلاف هٿياربند جدوجهد ڪرڻ جي ترغيب ڏني وڃي هئي.

۲- "آزاد نارائن داس جي قومي ڪيٽن جو ڪتاب"، جيڪو ۱۹۳۱ع ڌاري ضبط ٿيو. اهو ڪتاب ميرپورخاص جي رهواسي آزاد نارائن داس جي شاعريءَ جو مجموعو آهي. ڪتاب جا صفحا ۱۸ آهن، جڏهن ته اهو ڪتاب حيدرآباد جي هڪ چاپخاني "حيدرآباد پارت پريس" مان ڇپرايو ويو هو. (ڪئٽلاگ نمبر: سنڌي ٻي ٻي -۹).

۳- "آلپ آزادي". (شاعري)، ۲۴ صفحن جو هي ڪتابڙو، سنڌي ٻوليءَ جي جڳ پتري انقلابي شاعر "هولدرچاڊ دڪايل" جي شاعريءَ جو ڳڻڪو آهي، جيڪو هن ۱۹۳۰ع ۾ لکيو هو، ۽ ساڳئي سال ضابطيءَ هيٺ آيو. (ڪئٽلاگ نمبر: سنڌي ٻي ٻي -۱۶).

۴- "قاسي گيت مالا" (شاعري)، ليکڪ هولدرچاڊ دڪايل. هن شاعريءَ جي ڳڻڪي ۾ هولدرچاڊ دڪايل پنهنجا نظر موتي لال نهرو، تلڪ، ميران ٻائي ۽ ٻين انقلابي ۽ قومي اڳواڻن جي نانءُ ڪيا آهن، انهيءَ ڪري مذڪوره ڪتاب کي ۱۹۳۰ع ۾ ضبط ڪيو ويو. (ڪئٽلاگ نمبر: سنڌي ٻي ٻي -۱۳).

۵- "گاندڙي گيت"، حيدرآباد جي قومي ساهتيه يون هاران ڇپرايل هي ڪتابڙو ۱۹۳۰ع ۾ ضبط ٿيو. ضابطيءَ جو ڪارڻ ڪتابڙي ۾ شامل گيت آهن، جيڪي مهاتما گاندڙي ۽ سونديشي هانچل نالي ارڙهن ڪيل آهن. (ڪئٽلاگ نمبر: سنڌي ٻي ٻي -۳).

۶- "گاندڙي گلشن" (شاعري). حيدرآباد جي موهن داس آڌارام جي ڇپرايل اٺن صفحن جي هي چوٽڙي ۱۹۳۰ع ۾ اعتراض جوڳي شاعريءَ سبب ضابطيءَ هيٺ آئي.

(ڪئٽلاگ نمبر: سنڌي ٻي ٻي -۴)

۷- "من موهن پڇڻ واري" (شاعري). نثرمل ايسرداس جي ۳۰ صفحن جو هي ڪتابڙو ٻن اعتراض جوڳي انقلابي شاعريءَ ڪارڻ ۱۹۳۱ع ۾ ضبط ڪيو ويو.

(ڪئٽلاگ نمبر: سنڌي ٻي ٻي -۶).

۸- "مهراج ڪاليداس" (شاعري). گاندڙي مالا حيدرآباد سنڌ طرفان ۱۰ صفحن جي هيءَ چوٽڙي ۱۹۳۰ع ۾ ضبط ڪئي وئي. (ڪئٽلاگ نمبر: سنڌي ٻي ٻي -۱۱).

۹- "سوراج جو سنڀوو" (شاعري). ڪراچيءَ جي لاڏڪرام ۽ خوشيرام جو ڇپرايل ۱۴ صفحن جو هي ڪتاب ۱۹۳۰ع ۾ ضابطيءَ هيٺ آيو. (ڪئٽلاگ نمبر: سنڌي ٻي ٻي -۱۰).

۱۰- "تلڪ يادگار" (شاعري). ڪوٽڙيءَ مان نڪتل ڪرپالڊاس جو هي ڪتابڙو ۸ صفحن تي مشتمل آهي، جنهن کي ۱۹۲۶ع ۾ ضبط ڪيو ويو. (ڪئٽلاگ نمبر: سنڌي ٻي ٻي -۱۴).

۱۱- "اڄ ڪلهه جو سڌارو" (ناول). گجراتيءَ ۾ سناتن ڌرم پرچار ٻارٽ ۱۴ جو سنڌي ترجمو، جيڪو هرومل پرمچند شرما ڪراچيءَ ۾ ڇپرائي پترو ڪيو. ۱۹۸۰ صفحن جو هيءُ ڪتاب ۱۹۱۵ع ۾ ضبط ڪيو ويو، جڏهن ته ڪتاب جي اصلوڪي ليکڪ جو نالو هو چتروڀج نارائنجي وينشجي. (ڪئٽلاگ نمبر: سنڌي ٻي ٻي -۱).

۱۲- "ڌارائن ڪهائي" (مضمون). نارائڻ داس ليڪراڄ جو لکيل هي ڪتاب ۲۶ صفحن تي مشتمل آهي، جڏهن ته ڪتاب ۾ "ستيه گرهه" تحريڪ دوران پوايس جي ظلمن جو اهڙا ڪيل آهي. هيءُ ڪتاب ۱۹۲۰ع ۾ ضبط ڪيو ويو. (ڪئٽلاگ نمبر: سنڌي ٻي ٻي - ۱۵).
۱۳- "انقلاب زندہ باد" (مضمون). هيءُ ڪتاب دوارڪا پرشاد جو لکيل آهي، جنهن کي انقلابي مضمونن سبب ۱۹۳۲ع ۾ ضبط ڪيو ويو.

(ڪئٽلاگ نمبر: سنڌي ٻي ٻي - ۱۵).

۱۴- ماهوار هندو جو تڪ نمبر، آگسٽ ۱۹۳۱ع. هن رسالي ۾ لوڪمانيه بال گنگاڌر تڪ جي حياتيءَ بابت مضمون شامل آهن. (ڪئٽلاگ نمبر: سنڌي ٻي ٻي - ۱۲).

۱۵- "هندوستيه" ماهوار رسالو سيپٽمبر ۱۹۴۱ع. سکر مان نڪتل انهيءَ رسالي جي شماري ڪئي انهيءَ ڪري ضبط ڪيو ويو، جو ان ۾ شري پنڊت چندرڪٽ جو مضمون "جناح کي جواب" شايع ٿيل هو. (ڪئٽلاگ نمبر: سنڌي ٻي ٻي - ۲۰).

۱۶- "بندي جيون" - سنڌيل مڇندرنات جي لکيل تيرهن صفحن جي چوٽڙي ۾ ۱۹۱۵ع ۾ هلايل ستيه گرهه تحريڪ بابت مواد ڏنل هو، ان ڪري انهيءَ چوٽڙيءَ کي ۱۹۳۰ع ۾ ضبط ڪيو ويو. (ڪئٽلاگ نمبر: سنڌي ٻي ٻي - ۸).

۱۷- "بندي جيون" شمارو ۲. ۱۹۳۰ع ۾ شايع ٿيل. انهيءَ ڪتاب ۾ ڀارت جي انقلابي اڳواڻن کي ڀيٽا ڪيل آهي. (ڪئٽلاگ نمبر: سنڌي ٻي ٻي - ۷).

۱۸- "خولين جو ڪوڪٽ". ليکڪ شاهنواز جمال الدين بهزادو. ۱۹۴۰ع ۾ هن ڪتاب کي انهيءَ ڪري ضبط ڪيو ويو، جو ڪتاب ۾ ليکڪ اهو ڄاڻايو هو ته پهرئين مهاڀاري لڙائيءَ ۾ انگريز جارح هئا. (ڪئٽلاگ نمبر: سنڌي - ۹۹).

۱۹- "ڌارائن" ۴ صفحن جو هي ڪتاب ستيه گرهه تحريڪ بابت لکيو ويو، جنهن کي ۱۹۳۰ع ۾ اعتراض جوگي مواد سبب ضبط ڪيو ويو.

(ڪئٽلاگ نمبر: سنڌي ٻي ٻي - ۵).

انهيءَ کانسواءِ انڊيا آفيس لائبريريءَ جي قيمتي ڪتبخاني ۾ انهن پنڊت هيت ڪتابن کانسواءِ ڪيترا ضبط ڪيل سنڌي پوسٽر پڻ موجود آهن، جن مان هڪڙو پوسٽر "برٽش سلطنت برباد! اهڙي خوفناڪ جنگ ۾ حڪومت جي مدد ڪرڻ گویا ملڪ سان غداري ڪرڻ!" جي عنوان سان منهنجي نظر مان گذريو. اهو پوسٽر ۱۹۴۰ع ڌاري ٻي مهاڀاري لڙائيءَ هلندي شايع ڪيو ويو، جنهن کي ساڳئي سال ضبط ڪيو ويو. لائبريريءَ ۾ رکيل انهيءَ پوسٽر جو ڪئٽلاگ نمبر ٻي ٻي سنڌي ۱۳۹-اي/۶ آهي.

"انڊيا آفيس لائبريريءَ" جي ڪتبخاني ۾ سنڌي ٻوليءَ جا نهايت اڻ لپ قلعي نسخا پڻ موجود آهن، جيڪي سي ۲۲ کان ۶۷ نمبرن هيت رکيل آهن، ۽ انهن تي ترتيبوار فهرست هن ريت آهي:

- سي ۷۲: "شاھ جو رسالو". (ايمر. ايس. ايس سنڌ. ۳ ڪمٽيلاڪ نمبر).
- سي ۷۳: "تفسير هاشمي". (ايمر. ايس. ايس. ۱۰).
- سي ۷۴: "بياض اسلام". (ايمر. ايس. ايس. ۶).
- سي ۷۵: فاضل.
- سي ۷۶: محمد هاشم جا ۲۰ ورق.
- سي ۷۷: فرض اسلام.
- سي ۷۸: مطلب المولين.
- سي ۷۹: حيات الدنيا.
- سي ۸۰: مطلب المومنين.
- سي ۸۱: چار اسلامي نظم.
- سي ۸۲: چار اسلامي نظم.
- سي ۸۳: حضرت محمد (صلي الله عليه وسلم) جن تي هڪ نظم.
- سي ۸۴: ڪنز العبر.
- سي ۸۵: سورة ياسين.
- سي ۸۶: قصو حضرت يوسف زليخا.
- سي ۸۷: قصو حضرت يوسف زليخا.

الهيءَ ڪانسواءِ ٻيو به ڪوڙ سارو مواد اتي موجود آهي، پر افسوس اهو آهي ته سنڌ جي تاريخ، سياست ۽ ادب تي ڪم ڪندڙن مان جن عالمن هن نادر ڪتبخاني مان استفادو حاصل ڪيو، انهن ۾ فقط ڊاڪٽر نبي بخش خان بلوچ، ڊاڪٽر نبي بخش قاضي ۽ ڊاڪٽر حميد ڪهڙو شامل آهن. بقول مٿنجي دوست ۽ الدبا آفيس لائبريريءَ جي هيلنڊڙ چرندڙ ڄاڻو عاشق بتالوي (هاڻي تازو گذاري ويو!) جي ته پاڪستان مان پنهنجي گهٽ ماڻهو هتي لائبريريءَ مان مستفيض ٿيا آهن. بهرحال سنڌ جي ۱۸۴۳ع کان وٺي ۱۹۴۷ع تائين اقتصادي توڙي سياسي حالتن بابت "انڊيا آفيس لائبريري" جي قيمتي ۽ نادر دستاويزات جي پڙهڻ ڪانسواءِ سنڌ ۾ ويهي ڪتاب لکڻ هرگز ممڪن ڪونهي. سنڌ جو برٽش دور حڪومت وارو عرصو هڪ عجيب ۽ ڪڏهن به نه وسرندڙ حصو رهيو آهي. سنڌ جا ماڻهو ۱۸۴۳ع ۾ پنهنجي آزادي وڃائڻ کانپوءِ سمورو عرصو برٽش حڪومت کان نفرت ڪندا رهيا، ته الگريزن به ۱۸۴۳ع کان وٺي ۱۹۴۷ع تائين سنڌ جي ماڻهن تي پنهنجي اعتبار نه ڪيو، ۽ شروع کان وٺي توڙي ۱۸۵۷ع جي جنگ آزاديءَ وقت به سنڌ کي "شورش زده" پرڳڻو سمجهندا رهيا. الهيءَ سلسلي ۾ ڪتبخاني ۾ موجود ۱۸۴۳ع جي سيپٽمبر مهيني ۾ سرچارلس نيپئر جا لکيل خط، توڙي سنڌ جي ڪمشنر ٻاران "سيڪريٽري تو گورنمينٽ آف انڊيا" کي ۱۵-آڪٽوبر ۱۸۵۸ع ۾ ڪيل لکپڙهه پڙهڻ جي قابل آهي. آزاديءَ

کان اکبر پر آزاديء واري هلچل ۾ سنڌ جي خدمت تي السوس ته سنڌ توڙي ڀارت ۾ اڄ ڏينهن تائين ڪوئي مستند ڪتاب نه لکيو ويو آهي، جنهن جو هڪ ڪارڻ اهو به آهي ته ڪنهن به محقق سنڌ جي سياسي تحريڪن بابت انڊيا آفيس لائبريريءَ جي ڪتبخاني تائين وڃڻ جي زحمت ئي گوارا نه ڪئي آهي، يا ائين ڪئي ڇڏي ته اسان وٽ اهي وسيلو ئي ميسر ڪولهن، جو ست سمنڊ پار لنڊن تحقيق ڪرڻ لاءِ ڪهي وڃون. ان سلسلي ۾ سنڌ الاجي ۽ سنڌي ادبي بورڊ کي ڪوئي مثبت ڪردار نڀائڻ گهرجي. ڪاشا سنڌ بابت سمورن مسودن، توڙي ڪتابن جون مانڪرو فلمون سنڌ الاجي هاڻ وٽ گهرائي رکي، ته هوند سنڌ جي عالمن ۽ دانشورن لاءِ وڏي سهوليت حاصل ٿي سگهي ٿي. باقي لنڊن جهڙي مهاڳي شهر ۾ ذاتي خرچ تي وڃي تحقيق ڪرڻ لاءِ نه اسان جا مالي وسيلو اهڙي اجازت ٿا ڏين، نه وري ڪوئي اهڙو ادارو موجود آهي، جيڪو عالمن ۽ محققن کي اها سهوليت فراهم ڪري ڏئي!



سنڌ جا قديم سڪا

(سِيرِيز)

(سنڌ ۾ انگريزن جا اوائلي سڪا)

عبداللہ ورياه

نوٽ: [مھراڻ ۾ تحقيق جي حصي کي خصوصي اھميت ڏيندي، گذريل سال "سنڌ جي تاريخ جو حصو" عنوان سان ھڪ نئون ڀاڱو شروع ڪيو ويو، جنھن کي عالمن ۽ قارئین ڏاڍو پسند ڪيو آھي. ويجهڙائيءَ ۾ "عالمي ادب" جي عنوان سان ھڪ ٻيو نئون ڪالمر شروع ڪيو ويو، جنھن جي ٻن جوڳي موٽ ملي آھي. تحقيقي حصي ۾ اسان ھاڻي ٻن نون ڪالمن "سنڌ جا قديم سڪا" ۽ "سنڌ جا خطي نسخا" جو اضافو آڻي رھيا آھيون.


ان ڏس ۾ "سڪن" جي موضوع تي، سنڌ جي سڃاڻ ۽ مڃيل محقق جناب عبداللہ خان ورياه ميمبر سنڌي ادبي بورڊ ۽ ميمبر ايديتوريل بورڊ مھراڻ، ابتدا ڪئي آھي. ورياه صاحب سڪن جي عنوان تي، بالخصوص سنڌ جي سڪن بابت وڏي فني ۽ سائنسيڪ ڄاڻ رکي ٿو ۽ سندس ڊاڪٽريٽ جو عنوان به اھو ئي آھي. جناب ورياه صاحب جو ان سيريز لاءِ پھريون مضمون ھتي پيش ڪجي ٿو.

(ادارہ)

سنڌ ۾ انگريزن جي دلچسپي سنہ ۱۰۲۲ھ/۱۶۱۳ع کان شروع ٿي جڏھن پھريون انگريزي پيڙو، واپار سانگي ديبل بندر تي اچي لڳو هو ۽ پوءِ اھو سلسلو واپار مان وڌي سندن حڪومت جي صورت اختيار ڪري ويو. کين ۱۱۴۲ھ/۱۷۵۸ع ۾ سنڌ جي ڪلھوڙي حاڪم ميان غلام شاھ (۱۱۴۱ھ/۱۷۵۸ع کان ۱۱۸۶ھ/۱۷۷۲ع) واپاري ڪوٺي قائم ڪرڻ ۽ قلمي شوري جي خريداري جي باقاعدي اجازت ڏني، جنھن کان پوءِ ھنن شاھ بندر ۾ ايسٽ انڊيا ڪمپني جي ڪوٺي قائم ڪري پنھنجو ڪم شروع ڪري ڏنو. ھنن کي سنڌ جي حاڪمن طرفان لاڳيتو سھوليتون ملنديون رھيون، پر انگريز سندن ڪنھن به ڪم نه آيا.

ميان غلام شاھ ڪلھوڙي جي وفات (۱۱۸۶ھ/۱۷۷۲ع) کان پوءِ ميان سرفراز خان ڪلھوڙي (۱۱۸۶ھ/۱۷۷۲ع کان ۱۱۸۹ھ/۱۷۷۶ع) جي حڪومت سنہ ۱۱۸۹ھ/۱۷۷۵ع ۾ انگريزن حاليٰ کان مجبور ٿي واپاري ڪوٺي بند ڪري ڇڏي. سنڌ تي ميرن جي حڪومت (۱۱۹۹ھ/۱۷۸۴ع

مھراڻ



مڪو نمبر ۲



مڪو نمبر ۱



سنڌ تي انگريزن جي قبضي وقت سنڌ ۽ ڀرپاسي واريون رياستون

کان ۱۲۵۹ھ/۱۸۴۳ع) قائم ٿيڻ کانپوءِ ۱۲۲۳ھ/۱۸۰۸ع ۾ مير غلام علي خان ٽالپر (۱۲۰۷ھ/۱۸۰۲ع کان ۱۲۲۷ھ/۱۸۱۱ع) انگريزن سان نئين سر معاهدو ڪري سنڌ ۾ واپار ڪرڻ جي اجازت ڏني. ڪمپني سرڪار ٽي ۾ واپاري ڪوٺي قائم ڪئي، جنهن بعد ٻيا به ڪيترا معاهدا مير رستم خان، مير مراد علي خان، مير نور محمد خان، مير نصير خان، مير مبارڪ خان، مير محمد خان، مير صوبدار خان ۽ ٻين ٽالپرن اميرن ۽ انگريزن جي وچ ۾ ٿيندا رهيا، جن موجب ڪراچي انگريزن جي حوالي ٿي. ميرن جي حيثيت حاڪم مان ڦري محڪوم جي ٿي پئي ۽ سنڌ ۾ رائج سڪي کي بند ڪري سنڌ ۾ انگريزي سڪي کي جاري ڪيو ويو.

پنجن فيبروري ۱۸۳۹ع/۱۲۵۵ھ تي لارڊ آڪلينڊ (Auckland) جو ميرن سان معاهدو ٿيو، جنهن جي فوري نمبر ڏهين ۾ ڄاڻايو ويو ته:

”ڇاڪاڻ ته ايسٽ انڊيا ڪمپني سرڪار جو رهيو ۽ سنڌ ۾ رائج ٽيموري سڪو برابر آهن ۽ سنڌ جي اميرن کي پنهنجي علائقي ۾ ڪمپني جو سڪو جاري ڪرڻ ۾ ڪوبه عذر ڪونهي، پر جيئن تائين انگريز سنڌ ۾ ڪوٽسڪال قائم نه ٿا ڪن، جيڪو افغانستان جي مهر کان پوءِ قائم ٿيندو، ڪمپني ٽيموري سڪو ضرب ڪرائيندي.“

ان کانپوءِ مير شير محمد خان ٽالپر، واليءَ ميرپور جو ايسٽ انڊيا ڪمپني سال ۱۸ جون ۱۸۴۱ع مطابق ۲۷-ربيع الاول ۱۲۵۷ھ تي به معاهدو ٿيو، جنهن ۾ ڏهين فوري ۾ لکيو ويو ته:

”انگريزي سڪو ۽ ٽيموري سڪو قيمت ۾ برابر آهن، ان ڪري امير موصوف جي حڪومت ۾ انگريزي سڪو جاري ڪيو ويندو.“

اڳتي هلي جوتڻ نومبر ۱۸۴۲ع تي حيدرآباد جي ميرن کان پڻ انگريزن لکرائي ورتو ته:

”جنوري ۱۸۴۵ع (۱۲۶۱ھ) کان حيدرآباد جي اميرن جي سڀني شهرن ۾ صرف ڪمپني جو سڪو رائج ٿيندو.“

”انگريزن جي حڪومت جو ضرب خانو حيدرآباد جي اميرن لاءِ سڪا پلٽيندو رهندو. انهن سڪن جي هڪڙي پاسي انگريز بادشاهه جي شيهه يا جيڪو ڪجهه انگريز حڪومت لکرائڻ چاهي ۽ ٻئي پاسي حيدرآباد جي اميرن جي لکيت هوندي.“

”حيدرآباد جي اميرن لاءِ جيڪي سڪا پلٽيا ويندا، انهن جي چانديءَ جي قيمت ۽ انهن جو وزن انگريزي سڪي جي برابر هوندو. ميرن جي طرفان چاندي ملڻ جي چئن مهينن کان پوءِ گهريل سڪا انگريزي ضرب خانو تيار ڪري ڏيندو ۽ سڪي ٺاهڻ تي ٿيندڙ خرچ مير صاحبان کان ڪوٺو ورتو ويندو.“

”هن معاهدي موجب اميرن حيدرآباد سڪن ٺاهڻ جو حق نه رکندا.“

معاهدي جي مٿين سڀني قرون وسيلي حيدرآباد جي ميرن جو ٻن سڀني اختيارن سميت سڪن ٺاهڻ جو حق به ختم ڪيو ويو. ساڳئي تاريخ ۽ سال تي اهڙو معاهدو خيرپور جي ميرن سان پڻ ڪيو ويو، جنهن موجب سنڌ جي ڪجهه حصن کي بهاولپور جي حوالي ڪري، سکر، بکر، روهڙي ۽ ٻيا ڪجهه علائقا انگريزن پنهنجي ڦالي لڪرائي ورتا. هن معاهدي ۾ اهو ٻن طئي ٿيو ته:

”خيرپور ۾ صرف انگريزي سڪو يا اهو سڪو هلندو، جيڪو اڳتي هلي تجويز ٿيندو. حڪومت برطانيه خيرپور جا سڪا پٺاڻ ڀڙيندي، جنهن جي هڪڙي پاسي شاھ انگلينڊ جي تصوير هوندي ۽ ٻئي پاسي خيرپور جا امير جيڪو چاهيندا اهو ڏنو ويندو.“

مٿين سڀني معاهدن وسيلي انگريزن حيدرآباد، ميرپور ۽ خيرپور جي اميرن جي خودمختياري کي ختم ڪري ڇڏيو ۽ عملي طرح سان ميرن کي سنڌ جي حڪومت تان معزول ڪيو ويو، جنهن کان پوءِ کين قيد ڪري سنڌ کان ٻاهر موڪليو ويو ۽ انگريزن سنڌ ۾ سندن واپاري ڪمپني ”ايسٽ انڊيا ڪمپني“ جي حڪومت ۽ ان جي ٺالي جو بمبئي جي ضرب خاني جو سڪو سموريءَ سنڌ ۾ هلائڻ شروع ڪيو. اهڙيءَ طرح سنڌ هڪ دفعو وري ڌارين جي قبضي ۾ هلي ويئي. سنڌ تي انگريزن جي قبضي ۽ حيدرآباد جي ميرن جي ضرب خاني بند ٿيڻ کان پوءِ به رياست خيرپور جي ٺالي ماتر حيثيت برقرار هئي ۽ ۱۲۵۹ھ/۱۸۴۳ع کان پوءِ به خيرپور جي ميرن طرفان هلندڙ افغان حاڪم محمود شاھ بن تيمور شاھ (۱۲۱۶ھ-۱۸۰۱ع کان ۱۲۴۵ھ-۱۸۲۹ع) جي ٺالي جو سڪو ”ايسٽ انڊيا ڪمپني“ جي نشان شينهن جي تصوير جي اضافي سان برقرار رکيو ويو. بکر جي ضرب خاني مان جاري هن چاندي جي سڪي جي هڪ پاسي وچ ۾ ”محمود شاھ“ ۽ ان جي چوڌاري فارسي ۾ هي شعر لکيل آهي:

”سڪ به رسم زد بتوفيق الله

خسرو گيتي ستان محمود شاھ.“

جنهن جي معنيٰ ٿيندي، ”سڪو چانديءَ تي ٺهيو ويو الله جي مدد سان، دنيا جي فتح ڪندڙ خسرو (بني) محمود شاھ جي ٺالي“. عام طرح سڪي جو ٺهڻو وڏو دهن جي ڪري شعر جي پوري پڙهڻي سڪي تي اچي نه سگهندي هئي ۽ پاسا ڪٽجي ويندا هئا. سڪي جي ساڳئي پاسي تي هڪ سهو پڻ ٺهيل آهي، جنهن جا اڳيان ٻئي پير ۽ منهن وارو حصو سڪي جي وچ واري گول ۾ ”محمود شاھ“ جي مٿان ۽ باقي ٻويان ۾ پير ۽ جسم جو ٻويون حصو فارسي شعر واري حصي ۾ اچي وڃي ٿو. سڪي جي ٻئي پاسي فارسي رسم الخط ۾ هيءَ لکيت آهي:

”سنڌ جلوس ميمٽ مانوس ۱۲۵۹، ضرب بهڪر.“

هن قسم جي لکيت هندستان جي مغل حاڪم اورنگزيب عالمگير (۱۶۵۸ھ-۱۶۵۸ھ) کان ۱۱۱۹ھ-۱۲۰۷) پنهنجي سڪي تان ڪلمون پاڪ هٽائي جاري ڪئي هئي ۽ ڪائنات پوءِ

ايندڙ منزل حاڪمن ۽ اڻمانن پڻ پنهنجي سڪن تي ان لکيت کي برقرار رکيو. هنن فارسي لفظن جي معنيٰ ”ڪاميابي“ سان بادشاهي داخل ٿي سنه ۱۲۵۹ھ ۾، سڪو ٺهيو پڪر ۾.^{۴۰}

سڪي تي لکيل لفظ جلوس جي س ۾ شينهن جي تصوير آهي، جيڪو حملي ڪرڻ واري انداز ۾ آهي ۽ ٻچ مٿي اٿس. انگريزن جي سنڌ فتح ڪرڻ کان اڳ وارن رياست خيرپور جي بکر مان جاري ڪيل هن قسم جي سڪن تي شينهن جي تصوير ڪاڌ هوندي هئي. انگريزن سنڌ تي پنهنجي حڪومت قائم ٿيڻ جي نشاني طور شينهن جي چاپ جي واڌاري سان هيءُ سڪو جاري ڪيو هو. (ڏسو تصوير - سڪو نمبر ۱) هن قسم جا سڪا سنه ۱۲۵۹ھ - ۱۸۴۳ع ۽ ۱۲۶۱ھ - ۱۸۴۵ع) جا مليا آهن. هنن سڪن جو وزن تقريباً پوٽا ڏهه گرام ۽ سائيز ۵۹-۲۱ ملي ميٽر ٿيندي.

سنڌ جي پهرئين گورنر سر چارلس نيپئر (۱۲۵۹ھ - ۱۸۴۳ع کان ۱۲۶۳ھ - ۱۸۴۷ع) جي دور ۾ بکر ۾ ضرب ٿيل مٿين سڪن کان سواءِ سنه ۱۲۶۲ھ - ۱۸۴۵ع جو ساڳئي قسم جو سڪو پڻ مليو آهي، پر انهيءَ تي سهي ۽ شينهن جي تصوير جي بدران مختلف قسم جا گل ۽ پوٽا نقش ڪيل آهن. ٿي سگهي ٿو ته مذهبي مخالفت يا ڪنهن ٻئي سبب جي ڪري سڪي تان تصويرون ختم ڪيون ويون. سنه ۱۲۶۳ھ - ۱۸۴۷ع ۾ چارلس نيپئر واپس ولايت هليو ويو، ڪانٽنس پوءِ سنڌ جي گورنر جو عهدو ختم ڪري مسٽر پرنگل کي ساڳئي سال سنڌ جو ڪمشنر ڪري موڪليو ويو، جيڪو بمبئيءَ جي گورنر سرجارج ڪلارڪ جي هٿ هيٺ سنڌ جو انتظام هلائڻ لڳو.

سندس وقت ۾ پڻ خيرپور جو سڪو سواءِ پهرئين سال ۱۲۶۳ھ / ۱۸۴۷ع جي ۱۲۶۴ھ / ۱۸۴۲ع کان ۱۲۶۹ھ / ۱۸۵۲ع تائين لاڳيتو ساڳئي قسم جا سڪا بکر جي ضربخاني مان جاري ٿيندا رهيا. (ڏسو تصوير - سڪو نمبر ۲).


۳۱ جنوري ۱۸۵۲ع تي مسٽر پرنگل جي جاءِ تي سنڌ جو ڪمشنر سر بارٽل فرير (۱۲۶۸ھ / ۱۸۵۱ع کان ۱۲۷۳ھ / ۱۸۵۶ع) کي ڪري موڪليو ويو. سنڌ جي آزاد حيثيت انگريزن اڳي ئي ختم ڪري ڇڏي هئي. حيدرآباد جو ضربخانو به بند ٿي چڪو هو، پر سر بارٽل فرير مختلف بهانا ڪري رياست خيرپور جي اڳوڻي حيثيت کي ختم ڪري ڇڏيو ۽ خيرپور جي ميرن جا سڪا ٺاهيندڙ بکر جي ضربخاني کي بند ڪري ڇڏيو ۽ پوءِ ڪڏهن به هن ضربخاني مان سڪو نڪرڻ جو ڪو ذڪر ڪيل سڪا سنڌ جي سرزمين تي ٺهيل آخري سڪا هئا.

انگريزن جي قبضي ڪرڻ کان پوءِ سنڌ ۾ ايسٽ انڊيا ڪمپني جي سون، چاندي ۽ ٽامي جي سڪن جو رواج پنهنجي چڪو هو، جيڪي انگريزن جي قائم ڪيل ڪلڪتي، بمبئي ۽ مدراس جي ٽڪسالن مان جاري ڪيا ويندا هئا، پر بکر ۾ سنڌ جي آخري ضربخاني بند ٿيڻ بعد سنڌ ۾ پوريءَ طرح سان ”ايسٽ انڊيا ڪمپني“ جو سڪو هلڻ لڳو، جيڪو ٺهي تي ڏک هئي ٺاهڻ بدران نئين نموني سان ذاتو پگهاري مٿين وسيلي ٺهيا ويندا هئا.

مددي وسيللا

- R. B. Whitehead
Catalogue of Coins in the Punjab Museum, Lahore, Volume III.
At the Clarendon Press, Oxford 1934.
- Colin R. Bruce II, John S. Deyell
Nicholas Rhodes, William F. Spengler.
The standard guide to South Asian Coins and paper Money Since
1556 A. D.
Krause Publications Iola, Wiscouin, 1982.

- مئشي عطا محمد شڪارپوري،
تاريخ تازه فواي معارك (فارسي)
سنڌي ادبي بورڊ، ڪراچي - ۱۹۵۹ع -
- اعجاز الحق قدوسي،
تاريخ سنڌ، جلد سوم (اردو)
اردو سائنس بورڊ، لاهور - ۱۹۸۴ع -
- رحيمداد خان مولائي شيدائي،
ٽالپرن جي مختصر تاريخ (سنڌي)
انسٽيٽيوٽ آف سنڌالاجي، ڄامشورو - ۱۹۸۳ع -
- سڪن جي ذاتي ذخير جي مشاهدي مان پڻ هن مضمون لاءِ مدد ورتي وئي -
(عبداللله ورياه)



سنڌ جي تاريخ جو حصو

برٽش ميوزم ۾ موجود تفسير ”آيتہ الڪرسي“ سنڌي جو تحقيقي مطالعو

برٽش ميوزم لنڊن جي جڳ مشهور ڪتبخاني ۾ قرآن مجيد جي هڪ بابرڪت آيت يعني ”آيتہ الڪرسي“ جو هڪ قديم ۽ قلمي سنڌي تفسير موجود آهي. هي لاياب تفسير هيل تائين نه ته مطالعي هيٺ آيو آهي ۽ نه وري ڪٿي ڇپجي سگهيو آهي. هي آئين هن لاياب تفسير تي سرسري نظر وجهنداسين ۽ پڻ ڏسنداسين ته اهو ڪيترو قديم آهي ۽ ان جو مفسر يا شارح ڪير آهي؟

۱- برصغير ۾ آيتہ الڪرسيءَ جا تفسير

قرآن مجيد جي سورة البقرة جي آيت نمبر ۲۵۵ کي ”آيتہ الڪرسي“ به سڏيو ويو آهي. قرآن پاڪ جي هر مفسر ۽ شارح هن آيت جي فضيلت، برتري ۽ ٻين آيتن جي ڀيٽ ۾ ان جي اهميت ۽ وقعت وڌيڪ ڄاڻائي آهي. عالمن ان کي اسرار عظيم به سڏيو آهي، جنهن بابت بحث پڻ هن آيت جي آڌار تي ڪيو ويو آهي. ان سان گڏ هن سڳوري ۽ برڪت پري آيت جي بنياد تي، مفسرن توحيد ربانيءَ جي تشريح پڻ ڪئي آهي، ۽ ٻڌايو آهي ته ان جو هرايندڙ لفظ خدا تعاليٰ جي وحدانيت جي جامعيت ۾ واڌارو ڪندو وڃي ٿو. ان ڪري شارحن ان کي ”آيتہ التوحيد“ به سڏيو آهي.

هند پاڪ ننڍي کنڊ ۾ هن سڳوري آيت جي قديم تفسيرن جا ڪم از ڪم به تصديق شد، مثال موجود آهن. انهن مان هڪ ته هندستان جي هڪ اديب ۽ اسڪالر جو ڪيل آهي، ۽ ٻيو تفسير غن خطي ۾ جيڪڏهن نه به لکيو ويو آهي، تڏهن به اڄ تائين ان جا قلمي نسخا هن علائقي ۾ موجود آهن.

ابوالفضل هندستان جو حاڪارو تاريخدان ۽ بادشاهه اڪبر جي درٻار جو اهم رڪن ٿي گذريو آهي. هن اڪبر جي جاري ڪيل دين الاهيءَ جي به وڏي وڪالت ڪئي هئي. ابوالفضل

سن ۱۵۵۱ع ۾ ڄائو، ۽ سن ۱۶۰۲ع ۾ شهبازي جهانگير جي چرچ تي قتل ڪيو ويو. پاڻ پهريون ڀيرو سال ۱۵۷۲ع ۾ شاهي دربار ۾ حاضر ٿيو، ۽ پنهنجو عربي زبان ۾ لکيل تفسير ”آية الكرسي“ تعفو ڪري اڪبر کي پيش ڪيائين. هن تفسير جو هڪ نسخو پشاور يونيورسٽيءَ جي ڪتبخاني ۾ موجود آهي (۱). ابوسلمان شاهجهانپوريءَ جي حوالي سان، علامه غلام مصطفيٰ قاسمي صاحب لکيو آهي ته ابوالفضل هي تفسير فارسي زبان ۾ لکيو هو (۲). ڏسجي ٿو ته پروفيسر ابوسلمان جي پيٽ ۾، پهرين راءِ وڌيڪ درست آهي.

هندي ننڍي کنڊ ۾ موجود ”آية الكرسي“ جو ٻيو قدر تفسير فارسي زبان ۾ آهي. هي تفسير ڪاتب سيد حيدر، ۶- جنوري ۱۶۶۵ع (۲۸- جمادي الآخر ۱۰۷۵ھ) تي نقل ڪري پورو ڪيو. هي تفسير حافظ محمود شيراني مرحوم جي ذخيري ۾ هو، جو هاڻي پنجاب يونيورسٽيءَ ۾ محفوظ آهي. هن تفسير جو مصنف معلوم ڪونهي، البتہ گمان ڏيکاريو ويو آهي ته شايد ملان ڪمال الدين واعظ جي ”جواهرالتفسير“ مان، مذڪوره آيت بابت ڪيل تفسير کي، ڪاتب سيد حيدر جداگانہ نقل ڪيو هجي (۳). ملان جو تعلق امير علي شير نوائيءَ جي دربار سان هو، جو هرات جي بادشاهه حسين مرزا باقرا جو وزير هو. پاڻ امير علي شير جي فرمائش تي چئن جلدن ۾ پنهنجي تفسير جو خاڪو رٿيائين، ليڪن ڪم جي ڊيگهه سبب اهو ارادو ترڪ ڪري، سن ۱۴۹۳ع/۸۹۹ھ ۾ هڪ جلد تي مشتمل تفسير تيار ڪيائين. هي تفسير تهران مان محمد رضا جالالي نائيني شايع ڪيو آهي. سندس ٻه ڪتاب: الوار سهيلي ۽ روضة الشهداء- پڻ مشهور آهن. ملان ڪمال الدين حسين پٽ علي واعظ ڪاشفي سن ۱۵۰۴ع/۹۱۰ھ ۾ وفات ڪئي (۴). هندپاڪ ۾ اڪثر ڪري سندس ڪتاب اڀياس هيٺ رهيا ۽ هٿ انهن جا ترجما پڻ ٿيا.

اردو زبان پاڪستان جي مقامي ٻولين جي پيٽ ۾ علمي طور تي وڌيڪ شاهوڪار آهي، تڏهن به ان ڏس ۾ ڊاڪٽر محمد مسعود احمد جي ڪيل ڪم کي، سرسري طرح ڏسڻ سان معلوم ٿيو ته هن زبان ۾ ”آيت الكرسي“ جو ڪوبه جداگانہ تفسير تيار نه ٿيو آهي. ان صورت ۾ چئبو ته قدر دور ۾ هن علائقي ۾، هن آيت جو تفصيلي ۽ جداگانہ تفسير صرف ”سنڌي زبان“ ۾ لکيو ويو، جا هڪ نهايت فخر جوڳي حقيقت آهي. ڊاڪٽر محمد مسعود احمد صاحب جي ڪتاب جي ان ڇپيل ڪاپي سنڌالاجيءَ ۾ موجود آهي.

- (۱) تاريخ ادبيات مسلمانان پاڪستان وهند، جلد ۲، ص ۲۵۹، پنجاب يونيورسٽي لاهور، سال ۱۹۷۲ع.
 - (۲) مخدوم نوح سرور هالاڻي: ”قرآن مجيد مترجم فارسي“، مقدمه ص ۱۲، از علامه غلام مصطفيٰ قاسمي، سنڌي ادبي بورڊ، سال ۱۴۰۱ھ.
 - (۳) مجد اداره تحقيقات پاڪستان، دانشگاه پنجاب لاهور، جلد ۴، شماره ۱-۲، ص ۵، ۱۹۶۷ع.
 - (۴) اختر راهي: ”ترجمه هاي متون فارسي به زبانهاي پاڪستان“، ص ۱، مركز تحقيقات فارسي ايران و پاڪستان، اسلام آباد ۱۹۸۶ع.
- سلا جو تفسير ”مواهب عليه“ ۽ ”جواهرالتفسير لتحفة الامير“ جي نالن سان به مشهور آهي.

بِسْمِ اللَّهِ الرَّحْمَنِ الرَّحِيمِ
 وَذَاتِي تَهْ وَاحِدَكِي وَذِي جِي وَصَفَا
 كَنْدُوكِي تَهْجِي وَاتَاوَ اكا نانا
 پَنْ هُوَ صَلَوَةٌ سَجِي رَسُولِي دَامِ مَدَامَا
 جِي تِي اُهي اِيَرِي كَرِي شَمَسِ شَعَا ع
 هَانِي پِلَايِ آيَةُ الْكُرْسِيِّ جِي سَهْوَسِي
 تَه قَادِرُ مَكِي قَرَانِي پِلِي آيَتِ جَا
 سَا اُهي آيَةُ الْكُرْسِيِّ رَهْمَتِ تَه كَشَهَا
 مَنجِسِ وَخَدَتِ وَاحِدَ جِي ۞ هِي كَرِافِي اللَّهِ
 اِسْمُ اعْظَمُ اِنْكِي لَكِنِ تَا عَلَمَا ۞
 سَوْلَفُظُ اللَّهِ لَا إِلَهَ إِلَّا هُوَ سُنِي يَادِ كَجَاه
 ۞ كِنِ تِي الْقِيَوْمِ جُولِكُو قَوْلَا

اي

۲- سنڌي زبان ۾ قرآن مجيد جا ابتدائي تفسير

عربن جي دور حڪومت ۾ قرآن مجيد جو پهريون سنڌي ترجمو ٿيو، جو هاڻي موجود نه رهيو آهي (۱). سومرن ۽ سمن جي دور ۾ سنڌ ۾ ٿيل قرآن مجيد جي ترجمن ۽ تفسيرن بابت ڪا گهڻي ڄاڻ موجود ڪانهي. سنڌ ۾ فارسي زبان ارغونن جي دور ۾ سرڪاري سرپرستي حاصل ڪري مدرسن، مڪتبن ۽ خانقاهن تي ڇانئجي وئي. سنڌي عالمن پهريون ڀيرو نه رڳو هڪ عجمي (فارسي) زبان ۾ قرآن شريف جي ترجمن ۽ تفسيرن کي ڏٺو، پر سرڪاري پاليسيءَ پٽاندر کڻي سڄو درس ۽ تدريس پڻ فارسي ٻوليءَ ۾ هلائڻو پيو. ان صورتحال کي ڏسي سنڌي عالمن پڻ عربي-سنڌي رسم الخط ۾ تجربا ڪيا ۽ آهستي آهستي ٿي سنڌي ڪتب نويسي پڻ شروع ٿي (۲). سنڌي زبان ۾ تصنيف تاليف به ٿي، ته ٻين ٻولين مان ڪتاب پڻ ترجمو ڪيا ويا.

سنڌ جي ڪنهن عالم پاران قرآن مجيد جو ڪيل قدبر ترجمو، جو اسان وٽ موجود آهي سو فارسي ٻوليءَ ۾ ملي ٿو. هي ترجمو مخدوم نوح عليه رحمة (وفات: ۱۵۹۰ع) ڪيو ۽ علامه غلام مصطفيٰ قاسمي صاحب ذريعي، سن ۱۴۰۱ھ ۾ سنڌي ادبي بورڊ ان کي شايع ڪيو. مغل دور ۾ سنڌي زبان ۾ ڪتب نويسي نه ملي ٿي، پر ڪلام پاڪ جي ڪنهن ترجمي يا تفسير جو پتو نه پيو آهي. پهريون ڀيرو ڪلهوڙن جي دور ۾ سنڌي ٻوليءَ ۾ قرآن مجيد جا تفسير لکيا ويا، جي الف-اشباع جي طرز تي منظوم ڪيا ويا. سنڌيءَ ۾ هن دور ۾ هي تفسير تيار ٿيا.

۱- مخدوم محمد هاشم ٺٽوي (وفات: ۱۷۶۱ع)، سون ڪتابن جو مصنف ٿي گذريو. سنڌي ٻوليءَ ۾ سندس تفسير هاشمي (تفسير: ٻاره عمر) مشهور آهي. هي تفسير متعدد ڀيرا ڇپيو آهي. تارو اصل خط ۾ سنڌي ادبي بورڊ ان کي وري نروار ڪيو آهي. مخدوم صاحب سنڌيءَ ۾ تفسير تبارڪ (۲۹ ٻاره) به لکيو، جو قلمي حالت ۾ دارالعلوم ندوة العلماء لکنوءَ جي ڪٽنجاني ۾ موجود آهي (۳).

۲- مولوي مهرو ولد سرهيو ولد مويو لاڙ جو رهاڪو هو. هن بزرگ به ”تفسير ٻاره عمر“ لکيو، جنهن جو سن ۱۷۹۱ع (۱۲۰۶ھ) آهي. هي تفسير ۴۵۵ صفحن تي مشتمل ليئو ۾ ڇپيل آهي (۴). مولوي مهرو بابت وڌيڪ تفصيل معلوم ڪونهي.

(۱) ڊاڪٽر عبدالجبار جوڻيجو: ”سنڌي ادب جي مختصر تاريخ“، ص ۱۶۳، سال ۱۹۸۳ع.
(۲) سنڌي رسم الخط جي اوسر بابت راقم هڪ ٻيهر ۾ مفصل بحث ڪيو آهي، (مهراڻ، ۳/ ۱۹۸۷ع)
(۳) مولانا محمد صديق سائبر: ”سنڌالاجي“ ۾ موجود قلمي نسخن جو ڪيٽلاگ، ص ۳۰، سنڌالاجي ۱۹۸۰ع.

(۴) محمد صديق ميمڻ: ”سنڌ جي ادبي تاريخ“، جلد اول، ص ۳۹۱، حيدرآباد ۱۹۳۷ع.

ب۔ مخدوم عبدالرحيم ڪرموڙي (وفات: ۱۷۷۸ع) به هن علمي ۽ ديني ڪم ۾ سرڪري ڏيکاري. قرآن مجيد جي چئن سورتن: فاتح، تبارڪ، انا اعطينا، اخلاص۔ جا تفسير لکيائين جي ڇپيل آهن.

ع۔ مخدوم عبدالله نرئي وارو (وفات: ۱۸۲۱ع)، ارڙهين صديءَ ۾ سنڌي مفسرن جي سلسلي جو آخري عالم آهي. سندس تفسير ”سورة يوسف“ مشهور آهي، جنهن جي هڪ ڪاپي انڊيا آفيس لنڊن جي ڪٽيجاني ۾ آهي. سنڌ اندر موجود هن تفسير جي هڪ قلمي نسخي جو تعارف، تازو منهنجي دوست عبدالرزاق گهاڻگهري صاحب ڪرايو آهي (۱).

ارڙهين صدي عيسويءَ جا ڪلهوڙن جي صدي مشهور آهي، ان دور ۾ سنڌي زبان ۾ تيار ٿيل تفسيرن ۽ انهن جي مصنفن جي پهاڻ کي ايتري ڄاڻ حاصل آهي. گمان غالب آهي ته تفسير ”آية الڪرسي“ سنڌي به هن دور ۾ لکيو ويو.

د. تفسير آية الڪرسي سنڌي

مغل دور کان ڪري ٽالپورن جي خاتمي تائين، سنڌي ٻوليءَ ۾ ڪتابن جو وڏو تعداد لکيو ويو ويو. سن ۱۸۴۳ع ۾ انگريزي حڪومت جي قيام کان پوءِ سنڌ جي علمي ادبي فضا تبديل ٿيڻ شروع ٿي. قديم طرز جي سنڌي تصنيف جو سلسلو رڪجي ويو. هڪ طرف لئسو پريس ذريعي جهونا سنڌي ڪتاب ڇپجڻ شروع ٿيا، ته ٻئي طرف سنڌي قلمي ڪتابن جو ڪڇ حصو سنڌ جا وڻ ڇڏي يورپ پهچڻ لڳو. قديم سنڌي ڪتاب جي مختلف ماڻهن هٿان لنڊن پهتا، انهن جو وڏو تعداد انڊيا آفيس ۽ برٽش ميوزم جي ڪٽيجان ۾ داخل ٿيو (۲). اسان جن بزرگن جي ڪوتاهين سبب تفسير ”آية الڪرسي“ سنڌي ٻن ولایت پهتو ۽ آخرڪار وڃي برٽش ميوزم ۾ محفوظ ٿيو. هن ناياب تدبير جو نتيجو دنيا ۾ هي اڪيلو نسخو آهي ۽ ان جو ڪو ٻيو مخطوطو ڪٿي به موجود ڪونهي.

(الف) قلمي نسخي جي ڪيفيت ۽ تفسير جي ترتيب:

برٽش ميوزم جي اوريئنٽل سيڪشن ۾ چئن مخطوطن جو هڪ جلد آهي، جنهن ۾ ٽي هن تفسير جو نسخو به محفوظ آهي. هي چارئي رسالا مذهبي قسم جي لٽريچر جا آهن. مجلد نسخي جي مجموعي ڪيفيت هن ريت آهي:

”داخله نمبر ۲۹۸۸ O. R.؛ ڪل ورق ۲۸۹؛ ڊيگهه ۸ انچ؛ ويڪر

ٻوٽا ڇهه انچ؛ هر صفحي تي ۱۳ سٽون؛ تختي ٻوٽا چار انچ؛ سهڻي ۽ صاف

تحرير؛ ڪتابت ارڙهين صدي عيسوي.“

(۱) رسالو مهراڻ، ۲، ۱۹۸۹ع.

(۲) راقم بن قسطن ۾ ان بابت تفصيل ڇپيا آهن. رسالو مهراڻ، ۳، ۱۹۸۶ع، ۽ مهراڻ ۳، ۱۹۸۸ع.

هن جلد ۾ به ڪتاب مخدوم محمد هاشم ٺٽوي ۽ هڪ ڪتاب مبین ابوالحسن جو آهي. چوٿون مسودو تفسير ”آية الكرسي“ سڌيءَ جو آهي. هي تفسير قلعي نسخي جي ورق ۱ کان [Foll ۱-۹] تائين ملي ٿو. برٽش ميوزم جي ڪيٽلاگ ۾ نه ته ڪتاب جو نالو لکيو آهي ۽ نه وري مصنف جو ذڪر ڪيو آهي. البت ڪيٽلاگ ۾ هن نسخي جي تعارف ۾ ڪرنل ٽي. ايم. Baumgartner جو نالو، خبر نه آهي ته ڪهڙي سلسلي ۾ لکيو آهي (۱). ٻئي طرف ڊاڪٽر شمل جو خيال آهي ته، هي جلد ڪيپٽن اسٽئڪ [Stack] جي توسط سان، برٽش ميوزم جي لئبريريءَ ۾ پهتو آهي (۲).

هن نسخي جي عام ڪيفيت ڇاڇڻ بعد اسين تفسير جي صورتحال، سٽاءَ ۽ اندروني ترتيب تي سرسري نظر وجهنداسين. هن ناياب تفسير جا ڪل ساڍا اٺ ورق، اسان جي اڄوڪي لکي ۾ سترهن (۱۷) صفحا ٿين ٿا. مجموعي طرح تي هن مجلد جي هر صفحي تي ۱۳ سٽون ٻڌايل آهن، ليڪن تفسير جي ڇڏڻ ڇان ذريعي ڏسجي ٿو ته، پهرئين صفحي تي ۱۲ سٽون، ٻين کان سورھين تائين ۱۳ سٽون، ۽ آخري صفحي تي صرف ۸ سٽون ڏنل آهن. ان ريت هي تفسير ۲۱۵ سٽن تي مشتمل آهي. عام سٽاءَ کان هتي ڪري ڊاڪٽر شمل تفسير جي اندرولي ترتيب ڏي ڌيان ڇڪايو آهي. آية سڳوريءَ جا اهي اکر، جن ۾ ٻڙهندڙن لاءِ برڪت ۽ شفاعت جو انجام ڪيل آهي، انهن جي شرح يارنهن سٽن تي ڪيل آهي. جڏهن ته عام اکرن جو تفسير صرف چئن چئن سٽن تي ملي ٿو (۳).

(ب) تفسير جي رسم الخط ۽ متن تي هڪ نظر:

هن تفسير جي متعلق اڀياس ڪندي ٻن پهلوئن تي غور ڪرڻ ضروري آهي. هڪ آهي ان جي ٻولي، ڪتابت ۽ رسم الخط ۽ ٻئي طرف ان جو متن، مفسر جي لکڻ جو انداز ۽ سندس نوڀان ڏسڻ به ضروري آهي.

(۱) برٽش ميوزم جي ڪيٽلاگ ۾ صاف صاف لکيو آهي ته هن تفسير جي ڪتابت ارڙهين صديءَ جي آهي ۽ اها نهايت ئي خوبصورت توڙي سهڻي آهي (۴). ان جو مطلب ته هي تفسير ٻه صديون قديم آهي. تفسير جي ٻولي ۽ ڪتب آندل صورتخطي هن راءِ جي تصديق ڪن ٿا.

(1) J. F. Blumhardt: "Catalogue of the Marathi, Gujarati, Bengali, Assamese, Oriya, Pushtu and Sindhi manuscripts in the library of the British Museum", P. 37, London, 1905.

(2) Prof. Annemarie Schimmel: "Pearls from the Indus", P. 62, Sindhi Adabi Board, Hyderabad, 1986.

(3) Pearls from the Indus, P. 63.

(4) J. F. Blumhardt, Catalogue, P. 37.

ٻولي عام فہم ۽ سادي توڙي روان ڏسجي ٿي. ان جي تحرير جو بنياد الف-اشباع جو قدیر طرز آهي، جو اڪثر ڪري اڳين مصنفن ڪتب آندو آهي. رسم الخط يا ڪتابت بہ صديون پراڻي هجڻ سبب ۽ ان کان علاوه تہ ڪجهہ اکرڻ جي متروڪ ٿيڻ ڪري، يا وري مصنف جي لاڙي تلفظ جي استعمال ڪرڻ ڪري، اهوڪي پڙهندڙ لاءِ هي تفسير ڪي قدر ڏکيو محسوس ٿئي ٿو. ٻولي سادي ۽ رسم الخط صاف هوندي بہ، ڪن خاص نشانين (اعرابن) ڪري ڪجهہ اکر پڙهڻ ۾ دقت ٿئي ٿي. متن کي غور سان پڙهندي چند اهم غلطي جي نشاندہي ٿئي ٿي، جنهن مان خاطري ٿئي ٿي تہ تفسير ”آية الڪرسي“ سنڌيءَ جي هي ڪاپي، مصنف جي هٿين اکرين نہ پر ڪنهن ڪاتب جي نقل ٿيل آهي، بيء صورت ۾ متن ۾ هي مکيه غلطيون نہ ٿين ها.

= امام حسين ۽ حضرت علي، لقب زين العابدين لکيو ويو آهي (ص ۳). حقيقت ۾ هي لقب حضرت امام حسين جي وڃڻ ۽ امام علي اوسط جو آهي، جو ڪربلا جي معرڪي ۾ محفوظ رهجي ويو هو (۱). چئي نہ ٿو سگهجي تہ ڪاتب هيڏي وڏي غلطي ڏيکين ڪئي، ۽ اصل متن جون هي ٻہ سٽون ڪيئن هيون؟

= مهدي (ص ۶، س ۱). قدیر خط ۽ زبان ۾ مهندي، مهندا، مهنداڻ لکيو ۽ پڙهيو هو، جنهن جي معنيٰ آهي اڳيان. مهدي پڙهڻ ۽ لکڻ سان مفوم جي بگڙجڻ جو امڪان آهي.
= ميهي (ص ۶، س ۱۱)، سينهان (ص ۹، س ۱۰). مطلب پنهني اکرڻ جو ڪ آهي، خبر نہ آهي تہ درست اکر ڪهڙو بيهندو.

= خطيرة القدوس (ص ۸، س ۳). درست خطيرة القدس آهي. معنيٰ اٿس بهشت. ڪلهوڙن جي دور ۾ سنڌي زبان ۾ ڪافي ڪتاب لکيا ويا. تڏهن بہ خاص سنڌي اکرڻ جي صورت بابت عالمن ۾ اتفاق راءِ نہ ٿو ڏسجي. هت تفسير هاشمي ۽ تفسير آية الڪرسيءَ جي مختصر تقابل ذريعي، ان دور ۾ ڪجهہ خاص سنڌي اکرڻ بابت موجود مونجهاري کي چٽو ڪجي ٿو.

رسم الخط موجودہ	تفسير هاشميءَ جو رسم الخط	تفسير آية الڪرسيءَ جو رسم الخط
چ	چ/ج	چ/ج
ن	ن	ن/ن
د	د	د
پ	پ	پ/پ
ڏ	ڏ	ڏ
ڙ	ڙ	ڙ
ڪھ	ڪ	ڪ/ڪ
ٺ	ت	ت
جھ	ج	ج

(۱) طبقات ناصري، جلد اول، ص ۱۷۳، حاشيہ، اردو ڇاپو از غلام رسول مهر، لاهور ۱۹۷۵ع.

(ii) هن تفسير جو لکندڙ بزرگ وڏو عالم فاضل انسان ڏسجي ٿو. کيس اسلامي دنيا ۾ علم تفسير بابت ٿيل واڌاري بابت پوري پوري ڄاڻ حاصل هئي، ان ڪري پاڻ پنهنجو تفسير لکندي علم حديث ۽ تفسير جا معتبر ڪتاب سامهون رکيائين. هن مٿي ذڪر ڪيل آية الڪريءَ جي ٻن تفسيرن جو ذڪر نه ڪيو آهي، ليڪن خاطري آهي ته پاڻ هن ٻنهي شرحن کان ضرور خبردار هوندو.

ابوالفضل ۽ سنڌ جو تعلق عالم اُنڪار آهي. جڏهن ته مولوي احمد مرحوم سن ۱۷۵۸ع/ ۱۱۷۲ھ ۾، ملا ڪمال الدين جي ڪتاب ”روضة الشهداء“ جو سنڌي ترجمو ڪري چڪو هو (۱)؛ جنهن بابت پڻ اسان جي هن مفسر کي پوري واقفيت حاصل هوندي. مصنف تفسير ”آية الڪري“ سنڌي لکندي، هڪ ته نثر بجاءِ الف-اشباع جي مروج طرز ڪتب آندي آهي، ته ٻئي طرف ڊاڪٽر شمل موجب ان ۾، تفسير هاشميءَ جي ڀيٽ ۾ ڪجهه وڌيڪ صوفيانه لاڙا ڏسجن ٿا (۲). هي تفسير تيار ڪندي مفسر هن آيت جي فضيلت بيان ڪرڻ لاءِ حديث جي معتبر راوين حضرت جابر بن عبدالله، حضرت عبدالله بن عباس ۽ حضرت انس بن مالڪ کان روايتون نقل ڪيون آهن. ان ريت پاڻ هنن عالمن، مفسرن ۽ ڪتابن کان پڻ مدد ورتي اٿس. امام ترمذي جنهن حديثن جو ڪتاب ”جامع“ مرتب ڪيو. هن ۸۹۲ع/ ۲۷۹ھ ۾ وفات ڪئي. امام نسفيءَ جي تفسير ”بحر العلوم“ کان مدد ورتل آهي. سندس اصل نالو عبدالله پٽ احمد هو. پاڻ لسف (ماوراء النهر) نالي شهر ۾ ڄائو. سندس وفات سن ۱۳۱۰ع/ ۷۱۰ھ ۾ ٿي (۳). هن جو لکيل ڪتاب ”ڪنز الدقائق“ وڏي شهرت رکي ٿو. مفسر پڻ جابن تي ”فتوح الابرار“ جو حوالو پڻ ڏنو آهي، البته ان جي مؤلف جو نالو نه ڪيو اٿس. هي ڪتاب هڪ سنڌي محدث فتح محمد بن شيخ عيسائي جندالله سن ۱۶۴۷ع/ ۱۰۵۷ھ ۾ تاليف ڪيو. شيخ فتح محمد سنڌ مان لڏي برهانپور ويو ۽ پوءِ مديني شريف ويو، جتي سن ۱۶۶۹ع/ ۱۰۸۰ھ ۾ وفات ڪيائين (۴). هن ڪتاب جي ڪا به ڪنهن زماني ۾ سنڌ يونيورسٽيءَ جي علامه آءِ-آءِ- قاضي ڪٽبخاني ۾ موجود هئي. ان کان علاوه تفسير ”آية الڪري“ سنڌيءَ ۾ ”اربعين“ جي صاحب ابومنصور ابونعيم کان علاوه ابن السني ۽ مستغفريءَ جا حوالا به ملن ٿا.

(۱) محمد صديق ميمڻ: ”سنڌ جي ادبي تاريخ“، جلد اول، ص ۳۹۲، حيدرآباد ۱۹۳۷ع.

(۲) پرنس فرام دي انڊس، ص ۶۲.

(۳) نسفيءَ جي نسبت سان هڪ ٻيو بزرگ، نجر الدين ابوحفص پڻ وڏي شهرت جو مالڪ ٿي گذريو آهي. هو حنفي مساک جو وڏو عالم هو. سندس ڪتاب ”عقائد“ نهايت ئي مشهور آهي. هو ۱۱۴۲ع/ ۵۳۷ھ ۾ فوت ٿيو (پروفيسر مقبول بيگ بدخشياني ”تاريخ ايران“ جلد ۲، ص ۱۰۸، مجلس ترقيءِ ادب لاهور ۱۹۷۱ع).

(۴) سيد محمد مطيع الله راشد: ”برهانپور کي سندن اولياءَ“، ص ۱۶۴، ڇاپو ٻيون، سنڌي ادبي بورڊ ۱۹۸۷ع.

سنڌ جي سڃاڻ استادن، عالمن ۽ اديبن، مغل دؤر ۾ پنهنجي مادري زبان سنڌيءَ ۾،
 تعمير توڙي تربيت جي اهميت کي محسوس ڪيو ۽ عربي سنڌي رسم الخط جا تجربا ڪندي،
 سنڌي تصنيف ۽ تاليف طرف وڪ وڌائي. ميون لطف الله قادري (وفات: ۱۶۷۹ع) شايد
 پهريون سنڌي عالم آهي، جنهن هن جذبي تحت پنهنجو رسالو جوڙيو. اسان جي هن مفسر جو
 هي جذبو هن عالم آشڪار آهي:

هن ڪير ڪريندو هن آيت جي معنيٰ ڪو ادا،

پر پروڙڻ لاءِ اڄوڻ جي لڪنم ڪو قد را

خدا تعاليٰ جي تعريف ڪرڻ ۽ رسول ڪريم تي درود موڪلڻ بعد، هن ريت تفسير جو
 آغاز ڪيو ويو آهي:

تر قادر مڪي قرآن ۾ ڀلي آيت جا

سا آهي آيت الڪرسي ريههه شڪ شبها

ان بعد صنحي هڪ کان ٽئين تائين مختلف راوين، محدثن ۽ مفسرن (جن جو ذڪر
 مٿي ٿي چڪو آهي) جي مدد سان، پاڻ هن برڪت ڀري آيت جون ڀلايون ۽ رحمتون بيان
 ڪيون اٿس. صنحي ڏهين کان اصل تفسير جي ابتدا ڪندي چوي ٿو ته:

جي ڪجي تفسير تنهنجو ته جڙڻ ڪتاب سڄا

پر ڪارڻ تسلي مؤمنن جي لڪير اکرڻ جي معنا

ائين ٿو ظاهر ٿئي ته هن تفسير جو لکندڙ ديني عالم هجڻ سان گڏ، پنهنجي دور جو
 وڏو مصنف ۽ ڄاڻو بزرگ هو. کيس پنهنجي قلم تي ايتري ته قدرت حاصل هئي جو هو
 چاهي ها ته هن هڪ آيت جي تفسير ۾ ڪيئي ڪتاب جوڙي سگهيو ٿي، پر پاڻ مؤمنن ۽
 اڄوڻن لاءِ هن اختصار تي اڪثفا ڪيائين. تفسير جي پڄاڻي ڪلمي پاڪ تي ڪيل آهي:

برڪت نبي ڪريم شفيع جي جدو محمد مصطفيٰ

هلن هئا ايسان سين ڪلمون چئي ڪوڏا

(ج) مصنف هڪدوم عبدالله نورڻي وارو؟

گذريل صفحن ۾ مختلف رخن کان تفسير ”آيت الڪرسي“ سنڌيءَ بابت بحث ڪيو ويو
 آهي، ليڪن هڪ سوال اڃا حل طلب آهي ته ان جو مفسر يا مصنف ڪير آهي؟ هن مسئلي تي
 سوچيندي ٻه چار رڪاوٽون آڏو اچن ٿيون. اسان جي آڏو تفسير جي موجود نسخي تي نه
 ڪاتب ۽ نه وري مصنف جو نالو لکيل آهي. ان کان علاوه ان جي ٻي ڪا به ڪا به موجود
 ڪانهي، جا هوند اسان جي مدد ڪري سگهي. سنڌ جا جملي ادبي تذڪرا به هن تفسير بابت
 خاموش ڏسجن ٿا. ان هوندي به مفسر جي ڳولا جي هڪ سنجيده ڪوشش ڪجي ٿي.

هن ڏس ۾ پهريون غور جو ڳوڻو نڪتو ڪيٽالاگرمهيا ڪيو آهي، جنهن موجب هي تفسير ڪم از ڪم ٻه صديون قديم آهي (۱). سياسي طرح ٻه صديون اڳ سنڌ تي ڪلهوڙن جي حاڪميت قائم هئي. هن دور ۾ سنڌي زبان ۾ ڪيتره تصنيف تاليف ٿي. هن زماني ۾ سنڌي ساهت جي دنيا ۾ ٻه بزرگ مخدوم عبدالله جي نالي سان ٿي گذريا آهن. هڪ هو مخدوم عبدالله واعظ عرف ميان موريو، جنهن سن ۱۷۵۳ع/۱۱۶۷ھ ۾ وفات ڪئي. ٻيو مخدوم عبدالله نرڻي وارو هو، جو ٿي ۾ پڙيو ۽ پوءِ ڪڇ ڏي لڏي ويو. هي بزرگ ججهي سنڌي ڪتب نويسيءَ سبب مشهور آهي، ليڪن نالي جي يڪسانيت سبب سندس سڀ ڪتاب ميان عبدالله واعظ جي نالي ۾ شمار ٿي ويا (۲). ڊاڪٽر شمل، جنهن سڀ کان اول هي تفسير اڀياس هيٺ آندو، حسب دستور ان کي به ميان عبدالله واعظ جي تصنيف سڏيو آهي (۳). ان صورت ۾ گمان نڪري ٿو ته ڇا هي تفسير به نرڻي واري بزرگ جو لکيل آهي؟ سندس لکيل ”تفسير يوسف“ اڳ ۾ ئي مشهور آهي. ڪنهن حد تائين هن گمان جي تائيد ”آية الكرسي“ تفسير جي اندروني اڀياس ذريعي پڻ ٿئي ٿي. مصنف بن جابن تي سنڌي محدث فتح محمد جي ڪتاب ”فتوح الورد“ جو نالو ڪيو آهي. ميان عبدالله نرڻي واري هڪ ڪتاب ”نورالابصار“ لکيو هو. ستت پوءِ ان جي وڌيڪ ڇٽائي لاءِ ”خزانة الابرار شرح نورالابصار“ جي نالي سان هڪ ٻيو ڪتاب به لکيائين. هن شرح لکندي سندس آڏو جي ماخذ هئا، انهن ۾ ”فتوح الورد“ سرفهرست ڏسجي ٿو (۴).

(نورالابصار جو آڳاٽو ڇاپي نسخو مون کي پنهنجي هڪ بزرگ ميان حبيب الله جي ذخيري مان مليو هو، ليڪن هي اکر لکندي ڪتاب موجود نه هو جو وڌيڪ تصديق ڪجي ها. ميان حبيب الله مشهور عالم دين حافظ ابراهيم نابينا جو فرزند هو ۽ اڌ صدي اڳ وفات ڪيائين.)

هن مختصر علمي بحث جو حاصل نتيجو هي آهي ته ”آية الكرسي“ جو هي تفسير، ٻه صديون اڳ يعني ڪلهوڙن جي دور ۾ لکيو ويو. اڳ وائو هڪ ڀيرو وري به غلطيءَ مان، هي تصنيف ميان عبدالله واعظ جي نالي ۾ لکجي وئي آهي، ليڪن گهڻو امڪان هي آهي ته هي تفسير پڻ ”سورة يوسف“ جي مفسر، ميان عبدالله نرڻي واري جو لکيل آهي. مخدوم صاحب ذاتي زندگيءَ ۾ گهڻا لاهڻا ڇاڙها ڏنا. تعليم ٿئي ۾ حاصل ڪيائين ۽ پوءِ نرڻي (ڪڇ) ڏي هليو ويو. هت به کيس سڪون نه مليو ته اتان وري سسري (سٿريون؟) شهر ڏي لڏي ويو، جتي اڄ به سندس مزار موجود آهي. سنڌ مان هليو وڃڻ ۽ شهر شهر دربردر ٿيڻ سبب سندس

(۱) J.F. Blumhardt: Catalogue, P 37


(۲) ڊاڪٽر ميمڻ عبدالعجيد سنڌي: ”سنڌي ادب جو تاريخي جائزو“ ص ۸۰، سال ۱۹۸۲ع.

(۳) Pearls from the Indus, P 63.

(۴) ”خزانة الابرار شرح نورالابصار“، قلمي ص ۱۲۲، ڪاتب محمد عثمان سومرو، ملڪيت محمد قاسم سومرو، لڳ ڪنڊيارو ضلع لواب شاھ.

سوالح حيات ڪافي منجهيل آهي. ضروري آهي ته ارڙهين صديءَ جي هن وڏي سنڌي مصنف جي علمي خدمت جو حقيقت جي آئيني ۾ ڀرپور جائزو ورتو وڃي.

سنڌي زبان ۾ تيار ٿيل هي تفسير هڪ صدي اڳ لنڊن پهتو. ان سموري عرصي ۾ صرف ٻن يورپي اسڪالرن - بلر هارڊٽ ۽ ڊاڪٽر شمل - پنهنجن ڪاوشن ۾ ان جو تعارف ڏنو ۽ بيان آندو. راقم الحروف هنن ٻنهي محققن جي ذريعي سان هن تفسير سان متعارف ٿيو ۽ آخرڪار پنهنجي دوست جناب هدايت پريم صاحب جي توسط سان، ان جو فوٽو اسٽيٽ حاصل ڪرڻ ۾ ڪامياب ويو. هن علمي ۽ ادبي تعاون لاءِ آءٌ جناب هدايت پريم جو دلي طرح شڪر گذار آهيان.



”هن تارن سان جٽريل وسيع ڪنڊ هيٺان،
”جتي چانديءَ جهڙن ۽ نلين ۽ زمرد جهڙن سمنڊن جا فرش پٿريل آهن،
”ڇا—ڪڏهن به ڪا روح رچندي جاءِ آرام جي نصيب نه ٿيندي؟
”ڇا—خواهشمند دل کي ڪڏهن به سڪون حاصل ٿي ته سگهندو؟“

ڪهاڻيون

پري جن ٻاري...

حفيظ شيخ سنڌي زبان جو هڪ بيباڪ، باعزت ۽ انسان دوست اديب هو، جيڪو جيسين زندهه رهيو، پنهنجي قلم کي هڪ ماهر سرجن وانگر، معاشري جي اوڻاين خلاف بيحد مڙارت سان استعمال ڪندو رهيو.

۽ سندس ئي چواڻي:

”منهنجون آکاڻيون بند ڪمرن ۾ شراب جا پيڪ ڇاڙهي ڪين لکيون وينديون آهن. آهي آکاڻيون زندگيءَ جو صحيح عڪس هونديون آهن ۽ آهي عڪس آڌ جهڙي جاگندي جندڙيءَ جي رنگن مان چورائيندو آهيان.“

زندگيءَ جا صحيح ۽ سچا عڪس ڇيڻيندڙ هينَ آجري مَن واري افسانا نويس جتي سنڌي ادب کي ”مبارڪون“، ”فقير رمندا رهن“، ”امان مان اسڪول نه وڃندس“، ”ٻه ڪوڙها“، ”اديب“ ۽ ”ساگر جي لهرن تي“ جهڙا يادگار افسانا ڏنا، اتي سنڌي ڪهاڻي کي سچائي ۽ حقيقتن جي واٽ تي هاڻ به سڀڪاريو. ”زرينا“ سندس ان ڇپيل افسانو آهي، جيڪو اسان مهران جي پڙهندڙن آڏو پيش ڪندي بجا طور تي فخر محسوس ڪريون ٿا. ۽ پڻ ٿورا مڃيون ٿا محترم بيدل مسرور جا، جنهن مهران لاءِ هي افسانو ”زرينا“ اڪير مان اماليو.

حفيظ شيخ

سڃاڻندو ته آءٌ کيس ڪهڻي وقت کان وٺي هيس، پر جواڻيءَ جي آمد سان اسان جي محبت جي ابتدا ٿي. آءٌ سندس گهر ڪم ڪار سانگي پيو ايندو ويندو هيس ۽ اهڙي ئي هڪ موقعي تي مون کانئس ٻائي گهريو. هوءَ ٻائي ڪٿي آئي ۽ پوءِ ٿوري دير کان پوءِ چانهه جو هڪ ڪوپر به. آءٌ چانهه پيئڻ لاءِ منجي سوري ويهي رهيس ۽ هوءَ هيٺ منڊليءَ تي ويهي ليرن ڪرڻ لڳي. سندس پيءُ خواهه پاءُ نيرن ڪري وڃي چڪا هئا ۽ باقي رڳو سندس حصو رهيل هو.

هن ڪڏهن ڪڏهن اڪيون ڪٿي مون ڏانهن نهاري ٿي ورتو ۽ وري نيرن کانن ۾ لڳي ٿي ويئي. آءٌ آهستي آهستي چانهه جا ڍڪ ڀري رهيو هيس. هن نيرن کانن ڀوري ڪئي. دسترخوان مهڙي پري ڪيائين. دلي مان ٻائيءَ جو ڪلاس ڀري گرڙي ڪيائين ۽ باقي ٻيجل ٻائيءَ کي گيت ڏئي پي ويئي. ٻائي به هوءَ ٿانون ٽپن کي درست ڪرڻ ۾ جنجهي ويئي ته سون کي احساس ٿيو ته هن جيڪا چانهه سون کي پيئڻ لاءِ ڏني هئي، سا سندس حصي جي هئي.

مون کي ڪجهه تعجب ٿيو، مگر آءٌ خاموش رهيس ۽ ڏانهن نهاري نٿو وڃان. ”حسن هئي“ سو چوڻ سندس حسن کي بيان نٿو ڪري سگهي. ”نهائيت حسن هئي.“ ٻوري وضاحت نه ڪندو ۽ اهڙيءَ طرح سندس شڪل وشيهر بيان ڪرڻ منهنجي وس کان ٻاهر آهي ۽ وري هن پنهنجي حصي جي چانهه مون کي ڏئي ڇڏي هئي. هن ائين چو ڪيو؟ اهوئي سوال منهنجي دل ۾ هلچل مچايو ويٺو هو، پر آءٌ ڪو جواب سوچي ڪين سگهيس. آءٌ اتي ڪيتري دير ائين خاموش ويٺو هئس ۽ پوءِ اٿي آيس. انهيءَ ڏينهن آءٌ سندس گهر تي چار دفعا ويس يا شايد انهيءَ کان به وڌيڪ، مگر جيترا دفعا به ويس، منهنجي آرزو تهاڻين وڌندي ويئي. دل ٻئي چوي ته ڪنهن پر اسين ٻئي گڏ ٿي گڏ هجڻ ۽ ٻيءَ سڄي دنيا اسان کي ڏسي نه سگهي. ان ڏينهن پڄاڻان اسان جون ملاقاتون شروع ٿيون، سندس گهر وڃڻ لاءِ مون تي ڪا بندش ڪانه هئي. سندس پيءُ خواهه چاچو خواهه پاءُ منهنجي طرفان مطعن هئا. آءٌ سندن روبرو به ويندو هئس ۽ غيرحاضريءَ ۾ به البتہ غيرحاضريءَ ۾ ڪيترو وقت ويٺو هوندو هئس ۽ سندن موجودگيءَ ۾ جلد موڪلائي اٿندو هئس.

پري جن ٻاري...

حفيظ شيخ سنڌي زبان جو هڪ بيباڪ، باعزت ۽ انسان دوست اديب هو، جيڪو جيسين زندهه رهيو، پنهنجي قلم کي هڪ ماهر سرجن وانگر، معاشري جي اوڻاين خلاف بيحد مڀارت سان استعمال ڪندو رهيو.

۽ سندس ئي چواڻي:

”منهنجون آکاڻيون بند ڪرڻ ۾ شراب جا پيگ ڇاڙهي ڪين لکيون وينديون آهن. آهي آکاڻيون زندگيءَ جو صحيح عڪس هونديون آهن ۽ آهي عڪس آڌ جهڙي جاگندي جندڙيءَ جي رنگن مان چورائيندو آهيان.“

زندگيءَ جا صحيح ۽ سچا عڪس ڇيڻيندڙ هينَ آجري مَن واري افسانا نويس جتي سنڌي ادب کي ”مبارڪون“، ”فقير رمندا رهن“، ”امان مان اسڪول نه وهندس“، ”په ڳوڙها“، ”اديب“ ۽ ”ساگر جي لهرن تي“ جهڙا يادگار افسانا ڏنا، اتي سنڌي ڪهاڻي کي سچائي ۽ حقيقتن جي واٽ تي هاڻ به سڀڪاريو. ”زرينا“ سندس اڻ ڇپيل افسانو آهي، جيڪو اسان مهران جي پڙهندڙن آڏو پيش ڪندي بجا طور تي فخر محسوس ڪريون ٿا. ۽ پڻ ٿورا مڃيون ٿا محترم بيدل مسرور جا، جنهن مهران لاءِ هي افسانو ”زرينا“ اڪير مان اماليو.

نه ڪري سگهيو. هن کي هڪ ٻئي شخص سان وابسته ڪيو ويو. آءٌ دل تي پٿر رکي ويهي رهيس ۽ وري پنهنجي پڙهائيءَ ۾ مشغول ٿي ويس.

هن جي محبت صدي پڙهائيءَ جو هڪ سال خراب ڪري چڪو هئس. هوءَ پنهنجي مڙس جي گهر وڃڻ بعد به مون کي ياد ڪندي رهندي هئي ۽ ڪنهن ڪنڊ ۾ ويهي گونسڪيون هنجون هاريندي هئي. مون کي سندس احوال ملندا هئا. جيتوڻيڪ هوءَ پاڻ مون کي ڪوبه ڳالھو وغيره ڪين موڪليندي هئي.

اڄ ٽن سالن بعد زرينه وري پنهنجي پاڙي ۾ اچي سڪولت اختيار ڪئي آهي. سندس مڙس کيس چوسيل هڏيءَ مثل هري اڇلائي ڇڏيو آهي ۽ پنهنجو ڪرڻ کان الڪاري آهي ۽ آءٌ... آءٌ سوچيان ٿو ته ڇا ڪيان...! سوچيان ٿو ته سماج آئينده ڪهڙو قدم ڪندو!... سوچيان ٿو ته زرينه جي حالت ڇا ٿيندي... ۽ سوچيان ٿو ته مون کي زرينه سان محبت آهي؟



چوري سان چسن

حميد سنڌي

سلطان اوطاق ۾ گهڙيو ته مان ٽپو ڏئي اينس. سائس اسان جا ٻيا ئي هاري به همراهي هئا. سلطان لک اسان جو هاري صحيح، پر ابي ڏاڏي جي ڏينهن جو ساڻي هو. مون سڪ مان وٺي ڪوچ تي ڀرسان ويهاريو مانس. سال ٻن کان پوءِ ڏنو هومانس، همراہ بنهه جهونو پئي لڳو. ته اها مينديءَ رتي سونهاري، نه اڇو ڪير جهڙو پئي جو پٺڪو، نه اکين ۾ سرمي جي سونهن، نه وري مساک سان مايل جرڪندڙ ڏند. ڪڇڻ ڏي ڏنومانس ته اڄ گوڏ ٻڌل هئس. رئيس جي اوطاق تي سلطان ڀلو وڳو اوڍي ايندو هو. سندس منهن تي اڄ گهنج به وڌي ويا هئا، بنهه ڏهاڳل پئي لڳو.

”سلطان، خير ته آهي، آڇڙيو پيو آهين؟“

سلطان ماٺ ويٺو رهيو. سلطان اسان جو جهوڙو هاري هوندو هو، منهنجي لنڊي هوندي کان سائس دل هئي. جڏهن به ملندو هو ته مان وڇڙي ويندو هرومانس. مان ڪچهريءَ جو ڪوڏيو ۽ پاڻ گفٽن جو بادشاهه. بس سائس ڪچهري ڪري اٿندو هوس ته سمجهندو هوس ڪنهن مٿت مٿت جا پهاري ڇڏيا آهن. سندس ڪچهري بس جي نه هئي. هو ڳالهائيندو هو ته محفل مست مڱن هوندي هئي. اڄ محفل جو سرور ماٺ ۾ هو. مون سلطان جو لڙيل ڪنڌ مٿي کنڊو، اکين ۾ ويجهه ملهار هو، بس وسڻ تي هو. مون چڪي کيس چاتيءَ لائو، بنهه وسجي پيو. اوچنگارون ڏئي رنو، ڳوڙها بس ئي نه ڪن. مون سائس گڏ آيل پنهنجي هاري صوف کان اشارن ۾ پڇيو. جيسين هو ٻڌائي، سلطان ڪنڌ مٿي کڻي مون ڏي سڌو لهاريو.

”سائين صوف ڇا ٻڌائيندو، مان ٿو ٻڌايان. شاهن مري ويو، سائين شاهن مري ويو.“

شاهن سلطان جو وڏو پٽ، اسان جو هاري هو. سلطان جيئن جهونو ٿيو ته سندس هارپ، هن جي ٻن پٽن شاهن ۽ گلن سنڀالي هئي. گلن ماڻو پر شاهن شهزور هو. طاقت وارو، سٺو جوان. ڀلو هاري، پر ڀڳن جي چوريءَ جو ماهر. شاهن ڪٿي پلا ڍڳا نه ڏٺا ته آهن، ننڍ ڦٽي پوندس. بنهه هويون ڏينهن ٿي لڳندن. جيسين ڍڳا ڪڍي وات نه وڃائين ته شاهن ڪونه سڏائي. جهلبو به ڏکيو هو، پوليس جي پڪڙ ۾ گهٽ اچي، تنهنڪري ويري به ويري هيس.

”سلطان، مان توکي چوندو هيس ته شاهن کي جهل. ڪڏهن پاڻ اهڙو جهلبي جو

ڳوليو ته ملندو.“

”نه سائين، هيءَ چور چوريءَ وگهي نه مٿو آهي. اڪسيڊنٽ ٿيس. توکي ته خبر آهي، هاڻ ڀرپاسي ۾ ڪنڊ وارو ڪارائو لڳو آهي. ڀلا ڀڪو روڊ، ٽرڪ وارا نشو پي هلائڻ ٽرڪ بس همراھ جون پاسريون ڪڍي وڌائون.“

سلطان ڳالهه ٻڌائيندي سهڪي پيو. هن بس ڪٿي ته صوف شروع ٿيو.

”سائين، ويو هو بهاري وارن ڏي. ٻن ڏينهن کان اتي ٽڪيل هو. بهاري وارن جو ڳوٺ ته خبر اٿئي، شهر جي ڇڙي تي پڪي روڊ سان آهي. بهارو ۽ هيءُ هوٽلن جا شوقين، بس شهر ٻيا اچن وڃن. بهارو ته روڊ ٽپي ڳوٺ واري پاسي آيو، پر شاهن ٽپي نه سگهيو. بريان ٽرڪ پئي آيو، جوان کي کنيو ويو. ٻنھ ٽڪر ٿي ويو.“

مان ماڻ ۾ واقعو پئي ٻڌو. اعتبار ٿي نه پئي آيس. ڇھ فوٽو، پيرل بت، ڪاٽڪو، فوٽيلو جوان، جنهن جي ٻرانگهه ڪوهه لتاڙي، سو روڊ ٽپندي ٽرڪ لتاڙيو. ٻنھ ويساھ نه پئي آيس. سلطان جو ماڻ ۾ هو، پر کي ويو.

”ابا سائين، ويسه ته مان کي به نه هو. پر سال ٿيو، جو قرآن ڏنومانس ته چوري کان پاسو ڪر. ڪاٽڪي ڇڏ. تسر ته ابا ڪنياڻن، پر چوڪر وساسي ويو. آهستي آهستي ڪم کان جواب. بس بهاري جي سنگت ۾ ٻيو رلندو هو. گهڻو رهندو به بهاري وارن جي ڳوٺ هو. يار اٿس پلوٽ، پاڻ سان ڪم تي به لڳائي ڇڏيو هئائينس. اسان ته پاڻ پلي ڇڏيو هو. ڪنهن ويٺي پور پيس ته ڳوٺ ايندو هو. زال کي پڇي ڪونه. باقي ٻيڙن سان دل هيس. بس انهن کي ڏسي ٽول وٺي ڏئي، ۽ پوءِ اهو ٿو وڃي. گهڻو چئون: ابا! ابا! گهڙي ته ويه. چڱائيءَ لاءِ قرآن ڏنم. بس همراھ چوريءَ کان ويو، جن گهر کان ويو.“

سلطان پئي ڳالهايو. مان اوطاق ۾ هوندي به اوطاق ۾ نه هيس. اڄڪلهه نوڪريءَ سانگي ٻاهر رهڻو پئي پيو، پر جڏهن ٻئي ٻاري جي سنڀال ڪندو هيس ته شاهن مون وٽ گهڻو ايندو هو. سهڻو جوان هو، سندس نراڙ تي ڏينپوڙي جو نشان ڏاڍو ٺهندو هيس. هيءُ وانگر ماڳ هڻندو هو. ڏند ٻيا جرڪندا هيس. مان جڏهن پڇندو هيومانس: ”شاهن، ڏي خبر انهيءَ ڏينپوڙيءَ جي؟ ڪنهن ڏينپوڙيءَ ته نه ڏنگيو اٿئي.“ هيڏو پهلو ان مڙس، ٻنھ چوڪرين وانگر شرمائجي ويندو هو.

هن راج جو زميندار هوندي به منهنجي راج سان دوستي هوندي هئي. هاڻ وڃڻ گهٽ ٿئي، اڌو لٽيو پيو منهن ڏئين. پر جڏهن به ويندو آهيان ته راج اچيو مڙي. بس اها ڪچهري لڳندي آهي، جو اسين مست ٿي اٿندا آهيون. سلطان سان گهڻي لڳندي هئي، پر سندس پٽ شاهن سون کي وٺندو هو. سندس شخصيت ۾ هڪ سحر هوندو هو. پٽ تي هجي يا ڪٿ تي، سڀني هارين ۾ پيو بکنندو هو. سندس شخصيت مون کي ڏاڍو متاثر ڪندي هئي. مان سلطان کي چونڌو هيس:

”سلطان، هن ڪاڻڪو ڪي سمجهاو، عمر نه وڃائي. مون سان ملي ته شهر ۾ ڪنهن
ڪم ڪار سان لائالس. سندس حياتي ٺهي پوندي.“

”تون مالڪ آڻ، هاڻي ته ٻلي وٺي وڃينس.“

”پلا شاهن ڪي ڊگن جي چوري جي هٿوس. ڇهين مهيني ڪري يا ٻارهن، پر ڪري
ضرور ۽ جهڙي تهڙي ڊگي ۾ به هٿ نه وجهي. بس ڳولي ڪڍندو. مان ڪڏهن پڇندو هومانس
ته کلي هوندو هو.“

”ڀوتار، توهان سان ڪهڙو لڪ لڪاءُ. ڊگو يا ڊگي مون ڪي نه ماري، سندس اک
بس ماريو وجهي. اک ۾ ڏسندومانس، جي مٿيا هونديس ته ٻنهي ڇڪي ڪڍندومانس. پوءِ ڀل
مون وٽ ڏهنهڪ جهڙي. ڪڍندومانس ضرور.“

وٺي ويئي شاهن جا ڏاڍا پور پيا. آهي ڏکيا ڏينهن به گهاريل هئا، جڏهن زمين تي
قبضو ٿيا. شاهن، ڪهاڙي کنيو آيو پيو ورندي هو. وڏو ڀرجيلائو هو. پر سندس چوريءَ
جي عادت ڪري اسان جو ٻنڌ وڏو ٻنڌ نه هوندو هو. ٻيءَ ٽيءَ ٻوليس سان ويڙهه ته همرا
چڙيو، ڳالهه ڏاڍو تنگ ڪندي هئي. پر ماڻهو ته مٿيا وارو هو، پوءِ ڪٿي عيب به سوين
جهنس. مون ڏٺو سلطان ۽ سندس ساٿي آڻيا بيٺا هئا.

”ابل سائين، ڳوٺ مهران آهن. بهاري وارا آيل آهن. ڪجهه سندن مائي آکر جو به
فڪر ڪيون. بس موڪل ڏي، وري ٻي ساعت اينداسين. اڃا ته اتي آهيو نه؟“
”ها چاچا، پر مان ڳوٺ ايندس شاهن جو ٻيهر ڏهن: مڙس ويو پر يار ڪي ياد نه ڪيو.“
هو ٺڪتاڻي هئي ته مون کي خيال آيو:

”صوف، سڀئي شهر اچن ته بهاري ڪي وٺيو اچجان. مان يار جي يار سان ملڻ
چاهيان ٿو.“

”حاضر مٿهڻجا سائين!“

هيءُ سڀ ويا ته مان وري ٻئي خاني ۾ لڳي ويس. پنهنجي ڳوٺ اچون چئي چماهي.
ماڻهو ملڻ ۽ پير پوڻ ۾ ئي ڀورو. ڏينهن گذريو رات وئي. صبح جو صوف، بهاري ڪي وٺي
آيو ته شاهن جو موت ياد آيو. ماڻهو موت ڪي ته پتل لاه ياد ڪري ٿو ڇاڪاڻ ته آهي به
ٻل جو ڪيل.

مون سوچيو ته بهارو به شاهن وانگي ڪو قه آڏو، ڪو سهڻو جوان هوندو. پر هيءُ
جوان قد جو ٿڌو، رنگ جو سائورو پر ڦٽيلو هو. سندس اکيون ٿڌيون ٻليءَ وانگر
چمڪيون هئي.

اڃا اسان هڪ ٻئي سان ڪيڪر ٿي ڪانه ڪئي ته ٿر جو وڏو صوبيدار فضل حسين اندر
گهڙيو. پراڻو واقف هو. سيلوٽ هڻي اچي مليو.
”سائينجن جي خبر هئي، بس چير ته ٿيندو وڃان.“

سندن نظر بهاري تي پئي ته پيشانيءَ تي گهنج اچي ويس.
”اڙي ڪاڻڪو، پنهنجي جڙو ڇڏي هتي ڪيئن آيو آڻ. چيو هيوسان ته هيڏي نه اچجانءِ،
مارجي ويندين.“

”سائين! سائين! بابو آڻ. بس سائينءَ گهرايو هو، اجهو وڃان پيو.“
بهارو پگهر پيو هو، ڏاڻ ته فضل حسين جي نرڙ تي گهنج وڌي ويا هئا. ڪاوڙ مڙئي
سرس هيس.

مون کلي ڳالهه ڪي لنوايو،

”ڇڻو، توهان هلي منهن ۾ ويهه مان پوءِ ڳالهائيندس.“

”سائين، هيءُ وڏو بدعماش آهي. توهان اچو ٿا ڪڏهن ڪڏهن، هن کي نه ٿا سڃاڻو.
سجڙاڪ وانهو آهي. هن کي هتي اچڻ نه ڪهي.“

”هاڻي ته ڳالهه آهي، ڪڏهن ڪڏهن ٿا اچون، پلي ڀاڄن، اسان کي ڇا ڪندا.“
”سائين، ڪاڻڪو هڪ دفعو اچي يا سو دفعو، وارو ضرور ڪندو ۽ ڪنهن به وبلي.
هن کي جڙو ڏيکارجي ٿي ته.“

هن ۽ شاهن، تر ۾ باهه بهاري ڇڏي هئي. شاهن منو چڻ ڪتو منو، اسان جي جان
ڇيتي پئي، ڪو وقت ڏيڳ جي چوري ڪندا هئا، پر پوءِ به ڇڏيو انهيءَ ڳالهه کي، ڏيو خبر
اوهان ڪيئن آهيو.“

فضل حسين کي ڳالهه متاثيري وقت لڳو، ويو ته فڪر ڏئي ويو. ”سائين! بهاري
کي هڪدم ڪڍي ڇڏيو، جيئن مان اوهان کي چوان.“ مان ڪا ويل ماڻ هيس، پوءِ جيڏي
مهل بهارو ۽ صوف اندر گهڙيا ته پڇي بيهي رهيا. هاڻ هنن جي سامهون هڪ سخت گير زميندار
سامهون هو. منهنجي هٿ ۾ اهاڻو ٿيٽ جو لڪڻ هو. منهنجي پاسن کان منهنجو ڪمدار خانڻ
۾ منهنجو خاص نوڪر ڏئي بخش پيا هئا. هنن بڪدر اوطاق جو در بند ڪيو، مون اشارو
ڪيو. هنن صوف کي ٽپلو ڏئي ٻاهر ڪڍيو ۽ پوءِ در ورائي ڇڏيائون. جيسين بهاري کي
ڪا ڳالهه سمجهه ۾ اچي، پنهجي همراهن کڻي کيس دسيو، مان آڻندي ٿي ٿيٽ جو لڪڻ کيس
وهائي ڪڍيو.

”اڙي بهارا! سڄي ڪر، شاهن ڪيئن سٺو.“

”سائين — سائين، سڄي جڳ ڪي خبر آهي اڪسيڊنٽ ۾ منو. روڊ تي منو سائين
روڊ تي.“

”بهارا، مان آفيسر سان گڏ تر جو زميندار به آهيان. تو جهڙن کي چڱيءَ ريت سڃاڻان،
پڌاءِ شاهن ڪيئن سٺو.“

مون ڦيٽ جو ٻيو لڪڻ کيس وسايو، ٿيون، چوٿون...
 ”جوليو سائين جهليو— مان مارجي ويندم. اهو صوبيدار فضل حسين ئي مارائي ڇڏيندم—
 بس سائين مون کي معافي ملي.“
 ”فضل حسين جو ذمو منهنجو آهي. بس تون ٻڌاء شاھن ڪيئن مٺو، اڪسيدنٽ ۾ مٺو؟
 مون سان چرچو؟ جلدي ڪر، ٻڌاء شاھن ڪيئن مٺو.“
 مون ڦيٽ جو لڪڻ وري وسايو.

”سائين بس ڪريو. ٻڌايانو، ٿو. ٻائي ٻاريو.“
 همراھ ٻڪو هو پر اوطاق اُنيسري ڏسي دهلجي ويو هو. يڪدم کڻي باسيائين.
 ”سائين، اوهان کي ته خبر آهي، شاھن ڊگن جي چوري ڪندو هو. ٻس قرآن ڏس،
 ٻچي اچي مون وٽ رهيو، هو ڏاڍو موڙهل هو. مون کيس چيو ته ڊگن جي چوري لاءِ قرآن
 ڪٺو اٿئي ڪو ٻين چورين لاءِ ته ناهي نه. مون سان هل گڏجي. اسين سائين چور آهيون،
 سنهي ٿلهي جيڪا چوري آئي سا به ڪار پر هي سور نه مڃي. نيٺ هڪ وهڙي ڏنائين. هتان
 ٻه ڪوه اندر چڱا سکر زميندار آهن، ڪاجائڻ جا زميندار ليکبا آهن. اصل قسر توڙڻ لاءِ تيار
 ٿي ويو. مون کي خبر نه هئي ته هيءُ ٻيو وهڙي سانگي يا ڪنهن ٻئي ماري آئي لامارا
 ڏيندو هو. الاڻي ڪيئن لڳس. ويو وهڙي ڪاهڻ هو، آيو ته زال ماڻهو ساڻ هجيس. پلوڙ
 زال هئي. مون ان رات ئي کيس چيو ته ٻانڀن موٽاءُ. اصل روئي ٻيو. هن جي ته ڪن ڏينهن
 ڪان ڪا پنهنجي ٻٽ ۾ ميخ لڳل هئي. اسان کي خبر نه هئي. بس ٻار سان هئي ياري ٿيائي،
 پوءِ ٻائي سون.“

هن ساهي کڻي ٻائي گهريو. مون ڏٺو هو سڄو ڏڪيو پئي ۽ پگهريو پيو هو. ٻائي
 ٻي وڏو ساهه کڻائين ۽ وري قصو شروع ڪيائين:

”سائين، ٻانڀن اسان وڃي ڪڇي ۾ ڌمي. لڪي به ڪيترو لڪون. هونئن به شاھن ڊگا
 ڪاهي ته ڪي ڏينهن رکي پوءِ ڏيو ڇڏي، پر هيءُ ته زال ماڻهو هئي ۽ هئي به سهڻي ڏاڍي.
 ڦيٽ ته هئي ٻرائي ٻانڀن، همراھ ڪوشش ڏاڍي ڪئي ته رکي ۽ ٻائي، پر همراھ ڊوڙي ڊوڙي
 نڪو. تر ۾ باھ ٻري وئي. فضل حسين تڪڙو صوبيدار آهي. بنهه اسانجي ڪيڊ ڪاهجي پيو.
 نيٺ اسان جيئن رات جو ڪٺي هئي، ڏهن ڏينهن در تي ڇڏي آياسين.“

”مائي پرنيل هئي يا ڪناري.“

”ڪناري، پر عمر جي چڱي وڏي هئي. مالڪن جي ملڪيت ۾ وڏي وارث هئي،
 وهاري ڇڏي هئائون. پيسو، زيور جاڻر آندو هئائين. شاھن ٻيسي ۽ زيور سوڌي واپس ڪئي،
 پر ڀاڳين کي خبر پئجي وئي هئي. فضل صوبيدار پاڻ به چورن جي ناني آهي. خبر کيس به
 هئي پر خيال سان هٿ وجهڻ ٿي چاهيائين. ٻانڀن موٽي ٺاهي اشارو ڪري ڇڏيائين. شاھن کي

منهنجي سامهون ڏڪيائون، ڪٿائون، پوءِ روڊ تي پنهنجي آسڪ سان چٽيائون. مان پاڻ هُڪ سائين. فضل حسين کي به خبر آهي، شاهن جي ماڻهن کي به خبر آهي. سائين، هو پوليس جي ڪري ڇڏ آهن.“

بهارو ڇڏ ڇڏي ويو. فضا ۾ سائت چائنجي وئي. مون اٿي بهاري کي فرش تان کڻيو. بهارو ڏٺو، ٿڙڪي پيو، هراسيل هو.

”سائين، ڀاڳيا مون کي ماري ڇڏيندا، فضل حسين کي به لٽي ڇڏيو اٿن. سڄي پوليس مايل آهي. مون کي حڪم هو، ڪڇي مان ڀڳي تي نه اچجانءِ ته ته مارجي ويندين. آيو هئس ڇاڇي ساڻان مان ملن. بس ڇاڇي جو حڪم ٿيو، پيو اوهان جو نالو ٻڌو هئس، هلي آيس هتي ته...“

هو ويٺو ڏڪ سيڪائڻ، مان مرڪي وينس. وڏي ڀاڪر ٻاٽومائس. کيسي مان ڪجهه ٽوٽ ڪڍي ڏنامائس. دلداري ڏئي مانس.

”خير آ، خير آ. مان ويٺو آهيان، ڪنهن ماڻهي جي لال ڪي طاقت آ. بس تون هاڻي ڀلي وڃ، ڳالهه ڇڏ ڇڏي.“

مون صوف کي سڏ ڪيو، کيس به خرچي ڏنو ۽ ڇڏيائون ته بهاري کي خيال سان وٺي وڃي. بهاري هٿ ٻڏي موڪلايو.

”بابل سائين، بس ڀارت اٿئي“

مون بهاري کي ڪنڌ هيٺ ۽ ڪلهه لڙڪائيندي ويندي ڏٺو. هُن جي چهر تي هراس هو. هڪ چور ڪاٺڪو موت جي پُل کان ڪڍڻو نه ڊٺل هو.

مان ٻئي ڏينهن صبح جو ٽوڪريءَ سانگي واپس حيدرآباد آيس پئي. اڃا موٽر ۾ پير رکيم ته ڪمدار خانن آهستي اچي ڀڙڪو ڪيو.

”بهارو مري ويو سائين، اسپيدٽ ۾. ساڳئي روڊ تي.“

مون ڊرائيور کي اشارو ڪيو ۽ موٽر اچي روڊ تي چڙهي. اڳيان هلي مس ته سامهون ڪٿا شئي چچريل روڊ تي پئي هئي. مون يڪدم ڊانڊن ڪئي ۽ ڊرائيور کي ٻانهن کان ڇڪي گاڏي بيهارڻ لاءِ چيو. ڊرائيور زور سان بربڪ هڻي.

”شن ڏس، ڪنهن جو لاش آهي.“

سائين، هيءُ لاش نه آهي، ڪٿو آهي. توهان هروڀرو چرڪي ويا آهيو. هيءُ ماڻهو جو لاش نه آهي. ترڪ هيٺان ڪٿو چچري سٺو.“

هن گاڏي هلائي، مون کيس اشارو ڪيو، پاسو ڪري گاڏي ڪڍيائين. مون ڪتي جي چچريل جسار کي ڏٺو، اکين ۾ پاڻي ڀرجي آيو.

چرچو - سايڊيا

انيس انصاري

ڊاٽريءَ مان ڏکرو

۱۰- آڪٽوبر ۱۹۷۷ع، ڪراچي.

مشتاق اڄ لاڙڪاڻي مان ٽيليفون تي خبر ڏني ته منهنجو دلي دوست الله بخش انصاري فوت ٿي ويو. رب مٽهيس.

ڪجهه خط

گاڙهي موري

۶- مارچ ۱۹۷۷ع

جناب الله بخش انصاري صاحب.

السلام عليكم - حيرت وٺي وٺي، جڏهن ”اديب سنڌ“ جي هڪ شماري ۾ سرورق تي پڙهيم: ”لکيڙهه لاءِ پتو: الله بخش انصاري، انيس نزديڪ امام بارگاهه لاڙڪاڻو.“ ان ۾ حيران ٿيڻ جي ٻي ته ڳالهه ڪانه هئي، سواءِ ان جي ته منهنجو نالو پڻ الله بخش آهي، ذات جو مان به انصاري آهيان ۽ تخلص به ساڳيو اٿس! ڇا ائين ته نه آهي، اسان ٻه جسر ۽ هڪ روح آهيون؟ مهرباني ڪري ورنڊڙ ٽپال ۾ ورندي ڏيندا.

توهان جو

الله بخش انصاري

لاڙڪاڻو

۱۲- مارچ ۱۹۷۷ع

دوست انصاري صاحب.

وعليكم السلام - واقعي حيرت جي ڳالهه آهي. نالو ۽ ذات ساڳي ته گهڻن ماڻهن جي ٿي سگهي ٿي، پر ان سان گڏ تخلص به ساڳيو هجڻ هڪ عجيب اتفاق آهي. مان اوهان بابت وڌيڪ ڄاڻ رکڻ گهران ٿو. اوهان جي عمر ڪيتري آهي ۽ اوهان ڇا ڪندا آهيو؟ اميد ته جواب ڏيندا.

اوهان جو

الله بخش انصاري

گاڙهي موري

۲۰- مارچ ۱۹۴۴ع

سائين اللہ بخش انصاري صاحب.

د سدا سلامت هجو۔ مان خيرپور ضلعي جي هڪ ڳوٺ موريءَ جو رهندڙ آهيان. عمر ويهاريو سال کن آهي. ڳوٺ جي پيرسان ٿي هڪ واهن ۾ سنڌي ماستر آهيان. اوهان به مهرباني ڪري پنهنجي حال احوال کان واقف ڪندا ۽ اهو به لکندا ته اوهان پنهنجو تخلص تبديل ڪندا يا مان ڪريان؟

اوهان جو پنهنجو

الله بخش انصاري

لاڙڪاڻو

۸- اپريل ۱۹۴۴ع

برادر مر الله بخش انصاري.

منهنجي عمر پڻ ويهه ورهيه آهي. قد پنج فوٽ ست انچ. مٿي تي رڍ جي ان جهڙا وار آهن ۽ شڪل آفريڪا جي رهائڪن جهڙي. مئٽرڪ پاس آهيان ۽ روينيو ۾ ڪلارڪي ڪندو آهيان. جناب حاجي محمود خادمر ”اديب سنڌ“ رسالي کي ترتيب ڏيندو هو. ان جي بدلي دادوءَ ٿي آهي. پراج کاتي ۾ ملازم آهي. ان ڪري ”اديب سنڌ“ جي سرورق تي منهنجو پتو لسڪڙهه ڪرڻ لا ڏنو اٿائين. منهنجو خيال آهي ته اوهان پنهنجو تخلص بدلايو ته چڱو. منهنجا نظر ان تخلص هيٺ ڪافي شايع ٿي چڪا آهن. وري به اوهان جي مرضي.

اوهان جو

الله بخش انصاري

گاڙهي موري

۱۶- اپريل ۱۹۴۴ع

ادا ايس!

اهو تخلص اوهان کي ليهه هجي. مان بدلائي ”حباب“ رکيو آهي. يار! اها خوشيءَ جي ڳالهه آهي جو هر عمر آهيون. ڇا ائين بهتر نه ٿيندو ته هڪ ٻئي سان روبرو ملجي نه ته به اوهان پنهنجو فوٽو موڪلي ڏيو ته ڏسان. منهنجو آفريڪا ۾ رهندڙن جهڙو دوست ٽڪين نقشين ڪيئن آهي! ها اهو به عرض ڪرڻ مناسب سمجهان ٿو ته منهنجي شڪل به ڪورن الڪريزن جهڙي ڪالهه آهي.

اوهان جو پيءُ

”حباب“ انصاري

موري

۵- آگسٽ ۱۹۴۴ع

ادا انصاري!

۱۶- جولاءِ جي منجهند جو ٺٽي اس ۾ ڪنهن ضروري ڪم سان سائيڪل تي خيرپور

مهران

ويو هرس. موندي ڏينهن لڳي ويو. ٽي چار ڏينهن ته هوش ڪونه هو. هفتو ڪن ڏاڍي ڪمزوري رهي. ڪجهه ساهه کڻڻ جهڙو ٿيڻ ته اوهان جي خط جي ٻڌا ڪير. هڪ جي بجاءِ ٻه. خط اوهان جا آيل هئا. تفصيل وار حال ٻئي دفعي لکندس. اڃا ڪمزوري آهي. سٺو ٿو ڦاٿي. اوهان تعجب ڪندا هوندا ته منهنجي اڪرن کي ڇا ٿي ويو آهي. مان پاڻ بهههجا اکر سڃاڻي نه ٿو سگهان. شايد بيماري سبب قلم پوري طرح پڪڙي نه ٿو سگهان. هاڻي خدا حافظ.

اوهان جو
”حياب“

موري

۲- آگسٽ ۱۹۴۴ع

برادر مر الله بخش انصاري صاحب!

اسلام عليڪم - اوهان کي هڪ ڏک ڏيندڙ خبر ٻڌايان ٿو ته اوهان جو دوست الله بخش انصاري چار ڏينهن اڳ فوت ٿي ويو. رب بخشيس، منهنجن پيارن دوستن مان هو. مرڻ گهڙيءَ تائين اوهان کي ياد ڪندو رهيو. توهان جي اڀرڻس به ان وٽان معلوم ٿي هئي. مرحوم هڪ فوٽو پڻ سان گڏ ڪڍايو هو. خيال هئس اوهان ڏانهن موڪلڻ جو، پر يار ته راهه رباني وٺي ويو، فوٽو موڪليان ٿو. فوٽي ۾ ٿوريءَ سان مان ٻيٺو آهيان. مرحوم ڪرسيءَ تي ويٺو آهي. منهنجي سڄي ٻانهن سندس ڪهي ڪلهي تي رکيل آهي. مان به سنڌي ماستر آهيان.

پتو:

سنڌي اسڪول موري،

پوسٽ گاڙهي موري.

غمرده

غلام عباس سومرو

لاڙڪاڻو

۲۸- آگسٽ ۱۹۴۴ع

ادا غلام عباس!

اوهان جو خط پڙهي روئي ويٺو. الله جنت ۾ جاءِ نصيب ڪريس، آمين. الله بخش حباب ڏاڍو پيارو ماڻهو هو. روبرو ملي ڪين سگهياسين، پر خطن مان ئي سندس خلوص جهلڪي رهيو آهي. هاڻي سواءِ صبر ۽ تحمل جي ڪري به ڇا ٿو سگهجي. اطلاع لاءِ ٿورائو آهيان. گهر اڪيلو آهي، نه ته اچي اتان ٿي وڃان ها. مرحوم جي پوئين سان منهنجي پاران رضا الله جي ڪري ڇڏجو.

اوهان جو

الله بخش انصاري

حيدرآباد

۱۷- آگسٽ ۱۹۵۶ع

برادر الملائه بخش الصاري حباب :

مٿا به ڪڏهن جيئرا ٿيا آهن ڇا؟ سچ ٻڌايو اوهان ساڳيا ”حباب“ آهيو جنهن کي ۱۹۴۶ع ۾ مان لاڙڪاڻي مان خط لکندو هيس يا ان جا روح آهيو. ڪه اوهان آهيو ئي ٻيا ماڻهو. مهرباني ڪري جواب ڏئي منهنجي حيرت دور ڪندا. اوهان جو نظر تازي ”فردوس“ رسالي ۾ پڙهيو هير. اوهان اهو نظر عالم ارواح مان ته ڪونه لکيو هوندو. جواب جلد ڏئي منهنجي حيراني دور ڪندا.

مان اڄ ڪلهه ڳوٺ سڌار ڪاتي جي هيڊ آفيس ۾ اسسٽنٽ آهيان.

پتو:

گهر نمبر B-11

لطيف آباد نمبر 6، حيدرآباد سنڌ.

اوهان جو

الملائه بخش الصاري ايس

گاڙهي موري

۳- آگسٽ ۱۹۵۶ع

ادا ايس!

ميڻو پيو ته مٿا به جي اٿندا آهن. ڀاءُ! مان ته توکي ماري ويٺو هيس. ۱۹۴۴ع ۾ لاڙڪاڻي مان يار محمد اوهان جي دوست لکيو هو ته اوهان وڏي ته ۾ فوت ٿي ويا هئا! معاملو ڇا آهي؟ مان ته سمجهي نه ٿو سگهان. مان ساڳيو الملائه بخش الصاري آهيان ۽ اوهان ٻن! ٻئي مري ويٺو بعد جيئرا آهيو. آهي نه حيرانيءَ جي ڳالهه!

”حباب“

حيدرآباد

۶- سيپٽمبر ۱۹۵۶ع

ادا حباب:

مون کي ته ماستر غلام عباس سومري، اوهان جي دوست خط لکيو هو ته اوهان فوت ٿي ويا آهيو. ان فوتو به موڪليو هو جنهن ۾ اوهان ڪريءَ تي ويٺل هئا ۽ هو بيٺو هو. يار محمد ٽالي ڪو منهنجو دوست ڪولم آهي، جنهن خط لکيو هوندو.

اوهان جو

”ايس“

مهران

موري

۱۸ - سيپٽمبر ۱۹۵۶ع

انيس:

سمجھڻ. اهو سڀ ڪجهه غلام عباس جو ڪيل ٿيو ڏسجي. مان کيس اوهان جا خط ڏيکاريندو هيس. بي ڳالهه ته موريءَ پر مستقل پوسٽ آفيس ڪانه هئي. اهو ڪم اسڪول جو هيڊ ماستر ڪندو هو. غلام عباس اتي ماستر هو. ان ئي شايد چرچي طور اوهان کي پنهنجي حقيقي نالي سان ۽ مون کي يار محمد جي نالي سان خط لکيا هوندا. خير ڇا به هئو هاڻي ٻئي مري جي اٿيا آهيون. بيتر نه ٿيندو ته حقيقي مرڻ کان اڳ روبرو ملاقات ڪريون.

”جاب“

۱۰ - آڪٽوبر ۱۹۷۷ع تي لاڙڪاڻي مان ٽيليفون ڪال

”هيلو“

”هيلو بابا! مان مشتاق ٿو ڳالهائڻ. اها بري خبر ٻڌائين هئي ته اوهان جو موريءَ وارو هٿيار ڊويت ڪجهه ڏينهن اڳ فوت ٿي ويو آهي.“



دل جا دکنڈڙ درد

پورن ڏهن سالن کان پوءِ اڄ ڳوٺ آيو هئس. هرڪا شيءِ نئين نئين نظر اچڻ لڳي. من ۾
 ائين نه وسرندڙ خيال ۽ ڊير حسرتون اڄ به ڪٽرڪنيل نظر اچڻ لڳيون. جيون جا ٽڪايندڙ ۽
 ڊگها پل ڪيڏا نه اڏيتاڪ ٿيندا آهن. جي سموري جسر کي ڇڻ ڪنهن ڪوڙم جي مرض
 جيان اچي وڪوڙيندا آهن. اڄ من به بيراڳي بيهجي جهرجهنگ جهاڳڻ لاءِ انهيءَ معصوم گلن
 جهڙي چهري کي ڳوليندي تڙپڻ لڳي ٿو. پر وقت جي بيرحم وهڪ مون کي ڪٿي جو به نه
 ڇڏيو آهي. مان ڏاڍو ٿڪجي پيو آهيان. سڄو وجود منهنجو پوڙعائپ جي عذاب مان گذري
 رهيو آهي. مٿي جا وار به کاڌڙ مڪسي ٿي پيا آهن.

بکي مان لهندي ئي وکون گهر طرف ڪڍڻ لکيون. اسان جي گهڻي ۾ هڪ وڏي پڪسري بلڊنگ ڏسي دل ۾ سوچيم: هي وري ڪنهنجو گهر نٿو آهي...؟ هتي ته چاچي قادن وارن جو گهر هوندو هو. گهر ٻاهران ڪاٺ جو وڏو در، جتي سالوري ۽ مون گرسين جي ڏينهن ۾ ٽاڪ منجهند جو انهيءَ در ۾ ٻينگهه ٻڌي هڪٻئي کي لوڏيو هو، ۽ اها ٻاراڻي لوڏ (اسان جي ديس جي لوڏ بنجي وئي، ۽ جڏهن سالوري جواني جا قدم اڳڻ تي رکيا تڏهن منهنجي من جي اڳڻ ۾ هن جي ٻيرن ۾ ٻيل پازين جي جهنگار وڃڻ لڳي هئي. ۽ پوءِ اسين ڳوٺ جي ٻاهران چاچي حمزي جي باغ ڀويان ڦٽل کوهر وٽ ملندا هئاسين. جڏهن پوءِ پنهي جي دٻين ۾ نگران جو تيز واچ وڃڻ لڳو. تڏهن اسان پنهي انهي نگران جي تيز آوازي تي اڳتي قدم وڌائڻ کان اڳ، شادي جو سوچيو هو. جڏهن مون امڙ سان ان ڳالهه جو ذڪر ڪيو هو ته اسان منهنجي وات تي هٿ رکي ڇڏيو هو. ۽ منهنجي منهن ۾ نهاريندي چيو هئائين، ”ابا اها ڳالهه ٻيهر نه ڪجانءِ سالوري پنهنجي سوت، سدوري جي مڱ آهي.“

۽ امان ٻيهر ٿڌو ساهه ڪڍندي چيو، ”ادو قادن؟ مڇي ماني وارو آهي ۽ زوردار ماڻهو آهي، هن جو اها ڳالهه ٻڌي ته هيڪاري ويل ٻري ويندو.“

پوءِ جڏهن سالوري کي اهو ٻڌايو هير تڏهن نماڻا نين ڪڍي مونڏانهن نهاريندي چيو هئائين، ”پورا، مقدون جا فيصلا مائٽن تي نه ڇڏبا آهن. هي ته دٻين جا سودا آهن، مائٽن سان اهڙيون ڳالهيون ڪري محبتن جا ملهه نه ڪٽبا آهن. مائٽن نه مڇيو ته اسين به جوان آهيون، اسين به پنهنجي زندگين جا فيصلا ڪرڻ چائون ٿا.“

سالوري جي سوچ تي منهنجي چسر ۾ جهڙي همت اچي وئي، تڏهن به سالوري کي ڀاڪر ۾ آڻي چيو هومانس، ”اسان کي هر قدر سوچ ۽ سمجهه سان ڪٿڻ گهرجي، هتي جذباتي ٿي ضم ناهي ڪرڻو.“

تڏهن منهنجي نين ۾ نين ملائيندي چيو هئائين، ”محبت ٻاروتن جي ڏاڪڻ جي آها چوڻاڻي آهي، جو پوءِ ڀلي اهو ٻار فرعون جي ڏاڙهي ۾ به وڃي ته به هو وري ٻار ليکبو، پر اسين ڪنهن جي چوري ته نٿا ڪريون، هي ته اسان جي حقن جي ويڙهه آ، ڀورل.“

تڏهن سالوري جي نين ۾ شمر ٻرندي ڏٺا هئا. ناري هئڻ جي ناتي سان ڪيڏي نه غيور هئي. تڏهن مان سندس اکين ۾ اکيون نهجان چوڻ ملائي سگهيو هوس. سچ ته انهيءَ ويل سالوري مون کي شاهه جي سورمي لڳي هئي. سندس نين ۾ رڪ اڏاسندي پاسي هٿ ڇڻ هوءَ سسئي ٻنهي ٻهاري پٽ ڪندي هجي، ۽ هڪ وار سندس مک پسيو هئو. سندس مک مان مون کي ڪنهن منزل ۽ ماڳ تي پهچڻ جا اهڃاڻ ملي رهيا هئا، ۽ منهنجو سن مڪلي جي ويران قبرستان جيان لڳي رهيو هو، جتي ڪنهن جي به ٻيرن جا نشان ڳولي نه سگهبا آهن. ۽ مان ٽڪل ماڻهو عزت جو پوکڻ کان پنهنجي ٻاروتن جي ٻير کي صفا چيڙائي ڪڍي ڇڏيو. اڄ جڏهن من اندر ڪنهن هٿوڙي جهڙا ڌڪ لڳندي محسوس ٿين ٿا، تڏهن سالوري جا اهي لفظ

منهنجي دماغ جي بڙدن کي ڪنهن ڏونڪي سامان لڳڻ ٿا. جڏهن پاڻ منهنجي ڪل تي مٺي ڏيندي چيو هئائين، ”پورل، سانوري اڻ پڙهيل ئي سهي، پر هن سانوري جي دل درسگاهه لڳي پئي اٿئي. جيڪو دل چاهئي، چاهن جي ڇت ڪرڻ وارا سبق پڙهي سگهين ٿو.“

سانوري جا اهي لفظ سچ پچ مون کي ڪنهن علم جي اڪابر جا پئي لڳا. تڏهن سندس ڳال تي هٿ رکندي چيو هومانس: ”پاري تون سمجهڻ جي ڪوشش ڇو نه ٿي ڪرين؟“

چيو هئائين، ”جنهن جي دل هر ڪنهن جي محبت جا مڃ پرندي هجن، ۽ الهن جا تاءُ به هو سڀي نه سگهي، ته ڪهڙو عاشق چئبو.“

چيو هومانس، ”چري اها ڳالهه ٺاهي.“

تنهن ڀل منهنجي نيشن ۾ شور سان ٽڪيندي چيو هئائين، ”پورا، هن سموري سنسار کي ٽڪ هڻي ڇڏينديس، باقي توکان ڀل به ڌار نه ٿيندس. بس هي دم به تنهنجي دم سان.“

سندس ڳالهون ٻڌي جن منهنجي من ۾ رابيل جا ڪل ٽڙي پيا هئا. سندس ويجهو ايندي ڳال تي مٺي ڏيندي چيو هومانس، ”سانوري تنهنجي مڱڻي به ٿيل آهي نه!“

”جتي من سک ۽ چين جي چنڻا پائي نه سگهي، اهي رشتا من جي تندن کي ڳنڍي نه سگهندا آهن. ۽ اهي ڪڇيون تندون ٿئي به سگهنديون آهن.“

پاڻ مون کي جواب ڏئي چين کي ڏندن جي ڀيڙ ۾ آڻي، مون ڏانهن ڏسندي رهي ۽ تنهن ڀل سندس لفظن تي مان جهڙو چرڪي ويس. چيو هومانس، ”ڪيئن؟“

چيو هئائين، ”ڪيڏو نه سادو آهين، پاڻ رات جي خاموشي ۾ هتان ڪوهين ڏور هليا هلون.“

مون کي جهڙو ڪرنت لڳي ويو، ۽ مان صفا چرڪي ويس سندس ڳالهه ٻڌي. کيس هٿ کان جهليندي چيو هومانس: ”نه چري!“

عجب وڃان مون ڏانهن نهاريندي چيائين: ”تو کي ڪهڙي قسم جي مون سان محبت آهي. تون ڪهڙي قسم جو مرد آهين. مان هڪ ناري هئڻ جي ناتي سان هيڏي هانءُ هڻي سگهان ٿي، باقي تون...!“

ائين لڳم ته سندس لفظن منهنجي مڪ تي زوردار چنبو هڻي ڪڍيو. تڏهن منهنجو منهن ڳاڙهو ٿي ويو هو، ۽ انيڪ جذبا سرُ سرُ ڪندا رهيا هئا منهنجي من ۾. پر تڏهن به کيس سمجهائيندي چيو هومانس: ”نه سانوري، جذباتي عمل هميشه غلط ثابت ٿيندو آهي.“

تڏهن ڏٺو هوم هڪ وار ڏانهن نظر کڻي ته وجود لرزي ويو هوم، ۽ بس پاڻ رڳي اهو چيو هئائين: ”هونه، مان به زهر کائي توکي مري ڏيکاريندس.“

۽ هوءَ روئيندي هلي وئي هئي. رات جي خاموشي کي چيريندي سندس سڌڪن جو آواز منهنجي دل تي ڪاٽي ڇيان جهير وجهڻ لڳو هو. مان سانوري سان انهيءَ ڏينهن کانپوءِ نه ملي سگهيو هيس، جو امان ۽ گهر وارن کي اها سموري خبر پئجي وئي هئي ۽ امان هٿ

ٻڌي چيو هو: ”وڃي شور ۾ ڪا نوڪري ڪر. هتان بس نڪر، جي اها خبر چاچوين قادن کي پئي ته هو اسان جا ٻچا پير تي چاڙهي ڇڏيندو.“

امان جا جهيٽا ۽ ٽڪل لفظ جيڪي عزت جي ڏاڳن ۾ پويون هئا، انهن کي مالها سمجهي کلي ۾ پائي ڪراچي هليو آيو هئس ۽ ڪجهه ڏينهن کانپوءِ پنهنجو پاڻ صليب تي لٽڪندي پاسو هوم. سانوري جو هڪ هڪ لفظ پالو بڻجي منهنجي وجود کي زخميندو رهيو. ڪراچي اچي ڪنهن خانگي ڪمپني ۾ نوڪري ڪر، پر ڪراچي ۾ اچي هڪ ڏينهن به چين ۽ سڪ جو گهاري نه سگهيس. پاڻ کي ڏوهي سمجهڻ لڳو ۽ پنهنجو وجود قاسي گهات تي لٽڪندي پائير. قاسي ايندي ڪجهه پاڻ کان پوءِ وجود تڙهي ٿڌو ٿي ويندو آهي، پر منهنجو وجود قاسي جي چڪر ۾ به مسلسل تڙهندو رهيو آهي. سانوري جو لفظ لفظ منهنجي جسر کي ڏنگيندو رهي ٿو. ڪراچي ۾ ايندي به من ڪو سڪون پائي نه سگهيو هو. تڏهن ڪجهه مهينن کانپوءِ خبر پئي ته سانوري جي شادي زور زبردستي سان سندس اڻ سڌريل سؤت، سدوري سان ڪرائي ويئي. تن ڏينهن ۾ سانوري نجان ڪنهن کان هڪ چئي لکائي موٽڻ انهن موڪلي هئي. لکيو هئائين: ”پورا، مون کي اها ڪل نه هئي ته ڪو ايڏو بزدل نڪرندڙ، تنهنجي اها ڪيفيت ڏسي منهنجي من اندر تنهنجي مردانگي تي شڪ ٿي پيو آهي. مون توکي چيو هو ته مان تون پاڻ پاڻ کي زهر ڏئي ماري ڇڏيس، پر هاڻي سوچيو اٿم ته نه. پاڻ مارڻ بزدلي آهي. مان جيئندس، تنهنجي دردن ۽ يادن کي دل ۾ سڃائي جيئندس.“

چئي بنا لالي ختم ٿي وئي. اندر ۾ ڪنهن چرو هڻي ڪڍيو. دل ۾ چير... تون حق تي آئين. سانوري توکي اجازت آهي تون منهنجي سموري اگهاڙپ ظاهر ڪري سگهين ٿي. پر سندس ٽوڪ وارا لفظ منهنجي وجود جي نس نس ۾ چيندا رهيا. دل ۾ چير، چري توکي ڇا ڄاڻ ته تنهنجي لاءِ منهنجي من ۾ ڪيڏي محبت ۽ عزت آهي، پهر دل ۾ آيو هن معاشري جو عزت ۽ ڀڳ سان سڃايل نقشو ڦاڙي ڇهون. ڇهون ڪري ڇڏيان، پر تنهن ٻل ٻيو ڪجهه ڪرڻ کان سواءِ سڏڪي پيو هيس. ۽ انهن سڏڪن ۾ اڄ تائين سانوري جي دڪن ۾ دل کي ڪاڙهندو رهيو آهيان. ۽ منهنجي هر سڏڪي ۾ سانوري جي ميار ۽ ڏوراها آهن.

سانوري جي خبرچار ڳوٺ مان هر ايندڙ کان وٺندو رهيس ۽ پوءِ اوچتو جڏهن خبر پير ته سانوري کي ڪيفرس ٿي پئي آهي، تڏهن دل ۾ جهڙي آڳ ڊڪي وئي. اندر منجهه ڌماڪا ٿيندا رهيا، جن ڪنهن بارود جي ڀير کي ٽيلي ڏئي ڇڏي هجي. من ٿي من ۾ سانوري لاءِ دعائون گهرندو رهيس: ”مولا، مون توکان ڪجهه نه طلبيو آهي، بس هي جهولي جهلي سانوري جي حياتي جي بيمڪ مڱيان ٿو.“

وقت جي وير ڌوڙ جي دڙ ڏاڏيندي، پنهنجا ڀاڄا پويان ڇڏيندي، ڌنڌلي ٿيندي اڳتي وڌندي رهي ۽ پوءِ امڙ جڏهن مون وٽ گهمڻ سانگي آئي هئي ته ٻڌايو هئائين: ”اها ويڙهي سانوري به مري وئي...! اسان جا لفظ ٻڌي پائير ته امان مون کي نونشو هئي ناڪ آئوٽ

ڪري ڇڏيو هجي. اندر آگ جا آلا بنجي پڻ لڳو، 'مغز پٺاڻيون کائڻ لڳو، ۽ دل ٻڌڻ لڳي. تڏهن به دل کي وڏو ڪندي امان کي چيو، "امان اهو ڪيئن ٿو ٿي سگهي."

امان جي جواب ٻڌڻ کان اڳ ائين لڳو جهڙو ته اندر ڪنهن چيري مڇڻ لپ ۽ پرڪي ڇڏي هجي. هانو ماندو ٿيڻ لڳو. امان جواب ڏئي ٿي ڏئي ٿي ٻاهر نڪري آيس. چاهين زور سان رڙيون ڪري در ٻاهران هرايڻڙ ويندڙ کي ٻڌايان ته مان سانوري جو قاتل آهيان، ... قاتل آهيان ... قاتل ...!! تنهن ڀل اندر سڙجي پيو هو. ضمير اندر کي کائيندو رهيو.

اڳئين سال جڏهن سوٽ ڦٽڻ مون وٽ آيو، ته ٻڌايو هئائين: "سوٽ پياري جو پٽ سرور به اڄڪلهه رسولي جي ڌيءَ سان عشق ڪري رهيو آهي."

چيومانس: "سوٽ پياري جا پٽ به ايڏا جوان ٿيا آهن ڇا؟"

چيائين، "پيو وري سوٽ، بس سڄي هاڙي جي نڪ به جهڙو دم ڪري وڌو اٿس. بس صفا لوفر ٿي پيا اٿس."

مان سوٽ ڦٽڻ جي مک ڏانهن تڪيندو رهيس.

تنهن ڀل ته صفا چرڪي پيس، جڏهن سوٽ ڦٽڻ ٻڌايو ته "ڇوري علوهه جي پٽ سان منگيل به آهي."

سندس منگني جو ٻڌي جهڙي ڪنڀي وٺي ويس.

اڄ جڏهن ڳوٺ پهتس، گهر جي چائنٺ ٿي اندر ٿيس، ته امڙ کي ڪٽ تي ويٺل ڏسي خوشيءَ مان مرڪي پيس. پر مون کي هڪ هنڌ ته اها مرڪ منهنجي سترهي نه هئي، سانوري کان پوءِ منهنجي هر مرڪ ارهي ٿي رهجي وئي آهي. مون کي ڏسي امڙ بسرالاهه ڪري ڪٽ کان اٿي ۽ مان پيرن تي هٿ رکي وڃي پاڪي پاتي مائس. امڙ اهڙو ته پاڪر پاتو جنهن ۾ سالن جي مامتا پڙاڏا ڪندي ميارون ڏيئي رهي هئي.

۽ امڙ کي چيو "امڙ اهڙيون دل ٽوڙيندڙ تارون ته نه ڪريو."

چيائين، "ايترا ڏينهن لائيندين ته پوءِ اسان کي ڏس، ته آخر ڇا ڪيون." مان خاموش امڙ ۽ ٻين گهر جي ڀاتين کي ڏسندو رهيس.

رات جي مانيءَ کان پوءِ دير تائين امڙ سان ڳالهائين ڪندو رهيس ته امڙ ٻڌايو ته "پياري جو چورو رسولي جي ڌيءُ پڇائي ويو."

ڪنھل قديم جي اڏامندڙ دڙ

عبيدالرحمان شاه

”ڪير... اڃا تون...!“

”ها آءٌ، بهشت مان تڙهل“

”ڪهڙو حال آئي.“

”بدحال“

”امتحان جي خبر ڏي“

”ڪنهن ڪو امتحان جو پڇ ته ٻڌايان.“

”ڪڏهن موٽندي“

”جڏهن دل چوئي ته گوريائي وڃ“

چين ڀٽ اڇ، ٻاڪل هينئر

ٽهريلا ڪٿيان...؟“

”چريائين ته ڪڇان.“

اڳي ئي گڏيا امتحان وڃايا اٿئي“

”پوءِ به منهنجن آزمائش ۽ امتحان ۾

سرخرو رهيو هوندس،

يلا ڪڏهن اچان...؟“

”آرام سان توبينگ ۽ امتحان ڏيئي وٺ“

چريائي نه ڪڇان.“

”بائي سرمهه جيان (الف) ٿيل جي

ضرورت آهي.“

”موسم جو احوال ٻڌا؟“

”ٻاهرين موسم جي ته سٺو ڪانه اٿم،

الٻت مٿن ٻن ۾

تنهنجي وچوڙي جون تيز هوائون آهن.“

”تڏهن ائين بنا ٻڌائڻ جي هليو وئين!“

”هري ڪڏهن ٿيو هان، جون سوڪلايان ها...؟“

... ..

... ..

”آواز ڪونه ٿو اچي.“

”تون رسيور تي ڇپ رکي

جڏهن تهجن سائت چين تي

نظر لکي ڇڏيند.“

ها، امتحان جو ئي پيچر؟“

”ڪوڙن امتحان جو ئي پيچر،

مون ته

زندگيءَ جي هن رڻ ۾ وڪ وڪ ٿي،

تنهنجي اوسيڙي ۽ چاهن جا اوڪا امتحان ڏنا آهن.“

اڃان به ٿي پيچن امتحان...

هر ڪڏهن ڪڏهن

اهي چاهن جا امتحان

آئوٽ آف ڪورس به لڳندا آهن

... ..

... ..

”ٻڌ هيتن ڏينهن ۾

اسين رڳو ڪالهه شهر کان ٻاهر

اوڙڪ ۽ سيدو شريف ويا هئاسين،

جتي جي آزاد فضا ۾ سڀ Couples

ٻا جهل ٻل جي

گهمي رهيا هئا.

بس آءُ اڪيلو

اڪيلائي جي جهنم ۾

پڙيو ٿي رهيس.

پوءِ اسانجي ليڊي انسٽرڪٽر

جا، ڪرسچن آهي.

مون کي سڏي ورتو

(شايد هن منهنجي اداسائي ۽ آهائڪائي

پرکي ورتي هئي.

پر ڪير ڪنهن جي من تان

اداسائيءَ جا ٻيلا پن مڙي سگهيو آ...؟)

چون ٿا هوءَ هڪ سٺي ڀاسٽ آهي.

هن کي مون اهو سڀ ڪجهه

ٻڌائي ڇڏيو، جو پنهنجي وچ ۾ آهي.

پر کيس اهو ٻڌائيندي ٻڌائيندي

خاموش ٿي ويس ته ورهيه اڳ.

تو ڪنهن ٻئي جي نالي جي

چڻي اوڍي هئي.

(اسان جي ڏهه جي

نڀائين جي چڻيءَ ۾

جيترا سوتي هوندا آهن،

اوترا مونجهارا ۽ حسرتون به!)

... ..

... ..

”ٻي ڪا خبر...!“

”اڪيلائي ماري وڌو آهي“

”اڪيلو ۽ تون... آ؟“

”تون ته ليڊي انسٽرڪٽر سان شامون پيو گذارين

اڃان به اڪيلو آهين؟“

”اڙي چري هوءَ ته عمر ۾ ڏهاڪو سال اڳتي آهي.

۽ هن سان رشتو استاد ڇاڪرڻ وارو آهي.“

”تون هميشه ٻراڻا ڍاڳ پٺيٽ ڪندو آهين.“

”ناراض نه ٿي.“

ڪا گڙبڙ هجي ها ته ٿورو ئي ٻڌايان هاڻ.“

”ڏينهن ڪيئن ٿا گذرن؟“

پوءِ ڦٽيءَ جو ٽريننگ تي هليا ويندا آهيون.

۽ شام جو ٽڪل ٽل.

ڪي دوست شهر ۾ نڪري ويندا آهن...

پر آءُ اڪيلو هن اوڀري هاسٽل جي ..

اوڀري ڪمري ۾ ٻوسائجي ويندو آهيان.

۽ رات جو ٿيل لٽپ جي

ڌنڌلي ڌنڌلي روشني ۾

ٻان ڪي گوليندو رهندو آهيان،

۽ سوچيندو رهندو آهيان، ڌنڌلجندڙ انساني رشتن تي.

ٻڌ... مون کي ڪڏهن ڪڏهن محسوس ٿيندو آهي،

دلجون بهاسٽل جي ڪمرن جيان هونديون آهن جن ۾ هرڪو

پنهنجو ٽينيور پورو ڪري اڳتي هليو ويندو آهي.“

”ٻيو ڇا محسوس ڪندو آهين؟“

”لڳي ٿو جن سڀڪي

خوابن جو اڌورو داستان آهي

اسن خوابن جا شهزادا

حقيقتن جي ٻن ڇن ۾

پڙيو ٿا وڃون

شايد ان اڻپوراني ۾

زندگي جو راز آهي.“

”پر تنهنجو راز ته اها ايجڊ ڪرسچن آهي نه؟“

”تون غلط ٿي سوچين...“

ڪوئي ڪنهن کي سمجهي نه سگهيو آهي،

ان غلط فهمي جي دوري لاءِ، الاڻجي ڪيترا جنم ڪهن.

اهي جنم جنم جا چڪر ۽ پنڌ

پورا پوندا به الاڻجي نه...؟

”تو ڇا سوچيو آهي؟“

”ڇا جي لاءِ؟“

”ايندڙ وقت لاءِ.“

”اٽيندي جي عمارت جي اوسر“

ماضي جي بنياد تي ٿيندي آهي

۽ منهنجو ماضي تنهنجن ڇاهتن ۽ مرڪن سان

Cemented آهي“

پر-پر...

خير اتر تون زندگي جي رستي تي

ان ون جيان آهين

جو ڪڏهوڪو پنهنجو سڀ ڪجهه

وقت جي واڇوڙي ۾

وڃائي چڪو آ.

سانوڻ رکڻ به جنهن جي

اڃ اجهائي نه سگهي آ.

”هاڻ ڇا ورتندو؟“

”محبتن جي مڇ ۾

پهاڙ به جهڙي پوندا آهن.

(ائين چو هوندو آ، جو ڪا پرھ سانجهي جو

ڏيک ڏيندي آ

۽ چو ڪڏهن

بستت بهار ۾

هن ڇڻ جون هوائون گهٽلڻ لڳنديون آهن؟“

”مون توکان ايندڙ وقت لاءِ پڇيو هو؟“

”ايندڙ وقت جو پڇين ٿي ته ٻڌ.“

زندگي جي ايندڙ وقت ۾

جو ڪجهه به گذرندو، ان ۾

تنهنجن ڳالهين ۽ يادن جا حوالا هوندا

۽ جڏهن به چنڊ تارا ۽ سائون

سات ڪندا، تڏهن الڌر جي آڳر ۾

تنهنجي نه هئڻ جي آڳ

ڏکيل هوندي.

هرگلي ۽ موڙ تي

تو لاءِ بيچين ۽ اڀاڻڪو هوندس.

تون هن ليڊي اسٽرڪٽر جو مڻو ٿي ڏين.

پر مون توکي

هن پٿر ل مڻهو لاءِ

ڪڏهن الف به نه چيو.

جو تنهنجو پنهنجو هوندي به

ڪڏهن به تنهنجن احساسن کي ڇهي نه سگهيو.

هن کي اوچو ليکو ڇڻ پريان ڪير به ڪونهي

۽ هو پنهنجي ليکي ڳالهائيندو هجي.

هن نستي ۽ ٽڪل مڻهو جيان

آهستي رسيور ڪريڊل تي رکي ڇڏيو...

ادب لطيف

جهانسانس ڀاڻيا

صديون گذري ويون!

صديون گذري چڪيون آهن، مگر چڪو نه ٿيو آهي حساب. اڃا حسن جو ڪتاب قرب مر باب مان حسن ۽ حسين جي حيرت جون هونگارون ڪندو ٿو رهي.

مهران: ميهڙ ۽ سڻيءَ کي سڪ ۾ سوکھو ڪري وصل ۽ وحدت جي وچڪ ۾ وهائي ڇڏيو، مگر اڏيو انهن عاشقن عجيب انسانو.

حسن ڀسي، اريد لڀسي ٿو. عشق تري هسي پيو. حسن چيو عشق جو تير کسي ويو، ميهڙ مڻسي ويو. عشق چيو ناممڪن آهي اهو. جالباز عشق جيهو نه آهي ڪو.

سڻي سڪ جي سوداگر، حسن جي ڄاڻي. حسن ٽپائي. ڪيچ جو قافلو سفر سانگي منزل ڪري ماڪ ۾ آيو.

تصوير حسن جي ڀسي - سوداگر دنگ رهجي ويا، هاڪ ٻڌي بيپاڪ ٿي پيو پنهنجو. عشق اڀرڪي آيو، رات ڏينهن غائب ٿي ويا. سج چنڊ لڪي پيا. عشق جا اسرار اقرار ڏيڻ لڳا، وڇڙيا مليا، وري وڇڙي پيا.

سڻي - عورت جي چولي هوندي وسان ڪين گهٽايو. وڏا وڻ وڻڪار جنا، باري ٻر، ڪارا ڏونڪر، واٽن جي واري لتاڙي، مگر پنهنجو ڀرديس، پائڻ پڙو. ٻهاڙن ۾ اڃا به سندس آواز هوائن جي گهوگهائڻ ۾ صدين کان سمائيل راز رستي فقير جي قبوري تي رات جي ستائي ۾ چنڊ کي عتاب ڏيندو ٿو رهي. سڻي صدين کان ڏونڊيندي ٿي رهي، مگر ڍول لهي ٿي، هيٺ يا هٿ!

روزمره جي ڳالهه آهي - عورت موتين جي مٿيا ٿي هرڪجهو ٿي ٿئي. ايلان ڪونٽروءَ کي هڪڙي رات لاه چنيسر جي ٻانهن ڏئي ٿي ڇڏي، مگر مارئي عمر جا باغ باغيچا محل ماڙيون، اطلس ۽ بخمل ٽوڪاري ٿي ڇڏي. عصمت قاتل رڪن ٿي، تنهن جي ٻاهڻ ٿي، ڪلهي قاتل ڪنڇرو ڪري، لاک جي لوٽيءَ جي لڇ ٿي رکي. صديون گذري ويون ته به هنن دهرن جي مٿيا ۽ ڪنڀا وقت ٿيري نه سگهيو آهي. ڏينهن ڏينهن تيج ۽ تبجل سندن وڃي وڌندو.

ونڪت تنهنجن تصويرن جي سمر ميني سگهيوئي ڪين. يقين آهي ته جيئن وقت گذرندو،
 ”لطف“ نگاهه تنهنجي عوام جي اکين ۾ عبرتي اوت اوتيندي حسن جي: ايڏي ڇت ته
 ڪئي اٿئي جو اسان تان اڃا به اڀرندي ٿي رهي حسن لئي.


لطف! اکين تنهنجن چڪيو ڪهڙو چوڄ، جو ڇت تنهنجا مٿ وقت! جاء، سبب جا
 ٻئي ۾ ٻيا.

عشق جي عبرت، حسن جي حيرت، ڪامل ڪلاڪارا! تو پسن تي ويهي اپاڙي
 پنهنجن تنوارن سان.

لطف ڪيون وسائي، لڌڪارن سان واريءَ ۾ وسندو ڪري ڇڏي اٿئي. مديون
 گذري ويون، اڃا به.

هاڻ به هوت ڪو سنڌڙيءَ سان سهنج ڪر وڙ تي: وڙ ڪر او پت جا ڌڻي يلارا
 لطف! لطف ڪر-لائق ڪر ويڄاريءَ وساريل سان.

(موڪلينڊڙ: روي: ايل: جها)



امين ريحاني

اياز گل

● امين ريحاني، عرب شاعريءَ جو هڪ معتبر نالو، س. ۱۸۷۶ع ۾ جنم ورتو ۽ ۱۹۴۰ع ۾ وفات ڪيائين. خليل جبران جي همعصر شاعر طور سندس نالو بي حد احترام سان ورتو وڃي ٿو. امين ريحانيءَ زندگيءَ جو وڏو حصو نيويارڪ ۾ گذاريو. هن عرب شاعريءَ کي جدت ۽ نوان لاڙا ڏنا ۽ عربيءَ سان گڏ انگريزيءَ ۾ به لکيائين. هتي سندس ٻن مختصر پر خوبصورت نظم جو ترجمو ڏجي ٿو.

● خوشي

مان هنن سُڪڙين کي ڏسندو ڏهي
 بي حد خوشي محسوس ڪندو آهيان
 مان کين ڪڍي پيرا ائين ڳڻيو آهي
 فيش ماءُ.
 پنهنجي ابهر ٻار جا ڏند
 ڳڻندي آهي.

● سودو

مان مشرق آهيان
 مون وٽ فلسفا آهن
 مذهب آهن
 ڪوئي، هوائي جهازن بڊي
 مون کان اهي وٺندو؟

جديد ادب جو اڀياس

(سڀون)

تنوير عباسي

ايندڙ ڏهيءَ کي سلام (تقرير)

سنڌ جي نئين ڏهيءَ جا نمائندا شاعر ادل ۽ مختار مجيد چانڊيو، طاووق عالم، نصير مرزا، سچان اديبو ۽ معزز حاضري.

ادل جي مون ڏي واقعي وڏي ميار آهي. هڪڙي ميار اها ته ڪنهن زماني ۾ مون هڪڙو مقالو لکيو هو ۽ مون کي پاڻ عجب لکيو ته انهيءَ ۾ مون ادل جهڙي مکيه شاعر کي وساري ڇڏيو. اڄ به اهڙوئي نمونو ٿيو جو مشڪل سان، دير سان هتي پهتو آهيان. ان لاءِ معافي ٿو وٺان. گزريل مهيني جو يو صاحب سکر آيو هو. ان سان ويٺا هئاسين ته مون چيو ته سکر ۾ ادل ۽ اياز گل واقعي نئين ڏهيءَ جا سٺا شاعر آهن. جويي صاحب چيو ته، مختيار ملڪ به، مون چيو ته مختيار ملڪ خيرپور جو آهي، مان سکر جي ڳالهه ڪئي. بهرحال اسان جي ڇنڊن به گفتگو ٿيندي آهي ته ادل جو نالو نئين ڏهيءَ جي نمائندن شاعرن ۾ ضرور نڪرندو آهي. هر دور ۾ ڪيئي شاعر پيدا ٿين ٿا. موجوده دور ۾ به سنڌ ۾ ڪيئي شاعر آهن. شاھ لطيف جي زماني ۾ به ڪيئي شاعر هئا. سچل سائينءَ جي زماني ۾ به ڪيئي شاعر هئا. هر پوءِ ادب جي تاريخ ۾ چند شاعرن جا نالا رهجي وڃن ٿا. شاھ جي زماني جا نالا ياد ڪبا ته ٻه-ٽي شاعر خواجه محمد زمان لڙواري وارو، ميون عنايت يا ٻيا ٻه-ٽي نظر ايندا، ٻيا گهر ٿي ويا، يا ڪتابن ۾ محفوظ آهن؛ ريسرچ اسڪالر انهن کي ڳولي ٿا ڪڍن. بهرحال اهو ادب جي تاريخ جو سلسلو يا عمل آهي. جيڪڏهن غور ڪيون ته آخر ڇو سٽون شاعرن مان فقط ٻن-ٽن شاعرن جو نالو رهيو وڃي ۽ ٻيا گهر ٿيو وڃن، پنهنجي ليکي ختم ٿيو وڃن. جيڪڏهن ان ڳالهه تي غور ڪبو ته اهو نظر ايندو ته زندهه رهڻ وارن شاعرن ۾ ٻه ٽي خاصيتون ٿين ٿيون. ان مان پهرين خاصيت آهي انفرادي اسلوب. انفرادي اسلوب مان منهنجو مطلب آهي، هن جي لکڻي ۽ ان جو ڍنگ، هن جي ٻولي، پنهنجي دؤر جي مسئلن ڏانهن هن جي روش. اهي سڀ ڳالهيون جيڪڏهن هن کي پنهنجون انفرادي ناهن، ته پوءِ اهو شاعر زندهه رهي نٿو سگهي. پنهنجي دؤر ۾ بيشڪ ڪيئي شاعر هئا، جيڪي ڏاڍا مشهور هئا، خود اسان پنهنجي حياتيءَ ۾ ڏٺا. هوندراج دڪايل جو نالو

هائي توهان نه ٻڌو هوندو، پر هوندراج دکايل جو ڪلام گهڻي گهڻي ۾ ڳائيندا ها. ڪامريڊ برڪت علي ”آزاد“ کي خبر هوندي. (ڪامريڊ برڪت ”آزاد“ ڏانهن اشارو ڪندي). هوندراج دکايل جو فالو ادبي تاريخ ۾ ڪولهي، پر ڪشچند بيوس جو آهي. منهنجي چون جو مقصد اهو آهي ته انفرادي اسلوب، انفرادي ٻولي، انفرادي روش (Attitude) پنهنجي دور ڏانهن، پنهنجي مسئلن ڏانهن، اهي شيون آهن، جيڪي ڪنهن شاعر کي پنهنجي ٻوليءَ جي تاريخ ۾ ابدي زندگي ڏين ٿيون. هڪڙي هنڌ ازرا پاٽولڊ چيو آهي ته: ”هر شاعر پنهنجي شاعريءَ جي شروعاتي دؤر جي ڪن عظيم شاعرن کان متاثر ٿيندو آهي. انهن جو اثر وڏي، انهن جي پيرن تي هلندو آهي ۽ انهن جو اسلوب ۽ ٻولي قبول ڪندو آهي. هر عظيم شاعر ان کان اڳتي وڌي ٻئي دؤر ۾ پنهنجي شاعري ۾ پنهنجو انفرادي اسلوب گهڻيندا آهن.“ منهنجي نظر ۾ ته اڌل سومرو به انهن شاعرن مان هڪ آهي، جن هن وقت، هن دؤر ۾ پنهنجي شاعريءَ جو انفرادي اسلوب گهڙيو آهي.

جيئن مون عرض ڪيو ته اڄ کان مؤسال اڳ جو شعر پڙهو، اڄ کان پنجاه سال اڳ جو شعر پڙهو، وري اڄوڪو شعر پڙهو. جيڪي ادب جا شاگرد يا شاعريءَ جا ماهر آهن، انهن کي توهان دؤر نه ٻڌايو ته هي ڪهڙي دؤر ۾ لکيو ويو آهي. تڏهن به توهان کي ٻڌائيندا. ته هي فلاڻي دؤر جو شعر آهي ۽ هي فلاڻي دؤر جو شعر آهي. اهو ان ڪري جو هر دؤر جا پنهنجا مسئلا ٿين ٿا ۽ هر دؤر جي ٻولي پنهنجي پنهنجي ٿئي ٿي، انهن جو رويو (Attitude) پنهنجو پنهنجو ٿئي ٿو. هائي جيئن ڪجهه اڄوڪا شاعر ڪلاسيڪيٽ جي پٺيان لڳي، ڪلاسيڪي ٻولي استعمال ڪري رهيا آهن. ٺيڪ آ، تمام سٺي ڳالهه آهي. ڪلاسيڪي ٻولي ڀل استعمال ڪن، پر اسان جي ماڻهوءَ جي سمجهه مطابق هجي. يعني توهان جيڪي ڪجهه چون چاهيو. اهو ٻيا ماڻهو سمجهن ته سهي، انهن کي ڪجهه هڙ حاصل ته ٿئي لا!

اڌل جي ٻولي، مون ڏٺي آ ته هن دؤر جي ماڊرن ٻولي آهي، جيئن سندس هڪ وائيءَ جي ورائي آهي ته:

آهي گهڻي فلينن ۾.

فلينن هن صديءَ جي ستر ڪالپوءَ جو واقعو آهي. سنڌ ۾، ڪراچيءَ ۾ ڪجهه اڳ ۾ هوندا هئا. بي هڪڙي نظر جي سٺ اٿس ته:

ٻارڙن جو وارڊ آ روشن مگر پوءِ به اداس.

ڏاڍي پياري ست آ، وارڊ روشن آ پر تنهن هوندي به اداس آ. اهي ٻئي تضاد آهن.

ٻارڙن جو وارڊ، روشن اداس، جيڪو ماحول آهي، اهو سڄو اسان جي دؤر جو آهي.

يا بي هڪڙي وائيءَ جي سٺ اٿس ته:

بڪايل کي ٻڌو

روتيءَ سنڌي روح ۾-

ٻيو هڪڙو شعر اٿس:

کوليون کونجاڻ بتر ڏماڪا

لونيلا! تنهنجي لاءِ تماشا.

اهو شعر پڙهڻ سان ئي چئي سگهجي ٿو ته اهو شعر هن صديءَ جو شعر آ، هن دور جو شعر آ، يا هڪڙو لفظ اٿس، تمام سٺو لفظ ”ڏهڻ ۾ ڦاٿل زندگيءَ جي صدا“ جيڪو ائين ئي شروع ٿئي ٿو:

منهنجو فانءُ ٺٻو آ سائين.

اهي سڀ اسان جي دور جون ڳالهيون آهن. اهي اسان جي دور جا شاعر نه ڪندا ته ٻيا ڪير ڪندا. جيڪڏهن انهن ڳالهين کان اڳيون ٻوتي اسان جا شاعر شاعري ٿا ڪن ته پوءِ اهوئي چئبو ته انهن جي شاعري نه ڪوئي مقصد ٿي رکي، نڪو ماڻهن جي لاءِ ڪا دلچسپي رکندي، نڪو ادبي تاريخ ۾ ان جي اهميت ٿيندي. اها ٿيندي هڪڙي لفاظي، هڪڙي سگهڙائي. مون ڪيترن هنڌن تي چيو آهي، ڪيترن هنڌن تي لکيو آهي ته شاعري رڳو جذبن، احساسن، نظارن يا عڪسن جي نڪارش ڪانهي، پر انهن جي کوجنا پڻ آهي. کوجنا مان منهنجو مطلب آهي ته (discovery). شاعري (discovery of Images) آهي. (discovery of emotion) آهي. منهنجو مطلب آهي ته ڪنهن اهڙي جذبي جو بيان ڪرڻ، جيڪو شاعريءَ جي دنيا لاءِ نئون هجي، جيئن اڌل جي هڪ غزل جو شعر آ.

سازن کان آواز رسي ويا.

اها ته عام ڳالهه آ، هر شاعر ڪري ٿو. سازن کان آواز رسي ويا. اسان جي ڪيترن شاعرن اها ڳالهه ڪئي آ، پر ان جي ٻي ست جيڪا آهي:

هر چپ تي آ منڏيڙو

چپ تي منڏيڙو هجڻ ڪراس هجڻ، اها هڪ discovery آهي. شاعري ۾ هڪڙي اهڃاڻ جي discovery آهي. Symbol جي discovery آهي.

يا ٻئي هڪڙي هنڌ چوي ٿو:

ڪاريون راتيون سندر سڻا

اها به ڪا نئين ڳالهه ڪانهي، پر ڪاريون راتيون سندر سڻا ڪهڙي ماحول ۾؟

ڦاٿل رلي ڪٽ چڱل.

اڄو جيڪو تضاد آ ته، ڦاٿل رلي آ، ڪٽ چڱل آ، تڏهن به هن کي سڪون جي لپ ٿئي

اچي ۽ انهن ڪارين راتين ۾ به هو سندر سڻا ٿو ڏسي، ته اها هڪڙي Image آ discovery جي، هڪڙي عڪس جي کوجنا آهي. يا ٻئي هڪڙي هنڌ آهي:

ڪنول قطارون من-ڪينجهر

نيسن ٺههارون چرئي چر.

يا هي شعر:

جيڪي مون سان تهڪ ڏين ٿا
اهي سمورا ناهن دوست.

يا هڪ ٻيو شعر آ:

ولھہ ۾ پنجِي رھيا
ٻارڙا سارا رڙي.

يا هڪڙو ٻيو Image آ، ان ۾ ڏسو ته تغزل به آ:

حاويليءَ جي شاهي در وٽ
ڪٿو چور جو ٻيرو آهي.

يعني اهو به هڪڙو Image آهي. حاويلي اهيڃاڻ آهي هڪڙي طبقي جو، ۽ چور جو ٻيرو اتي ڪئن معنيٰ آهي هن کي پنهنجي ملي ٿي. ٻيو هڪ شعر اٿس ته (هي شعر صرف لارائن شيام ئي چئي سگهي ٿو).

منهنجو ٻاڇو موٽيو هوندو
دروازي تي ڪٽڪو آهي.

ته اها شاعري ۾ کوجنا discovery آهي. هڪ ٻئي شعر ۾ اڌل چئي ٿو:

تون وئينءَ مون کي ٻڌائين ڪانسواءِ
سڌ مون تنهنجي پٺيان ڏاڍا ڪيا.

اتي مان سمجهان ٿو ته نارائين شيام جو گهڻو اثر قبول ڪيو آ اسان جي يار. بهرحال اڌل جي شاعريءَ جو مطالعو ڪندي، مون کي اها آسپد نه، پر هڪ آهي ته اڌل اسان جي دؤر ۾ سنڌي شاعرن ۾ تمام سٺو مقام هن وقت به رکي ٿو ۽ هڪ آهي ته اڳتي هلي ادبي تاريخ ۾ به رکندو. هن جا شعر، توڙي اڃا گهڻا نه لکيا اٿائين، پر جيڪي ڪجهه لکيو اٿائين، اهو ئي ڪافي آهي، هن کي هڪڙي عزت ڀرڻي مقام ڏيڻ لاءِ. تنهن کان پوءِ اڌل، جيڪي مون کي تازا شعر ٻڌايا آهن، جيڪي ٿر جي ٻن منظر ۾ آهن، يا ڪراچيءَ جي ڪرفيوءَ جي پس منظر ۾ آهن. اهي شعر واقعي، مون کي لڳي ٿو ته هڪڙو اڳتي قدم آهن، نه فقط اڌل جي شاعري ۾ پر اسان جي سنڌي شاعريءَ ۾ مجموعي طرح - ڇو ته انهن موضوعن تي تمام گهٽ شاعرن لکيو آهي. نه رڳو لکڻ، لکڻ ته صحافي به ٿا، خبرون به اچن ٿيون، اخبارن ۾ فوٽو به اچن ٿا، پر هڪ شاعر جي دل ڇا ٿي محسوس ڪري، ان ڳالهه جو جيڪو شاعراڻو احساس آهي، ان جي اظهار ڪرڻ، اها وڏي ڳالهه آهي ۽ اڌل ان کي واقعي شاعراڻي طريقي سان لبايو آهي. جيئن هڪڙي وائي اٿس ته:

توسان ڪيئن ملان!
ايئن ته مان ناهيان.
ڪرڻو آهي شهر ۾.

فون به ناهي جو ڀرين!
توسان ڳالهائين.
ڪرڻو آهي شهر ۾.

اتي ڪرڻو ڪي هن ڪيڏو نه ظالم ڏيکاريو آهي، جيڪو ٻن پيار ڪرڻ وارن کي ساڻ
تو ڏئي. اهو هڪ شاعراڻو احساس آهي. اهي سڀ شعر اڌ جا سچ پچ ته تعريف جي لائق آهن
۽ مون کي پڪ آهي ته اڌل جنهن جي مان چوان ته اڌار انهن شعرن مان شروع ٿي آ،
اڃا اڳي مٿي ويندو. باقي مان ڪجهه ڳالهيون عرض ڪريان، جيڪي روبرو به اڌل سان ڪيون
آهن ته ڪن ڪن جاين تي اڌل جي شعرن جو رد ٿئي ٿو، انهن جو خاص خيال رکي. ٻيون
ڪجهه ٻوليءَ جون به ٿوريون ڪٽچايون آهن، جيئن هڪ وائيءَ ۾ چوي ٿو ته:

اڪيئن مٿان پٺيا پيرون
سنڌوءَ جي چئن ساوڻي.

پرون پٺيا نه ٿيندا آهن. پٺيا معنيٰ تمام ڊگها ۽ ڳاڙها. ڊگهن ڳاڙهن وارن کي پٺيا
چئبو آهي. جيئن شاهه لطيف چيو آ:

لال لاهيندي ويڙا
پنڙس پٺيا وار.

پرون ٿيندا آهن جاڙا، جيڪي نڪ مٿان اچي ملي وڃن. انهن کي چئبو آهي جاڙا.
ٻئي هڪڙي هنڌ چيو آئين ته:

ڏيئا پائين ليئا
اک اوندهه ۾ اٽڪائي

لات نه رستي آهي.

حالانڪ لفظ وساجڻ يا وسائڻ آهي، پر رستي، وسائي يا وساجڻي وغيره لاهي. پر هڪ
ٻن جاين تي:

سايو لهر ۾ لڙهي ويا
قرب ڪنديءَ جا ڪانا سر.

ٻيو اٿس ته:

ڪڪرن جي رت تي هلي آءُ ٻارا
اها ڳالهه هڪڙي اسان جي مڃو ڪا
هن ۾ به ڳالهيون آهن. هڪڙو ڪڪرن جي رت تي وزن ٿئي ٿو:

تون ڪڪرن جي رٿ هلي آءُ پيارل
(تڏهن به ٺيڪ آ.)

پر بيء ست پر چئي ٿو:

اها ڳالهه هڪڙي اسان جي مڇو ڪا

هوڏي، هلي آءُ پيارا واحد آ ۽ مڇو ڪا به جمع آ. اهي ٿوريون ٿوريون غلطيون آهن. منهنجي خيال ۾ اڌل هائي mature ٿي ويو آ، ان کي چون گهرجن، اڳي نه چوندو هوس. ان ڪري دل ۾ نه ڪندو. جي انهن ڳالهين جو خيال ڪيائين ته هن جو شعر بي عيب هوندو ۽ ڪنهن ماڻهوءَ کي همت نه ٿيندي ته هن تي اگر ڪشي سگهي.

مان سچ پچ ته ڏاڍو خوش ٿيو آهيان، جو اسان جي دوست مجيد چانڊئي صاحب اسان سنڌين جي پراڻي روايت، جيڪا مرده پرستي جي آ، اها توڙي اٿائين. اسان جي آڏو جيئرو جاگندو اڌل ويهاريو اٿائين. اسان به جيئرا آهيون اڌل به جيئرو آ. پنهنجي حياتيءَ ۾ اسان جيئري جاگندي اڌل کي پنهنجو خراج تحسين پيش ڪيون، اهو هڪڙي موٽندڙ ٿهيءَ جو ايندڙ ٿهيءَ کي سلام آهي. — مهرباني

[شاهه عبداللطيف يونيورسٽي ٽيچرس ايسوسيئيشن پاران]

يونيورسٽيءَ ۾ اڌل سومري سان ملهائيل شام جي

موقعي تي ڪيل تقرير]



فالي مائر آزادي

”فالي مائر آزادي“ اصل ۾ انگريزي ڪتاب (The Myth of Independence) جو سنڌي ترجمو آهي، جيڪو سنڌي ادبي بورڊ ۱۹۷۵ع ۾ ڇپائي پڌرو ڪيو هو. ٻيو ڇاپو تازو بورڊ پڌرو ڪيو آهي.

هن ڪتاب جو مصنف عالمي دنيا، خصوصاً ٽئين دنيا جو جڳ مشهور مفڪر ۽ سياستڪار جناب ذوالفقار علي ڀٽو آهي. جناب ذوالفقار علي ڀٽو ٽئين دنيا جو اهو اهم سياسي دانشور ۽ مڊر هو، جنهن کي تقرير ۽ تحرير جو جيڪو ملڪو حاصل هو سو ڪنهن عالمي سياستڪار کي شايد حاصل هجي. سندس هن تصنيف کي به دنيا جي سياسي ميدان ۾ هڪ اهم حيثيت حاصل آهي. خاص طرح سياستيات جي علم جي شاگردن لاءِ هي ڪتاب بيحد اهم آهي. ڪتاب جا ڪل ويهه باب آهن، جنهن ۾ مصنف پاڪستان ۽ هندستان جي سياسي معاملن کان وٺي ويندي دنيا جي سڀني اهم سياسي مسئلن تي بحث ڪيو آهي، ۽ انهن جي حل بابت پنهنجي راه قائم ڪئي آهي. مصنف ڪتاب جي دٻاچي ۾ لکيو آهي: ”پڙهندڙن کي هن ڪتاب جي منجهن ۾ پائيهي معلوم ٿي ويندو، ته منهنجا رايو ڪهڙا آهن، عالمي مسئلن ڏانهن منهنجو رويو ڇا آهي، منهنجي راه موجب پاڪستان طرفان طاقتن سان معاملن طئي ڪرڻ ۾ ڪهڙيون غلطيون ڪيون ويون، ۽ انهن غلطين جو تدارڪ ڪيئن ڪجي ۽ اهڙي خارجي هاليسي ٺاهڻ لاءِ جيڪا انهن خطرن کي ٽاري سگهي، جيڪي هن وقت ملڪ کي درپيش آهن. منهنجون تجويزون ڪهڙيون آهن، انهن خيالن جو اختصار دٻاچي ۾ پيش ڪرڻ جي ڪوشش ڪرڻ پسود ٿيندي.“

هي ڪتاب هڪ طرف مصنف جي ذهانت، مهارت، دوراندوشي ۽ گهري نظر کان وٺي ڪري ٿو ته ٻئي طرف پاڪستان جي تاريخ ۽ بين الاقوامي تعلقات جو صحيح نقشو پيش ڪري ٿو. ڪتاب ۾ فاضل مصنف خارجي هاليسي جا بنيادي اصول مرتب ڪيا آهن ۽ هي اهي ئي اهم خيال آهن جن کي بدقسمتيءَ سان اسان جي ملڪ ۾ چوٿائي صدي تائين ڪنهن نه سمجهيو ۽ نه وري خارجي هاليسي کي اها اهميت ڏني وئي جا ڏين گهري هئي. منهنجي خيال ۾ هن ڪتاب جو سڀ کان اهم باب ”عالمي طاقتون ۽ ننڍيون قومون“ آهي. ان باب ۾ ڀٽي صاحب

عالمي طاقت جي وضاحت هن طرح ڪئي آهي: ”هندستان ۽ برازيل هڪٻئي جي لحاظ کان تدار وڌا ماڻه آهن، پر ٻنهي مڃهڻ ڪو هڪ به عالمي طاقت ناهي. چيڪوسلوواڪيا ۽ بيلجيم شايد جديد ترين هٿيار تيار ڪري سگهن پر انهن مان ڪوبه عالمي طاقت بڻجن جو خواب ڏسي نٿو سگهي. ڪالھ جون وڏيون طاقتون مثلاً برطانيا ۽ فرانس هاڻي فقط پاسيريون عالمي طاقتون آهن، اسان جي زماني ۾ موجود، ۽ جنهن ايندڙ زماني تائين اسين اڳڪٿي ڪري سگهون ٿا، عالمي طاقتون فقط ٽي هونديون. ”آمريڪا، سوويت يونين ۽ عوامي جمهوريه چين.“ ان زماني ۾ آمريڪا جي پاليسي ان بنسبت پاڪستان جي حڪومت جون جيڪي توقعات عالمي طاقت سان وابستہ هيون ان بابت پنهنجي راءِ ظاهر ڪندي باب اٺين ۾ ”آمريڪي مطالبه ۽ پاڪستان لاءِ کليل راهون“ ۾ مصنف لکي ٿو ته ”انهي عرصيءَ دوران پهريون پاڪستان چين سان ۽ ڪنهن حد تائين سوويت يونين سان به تعلقات سڌارڻ لاءِ حقيقي قدم ڪيا. حالات جي انهي نئين شڪل اختيار ڪرڻ سان، اها اميد رکڻ ته آمريڪا پاڪستان کي اڃا به غير معين مدت لاءِ فوجي امداد ڏيڻ جو سلسلو جاري رکندي ايندي، ساده مزاجي ۽ غير حقيقت پسندي ٿئي ها. واقعات ان محسوس ٿيندڙ نموني سان پاڪستان کي هڪ قطعي ۽ آخري فيصلي طرف ڌڪي آڻي رهيا هئا.“ ”عالمي طاقتون ۽ ننڍيون قومون“ باب ۾ مصنف جيڪي حقيقتون پيش ڪيون آهن اهي نه صرف پاڪستان تي لاڳو ٿيون پر سڀني اُتر و ايشيائي ۽ ٽئين دنيا جي ملڪن لاءِ اهميت رکن ٿيون. دراصل ڪتاب جو هي حصو منهنجي نظر ۾ ٽئين دنيا لاءِ هڪ سفارتي آداب جي مجموعي جي حيثيت رکي ٿو ۽ ان تي اگر صحيح طور تي عمل ڪيو وڃي ته پوءِ ٽئين دنيا جي ملڪن لاءِ ان کان بهتر ۽ صحتمند نتيجا نڪري سگهن ٿا جي اميد ڪري سگهجي ٿي. هي ڪتاب ڊاڪٽر اسدالله شاهه حسيني مرحوم ۽ سومار علي سومري مرحوم جو ترجمو ڪيل آهي. موجوده ڇاپي جي قيمت پنجاھ رپيا آهي ۽ سنڌي ادبي بورڊ وٽان خريد ڪري سگهجي ٿو.

۲۔ الطاف آڱرو

رڻ ۽ رڃ جو اتهاس

نورالهدئي شاهه جي ڪهاڻين جو ٺٽون مجموعو (رڻ ۽ رڃ جو اتهاس) نيو فيلڊس پبليڪيشنس حيدرآباد پاران تازو ڇپائي پڌرو ڪيو ويو آهي. مفرد نالي ۽ ٻنهي مختلف انداز ۾ لکيل هنن ڪهاڻين جي مجموعي جو ملهه ڪڇي ڪاٻي ٿيڻ رهيا ۽ ٻڪي جلد سان پنجاهه رپيا آهي. اهو سڀ ڪجهه ته خير آهي ئي، پر ڪتاب ۾ هٿ وجهڻ کان اڳ، ڪتاب جي سرورق تي نگاهون فريز ٿيون ٿيو وڃن. ڪهاڻين جي مطالعي کان پوءِ مون کي ڀرپور احساس ٿيو ته اهو ٻنهي پهريون دفعو آهي، جو ڪنهن سنڌي ڪهاڻين جي مجموعي جو به رنگو ٽائيل اندر مجموعي ۾ موجود ڪهاڻين سان سينٽ پرمينٽ مطابقت رکندڙ آهي. ٽائيل، ان حد تائين باهه ۽ آتساهندڙ آهي جو الدر موجود ڪهاڻين جو سمورو ته ڄڻ ان ۾ سائيل سمايل ٿيو.

لکي. (۽ ڄاڻڻ گهرجي ته) ان نئين انداز واري ٿاڻيل جو سرچڻهار هڪڙو ويهن سالن جو
 نوجوان چترڪار، زاهد دارا اڙو آهي. ٿاڻيل رورس ۾ ٺهيل آهي ۽ رورس کي ڪاري گراؤڊ
 تي اڇين ليڪن سان عورت ۽ مرد جا سارو، نڪ، وات ۽ اکيون هڪ ئي ليڪ ۾ ڏيکاريل
 آهي. (هڪ ئي لائين ۾ جڙيل هجڻ جي باوجود، ٻنهي ڇهرن جا ايڪسپريشن الڳ الڳ ڪيفيت
 جي نمائندگي ڪندا نظر اچن ٿا) عورت جو وجود لڙڪ سمان ۽ مرد جو لڙڪڇر، لانگ
 بوت جي آهيان سان پيش ڪيو ويو آهي. عورت، جيڪا هميشه مردن جي هن سوسائٽي ۾ خود
 مرد جي لانگ بوت هيٺان، چيپاتي ۽ استحصال جو شڪار ٿيندي رهي آهي، جڏهن ته مرد
 جي حوالي سان وري ان ٿاڻيل ۾ لانگ بوت جو هڪ ٻيو ٻه اهم حوالو آهي ۽ آهو آهي؛
 اسان وٽ يارنهن ساله آمريت وارو دور. (لانگ بوت، جيڪو عام ساهي ڪان وٺي ڪنهن
 جنرل تائين يونيسفارم جو بوت سمجهو ويندو آهي). نورالهدئي شاهه جي هنن ڪهاڻين جي
 مجموعي جي ٿاڻيل جو ٽيون اهم ڪڙ ۽ نمايان حوالو آهي هڪ ٻار، جيڪو ماءُ جي ڳوڙهي نما
 ڳري ۾ ٽاڙي بدران خادار تارن ۾ جڪڙيل ڏيکاريل آهي (پڙهو ڪهاڻي: ٻاتال، صفحہ ۴۰).
 ۽ اهو عڪس، ان ڳالهه ڏانهن اشارو ٿو ڪري ته ٿرڊ ورلڊ جي سماج ۾ پيدا ٿيل جنر وٺ
 ڪان اڳ ئي، اڄ جو انقلابي ٻار زنجيرن ۾ جڪڙيل آهي، پيدائشي قيدي آهي. ۽ ڄاڻڻ گهرجي
 ته ڏهن چترڪار زاهد دارا جي ٺاهيل ڊرن ۽ رڄ جي اتهاس جو ٿاڻيل، ان جو هڪ هڪ رخ،
 ليڪا جي ٽي ڪهاڻين جي چئن عڪسي تصوير ٿو پيش ڪري. هي ته خبر، نورالهدئي شاهه
 جي ڪهاڻين جو ٽيون مجموعو آهي. سندس پهرين ۽ ٻئي مجموعي 'جلاوطن' ۽ 'ڪربلا' جون
 ڪهاڻيون ڪهڙي پڙهندڙ کي وسري ويون هونديون؟ ڪهاڻين جي هن تازي مجموعي 'ڊرن' ۽
 رڄ جو اتهاس کان نورالهدئي شاهه، اڳوڻين ڪهاڻين کان، اڳيان وڌي، پنهنجي ڪهاڻين
 جي نئين دور ۾ داخل ٿي آهي. 'جلاوطن' ۽ 'ڪربلا' جي ڀيٽ ۾ هن دفعي نورالهدئي شاهه جون هي ڪهاڻيون
 چڪلن ۾ تڪڙ ڪردارن جون سوشل وارتائون هيون. منجهن ڏيکاريل هو: سماجي حقيقت نگاري
 جو منظر نامو. 'جلاوطن' ۽ 'ڪربلا' جي ڀيٽ ۾ هن دفعي نورالهدئي شاهه جون هي ڪهاڻيون
 ٿرڊ ورلڊ جي پڙيل ماڻهن، انهن مٿان ٿيندڙ ٽارچرس، سندن بڪ، بدحالي، بي روزگاري، عورت
 جي استحصال، ڪنهن وڏي مهاڀاري ڀڃڻ جي خوف، ۽ ايتي هٿيارن ۽ انهن جي تباهه ڪارين
 کي هڪ آفاقي سوچ سان پڙهندڙن آڏو پيش ڪيو آهي. هنن ڪهاڻين ۾ 'نور' فڪر ۽ فلسفي
 جي آڻار وڌيڪ ۽ (ڪن اڳين ڪهاڻين وانگر) چرڪائن جي ڪوشش گهٽ ڪئي آهي. ۽ انهن
 مسئلن جي نفسياتي اوک ۽ ڊوڪ چنڊ ڄاڻ سان ئي پڙهندڙن تائين پهتي آهي. ان مان ليڪا
 جي نئي پختگي ۽ ميجورٽي جو ڀرپور اندازو ٿئي ٿو. هنن ڪهاڻين ۾، ٽيڪنيڪ ۽ ڪرائٽ ڏانهن
 به 'نور' نئون انداز اختيار ڪيو آهي. ان کان سواءِ هن دفعي، هنن جي ڪهاڻين جا موضوع
 به انوکا آهن. خاص ڪري آمريت جي پُراڻوب دؤر ۾ رهندي، ڀوڳندي، مزاحمتي نوعيت
 جون ڪهاڻيون تخليق ڪيون آهن. مزاحمتي ادب جيڪو پنهنجي وجود ۾ هڪ بنيادي مقصد

رَڪندو آهي ۽ اهو مقصد هوندو آهي: ”سماج کي تبديل ڪرڻ.“ مزاحمتي ادب جي جنگ آن مرحلي تي شروع ٿيندي آهي، جڏهن مظلوم، هٿيارن کان محروم ۽ مخالف ڌَر وٽ، منن ٻاور ۽ آسح ڀرپور هوندو آهي. نورالهدئي شاھ هن مجموعي جي ڪهاڻين: ”آخري مثل ماڻهو“، ”ڏوهي“، ”اڻپورو آسمان“، ۽ اهو بلڪل Clear ڪيو آهي ته هر ينگ ۾ ڏاڍو جبر جيل ۽ ٽارچر ڪيڊس اهڙا وسلا رهيا آهن، جن سان آمر، سچ کي دٻائڻ، هٿسائڻ ۽ چيپائڻ لاءِ جيل هلائيندو آهي ۽ ان ايڏي ظلم جي رات کي ڪٿائڻ لاءِ، ليکڪ وٽ صرف قلم جي روشني ۽ ذات جي اگهاڙي تلوار، آمر کي ڏيکارڻ ۽ ننگهوسار ڪرڻ لاءِ ڪافي هوندي آهي. هيئن ڪهاڻين جي ڊڪشن ۾ خاص ڪري نورالهدئي شاھ جا آهڃاڻ، ”ٻاهر جو سمنڊ“، ”آڳ ڇاڳاڇندو“، ”آسمان، رت ۾ ٻڌل چٽري“ (۽ ٻيا لاتعداد اهڃاڻ) سندس ڪهاڻين جي آئت ۾، وڏي شدت پيدا ڪري ڏيکارين ٿا. اهڙين ڪهاڻين ۾ نور جون ڪجهه ڪهاڻيون، رومينڪ منظرنامو پيش ڪن ٿيون ۽ منجهن فائنٽا ۽ خوبصورت جملا پڙهندي بي حد موهين ٿا: ”مون ڪيترا ڀيرا سوچيو. هن جي اکين ۾ عينڪ جي اڇن آڇرن شيشن پويان ڇا ٿو جرڪي؟ لڙڪ يا ٽيل تي ٻرندڙ ٻن ڊگهين مين بٽن جو عڪس. شايد لڙڪ شايد عڪس“ (صفحو ۲۲) ۽ ”آخري مثل ماڻهو“ کان هن ٻهڙا جيڏي رات جي ٻهڙائي ڪٿي آهي؟ ڪهاڻين تائين هيئن ڪهاڻين لاءِ نهايت سٺيل تبصرو مون وٽ هي به آهي ته: ”ڏرڻ ۽ رج جو اتهاس“ ۾ آيل ڪهاڻيون، فني نقطه نگاهه کان بهرحال مٿاهيون تخليقون آهن. نورالهدئي شاھ وٽ ڪهاڻين آڻڻ ۽ بيان ڪرڻ جو جيڪو فن آهي، ان ۾ هن وٽ مشاهدوگرهرو، اسلوب وٽندڙ، سوچ جو انداز منفرد ۽ خيال ٻنهي فريش آهن. ”نور“ جو هي نثر ٻڙهي، هن جي رينج ۽ لکڻ جي اسٽيلن ڏسي دل گواهي ڏئي ٿي ته هو جي وڏي ٽيلاءَ وارو ڪو ناول يا ناولٽ به لکڻ چاهي ته آسانيءَ سان لکي سگهي ٿي (۽ ڪاش! هاڻي هو اهو ڪم به ڪري ٿي ڏيکاري).

— نصير مرزا

العدل و الاحسان

اسلام عدل ۽ احسان، مساوات ۽ رواداريءَ جو دين آهي. الله تعاليٰ قرآن مجيد ۾ به عدل ۽ احسان ڪرڻ جو حڪم فرمايو آهي. ”ان الله يامر بالعدل و الاحسان“ مولانا رحيم بخش قمر صاحب هن ٿيندي ڪتاب ۾ مٿين عدل ۽ احسان واري آيت جو تفسير نهايت عالمانه ۽ محققانه انداز ۾ ڪيو آهي. وڏن تفسيرين ۽ احاديث مبارڪ جي ڪتابن مان تاريخي حوالا ڏيئي، عدل ۽ احسان جي شرعي ۽ عقلي اهميت آسان ٻوليءَ ۾ سمجهاڻي آهي.

هن ڪتاب ۾ عدل ۽ احسان جي لغوي معنيٰ سان گڏ مثال طور حضرت دائود عليه السلام، حضرت سليمان عليه السلام، حضور صلي الله عليه وسلم، فاروق اعظم ۽ چار خيرالدين سمي جي تاريخي فيصلن ۽ عدل ۽ احسان جو به ڏاڍو سهڻي انداز ۾ بيان ڪيو ويو آهي.

حقيقت ۾ مولانا قمر صاحب هن هڪ آيت جو ايڏو سهڻو، گهڻو ۽ علمي تفسير لکي اڳئين دور جي مشهور مفسرن جي ياد تازي ڪرائي آهي.

علامہ غلام مصطفيٰ قاسمي صاحب هن ڪتاب جي مقدمي ۾ تعارف طور لکي ٿو ته ”سنڌي زبان جي برڪت شاعر ۽ اديب مولوي رحيم بخش قمر صاحب قرآن مجيد جي سورت النحل جي هڪ آيت ”ان الله يامر بالعدل والاحسان“ جو سنڌي ۾ ترجمو ۽ تفسير فرمائي، غير شعوري طور تي سنڌي نوجوانن کي ديني انقلاب جي دعوت ڏيئي، وڏي ثواب جو ڪم ڪيو آهي. هن سورت ۾ عالمي اجتماعيت جو بيان آهي، جنهن کي ماکيءَ جي مکين جي اجتماعيت جي ذريعي انسانن کي سمجهايو ويو آهي. آخر ۾ مولانا قمر لاءِ خير جي دعا ڪجي ٿي، جنهن سولي سنڌيءَ ۾، هن آيت جو تفسير تحرير فرمايو آهي. جدا جدا لفظن جي معنيٰ ڄاڻائڻ کان پوءِ، پوري معنيٰ ٻڌائي ويئي آهي ۽ ان جو آسان عبارت ۾ مطلب سمجهايو ويو آهي، جو وڏن ماڻهن کان وٺي ننڍي عمر وارا مسلمان شاگرد به هن مان چڱو لاڀ پرائيندا.“

بهرحال مولانا صاحب جي هن ڪتاب ۾ تحرير ۽ تفسير جو انداز عالمان ۽ اديبان آهي. موقعي جي مٿاهيت سان تفسير ۾ حضرت شاهه عبداللطيف ڀٽائي رحم صاحب جا بيت آڻي، ڪتاب جي رونق ۾ اضافو آندو ويو آهي. قمر صاحب جي سنڌي ٻولي به سليس، سواڊي، ادبي، شاعرانه ۽ فصاحت ۽ بلاغت سان پرور آهي، جنهن ڪري حضرت قمر صاحب کي مبارڪ ڏيڻ کان سواءِ رهي نه ٿو سگهجي.

ڪتاب ۾ ايترين خوين جي باوجود جيڪڏهن ڪتاب ۾ ڪم آيل تفسيرن، تاريخي حوالن ۽ حديث جي ڪتابن جي آخر ۾ بيليوگرافي ڏني وڃي ها ته بهتر ٿئي ها. ان کان علاوه سرورق تي به ڪتاب جو نالو ۽ اعرابون غلط آيل آهن. اها مصنف کان سهو نه ڪان ٿي هوندي، البت اهو شايد ڪاتب جي هٿ جو ڪمال آهي. ڪاتب ڪتاب جي ٽائيتل تي نالو ۽ اعرابون غلط ڏيئي مصنف ۽ وئندڙ ڪتاب جو وفار مجروح ڪيو آهي. آئنده ان سلسلي ۾ مصنف کي احتياط ۽ ڪاتب کي خبردار ٿيڻ گهرجي.

بهرحال هي ڪتاب ”عدل ۽ احسان“ هر ديندار لاءِ سوکڙي، شاگرد لاءِ معلوماتي هٿيارن ۽ هر لائبريري جو سينگار آهي. قيمت ڏهه رپيا اٿس ۽ يادگار پبلشرس حيدرآباد شايع ڪيو آهي.

-عبدالرشيد سول قادرڪي بلوچ-

دانش

ستر واري ڏهاڪي ۾ سنڌ جي ممتاز عالم سيد حسام الدين راشديءَ جي ڪوشش سان، تڏهوڪي ايران سرڪار اسلام آباد ۾ برصغير ۾ اسريل فارسي علم ۽ ادب جي اڀياس لاءِ هڪ تحقيقي مرڪز قائم ڪيو. هن مرڪز ابتدائي اڀامڪاريءَ دوران ئي وڏي پيماني تي اشاعت جو ڪم ڪيو ۽ پنهنجو پاڻ مڃايو. ايراني انقلاب جي آغاز ڌاري ان جون سرگرميون ماڻيون ٿي ويون، پر پوءِ وري تحقيقي اڀياس کي تيز ڪيو ويو ۽ برصغير ۽ ايران ۾ ٿيل فارسي ادبي اوسر بابت، منجندہ ڪم ڪرڻ لاءِ رسالو ”دانش“ جاري ڪيو ويو. هي جرنل س ماڻهي آهي ۽ اهو ٻن ٻولين يعني اردو ۽ فارسيءَ ۾ هڪٻئي وقت ڇپجي ٿو. پهريان ان جو ايڊيٽر سيد عارف نوشاهي هو ۽ هن وقت ادارت جا فرائض ڊاڪٽر سيد سبط حسن رضوي سنڀالي ٿو. هيل تائين ”دانش“ جا ڪل ارڙنهن پرچا نڪري چڪا آهن.

تبصري هيٺ آيل ”دانش“ جو پرچو نمبر ۱۷ ۽ ۱۸ آهي، يعني ته هي گڏيل پرچو ڇپيو ويو آهي. پهريون حصو فارسي مقالن تي مشتمل آهي، جنهن ۾ هندپاڪ کان علاوه ايراني اسڪالرن جا مضمون به شامل ڪيل آهن. هنن مقالن ۾ فارسي ادبيات جي حوالي سان، نهايت ئي مستند ۽ معياري گفتگو ڪيل آهي. هي مضمون پڙهندي، غالب، صائب، تبريزي، هند ۾ ايراني خوشنويسن ۽ بنگال ۾ فارسي ادب جي عنوان تي معياري معلومات ملي ٿي. ٻيو حصو اردو ۾ لکيل مقالن تي مدار رکي ٿو، جنهن ۾ ٽي مقالا نمايان اهميت رکن ٿا. پهرئين مضمون ۾ ”حافظ ۽ پاڪستان“ بابت ڊاڪٽر سبط حسن رضويءَ بحث ڪيو آهي؛ جنهن ۾ سنڌ ۽ سنڌي زبان جي حوالي سان، حافظ بابت تمام گهٽ گفتگو ڪيل ڏسجي ٿي. ٻيو مضمون مير خادمرحسين نالبر جو آهي، جنهن ۾ سنڌي غزلن تي خواجہ حافظ جي اثر بابت تحقيق ڪيل آهي. ان بعد ٽيون مقالو ”ميان نور محمد ڪلهوڙي جو مدفن ۽ ان جا ڪتبا“ عنوان سان ڏنل آهي. هن مقالي جو ليکڪ نوجوان محقق تاريخدان غلام محمد لاکو آهي. هي مقالو اڳ ۾ ئي رسالي مهراڻ (۱-۱۹۸۹ع) ۾ ڇپيو هو، جنهن کي مصنف خود اردو زبان ۾ منتقل ڪيو آهي. ٽيون حصو متفرقات بابت آهي.

جرنل ”دانش“ ۾ هندپاڪ جي فارسي ادب کان علاوه، سنڌ جي حوالي سان پڻ چند معياري مقالا ڇپيا آهن. انهن ۾ سيد حسام الدين راشدي مرحوم جا ٻه مفصل مضمون به شايع ٿيا، جي غلام محمد لاکو ۽ عبدالرسول قادري صاحب، رسالي مهراڻ ۾ ترجمي ذريعي ڇپي چڪا آهن. بلاشبہ سيد حسام الدين راشدي مرحوم، هندپاڪ جي فارسي ادب ۾ وڏو مقام پيدا ڪيو آهي. رسالي ”دانش“ جو هر پرچو ۽ ان جا ورق، هن حقيقت جي اضافي شاهدي ڏين ٿا. الله تعاليٰ مٿن رحمت ڪري.

— محمد قاسم سومرو

آشڪار - ۱

شمارو: پهريون. (تحقيقي جرنل)
چيائيندڙ: سچل ڇيتر-شاهه عبداللطيف يونيورسٽي خيرپور سنڌ.
سائيز: ڊيمي. صفحا ۱۳۶- قيمت ۴۵۰۰ روپيا.

”سچل ڇيتر“ (سچل سرمت تحقيقي مرڪز) جي طرفان، تحقيقي جرنل جي اشاعت جو هيءُ پهريون ڪتاب ”آشڪار“ جي نالي سان ڇپيو آهي. سچل ڇيتر جي پاران ۱۹۸۹ع کي سچل سال قرار ڏنو ويو هو ۽ انهيءَ سلسلي ۾ ”سچل سيمينار“ ۱۹۸۹ع؛ شاهه لطيف يونيورسٽي خيرپور ۾ منعقد ٿيو، جنهن ۾ نه صرف سنڌ، بلڪ سموري ملڪ مان برڪت ادين، محققن ۽ دانشورن شرڪت ڪئي ۽ پنهنجا تحقيقي مقالا حضرت سچل سائين جي فڪر و فن تي پيش ڪيا. هن تحقيقي جرنل کي نوجوان سچان شاعر ”اياز گل“ نهايت سليقي سان ترتيب ڏنو آهي ۽ محمد علي حداد بطور هائون پيلي، هٿ وٺايو آهي. ”آشڪار“ تحقيقي جرنل جي اشاعت جي سلسلي ۾، سچل ڇيتر جي صلاح ڪار محقق ۽ دانشور ڊاڪٽر تنوير عباسي صاحب جون ڪوششون به قابل تعريف آهن.

حضرت سچل سائين تي چئو به ڪم ٿيو آهي، ان کي نگاهه ۾ رکندي ڏٺو وڃي ته هيءُ شمارو سچل سائين جي فڪر و فطرت، سندس شاعري، آسلوب بيان، ٻولي ۽ انهيءَ دور جي حالتن بابت مختلف ۽ جامع تحقيقي مقالن تي مشتمل آهي. حضرت سچل سائين جي وحدت جي وائي يا ”حق موجود-سدا موجود“ مان اها مراد آهي ته حق ۽ سچ، هميشه قائم آهن؛ باقي ناحق، جبر، بدديانتي، بي انصافي ۽ رباڪاري انسانيت لاءِ هاجيڪار آهي. آغا سليم جو مقالو ”وحدت الوجود جو انقلابي ڪردار“ انهيءَ ڪڙيءَ جو هڪ نمونو آهي. ان کانسواءِ سچل سائين پنهنجي دور ۾ انگريزن جي آمد ۽ پرڏيهين جي پرمريت متعلق پنهنجي ڪلام ۾ جيڪي اشارا ۽ ڪنايا پيش ڪيا آهن، انهن جو تفصيل جناب حبيب الله صديقي هائون صاحب جي مقالي ”سچل تاريخ جي روشني ۾“ ۾ بيان ڪيل آهي.

سچل سائين جي فارسي شاعري متعلق، جناب پروفيسر ڊاڪٽر نواز علي ”شوق“ صاحب جو مقالو ”حضرت سچل سرمت-منڌ جو عطار“ نهايت ئي تحقيقي ۽ معلوماتي مقالو آهي. اهڙيءَ ريت ڊاڪٽر شيخ محمد ابراهيم خايل جو مقالو به سچل جي فارسي شاعري بابت آهي. ٻنهي جو مقالو پڻ ”سچل ۽ فريد الدين عطار“ جي عرفاني فڪر تي آهي. حضرت سچل سائين عطار لاءِ فرمائي ٿو:

دَر دُرُونِ سِينَدِ يَابَرُ بُوِي يار،
شَد سَطَرِ جانِ من از شَدِ عَطَارِ-

(مان پنهنجي سيني جي اندر يار جي خوشبو محسوس ڪريان ٿو۔ منهنجو روح شهنشاه عطار مان واسجي ويو آهي). محترم ڊاڪٽر عبدالجبار جوڻيجي جو مقالو: ”سچل سرمست جي فارسي دائي ۽ وصالت نامہ“ بابت آهي. جناب ڊاڪٽر ميمڻ عبدالمجيد سنڌي جو مقالو: ”سچل جي شعر جو لساني جائزو“ سچل سائينءَ جي ٻولي، محاورو ۽ ادبي خوبين کي فروار ڪري ٿو. انهيءَ جي علاوه ڊاڪٽر الھداد پوهيو، ڊاڪٽر غلام نبي ستاڻو ۽ ٻين جا تحقيقي ۽ معلوماتي مثالا آهن. ميان غوث محمد پيرزاده گوهر صاحب پنهنجي قلمي نسخي ”بياض القادر“ مان سچل سائين جا ۸ ڪلام ۽ هڪ قصيدو هٿ ڪيو آهي، جيڪو هن ڪتاب ۾ شامل آهي. قصيدو، تحقيق طلب آهي ۽ سيد ثابت علي شاهه جي قصيده سان ٺهڪي اچي ٿو.

هيءُ ڪتاب آفسيٽ تي سنڌي ادبي بورڊ پريس ڄامشورو شايع ڪيو آهي ۽ ڪتاب جي سرورق تي سچل سائينءَ جي درگاه جو ڏيک، چوڏهينءَ جي ڇانڊاڻ سان، نهايت وڻندڙ ۽ دلڪش انداز ۾ ”اياز گل“ ورتو آهي. اسڪولن، ڪاليجن، خانگي لائبريرين، استادن ۽ شاگردن لاءِ هن ڪتاب جو هئڻ مفيد آهي.

- پروفيسر ڊاڪٽر گل حسن لغاري

جهڙا گل گلاب جا

ٻارڙن لاءِ شاعري ڪرڻ، ان حوالي سان مختلف آهي ته ادب جي هن حساس ترين صنف تي قلم کڻڻ لاءِ نه صرف ٻارن وانگر معصوم ذهن ضروري آهي پر ان سان گڏوگڏ پنهنجي سوچ کي به ان سطح تائين کڻي وڃڻو پوندو آهي ته جيئن اهو احساس نه رهي ته ٻارن لاءِ ڪو وڏو ماڻهو سوچي پيو يا ٻارن لاءِ سوچيل ۽ چيل ڳالهه ٻارن جي ذهني سطح کان مٿي آهي. ان سلسلي ۾ اسان جي سنڌ ۾ گهڻو ته ٻار جيڪو ڪجهه به ٻارن لاءِ لکيو ويو آهي ان جي جيڪڏهن تمام گهڻي واکاڻ نٿي ڪري سگهجي پر پوءِ به اهو ته يقين سان چئي سگهجي ٿو ته ذوالفقار سيال، اڌل سومري، اياز گل، اڪبر جسڪاڻي، نصير مرزا، نياز پنهور، مختيار ملڪ ۽ ٻين ان ڌس ۾ تعريف جوڳو قدم کنيو آهي.

ٻارن لاءِ ڪيل شاعري جي ٿورڻ ٽالن ۾ وقت بوقت ڪي جوان سنڌورو ٻڌي ميدان ۾ لهندا آهن، پر بدقسمتيءَ سان ڪوبه مسلسل ٻارن لاءِ ڪونه ٿو لکي ان ڪري عرصي تجربي ٿيڻ ٿا ۽ شايد اهوئي سبب آهي جو ادب جي هن صنف ۾ اسان مالا مال نه ٿي سگهيا آهيون. اهڙن ئي تجربن ۾ تازو محترم اقبال شينو هڪ همت ڀريو قدم کنيو آهي ۽ ٻارن لاءِ ڪيل شاعريءَ جو مجموعو ”جهڙا گل گلاب جا“ جي نالي سان ڇپائي پڌرو ڪيو آهي.

اڄ جي دور ۾ جڏهن انسان کي پنهنجي ٻارن لاءِ سوچڻ جو به وقت نه آهي، ڪو ويهي ٻارن لاءِ سوچي ۽ ان تي عمل ڪندي شاعري جو ڪتاب پڌرو ڪري، ساراهه جوڳي ڳالهه آهي ۽ پاڻ اقبال شينو به اهڙي تعريف جوڳي ڪم ڪرڻ لاءِ ڪيرون لهن. پر ٻارن جو سامهلو

اهڙو ته نازڪ آهي جو هن راهه تي تمام ننڍي غلطي به وڏي غلطي بڻجي ويندي آهي، تنهن ڪري آءٌ هتي پهرين شاعر پاءُ جي ڪتاب ۾ رهجي ويل خامين تي ڳالهائيندس ۽ ٻيو ئي ڇڻائين جو ذڪر ڪندس.

ڏهه رپيا ڪنهن به ٻاراڻي ڪتاب لاءِ مناسب ان ڪري نٿا سڃڻ ڇو ته هن ڪتاب جا گهڻا پڙهندڙ ڳوٺن جا اهي غريب ٻار آهن، جن لاءِ ڏهه رپيا ڀرڻ ڪافي مشڪل آهي. ”جيوڙاڪل گلاب جا“ کي ڪٿي ڏسو ته هن ڪتاب ۾ ڪجهه پروف جون غلطيون رهجي ويون آهن جن کي اميد ته ٻئي دفعي درست ڪيو ويندو. جيستائين شاعريءَ جي مواد جي ڳالهه آهي ته ان ڏس ۾ صرف هڪڙي ننڍڙي شڪايت اها آهي ته ڪجهه نظمن ايڏا ته ڊگها آهن ۽ ڪن نظمن جا قافيه ۽ ردیف ايڏا ته طويل آهن جو نه صرف پڙهڻ ۾ ڏکيائي ٿي ٿئي بلڪه ڪٿي ڪٿي ته بوريٽ ۽ ورجاء واري ڪيفيت جو احساس پڻ ٿئي ٿو. باقي شاعر جي خيالن جي تعريف نه ڪرڻ ناانصافي ٿيندي، ڇاڪاڻ ته شاعريءَ ۾ نه صرف ٻارن جي تفريح جو خيال رکيو ويو آهي پر ان سان گڏوگڏ اهو پڻ خيال رکيو ويو آهي ته ٻارن کي اڄڪلهه جي حالتن ۽ پٽاندڙ سوچ جو رستو ڏيکارجي ته جيئن اڳتي هلي هو پاٽ اونڌاهيءَ ۾ ڪو روشن ڪرڻو ثابت ٿي سگهن.

ڪتاب جي مهاڳ ۾ استاد بخاريءَ ٻارن لاءِ لکيو آهي ته اڄ جا ٻار خواب ۾ به راند بدران ويڙهه ۽ امن عيوض جنگ ڏسندا هوندا... پر دوستو اسان جي شاعر پاءُ اقبال شينو ٻارن کي راند ئي راند ۾ صحيح رستو ۽ امن جي شعري ۾ نفرتن کان نفرت ڪرڻ جو درس ڏنو آهي. ڪٿي ڪٿي شاعر راند ئي راند ۾ ڪي سمجهه ڀريا نڪتا ٻارن جي ذهنن ۾ هميشه لاءِ چٽي ٿو چڙي جيئن ”جيوڙو“ نظمن ۾ چوي ٿو ته:

بينگهه چڙهي اڄ ٻان ٻچايون
قاهيون ڪاٺي ديس ٻچايون

صرف ائين به ناهي ته شاعر صرف هڪ استاد ٿي بيٺو آهي پر هو ٻارڙن جو دوست به آهي ۽ سندن وندر لاءِ ”چاچي واري چلم“ ۽ ”انٽر جنٽر“ جهڙا نظم به لکيا اٿس. خاص طور تي هڪ ٻار لاءِ ماءُ ڪيتري نه اهميت رکي ٿي ان جو احساس به شاعر کي بخوبي آهي ۽ شايد اهو ئي سبب آهي جو هن تي چار نظم ماءُ ۽ ٻار جي عظيم ۽ اتوت رشتي تي لکيا آهن ۽ ماءُ جي آتم پيار کي خراج عقيدت پيش ڪيو اٿس جيئن:

بياري مشڙي جيجهل اسان
لوڏي لولي ڏير ته سُهڻان

مختصر طور ائين چئجي ته غلط نه ٿيندو ته سنڌي ادب ۾ ٻارن جي صنف تي لکهندڙن ۾ اقبال شينو جو نالو اميد ته نمايان جڳهه والاريندو.

- سلتوش ڪاهه راڻي

سوريءَ مٿي سڀڻ

واجد ناز جو شمار سنڌي ٻوليءَ جي انهن لوجوان شاعرن ۾ ٿئي ٿو، جيڪي ايجنشن جي ڪوهڙي ۾ ڦاسي زندگيءَ جي تلخ حقيقتن کان منهن ٺاهڻ موڙيندا. بلڪ سندن سڀيتا مان سچ ائين ڦٽي نڪرندو آهي، جيئن سورج نڪرڻ کان پهرئين ان جا ڪرڻا اوڀر آپ مان ڪٽارڻ جيان پکڙجي اونداهي جي چادر کڻي ڇيهون ڇيهون ڪري ڇڏيندا آهن؛ جن وٽ زندگيءَ جون ڪڙيون سڃايون پاڻ هلي اينديون آهن.

”سوريءَ مٿي سڀڻ“ به واعد جي اهڙن ئي جذبن ۽ احساسن سان تمار غزلن جو اهڙوئي وه جو پيالو آهي، جنهن کي واعد چن تي رکي سڀني ۾ آتاريو آهي، ۽ چڻ هوءَ اها سڃاڻي غزلن جو روپ ڌاري ڪاغذن جي ڌرتي تي ڪيڪٽس جي ٻوٽن جيان اڀري هئي آهي. هتي مثال لاءِ مان سندس غزلن جا ڪجهه بند اوهان جي خدمت ۾ نه فقط پڙهڻ لاءِ اتاريان ٿي، بلڪ غور ڪرڻ لاءِ پڻ گذارش ڪريان ٿي:

هي ڪهڙو ڪيو آهي موسر ڦهر،
جنازا جنازا لڳي ٿو شهر.

هيل سردي گهڻي هئي آهي،
هر ٿاري ڇڻي هئي آهي.

ائين خالي ٿي ميل مان هو نڪتو،
مينهن واڙي مان چڻ ڏيئي نڪتي.

سچ رڳو لافاني آهي،
باقي هر شئي فاني آهي.

اونداهي هر دور اندر،
روشن منهنجي ذات ره-ي.

مٿيان سمورا شعر لکندي، مون کي واعد جي غزلن جي ڳڻڪي ”سوريءَ مٿي سڀڻ“ ۾ ڳولا ٿاهي ڪرڻي هئي، مگر اهڙا ڪيترائي شعر سندس هر غزل ۾ بهار جي موسم ۾ تارين تي ٽٻيل گلن وانگر نظر آيا.

سوريءَ مٿي سڀڻ ”ساجهه پبلڪيشنس“ پاران ڇپايل هڪ بيحد قدر لائق سوکڙي آهي. ڪتاب جي سائيز ڊيمي آهي. صفحا ۶۸ آهن. ڪتاب جو ٿاڻيل چن رنگن ۾ مختار جو ڊزائين ٿيل آهي ۽ قيمت ٻارهن روپيا آهي. سوريءَ مٿي سڀڻ لاشڪ جديد سنڌي شاعريءَ جي ڪتابن ۾ هڪ قابل قدر اضافو آهي.

-رضيه طارق

علمي، ادبي ۽ ثقافتي سرگرميون

شهيد مخدوم بلال جو ڏينهن

سنڌ ڌرتي ازل کان وٺي پنهنجي ڪڻڪ مان اهڙن ميان سورمن کي ٻئي جنم ڏنو آهي، جن پنهنجي ڌرتيءَ لاءِ جان جي قرباني ڏيڻ کان به ڪڏهن نه ڪڍايو آهي. اهڙن سورهن سرويچن مان مخدوم بلال سمون بر هڪ هو، جنهن هن ڌرتيءَ تي ڪاهه ڪندڙ ڌارين سان نه صرف مڻاڏو اٽڪايو، پر ديس جي ڌرتيءَ کي غلاميءَ کان بچائڻ لاءِ قرباني ڏيندڙن جي تاريخ ۾ هڪ انوکي قربانيءَ جو پڻ اضافو ڪيو ۽ اها قرباني هني گهاٽي ۾ پڙهجي جان ڏيڻ جي.

اهڙي هستيءَ جي ڪارنامن کي اجاگر ڪرڻ لاءِ سنڌ گريجوئيٽس ايسوسيئيشن شاخ دادو، قلندر لعل شهباز ميلا ڪاميٽي دادو جي سهڪار سان ۸- نومبر ۱۹۸۹ع تي دادو ليک ڳوٺ باغبان ۾ شهيد مخدوم بلال جو ڏينهن نهايت عقيدت ۽ احترام سان ملهائيو. هن موقعي تي ٽن نشتن-مقالا، مشاعرو ۽ راڳ رنگ-جو انتظام ڪيو ويو. پهرين نشست جي صدارت برک اديب ۽ شاعر، محترم يوسف شاعين ڪئي، جڏهن ته خاص مهمان سنڌ يونيورسٽيءَ جي پاڪستان اسٽڊيز سينٽر جو استاد محترم غلام محمد لاکو ۽ اعزازي مهمان تاريخ جو ڄاڻو ۽ محقق محترم عبداللہ مڪسي هو. ڪاروائي هلائڻ جا فرائض نوجوان شاعر ۽ سگهه شاخ دادو جي جنرل سيڪريٽري عادل سخيراڻي ۽ مشهور شاعر ۽ ٽي وي فنڪار فاروق سولنگي بجا آندا. ڪاروائي جي شروعات قرآن شريف جي تلاوت سان ڪئي وئي، جنهن بعد مهمانن کي بيچ هنيا ويا. سگهه شاخ دادو جي صدر محمد يوسف سُرهيي آيل مهمانن جي آجيان جي تقرير ڪئي، جنهن بعد شهيد مخدوم بلال جي تاريخي ڪردار جي مختلف پهلوئن تي روشني وجهڻ ۽ آڳاٽو ڪرڻ لاءِ نامور مقالا نويسن پنهنجا تحقيقي مقالا پڙهيا ۽ تقريرون ڪيون. محترم احمد خان ماکاڻي پنهنجي مقالي ۾ چيو ته ”مخدوم بلال سنڌي قوم جو سچو هيرو ۽ سرواڻ هو، جنهن کي وقت ۽ سنڌ جي مخصوص معروضي حالتن جنم ڏنو. مخدوم بلال نه صرف هڪ عالم، فاضل، صوفي ۽ روحاني رهبر هو، بلڪ هو هڪ بهادر، محب وطن، جوڌو ۽ سرويچ سنڌي هو، جنهن سنڌي قوم جي غدارن کي بي نقاب ڪيو.“

عادل سخيراڻي پنهنجي مقالي ۾ چيو ته ”مخدوم بلال سنڌ کي غرن جي غلامِي کان بچائڻ لاءِ مجاهدانه جدوجهد ڪندي سنڌ جي سورن ۾ ساٿيه جي سڪ جو آخر روح لوڪو



شعید مخدوم بالاو رح جي ڏهاڙي واري تقريب جا سامعين.
 ڳوٺ باغبان — ۸ - نومبر ۱۹۸۹ع



مقررین: یوسف شاہین، غلام محمد لاکو، عبدالسبحان میمن ڈی، سی دادو،
 عبداللہ مگسی، تاجل بیوس، استاد بخاری، محمد خان مجیدی، احمد خان ملکائی،
 فاروق سولنگی، رئیس کمار، محمد یوسف سرخو، عادل سخیرائی، زرنہ بلوچ
 ۽ منظور سخیرائی راگ جی نشست پر

جو ٽاٽيءَ جي ميدان تي قومي جنگ لڙندي ڪيئي ڪوٽڙ ڪُسيجي ويا. سنڌ جي هن سدا جيئري سالڪ ۽ سورهيہ نہ فقط سنڌ جي جوڌن ۽ جوانن کي سندن لشڪر سميت هڪ پليٽ فارم تي گڏ ڪري قومي لڙائي لاءِ آڀاريو، پر پنهنجي مريدن ۽ خليفن کي بہ لڙائيءَ ۾ شريڪ ٿيڻ جو حڪم ڏنو ۽ پاڻ بہ عظيم مقصدن لاءِ خود قربانيءَ جي طويل سلسلي ۾ هڪ پنھ انوکي قرباني جي مثال جو بہ اضافو ڪندي جيئرو گهائي ۾ پيڙهجي وٺن تان قربان ٿي ويو.“

محترم محمد يوسف سرهجي پنهنجي مقالي ۾ چيو تہ، ”اچو تہ باغبان جي مٽيءَ کي ماڻي لايون ۽ بلاولي تحريڪ کي سرگرم ڪريون.“

محترم رتوف نظاماڻي پنهنجي مقالي ۾ چيو تہ ”تاريخ ۾ قاضي قاضن ۽ مخدوم بلاول جا بہ ڪردار مان ٿا. ٻنهي کي علم ۽ ڄاڻ جي لحاظ کان هڪ خاص مقام حاصل آهي. قاضي قاضن سون تي سڀئي مقائن ۾ دير ئي نہ ٿو ڪري، انهيءَ سان گڏوگڏ حڪمرانن اڳيان سڀس نہ نوائڻ واري روايت جو مخدوم بلاول امين آهي.“

محترم ف. م. لاشاري چيو تہ، ”مخدوم بلاول شهيد سنڌ جي تاريخ جو اهڙو ئي عدالتي قتل آهي، جهڙو اسان جي پنهنجن ڏينهن ۾ ذوالفقار علي ڀٽي جو.“ هن چيو تہ ”مخدوم بلاول کان وٺي نذير عباسي تائين سمورا ڪيس اٿلايا وڃن، جن کي رياستي مشنري جي هٿان سرڪاري طرح مارايو ويو، بيءَ حالت ۾ بيگناهن کي شهيد ڪرڻ جو سلسلو جاري رهندو.“

محترم محمد صديق ڏاهري چيو تہ، ”مخدوم بلاول هڪ روحاني بزرگ ۽ ڪرامتن جو صاحب هو.“

جيئرمين قلندر لعل شهباز ميلا ڪاميٽي ۽ ڊپٽي ڪمشنر دادو جناب عبدالسيحان ميمڻ پنهنجي تقرير ۾ چيو تہ، ”تاريخ جي سڀني شهيدن پنهنجي عوام جي معاشي، السالي ۽ سماجي حقن جي حفاظت لاءِ پنهنجون جانين قربان ڪيون، پر اڄ جيڪڏهن ڪي ٽولا عوام کي اغوائن، ڌاڙن ۽ قتل جي ڪارواين ذريعي پريشان ڪن ٿا تہ آهي سنڌ جي هن بزرگ ۽ تاريخي هستي جي قربانين تي ٻاڻي ڦيري رهيا آهن، جن کي روڪڻ جياپي جي جدوجهد لاءِ ضروري آهي.“ آخر ۾ هن عوامي شاعر استاد بخاريءَ کي سندس شاعريءَ جي ڪتاب ڇپرائڻ لاءِ بہ عزار رويہ ۽ ڀنگ سٽڙن ويلفيئر ايسوسيئيشن دادو کي ڪتابن جي لائبرري لاءِ پنج هزار رويہ ڏيڻ جو اعلان ڪيو.

نامور شاعر ۽ محقق محترم تاجل بيوس چيو تہ، ”مون کي اڄ باغبان ڳوٺ ۾ اچي، هتي هلندي ۽ زمين تي پير رکڻ ۾ هڪ اڻ ڄاتي خوشي ۽ سڪون جو احساس پيدا ٿي رهيو آهي، ڇاڪاڻ تہ هي آها زمين آهي جنهن جي مٽي مٽي کي لائبي آهي، اُن کي چُڻبو آهي، تہ ان کي اکين ۾ ٻانڊو آهي، هي آها زمين آهي جنهن جي جوڌ ۱۹۸۳ع جي جدوجهد

۾ پنهنجن حقن کي حاصل ڪرڻ لاءِ ۽ آمريت سان وڙهڻ لاءِ پاڻ ملهايو ۽ اڳواڻي جو رول ادا ڪيو.“

اعزازي مهمان محترم عبداللہ مڪسي پنهنجي مقالي ۾ چيو ته ”ميران محمد شاھ جونپوري قدامت پرست انسان هو، ٻئي طرف شهيد بلاول سمجھيو پئي ته جونپوري جي فطري تحت قومي جبر، قوت ۽ خانہ جنگي جبر وٺندي ۽ اعليٰ قدرن جي لٽو نما روڪجي ويندي.“

خاص مهمان محترم غلام محمد لاکي چيو ته ”مخدوم بلاول جو هڪ روپ مذهبي اٿس، جڏهن ته سندس ٻيو روپ وطن دوستي وارو آهي ۽ جنهن کي اڪثر اسان کان اوجھل رکيو ويو آهي. مخدوم بلاول جي حياتيءَ جو اهو ئي روپ سماجي لحاظ کان اڄ به ڪارج وارو آهي ۽ اڄ اسين هت گڏ به سندس ان رُتبي آڏو ڪنڌ جهڪائڻ ۽ ان روپ ۽ رتبي کي اجاگر ڪرڻ لاءِ ٿيا آهيون.“

مانواري صدر، محترم يوسف شاهين پنهنجي تقرير ۾ چيو ته ”سگهو ۽ طاقتور ٿيڻ لاءِ سورن جي وات وٺي پوندي، ڪجهه حاصل ڪرڻ لاءِ ڪجهه وڃائڻو پوندو ۽ اها ئي بلاولي وات آهي، بلاولي سبق آهي.“

جنهن کان پوءِ مقالن جي نشست پنهنجي پڄاڻيءَ کي پهتي. ٻي نشست مشاعري جي صدارت نامور شاعر محترم تاجل ٻيوس ڪئي، جڏهن ته خاص مهمان برک عوامي شاعر استاد بخاري ۽ اعزازي مهمان مشهور بزرگ شاعر محمد خان مجيدي هئا. ٻيجن هئڻ کان پوءِ مشاعري جي باقاعدي ڪاروائي جو آغاز ٿيو. هن نشست جي ڪاروائي مشهور شاعر، اديب ۽ ڊرامه نگار عثمان ميمڻ هلائي. شاعرن پنهنجي شاعري وسيلي مخدوم بلاول جي حضور نذرانه عقيدت جا گل ٺهاري ڪيا ۽ سندن شهادت ۽ ڪردار تي روشني وڌي. مشاعري ۾ جن شاعرن حصو ورتو، تن جا نالا آهن: عظمير سنڌي، چمن هالاڻي، عزيز ڪنگراڻي، وزير منگي، رميش ڪمار محمد سئڻ، فاروق سولنگي، مختيار گهرو، اسحاق راهي، احمد خان مدهوش، اطهر منگي، لواڙ ڪڻاڻي، مقصود گل، محمد خان مجيدي، استاد بخاري ۽ تاجل ٻيوس. اهڙيءَ ريت مشاعري جي نشست پنهنجي پڄاڻيءَ کي پهتي. جنهن بعد ٽين ۽ آخري نشست راڳ رنگ جي شروعات ٿي، جنهن جي اڏائونسمين عادل سخيراڻي ڪئي. سچل سرمست جي درگاه جي فقيرن، ٻالڪ سنڌي، خادم حسين سخيراڻي، فوزيه سومرو، غلام شبير شاهائي، منظور سخيراڻي ۽ جي جي زرين بلوچ پنهنجي فن جو مظاهرو ڪيو ۽ خوب داد حاصل ڪيو.

— عادل سخيراڻي

بیدل مسرور سان شام

سنڌي سنگيت کي نئون انداز نئون لهجو ۽ انقلابي آهنگ ڏيندڙ سنڌ جي جديد راڳي، نوجوان شاعر، ڪهاڻيڪار، موسيقار ۽ ٽي-وي پروڊيوسر ”بيدل مسرور“ سان هڪ سريلي شام ۱۶- نومبر ۱۹۸۹ع سنڌي ادبي سنگت شاخ مورو ٻاران ۽ مهراڻ ايجوڪيشن سوسائٽي، مهراڻ سوشل فورم جي سهڪار سان مورو شهر ۾ خوبصورت ۽ جڳمڳائيندڙ ڪاڪ محل سٺيما ۾ رچائي وئي.

انهيءَ دوران ڪيترائي اديب، شاعر، صحافي، سنگتي ساٿي، راڳ جا شوقين، بيدل جي آواز سان عقيدت رکندڙ ۽ اياز جي شاعريءَ جا عاشق ڪٿا ٿيندا رهيا. مهمانن ۾ جناب آفتاب احمد ميمڻ ڊپٽي ڪمشنر نوابشاهه، محترم شوڪت علي پنهور اسسٽنٽ ڪمشنر مورو، محترم خان محمد جمالي، کان علاوه اديب ۽ شاعر- نصير مرزا، اياز گل، اڌل سومرو، بيٺا سومرو، طارق عالم، تاج جويو، مير محمد پيرزادو، آغا سعيد، بخش مهرثوي، قاضي نذيراحمد، احمد بخش، منتوش ڪامراڻي، سليمان مولنگي، خادم پگهيو، اديب جتوئي، سرور سومرو، گل سومرو، عبداللہ عباسي، اقبال عباسي، جميل مورائي، غلام نبي جويو، خادم شيخ ۽ زاهد ڀٽيءَ کان سواءِ ڪيترن اديبن ۽ ادب دوست ماڻهن پروگرام ۾ شرڪت ڪئي.

پروگرام جي شروعاتي ڪميٽرنڪ صلاح الدين پنهور ڪئي، جنهن بيدل جي فن تي ڪجهه ڄملا چئي بيدل مسرور سان گڏ محفل جي صدر جناب آفتاب احمد ميمڻ ڊپٽي ڪمشنر نوابشاھ، خان محمد جمالي خاص مهمان، اعزازي مهمان شوڪت علي پنهور اسسٽنٽ ڪمشنر مورو ۽ مھراڻ ايجوڪيشن سوسائٽي مورو جي صدر واحد بخش شيخ کي اسٽيج تي ويھاريو.

واحد بخش شیخ آجیان کندی، وورو جي شهر واسين، بيدل مسرور ۽ ٻين اديبن، شاعرن ۽ مهمانن جا ٿورا مڃيا، جن ههڙو پروگرام رچائڻ ۾ سندن ساٿ ڏنو.

بعد ۾ نصير مرزا استيج سيڪريٽريءَ جا فرائض ادا ڪندي نوجوان شاعر ۽ سنڌي ادبي سنگت جي سيڪريٽري احمد سولنگي کي بيدل سرور جي تعارف ڪرائڻ لاءِ استيج تي سڏيو. جنهن چيو ته اسان سڀني لاءِ نه مورو اوڀرو آهي، نه بيدل جو ساز ۽ آواز. مورو سنڌ جو اهو شهر آهي، جتان پورهيتن ۽ شاگردن وٽ يونٽ خلاف جدوجهد ۾ ڀرپور حصو ورتو هو. انهيءَ دور ۾ بيدل پنهنجي ساز جي تند تپائي ڳايو هو: ”ڳاءِ انقلاب ڳاءِ...“

تنهائيڪار ۽ شاعر نذير احمد قاضيءَ کي سڏيو ويو، جنهن چيو ته ”جيون جي ڏک سک جي ڪنهائي لکندي لکندي جهڳ گذري ويا. اوجاڳيل اکڙين مان پاڻي وهندي وهندي جهڳ گذري ويا آهن. پوءِ به آڏجاڏڪان جيون جي ڏک سک جي تنهائي لکجندي پئي آهي.“

بيدل مسرور به جيون جي ڏکڻ ۽ سڪن جون گهٽتائون رچيون آهن، جن جو تاجي پتو انساني پيڙائون ۽ درد سندس ڪهاڻين ۾ اندر جي ايدائن ۽ عذابن جا خوبصورت عڪس جرڪندا ۽ موڪندا نظر اچن ٿا.

ان پوءِ، نصير مرزا، بيدل جي ڪاڪ محل جي مومل ۽ زندگيءَ جي هر سفر ۽ خوبصورت مائٽيءَ بابت ڪي بيدل جي فن ۽ فڪر متعلق ڳالهائڻ لاءِ چيو. ٻيٽا چيو ته: ”مان سمجهان ٿي ته بيدل جي دوستن مان سڀ کان ويجهي دوست مان آهيان، جنهن جي ڏاڪ، خوشيءَ، احساس ۽ جذبن جي خبر مون کي آهي. بيدل جا ڪيترائي روپ آهن. اديب جو، شاعر جو، ڪمپوزر جو ۽ راڳي جو، پر مون کي جيڪو روپ موهي ٿو، اهو راڳي ۽ وارو روپ آهي. مان سمجهان ٿي ته ٻين کي به اهوئي روپ پسند آهي. سنڌ ۾ جيترا به راڳي آهن، انهن ۾ بيدل جو هڪ جدا مقام آهي. هڪ وڏو ڪريٽ جيڪو بيدل ڏانهن وڃي ٿو. بيدل سڀني کان پهريائين انقلاب ۽ جديد سنڌي شاعريءَ کي ڳايو.

تاج جويي چيو ته ”مورو ادب جو سڪياڪور رهيو آهي. هي شهر راڳين فنڪارن، شھيدن ۽ استادن سان ڀريل آهي. سنڌي ادبي سنگت مورو، بيدل سان راڳ رنگ جي محفل مڃائي پنهنجي انقلابي فنڪار سان، محبت جو ڀرپور اظهار ڪيو آهي.“


نوجوان شاعر اياز گل مڦالو پڙهندي چيو: ”بيدل ادب ۽ فن جي سچ جي چوڌاري ڦرڻي وانگر ڦرندو رهيو آهي، ۽ آري رهيو آهي. عملي زندگي ۾ هو ڪامياب پروڊيوسر آهي. هڪ هٿ ۾ به گدرا ڪٽڻ وارو اصطلاح مون بيدل وٽ ممڪن ٿيندي ڏٺو آهي. هن جي ڳالھ انقلابي گيتن سرد دلين ۽ برف ٽيل ذهنن ۾ به پنٽ پڙڪايا آهن.“

ادل سومري چيو ته ”بيدل، شيخ اياز جو به من پسند راڳي آهي. شيخ اياز جي به ادا خواهش آهي ته بيدل سنگيت جو سفر ايڏي آتساه سان جاري رکيو اچي، ان ڪري ڪيس چئي ٿو ته:

ڳاء وري ڪجهه ڳاء بانورا،

اسرت رس چڪاهه بانورا.

ان کان پوءِ مقالن جي نشست کي ڪجهه گهڙيون پاسيرو رکي راڳ رنگ جي محفل کي مڃايو ويو. سڀني سنڌي قومي ۽ انقلابي گيت ٻڌائي محفل کان ڀرپور داد حاصل ڪيو، ۽ ان بعد جلدئي وري مقالن کي پهر جاري رکيو ويو ۽ ساجهڻي شاعر ميرمحمد پيرزادي ڳالهائيندي چيو ته ”بيدل کي آءُ انهن ڏينهن کان سچاڻاڻ ڇڏڻ تي چام ۾ پڙهندا هئاسين ته بيدل اسٽيج تي ڳائڻ ايندو هو، هو تمام سنهڙن سُرڻ ۾ به ڳائي ويندو هو. تمام وچولن سُرڻ به آڄڻ ۾ به ڳائي ويندو هو، اها هڪ وڏي ڪٽ آهي. بيدل جنهن انداز سان جديد شاعري کي ڳايو آهي، ٻو ڪوبه ائين ڳائي نه سگهيو آهي.“



پیدل مسرور سان شمار

پیدل مسرور پینا پیدل، اياز گل، اذل سوري تاج جو يو ۽ خان محمد جمالي
(موري ۱۶- نومبر ۱۹۸۹ع)

محفل جي مور ”بيدل“ چيو ته توهان سڀ لوجوان آهيو، توهان کي ڳائڻ واري جي لفظن ڏانهن توجهه ڏيڻ گهرجي. توهان شاعري کي ان جذبي سان ٻڌو، جنهن جذبي سان شاعر اوهان لاءِ پيغام لکيو آهي. فنڪار اوهان آڏو ڪيت ڪڍي ٿو اچي.“ ان کان پوءِ خاص مهمان خان محمد جمالي چيو ته ”سڀني دوستن کي اهڙي سٺي ۽ سريلي شام ملهائڻ تي مبارڪ باد ڏيان ٿو. مان اوهان جو ٿورائتو آهيان جو اوهان مون کي سنڌ جي سڃاڻ شخصيتن کي ٻڌڻ ۽ ڏسڻ جو موقعو ڏنو آهي.“

محفل جي اعزازي مهمان اسسٽنٽ ڪمشنر مورو شوڪت علي پنهور چيو ته ”بيدل جي شام جي سلسلي ۾ جيترو ماڻهن اسان سان جيڪو تعاون ڪيو آهي، اسان ان لاءِ ٿورائتا آهيون. اڳتي به اهڙا پروگرام ڪندا رهنداسين.“

مجلس جي صدر جناب آفتاب احمد ميمڻ، ٻڌتي ڪمشنر نواب شاھ، پنهنجا ڏاندراٽ بيان ڪندي چيو ته ”الاهي ڏينهن کان پوءِ مون کي اهڙي محفل ملي آهي، جنهن ۾ دل چوي ٿي ته ڏاڍو ڪجهه ڳالهايان. ۱۹۷۴ع کان پوءِ بيدل سان منهنجي ملاقات نه ٿي آهي. اڄ مون کي اهي ڏينهن ياد اچن ٿا جڏهن مان ۽ بيدل ڄامشوري جي پٿرن ميدانن، علائقن آءِ-آءِ-قاضي جي مقبري ۽ انٽرنيشنل هاسٽل ۾ ڪچهريون ڪندا هئاسين ۽ بيدل کان راڳ ٻڌندا هئاسين. مون اڄ صبح کان وٺي ٻيو ڪوبه ڪم نه ڪيو آهي، رڳو اهو انتظار ڪيو آهي ته شام ٿي ته مان بيدل کي ٻڌان.“

ان بعد راڳ رنڪ جي محفل جي ڪاروائي رهيش ڪمار هلائي. محفل ۾ فوزيه سومرو، حنيف لاشاري، خادم حسين سخيراڻي، اعجاز سولنگي، نعيم ميمڻ ۽ فقير محمد مستاني کان پوءِ بيدل مسرور، اياز جي نظم ”مان ڏوهي هان مان ڏوهي هان.“ سان پنهنجي جديد سنڌي سنگيت جي شروعات ڪئي. بيدل جڏهن اياز جو نظم ”سچ وڏو ڏوهاري آهي“ ڳايو ته سامعين خوب لطف حاصل ڪيو. بيدل ڪيترائي ٻيا نظم ڳائي ٻڌايا: فاشي ڪتا، سنڌ جي ڌرتي ڌرتي، انقلاب انقلاب ڳاهه انقلاب، جيڪل ڪهڙي ٻيڄل آندي، نه تڙ تي تماچي، کان علاوه نصير مرزا جو نثري نظم خوشبوءِ جي سنگ سنگ ڳائي ڌرتي ۽ آڪاس کي مٽڙي ۽ من موهيندڙ آواز سان جهڙو ماڻهو. آخر ۾ بيدل فجر مهل محفل جي پڄاڻي اياز جي نظم ”ڪو سورج ٻاري اينداسين“ سان ڪئي ۽ سڀني ٻڌندڙن جهڙو لڳا.

- احمد سولنگي

”انگن چڙهيو انگ“ جي مهورت

شائلي پبليڪيشن بدين طرفان ”انگن چڙهيو انگ“ جي مهورت ۶- ڊسمبر تي اسلاميه ڪاليج بدين جي آڊيٽوريم ۾ ٿي، جنهن کي بدين شهر ۾ ٺاهڻجي ويل ادبي سرگرمين کي بهتر تحرڪ ۾ آڻڻ لاءِ هڪ ڪوشش به چئي سگهجي ٿو.

مهورت جي هن مهفل جي شروعات علي احمد جمالي ڪمپوزنگ سان ڪئي. اعلان کان پوءِ تائين جي گونج ۾ طارق عالم (مهورت ڪار)، پرماتند ڪنول (صدر تقريبن) محمد صديق مهرم ملاح (مهمان خاص)، عبداللطيف زرگر (اعزازي مهمان خاص)، ليکڪ جي والد غلام حيدر ڪليار ۽ ليکڪ ضراب حيدر استيج تي پنهنجون نشستون سنڀاليون ۽ تلاوت ڪلام پاڪ سان ابتدا ڪئي وئي.

ان کان پوءِ طارق عالم اڙي تائين جي گونج ۾ ڪتاب جي مهورت ڪئي. طارق عاجز ڀتي چيو ته ”دوست ضراب حيدر جو هيءُ ڪتاب سنڌي ادب ۾ يقيناً هڪ واڌارو آهي. سندس سموريون ڪهاڻيون ۽ مواد سندس ذاتي مشاهدي جا عڪس آهن، انهيءَ عمر ۾ ايترو مشاهدو ۽ تجربو مون کي اڃا جي نوجوان ۾ نظر لڳو اچي.“

بعد ۾ عبدالله ملاح استيج تي آيو، جنهن پنهنجي خيالن جو اظهار ڪندي چيو ته: ”تخليق ڪهڙي به هجي، اها تخليق ۽ ان جو جيڪو حسن آهي، اهو دراصل تخليق ڪار جو حسن آهي. موناليزا جي مُرڪ دراصل موناليزا جي سونهن آهي؛ رهجي ويل منظر جي سونهن دراصل طارق عالم اڙي جي تخليق جي سونهن آهي، انگن چڙهيو انگ جي سونهن دراصل ضراب حيدر جي تخليق جي سونهن آهي.“

ساگر سمري چيو ته ”هڪ سٺي آرٽسٽ ۾ جيڪي خوبيون هئڻ گهرجن، انهن جو اولڙو مون کي ضراب جي هن ڪتاب ۾ نظر آيو.“

اسماعيل ٻٽاڻ چيو ته ”سنڌي ادب جي واڌاري لاءِ اسان جي نوجوان دوست جي هيءَ جاکوڙ ڪيرون لهئي.“

ان دوران لاڙ جي جهوني شاعر عبدالمبين ٻٽاڻي کي استيج تي سڏيو ويو، جنهن پنهنجي لفظن ۾ ماروڻڻ، جهانگيڙڻ ۽ سانگيڙڻ جي درد جي خوب عڪاسي ڪئي هئي.

ليکڪ جي والد محترم غلام حيدر ڪليار چيو ته ”دنيا ۾ سچ چوڻ وڏو ڏوهه آهي ۽ دنيا ۾ سچ کي جنم ڏيڻ به وڏو ڏوهه آهي. ضراب کي زبان الله تعاليٰ ڏني، مون کيس صرف جرئت ڏني ته سچ لک ۽ سچ تي سڀني ساهي لک.“

اعزازي مهمان خاص عبداللطيف زرگر چيو ته ”ضراب جي ڪهاڻين ۽ ڊائريءَ جي ورقن ۾ جيڪي واقعا ۽ مشاهدا آهن، سي اڃا جي حالتن جي عڪاسي ڪن ٿا.“

خاص مهمان سائين محمد صديق مهرم ملاح چيو ته ”هيءُ ڪتاب پڙهڻ سان مون کي ڀٽائيءَ جو سچو سرُ بن ڪاڀاڻ لڳو ياد اچي. سچو ڀمن ڪلياڻ-جنهن ۾ جذبو آهي، درد آهي، اڀل آهي. ضراب جي ڊائريءَ جو هر ورق هڪ ننڍي ڪهاڻي آهي، اهو هڪ مشڪل ڪم آهي.“



ڪتاب ”انگن چڙهيو انگ“ جي محورت جي موقعي تي طارق عالم، پوهاند ڪنول، ضراب
 حيدر غلامر حيدر ڪلياڻ طارق عاجز پڻي، ساگر سمرون، عبدالله ملاح ۽ عبداللطيف زوگر
 ڳالهائي رهيا آهن

(بدين — ۶ ڊسمبر ۱۹۸۹ع)

ان کانپوءِ پرماتند ڪنول، صدارتي تقرير ڪندي چيو ته ”جيتوڻيڪ ضربا جي عمر تمام ننڍي آهي، پر سندس تجربتي، ڀڳڻا ۽ احساس جو ڪينواس تمام وڏو آهي. سندس ڪهاڻين ۽ ڊائريءَ جي ورثن ۾ اصولن جي ٻڌڻاڪ هٿڌڙ سماج جي اندرين ڪوڪلائڻ ۽ مخالفت جو احتساب نظر اچي ٿو.“

بعد ۾ ليکڪ پنهنجن خيالن جو اظهار ڪندي چيو ته ”جيستائين زندگي ۽ قلم منهنجو ساٿ ڏنو، تيسين پنهنجي ڌرتي ۽ ماضي جي اوڻاين خلاف قلم جي جنگ جاري رکندس.“

هن پريهار قريبن جو اهم مهمان، سنڌ جو مڃيل ڪهاڻيڪار ۽ آرٽسٽ طارق عالم ٽاڙين جي گونج ۾ استيعاب ٿي آيو. ليکڪ ۽ ڪتاب تي ڳالهائيندي هن چيو ته ”ليکڪ ڪڏهن به ڪوڙو ڪولهي ٿيندو. ڪوڙ هميشه پوڙهو هوندو آهي ۽ سچ هميشه جوان هوندو آهي ۽ سچ چوڻ وارو به هميشه جوان هوندو آهي. ليکڪ هميشه سچ چوندو آهي ۽ ان جي لکڻي هميشه جوان هوندي آهي. ضربا حيدر به نوجوان آهي، هو پنهنجين لکڻين ۾ سدائين جوان رهندو.“

- ”طارق“ عاجز پٽي

ادل سومرو سان رهاڻ

۱۴-ڊسمبر ۱۹۸۹ع تي، سنڌي ادبي سنگت شاخ ٺٽو ڊيرو ٻاران ٺٽي جي نمائند، شاعر ادل سومري سان هڪ خوبصورت رهاڻ رچائي وئي. هاءِ اسڪول جي اسيمبلي هال ۾ نوجوان شاعر اياز جاني پروگرام جي ابتدا ڪئي. ڊاڪٽر غلام الرسول گهمري شاهه رحه سائينءَ جا بيت ٻڌايا. ان کانپوءِ صاحب رهاڻ کسي پرپور ٽاڙين جي گونج ۾ استيعاب ٿي ويهن لاءِ سڏيو ويو. صدارت لاءِ اياز گل، مهمان خاص مختيار ملڪ، اعزازي مهمان خاص اسحاق راهي ۽ ساٿ لاءِ س. ا. م ضامي لاڙڪاڻي جي رابطا سيڪريٽري منار سولنگيءَ کي استيعاب ٿي ويهاريو ويو.

منار سيني آيل مهمانن جا ٿورا مڃيا، پوءِ ننڍڙي ياسر مقصود، ادل جي خوبصورت وائي ترنر ۾ ٻڌائي خوب داد حاصل ڪيو، جن اديبن ۽ شاعرن ادل جي فن ۽ شخصيت تي مضمون ۽ تاثر پڙهيا، تن ۾ عبدالغني مهر، مهر خادم، اڪرام ساگر عباسي، قاضي منظر، خليل عارف سومرو، امام راشدي، اشرف زمان پيرچندامي، مقصود گل، شڪيل هريالوي، وحيد انصاري، ڀارس سنديلو، جوهر بروهي، ڪيلاش، گل حسن شاد گوانسنگ، دوست راهي، امان شيخ، اختر درگاهي، سرڪش سنڌي، اسحاق راهي، مختيار ملڪ ۽ اياز گل شامل هئا. آخر ۾ صاحب رهاڻ شهواسين جا ٿورا مڃيا ۽ پنهنجي جيون جون ڪجهه يادون ۽ ڪجهه شاعري ٻڌائي. مقالن واري نشست ۾ ناصر مقصود استاد بخاريءَ جو گيت ٻڌائي حاضرين کي مسرور ڪيو. شاعريءَ جي نشست جي صدارت لاءِ مرڪش سنڌي، خاص مهمان، اختر درگاهي ۽ اعزازي مهمان ’جوهر‘ بروهيءَ کي ادل سان گڏ

استیج ٿي ويهاريو ويو ۽ ڪمپيئرنگ منار سولنگيءَ ڪئي. اڪرام 'ساگر' عباسي، زخمي جام خان چانڊيو، منصور سيتائي، صاحب خان سورهي، ميرائي، صابر ڀريمي، سچن سيتائي، اياز جاني، وحيد انصاري، مهدي شاهه، خليل لاکير، گل حسن، شاد، گوبانگ، اسد ڪٽپر، مهران ڪٽپر، خليل عارف سومرو، عابد عارف الموليٰ، مقصود گل، ابراهيم خليل، منار سولنگي، مهر خادم، سلطان شاهه، دوست راجپر، شڪيل پريالوي، علي دوست عاجز، سعيد عاقل، ملنگ خيلري، عبيد ڪٽپر، منظر حيات، غلام محمد غازي، صدر ساغر دايو، متل جوگي، ضمير قل، مشتاق قل، سلطان احمد شيخ، محمد بچل، 'يوس' سيتائي، ڀرل، 'پرديسي' سيتائي، چانڊيو الطاف 'آسي'، مختار گهمرو، [ماڪ آکاڻي، اياز گل، عبدالغفار تبسم، منير سولنگي، جوهر بروهي، اختر درگاهي، اڌل سومرو ۽ سرڪش سنڌي مشاعري ۾ حصو ورتو.

آخر ۾ محفل موسيقي ٿي، جنهن ۾ غلام شير سمون ۽ اختر درگاهي، اڌل سومري ۽ ٻين جو ڪلام ٻڌايو. اهڙيءَ طرح صبح جو ڇهين وڳي هي يادگار پروگرام پڄاڻيءَ کي رسيو.

— اهام راندي





"ادل سومرو سان رڃاڻ" — مقررین (کاٻي کان) ادل سومرو، اياز گل، مختيار ملڪ،
مقصود گل، اسحاق راجي، سرڪش سنڌي، عبدالغفار تبسم، منٺار سولنگي، اياز جاني،

خليل عارف سومرو

(نئون ڊيرو — ۱۲ ڊسمبر ۱۹۸۹ع)

مارو ٻڌڻ ساڻ، ويڙا ٿرڳون آڪري

سائين سنديلو صاحب

ڊاڪٽر ميمڻ عبدالمجيد سنڌي

۱۹۹۰ع-جنوري جي ٻي تاريخ هئي، اڱاري جو دينهن هو، تقريباً ٻارهن بجي جو وقت هو. آءٌ سوچي رهيو هوس ته فون ڪري سائين سنديلي صاحب کي ٻڌايان، ته شام اوهان وٽ ايندس، ڇاڪاڻ جو هفتو ڪن اڳ. واٽ ويندي سائين مليو هو، ۽ مون ساڻس وعدو ڪيو هو ته ۱-جنوري کان پوءِ اوهان سان ڪچهري ڪرڻ ايندس. اڃا انهيءَ ويچار ۾ هوس ته فون آئي. ڪو صاحب چئي رهيو هو، ته ڊاڪٽر سنديلو صاحب وفات ڪري ويو! اعتبار ڪونه ٿي آيو. ائين ڪندي محترم انيس انصاري جي فون آئي، جنهن ۾ ساڳي ڳالهه ڪئي. آخر ٻئي چٽا وڃي سنديلي صاحب جي گهر پهتاسون. ڪجهه ماڻهو ويٺا هئا ۽ هرڪو اداس ۽ ملول نظر اچي رهيو هو. اسلم ميان مون کي پاڪر هائي ڏيندڙ ڪران ڏيئي روئي لڳو. منهنجي دل به ڦيرائي پئي، پر انسان ويچارو ڪري ئي ڇا ٿو سگهي!

ٻي جنوري جي شام جو سائين سنديلي صاحب جي گهر ته ويٺو هوس، پر سائين سنديلو صاحب ڪونه هو. هو ڪڏهن ڪڏهن معاشري جون ناانصافيون، زيادتيون ۽ ڏاڍايون بيان ڪري چوندو هو: ”سنديلا ڪر صبر...“ ان شام جو سائينءَ جا اهي لفظ منهنجي ڪنن ۾ پري رهيا هئا. هاڻي ته هو صفا صبر ڪري، چپ چاپ، هن جهان مان هليو ويو هو. هو انهيءَ ڏيهه وڃي چڪو هو. جناب ڪو وريو ڪونهي، جتي آخر هرڪنهن کي هلڻو آهي. تڏي تي وٺي هيڏانهن ڏسان ته سائين سنديلي صاحب جو گهاتو دوست، محترم عبدالغفور ڀرڳڙي اکين مان آب هاري رهيو هو. ڀرسان ئي محترم عبدالمتان چانڊيو روئي رهيو هو. مون کي ڏسي چوڻ لڳو: ”ڪيئن هن ئي ڊرڪيءَ تي ٻي بجي رات تائين سنديلي صاحب سان ڪچهريون ڪندا هئاسون. اهي روح پروڙ مڃئون ڪي وسرڻ جون آهن.“

اڃا نه. اوطاقن ۾ طالب تنوارين.

دنيا اڃا - وڃ جو جهان آهي. ڪي ئي آيا، ڪي ئي ويا. هر ڪي ڪي انسان اهڙا به اچي گهڙيون گهاري ويندا آهن، جيڪي ويندي ويندي ان - مٿ تڻق ڇڏي ويندا آهن. اهي پنهنجن ڪارنامن جي ڪري مرڻ کان پوءِ به زندهه هوندا آهن. اهڙين ان وسرلدڙ شخصيتن مان سائين سنديلو صاحب هو. هن اهي ماڻڪ ميڙي سنڌي زبان ۽ ادب ۾ اڃاڻو ڪيو، جو

جيستائين سنڌي زبان ۽ ادب زندهه آهي، تيستائين سنڌيلي صاحب جو نالو به ڳايو رهيو. اهڙا ماڻهو روز روز پيدا نه ٿيندا آهن. اهڙن ماڻهن تي قومون فخر ڪندون آهن. سائين سنڌيلي صاحب جي وفات سبب اهڙو خال پيدا ٿيو آهي، جيڪو ٻئي جو نه آهي. هي اهو وڪرو وڌندڙ وينجھار هو، جنهن سنڌي ادب جو گهڻي ٺٺي وڃايل وڻون واري هٿ ڪيون هيون.

ويا سي وينجھار، هيرو لعل وڌين جي.

سوالح: محترم ڊاڪٽر عبدالڪريم سنڌيلو ۳۱-ڊسمبر ۱۹۱۹ع ۾ ڳوٺ ”سهراب خان سنڌيلو“ ۾ تولد ٿيو. سندس والد جو نالو سهراب خان هو. سنڌي فائنل پاس ڪري، سنڌي پرائمري استاد ٿيو. انهيءَ وچ ۾ پائرن سان گڏ ڳوٺ مان لڏي اچي لاڙڪاڻي شهر جي لاهوري محلي ۾ رهيو. سندس گهر ليک ”جلال“ نالي هڪ وڏو قابل سگهڙ رهندو هو، جنهن جي صحبت سائين سنڌيلي صاحب ۾ لوڪ ادب سان دلچسپي پيدا ڪئي. هن جلال سان ڪچهريون ڪري ڏور-گهجهارت جوڳن سکيو ۽ لوڪ ادب قائم ڪرڻ شروع ڪيائين. سائين سنڌيلو صاحب پاڻ چوندو هو، ته لوڪ ادب ۾ سندس استاد لاهوري محلي جو رهاڪو جلال کڻي هو.

سنڌيلي صاحب، پرائمري استاد، هيڊماسٽر ۽ اسڪولن جي صاحب جي حيثيت ۾ ڪيترائي ڳوٺ گهميا، جتي به ويو، اتي سگهڙن کي ڳولي انهن سان رهاڻيون ڪيائين ۽ انهن جي سين ۾ محو لوڪ ادب جو ذخيرو قلمبند ڪيائين. هو پاڻ ڪهي وڃي سگهڙن سان ڪچهريون ڪندو هو، ۽ انهن جو صدي خزانو ميڙي ايندو هو. نه فقط ايترو پر هو پنهنجن دوستن ۽ شاگردن جي ذريعي به لوڪ ادب جا املهه ماڻڪ ميڙائي پاڻ وٽ گڏ ڪندو ويندو هو، ان کان پوءِ ان مواد جي ڇپاڻ ڪري، سنواري سينگاري ڪتابن جي صورت ۾ پيش ڪندو رهيو.

سائين سنڌيلي صاحب پنهنجي سڄي حياتي تعليم حاصل ڪرڻ ۽ تعليم ڏيڻ ۾ گذاري. ان سان گڏ هو سنڌي زبان ۽ ادب جي خدمت به ڪندو رهيو. هو استاد به رهيو، ته پاڻ به تعليم حاصل ڪندو رهيو. پرائمري استاد جي حيثيت ۾ وڏي محنت ڪري مئٽرڪ پاس ڪيائين. ان سان گڏ ٽريننگ ڪاليج جا ٽي سال پاس ڪيائين. ان کان پوءِ بي. اي، ايم. اي ۽ پي. ايڇ. ڊي ڪيائين. هو پرائمري استاد ۽ پرائمري اسڪولن جو اسسٽنٽ ڊپٽي ٿي رهيو. انهيءَ ملازمت دوران نه فقط لاڙڪاڻي ضلعي ۾، پر سانگهڙ ضلعي ۾ به رهيو. ٽريننگ ڪاليج لاڙڪاڻي ۽ سکر ۾ استاد رهي، پرائمري استادن کي پڙهائين. ان کان پوءِ ڪجهه وقت گورنمينٽ هاءِ اسڪول لاڙڪاڻي ۾ استاد ٿي رهيو. ۵۲-۱۹۵۳ع ۾ هڪ سال ”جامع سنڌي لغات“ جي عملي ۾ ڊسٽرڪ اسسٽنٽ طور ڪم ڪيائين. ۱۹۵۴ع ۾ لاڙڪاڻي ۾ ڪاليج ڪاپو، ته ان ۾ ليڪچرار ٿيو. ان وقت اڃان ايم. اي سنڌي جي آخري سال ۾ هو، پر سندس لياقتن ۽ صلاحيتن جي مد نظر کيس گورنمينٽ ڪاليج لاڙڪاڻي ۾ ليڪچرار مقرر ڪيو ويو. ان کان پوءِ

سالن جا سال گورنمينٽ ڪاليج لاڙڪاڻي ۾ ليڪچرار ۽ پروفيسر ٿي رهيو. سيوهڻ ۾ ڪاليج قائم ٿيو، ته کيس پرنسپال ڪري موڪليو ويو. يعني گورنمينٽ ڪاليج - سيوهڻ جو باني پرنسپال هو. جلد ئي گورنمينٽ ڊگري ڪاليج جو پرنسپال ٿي آيو. ان کان پوءِ ۱۹۷۴ع ۾ پي. ايڇ. ڊي. ڪيائين. ۱۹۷۹ع ۾ گورنمينٽ ڊگري ڪاليج جي پرنسپال جي حيثيت ۾ رٽائر ڪيائين. ان کان پوءِ علمي ۽ ادبي صلاحيتن ۽ لياقتن سبب کيس ”مجلس شوريٰ“ جو ميمبر مقرر ڪيو ويو. ۱۹۸۴ع ۾ ادبي ۽ تحقيقي خدمتن جي اعتراف ۾ کيس صدارتي ايوارڊ ”تمغه امتياز“ مليو.

تمغه امتياز کان سواءِ کيس سچل ادبي ايوارڊ، پاڪستان رائٽرس گلڊ طرفان ادبي عالم، راقم الحروف سان گڏ نائين- ڏهين جي سنڌي ڪتاب تي بهترين ٽيڪسٽ بوڪ بورڊ ايوارڊ ۽ ٻيا انعام مليا.

سائين سنديلو صاحب لائق ۽ فائق استاد ۽ وڏو منتظر هو. هو وڏو دالاءُ هو، ۽ کيس زندگي گذارڻ جو ڏانءُ هو. هو هر ڪم وڏي سياپ سان ڪندو هو، ۽ اڳ- پوءِ جانچي قدم ڪندو هو. انهيءَ ڪري هر وقت ڪاميابي سندس قدم چمندي هئي. کيس ٻئي مان ڪم وٺڻ ۾ وڏي مهارت حاصل هئي. هو هر ڪم لاءِ سوچي ويچارِي، ان جي رٿابندي ڪندو هو. ان کان پوءِ ان رٿا کي عملي جامو پهرائڻ لاءِ خاموشيءَ سان قدم ڪندو هو. ان جو نه ڪنهن کي منجهه ڏيندو هو، ۽ نه پاڻ ٻڌائيندو هو. هو انساني نفسيات جو وڏو ماهر هو، ۽ کيس ماڻهوءَ جي مزاج ۽ فطرت سمجهڻ جي ذات حاصل هئي. هو ڳالهين ڳالهين ۾ ٻئي کان سندس اندر جو منجهه زبان تي آڻائي ويندو هو.

سائين سنديلي صاحب جو آئڻ ويهڻ ۽ هلڻ چلڻ جو ڍنگ ئي نرالو هو. هن جي هلڻ جي ڍار پٿرون پڌري هوندي هئي. هو هوريان هلندو هو، پر سندس هلڻ جو انداز منفرد هو. هن جيڪي دوست بنايا، اهي ساڻس بيحد مخلص ۽ وفادار رهيا، ۽ توڙ تائين ساڻس نڀايائون. هن کي ماڻهوءَ کي سمجهڻ جي خداداد ذات حاصل هئي، انهيءَ ڪري انهن سان ٺيڻ جو ناتو رکيائين، جن ۾ خلوص، محبت، سچائي ۽ وفاداري جو انگ ڏنائين. جن سان دوستي رکيائين، انهن سان سچي ۽ ٻڪي دوستي رکيائين.

سائين سنديلي صاحب جي ڪچهريءَ جو انداز به نرالو هوندو هو. هو هر ماڻهوءَ سان سندس طبعي لاڙي ۽ ذهني معيار موجب گفتگو ڪندو هو، انهيءَ ڪري عام توڙي خاص ماڻهو کيس عزت جي نظر سان ڏسندا هئا. ادبي گفتگو ۾ به هو پنهنجي مخصوص انداز بيان ۽ طنز و مزاح وارن گفتن ۽ چوڻين ذريعي رنگيني ۽ رعنائِي پيدا ڪندو هو. انهيءَ ڪري سندس ڪچهري مان علمي ۽ ادبي ڳالهون به پراڻيون هيون، ته طبيعت ۾ شگفتگي به اچي ويندي هئي. سادگي، سچتائي، منجهدي ۽ خاموشيءَ سان ڪم ڪرڻ سائين سنديلي صاحب جي طبيعت جون خاص خوبيون هيون. هو سوچي سمجهي، چڱي چڱي ڳالهائيندو هو. گهڻو دوران چڱي چڱي

تي پهاڪا ۽ چوڻيون استعمال ڪندو هو. کيس سينگار جي بيتن مان تمام گهڻي دلچسپي هئي، ۽ کيس ڪيترائي مينگار جا بيت ياد هئا. هو ڳالهين ڪندي، اهڙو موضوع آڻي ويندو هو، جيئن هو سينگار جو بيت ٻڌائي، محفل کي ڀرورونق ۽ ڀر اثر ٻڌائي. اهڙيءَ طرح محفل ۾ ويٺل احباب، سينگار جي بيت مان پورو پورو حظ حاصل ڪندا هئا، ۽ سنديلي صاحب جي ڄاڻ تي کيس داد ڏيڻ کان رهي نه سگهندا هئا.


سائين سنديلي صاحب سنڌي لوڪ ادب جي روح کي پنهنجي اندر ۾ سمايو هو، ۽ ان جي افاديت، اهميت ۽ سماجي ڪارج کان پوريءَ طرح باخبر هو. هن کي اها ڄاڻ هئي ته سنڌي لوڪ ادب، انساني مزاج ۽ فطرت جو آئينو آهي، ۽ ان ۾ انسان جي جذبن، احساسن ۽ اڌمن جي عڪاسي ٿيل آهي. انهيءَ ڪري هن لوڪ ادب جي سچائيءَ کي نظر ۾ رکي، پنهنجي تجربن ۽ مشاهدي جي بنا تي ڪيتريون ئي چوڻيون پنهنجي طرفان جوڙيون. هو چوڻيون محفلن ۾ ٻڌائيندو هو ۽ ائين ظاهر نه ڪندو هو، ته هي چوڻيون هن پاڻ ٺاهيون آهن. پر اسان سمجهي ويندا هئاسون، ته هي چوڻيون سندس تخليقي ذهن جون پيداوار آهن.

محترم ڊاڪٽر سنديلو صاحب انهن محققن مان آهي، جن سنڌي لوڪ ادب جي اهميت کي سمجهي، ان کي سهيڙي سموري ڪتابي صورت ۾ پيش ڪرڻ جي ابتدا ڪئي. ان کان اڳ سنڌي لوڪ ادب ڏانهن ڪنهن جو ڌيان خير ڪو هو، البت سندس زماني ۾ سائين عبدالرحيم شاهه موسوي سڳند ۽ سرهاڻ ۾ لوڪ ادب جي جهلڪ ڏيکاري، پر صحيح معنيٰ ۾ لوڪ ادب جو بنيادي ڪتاب سائين سنديلي صاحب جو ”وينجهار“ آهي، جنهن ۾ لوڪ ادب جي سمورين صنفن جو مختصر مگر جامع تعارف ڏنو ويو آهي. لوڪ ادب تي تمام وڏو ڪم ڪندڙ محترم ڊاڪٽر نبي بخش خان بلوچ به هن ڪتاب جي تعريف ڪئي آهي.

تصديقون: - محترم ڊاڪٽر عبدالڪريم سنديلو پورهيت اديب هو. هن پنهنجي زندگي ٽاهن ۽ زندگيءَ جون ڪاميابيون حاصل ڪرڻ ۾ به وڏي محنت، جهد ۽ جاکوڙ ڏني، ته ادبي حيثيت حاصل ڪرڻ ۾ به بهار مان پورهيو ڪيو. هن ڪٿو ڪٿوگڏ ڪري، ادبي خزانو ٺاهيو، ۽ ان کي اهڙي سليقي سان پيش ڪيو، جو ان جي جوت جي جلوي، سنڌي زبان ۾ ادب کي چار چنڊ لڳائي ڇڏيا. هت سندس تصنيفن جو مختصر تعارف ڏجي ٿو:

وينجهار: سنڌي لوڪ ادب کي سهيڙڻ جي سلسلي ۾ اسان جي اديبن ۽ محققن جيڪي ڪوششون ڪيون آهن، اهي قابل قدر آهن. لوڪ ادب سهيڙي، سوڌي ۽ سنواري پيش ڪندڙن ۾ محترم ڊاڪٽر عبدالڪريم سنديلي کي اوليت جو شرف حاصل آهي. لوڪ ادب سلسلي جي شروعاتي ڪتابن ۾ جيتوڻيڪ محترم عبدالرحيم شاهه موسوي جا ڪتاب ”سڳند“ ۽ ”سرهاڻ“ به پنهنجيءَ جاءِ تي وڏي اهميت رکن ٿا، پر سائين سنديلي صاحب جو ڪتاب ”وينجهار“ پنهنجو مٿ پاڻ آهي، جنهن ۾ لوڪ ادب جي سمورين صنفن جو فني تعارف ڏنو.

اِهي جن اُھڃاڻ، پاندي پکي لڏسين
 مارو گڻن ساڻ، ويڙا ترئون اُکري
 (شاهه)



سائين عبدالڪريم سنديلو

وفات

۲- جنوري ۱۹۹۰ع

ولادت

۳۱- ڊسمبر ۱۹۱۹ع

وڌو آهي ۽ هر صنف جو چڱو ڇوڪو مواد سهڙي سلجھائي، سهڻي نموني پيش ڪيو ويو آهي. هيءُ ڪتاب ڊسمبر ۱۹۵۰ع ۾ ڇپيو. ان جو مهاڳ محترم ڊاڪٽر نبي بخش خان بلوچ جو لکيل آهي. هي ڪتاب ان وقت ڇپيو، جڏهن سائين سنديلو صاحب گورنمينٽ هاءِ اسڪول لاڙڪاڻي ۾ سنڌيءَ جو استاد هو ۽ آءٌ مئٽرڪ ۾ پڙهندو هوس. هن ڪتاب تي مون کي سائين سنديلو صاحب جي ويجهو آندو ۽ مون ۾ لوڪ ادب جي سهڙ جو جذبو پيدا ڪيو. اهوئي سبب هو، جنهن مون ”ذور“ جا بيت گڏ ڪري، سوڌي ۽ سنواري ڪتاب جي صورت ۾ پيش ڪيا. هيءُ ڪتاب ”ذور“ جي ٽالي سان ڊسمبر ۱۹۶۱ع ۾ ڇپيو. ان کان پوءِ سائين سنديلو صاحب جي ڪتاب ”وينجهار“ سان گڏ ”ذور“ به ايم-اي جي نصاب ۾ شامل ٿيو. ”وينجهار“ جي اهميت ۽ افاديت جو اندازو هن مان لڳائي سگهجي ٿو، ته جولاءِ ۱۹۶۳ع ۾ ان جو انون ڇاپو ڇپيو. ان کان پوءِ به ڪي ٽي ڇاپا هن ڪتاب جا ڇپيا. ”ذور“ به چار ڀيرا ڇپجي چڪو آهي.

تحقيق لغات سنڌي:

هوئن ته محترم سنديلو صاحب ادب جي هر صنف تي مضمون ۽ مقالا لکيا آهن، پر هن جا ٻه خاص موضوع هئا: لوڪ ادب ۽ لغت، جن لاءِ هن پنهنجي زندگي وقف ڪري ڇڏي هئي. حياتيءَ جو سمورو وقت هو انهن موضوعن تي کوجنا ڪندو رهيو. لوڪ ادب گڏ ڪري، ان جي لنوي پهلو ۽ وڏي جاڳوڙ ڪندو هو. ان لاءِ هن کي ڪيتريون ئي مشڪرت، پراڪٽ، ٻالي، عربي ۽ فارسي وغيره جون مستند لغتون اٽلائيون پونديون هيون، لفظن جي لنوي کڻاڪيو منجهس سنڌي لغت تي تحقيقي ڪم ڪرڻ جو شوق پيدا ڪيو. محترم ڊاڪٽر نبي بخش خان بلوچ جي تڪراريءَ ۾ جڏهن سنڌي ادبي بورڊ، جامع سنڌي لغات جو ڪم شروع ڪيو، ته محترم سنديلو صاحب به ريسرچ اسٽنٽ طور ان جي عملي ۾ شامل ٿيو. سندس ارادو ٽي سال ڪم ڪرڻ جو هو، پر گهر کان دوريءَ سبب هڪ سال س ڪم ڪري سگهيو. هن ۱۹۵۲ع-۱۹۵۳ع ۾ جامع سنڌي لغات جي ترتيب ۾ ڪم ڪيو. ان کان پوءِ هو وٺي تعليم کاتي ۾ آيو، پر سنڌي لغات تي تحقيقي ڪم ڪندو رهيو. سندس جهد، جاڳوڙ ۽ پيار جي پورهن جي نتيجو ۱۹۵۵ع ۾ ”تحقيق لغات سنڌي“ جي ٽالي سان پڌرو ٿيو.

سنڌ جو سينگار:

هيءُ ڪتاب لوڪ ادب جي صنف سينگار بابت آهي ۽ ۱۹۵۶ع ۾ سنڌي ادبي بورڊ طرفان شايع ٿيو. شروع ۾ ”پ اکر“ جي عنوان سان مهاڳ آهي، جنهن ۾ سينگار شاعريءَ جي وصف جائع انداز ۾ بيان ڪيل آهي. ان کان پوءِ سينگار جي شاعرن جهڙوڪ: جلال کٽي، سليمان، ڪنڀار، سابر، موهي، عارف شاهه، چاڪر خان ۽ شاه محمد ديدڙ جا سينگار جا بيت ڏنا ويا آهن. شروع ۾ هر شاعر

جو مختصر تعارف ۾ ڏٺو ويو آهي. ڪتاب جو ٻيو حصو معنيٰ ۽ شرح تي مشتمل آهي. سينگار جي بيتن ۾ ڪيترين ئي ٻين ٻولين جا لفظ آيل آهن. سنڌيلي صاحب انهن لفظن جي اصل نسل جي نشاندهي ڪئي آهي، انهن جو بنياد ڏنو آهي ۽ معنيٰ سمجھائي آهي. نه فقط ايترو پر ڪن قرون، ترڪيبين ۽ تشبيهن جي معنيٰ ۽ مطلب به بيان ڪيو اٿس. هيءُ ڪتاب سنڌي لوڪ ادب ۽ سنڌي لغت جو انمول خزانو آهي ۽ تحقيقي ڪم ڪندڙن لاءِ اهم ماخذ جي حيثيت رکي ٿو.

ڏهس نامو:

”ڏهس نامو“ ۾ لوڪ ادب جي صف آهي ۽ سينگار شاعريءَ سان تعلق رکي ٿي. هن ڪتاب ۾ سائين سنڌيلي صاحب ڏهس نامي جا بيت ڏنا آهن ۽ انهن ۾ آيل انوکڻ ۽ ٻين ٻولين جي لفظن جي معنيٰ ۽ جڙ آندي آهي. ڏهس جا بيت به سينگار جا ئي بيت آهن، پر هنن بيتن جي خاص بخوبي هيءُ آهي ته هنن ۾ ڏهه تشبيهن آنديون وينديون آهن، يا مختلف ٻولين جا هر معنيٰ ڏهه لفظ آندا ويندا آهن.

سچل لغات:

سنڌيلي صاحب، سنڌي لغت تي جيڪو ڪم ڪيو آهي، هي ڪتاب به ان جي هڪ ڪڙي آهي. حضرت سچل سرمست جي رسالي ۾ جيڪي انوکا لفاظ آيل آهن، هن ڪتاب ۾ انهن جي معنيٰ ۽ سمجھائي ڏني ويئي آهي. دستور موجب سنڌيلي صاحب هر لفظ جو بنياد به ڏنو آهي. ان سان گڏ ڪن صوفيان اصطلاحن ۽ قرون جي معنيٰ به سمجھائي آهي. هي ڪتاب سچل سرمست يادگار ڪميٽي خيرپور طرفان ۱۹۸۴ع ۾ ڇپيو.

ساهي ۽ سنڌيون سڀون:

هن ۾ سنڌي زبان جي بلنديايد وڌائڻي شاعر ساهيءَ جا چونڊ سلوڪ ڏنا ويا آهن، جيڪي ڪل ۲۰۰ آهن. ٻيو حصو ”معنيٰ ۽ مطلب“ تي مشتمل آهي، جنهن ۾ ساهيءَ جي سلوڪن ۾ آيل هندي، سنسڪرت ۽ ٻين ڏکڻ لفظن جي معنيٰ سمجھائي ويئي آهي. ان سان گڏ هر لفظ جو بنياد به ڏنو ويو آهي. نه فقط ايترو، پر سلوڪن جي ڪن ستن، قرون ۽ ويدائين وائين جي سمجھائي به ڏني ويئي آهي. معنيٰ ۽ شرح اهڙي انداز سان ڏني ويئي آهي، جهڙي نموني آنجهاني ڊاڪٽر گربخشاڻي، شاه جي شعر جي ڏني آهي.

سائين سنڌيلو صاحب هميشه چوندو رهندو هو ته آنجهاني ڊاڪٽر گربخشاڻي هڪ هندو ٿي ڪري شاه لطيف جي شعر جي نهايت سهڻي لغوي ۽ وضاحت سان معنيٰ ۽ شرح ڏني آهي. هجي ڪو مسلمان محقق، جيڪو ساهيءَ جي سلوڪن جي اهڙي انداز سان معنيٰ ۽ شرح لکي. ان مان ائين لڳندو هو، ته سائين سنڌيلي صاحب جي دلي خواهش آهي، ته هو ساهيءَ جي سلوڪن جي اهڙي ئي معنيٰ ۽ شرح لکي، جهڙي آنجهاني گربخشاڻيءَ شاه جي شعر جي لکي آهي.

پر ڪم ڏاڍو ڪن ٿا، تڏهن به هوريان هوريان ڪندو رهيو. افسوس جو اهو سمورو ڪم تڏهن به ٿي سگهيو، پر جيڪي ڪجهه ٿي سگهيس، اهو هن ڪتاب ۾ ڏنو اٿس. ڪتاب لاڙڪاڻي مان ۱۹۷۵ع ۾ ڇپيو.

سامي ڏاڏو ڪوش:

سائين سنديلي صاحب، سامي جي سمورن سلوڪن جي معنيٰ ۽ شرح ته ٿي لکي، پر سلوڪن ۾ ايل ائسوڪن ۽ ٻين ٻولين جي لفظن جي لغت مڪمل ڪري ورتي، جيڪا ”سامي ڏاڏو ڪوش“ نالي ڪتاب ۾ پيش ڪيائين. هي ڪتاب لاڙڪاڻي مان ۱۹۷۸ع ۾ ڇپيو. لفظن جي معنيٰ سان گڏ انهن جو بنياد به ڏنو ويو آهي.

ٻهاڪن جي ٻاڙ:

هن ڪتاب ۾ سنڌي ٻهاڪن جو وچور آهي. سنديلو صاحب سنڌي ٻهاڪن جي اصل ۽ هن منظر بابت ورهين کان کوجنا ڪندو رهندو هو. پنهنجي ورهين جي ٻار جي پورهئي ڪي هن ڪتاب ۾ پيش ڪيو اٿس. هر ٻهاڪي جي وجود ۽ اچڻ بابت جيڪو واقعو، هن منظر، روايت ۽ تاريخي حڪايت کيس معلوم ٿي سگهي آهي، اها بيان ڪئي اٿس. يعني ٻهاڪن بابت هي روايتي نوعيت جو ڪتاب نه آهي، جنهن ۾ ٻهاڪي جي معنيٰ ڏيئي، ان جو استعمال ڏنو ويندو آهي. پر هر ٻهاڪي بابت تحقيق ڪري، پنهنجو تحقيقي نتيجو ڏنو اٿس. انهيءَ ڪري هي ڪتاب سنڌي ثقافت جو چڻ آئينو ٿي پيو آهي.

هي ڪتاب لاڙڪاڻي مان پهريون ڀيرو ۱۹۶۶ع ۾ ڇپيو. ڪتاب ۾ سنڌي زبان جا سمورا ٻهاڪا نه آهن، پر اهي ٻهاڪا آهن، جن جي اصليت جي هُو تحقيق ڪري سگهيو. هي ڪتاب تازو سنڌي ادبي بورڊ شايع ڪيو آهي.

اصطلاحن جي اصليت:

هن ڪتاب ۾ اصطلاحن جي اصليت بابت ڪيل تحقيق پيش ڪئي ويئي آهي. هي به روايتي قسم جو اصطلاحن جو ڪتاب نه آهي، پر هر اصطلاح بابت جاڳوڙ ڪري ان جي لغوي ۽ معنوي پهلو جي اصليت بيان ڪري، اصطلاح جي معنيٰ سمجهاڻي ويئي آهي. شروع ۾ ”اڪر“ جي عنوان هيٺ اصطلاح جي وصف ۽ افاديت ۽ تاريخي حيثيت بيان ڪئي ويئي آهي. سنڌي زبان ۾ هزارين اصطلاح ملن ٿا، پر هن ڪتاب ۾ فقط اهي اصطلاح آندا ويا آهن، جن بابت سائين سنديلي صاحب تحقيقي ڪم ڪيو آهي. هي ڪتاب لاڙڪاڻي ۾ ۱۹۸۷ع ۾ ڇپيو.

لوڪ ادب جو تحقيقي جائزو:

هي ڪتاب سائين سنديلي صاحب جي پي-ايڇ-ڊي جو ٿيسز آهي، جيڪو انسٽيٽيوٽ آف سنڌالاجي طرفان ۱۹۸۶ع ۾ ڇپيو. سنديلي صاحب ۱۹۷۳ع ۾ هي تحقيقي ڪم مڪمل ڪري، ڊاڪٽريٽ جي ڊگري لاءِ پيش ڪيو. ڪتاب ۾ لوڪ ادب جي مختلف صنفن جهڙوڪ:

برولي، پهڪڻ جا ٻول، هنر، ڊرامو، ست سري، سينگار، ڏهه، ڏور، مناظر، مذاحدون ۽ مناجاتون
 ۱۱. جهاز، ٽيهه اڪريون، موادون، لوڪ گيت ۽ لوڪ ڪهاڻين جو تحقيقي جائزو ڏنو ويو آهي.
 هر صنف جي وصف، فني سٽا ۽ تاريخي ارتقا ڏيئي، هر جنس مان نمونو ڏنو ويو آهي. شروع ۾
 لوڪ ادب جي وصف تي روشني وڌي اٿس. ڄاڻايو اٿس:

”لوڪ ادب کي پنج دهقائي ادب ۾ ڇڻي سگهجي ٿو. اهو لوڪ ادب ٿي آهي، جنهن ۾
 عوام جي عين بين تصوير ڇڪيل آهي، جا جنهن به وقت انهن ئي انسانن اڪرن ۾
 ڏسي سگهجي ٿي. هي عوامي احساسن ۽ جذبن، آسنگن ۽ آڌمن جي پوئجي آهي،
 جا دمبل ڊيگهه جيان لوڪ ادب جي جملي جنسن (صنفن) جو هڪڙو ۽ هڪسان ڏهندي
 پئي رهي آهي.“

لاڙڪاڻي ضلعي جي بلند پايهه عوامي شاعرن جو ڪلام:

محترم سنديلي صاحب امير- اي لاءِ ”لاڙڪاڻي ضلعي جي ادبي ۽ ثقافتي تاريخ“ جي عنوان
 سان تحقيقي مقالو لکيو هو، جيڪو اڃا تائين شايع نه ٿيو آهي. انهيءَ زماني ۾ سنديلي صاحب
 لاڙڪاڻي ضلعي جي شاعرن جو ڪلام به گڏ ڪرڻ شروع ڪيو هو. انهيءَ سلسلي ۾ لاڙڪاڻي
 ضلعي جي ٽن باڪڙن ۽ عوامي شاعرن حسين ديدڙ، شاهه محمد ديدڙ ۽ حاجي خانن چڻجي جو
 ڪلام گڏ ڪري، ڪليات حسين ديدڙ، ڪليات شاهه محمد ديدڙ ۽ ڪليات حاجي خانن چڻجي جي
 نالن سان سهڙي سموري، سنڌي ادبي بورڊ کي ڏنائين. هي ٽيئي ڪتاب ڇپجي چڪا آهن.
 هر ڪتاب جي شروع ۾ مقدمو آهي، جنهن ۾ شاعر جي مختصر سوانح حيات ڏني ويئي آهي،
 ۽ ان جي ڪلام جي فني، لغوي ۽ معنوي خوبين ۽ خصوصيتن تي روشني وڌي ويئي آهي.
 نه فقط ايترو پر ان جي ڪلام جو بين شاعرن جي شعر سان تقابلي مطالعو به ڏنو ويو آهي.

مختلف ڪلاسيڪي ڪتابن جا رهبر:

سائين سنديلي صاحب استادن ۽ شاگردن جي سهوليت لاءِ مختلف ڪلاسيڪي نثر توڙي
 نظم جي ڪتابن جا رهبر به لکيا، جهڙوڪ: رهبر ديوان گل، رهبر روح رهاڻ، رهبر سير ڪوهستان
 وغيره. هنن ڪتابن ۾ اصل ڪتاب/شعر جو مفهوم نهايت ڇٽائيءَ سان سمجهايو ويو آهي.
 ايتري قدر جو ديوان گل جي شرح لکندي هر غزل جو بحر- وزن به ڏنو اٿس.
 انهن کان سواءِ سنديلي صاحب درسي نوعيت جا ٻيا به ڪتاب لکيا، جهڙوڪ: علم بديع،
 الڳئي اصول، تاريخ سنڌ، اسلامي تاريخ، وغيره.

هڪڙي ۽ ٻيو سيمو: محبوب علي ڇٽو مرحوم ڪنهن زماني ۾ مڪليءَ جي مقام تي وڃي،
 آتي بدلون بزرگن، عالمن، حاڪمن ۽ اميرن جي قبرن جا ڪتبا نوٽ ڪيا هئا. ۽ پنهنجي تحقيق
 جو نتيجو قسط وار ماڻهه ٽئين زندگيءَ ۾ ڇپايو هو. سنڌي ادبي بورڊ جي چونڊ تي سائين
 سنديلي صاحب اهي قسطون ڪتاب جي صورت ۾ مرتب ڪيون. اهو ڪتاب ڇپجي چڪو آهي.

درسی ڪتاب:

سائين سنديلو صاحب، محترم ڊاڪٽر غلام علي الانا، سائين قادر بخش شاهه مرحوم، راقم الحروف ۽ ٻيا ڪجهه دوست بيورو آف ڪريڪيولر جي نظرثاني ڪاميٽيءَ جا ميمبر هئاسون. اسان ڪيتريون ئي ميٽنگون ڪري، پهرين جماعت کان ڏهين جماعت تائين سمورن سنڌي ڪتابن تي نظرثاني ڪئي. نظرثاني وقت سائين سنديلو صاحب ڏاڍا مفيد مشورا ڏيندو هو. ڪتاب جي سبق جي عبارت پڙهي، ان کي بهتر بنائڻ لاءِ ويچار ڪندا هئاسون، ته سائين سنديلو صاحب چوندو هو: ”ان کي رندي جي ضرورت آهي.“ يعني اها عبارت موزون نه آهي، پر ان ۾ اڪري ڦيرڦار ڪري، ان کي سنواري، سينگاري شاگردن جي ڏاڻو جهڙو بنائڻو آهي. ”رندو هئڻ“ سندس مخصوص اصطلاح هوندو هو، جيڪو نظرثانيءَ جهڙي ٽڪائيندڙ ڪم ۾ شڪنڪي پيدا ڪندو هو.

نظرثاني ۽ ايڊيٽنگ کان سواءِ سائين سنديلو صاحب، محترم ڊاڪٽر الانا صاحب ۽ راقم الحروف گڏجي نائين-ڏهين ڪلاس جو سنڌي ڪتاب به لکيو، جنهن کي پاڪستان جي سڀني ٽيڪسٽ بوڪ بورڊن جي ٽيڪسٽ بوڪس ۾ ”بهترين ٽيڪسٽ بوڪ“ قرار ڏنو ويو. گذريل سال اسان کي هڪ تقريب ۾ ان جو انعام به ڏنو ويو، جيڪا وفاقي وزارت تعليم ۽ سنڌ ٽيڪسٽ بوڪ بورڊ طرفان انسٽيٽيوٽ آف سنڌالاجي جي آڊيٽوريم ۾ منعقد ڪئي وئي هئي.

تحقيقي ۽ تنقيدي مقالا:

سنڌي لغت ۽ لوڪ ادب جي سلسلي ۾ سنديلو صاحب ڪيترائي تحقيقي ۽ تنقيدي مقالا لکيا، جيڪي وقت بوقت ماهنامه عام راءِ، نئين زندگي، اديب سنڌ لاڙڪاڻي، سه ماھي مھراڻ ۽ ٻين رسالن ۽ اخبارن ۾ شايع ٿيندا رهيا. انهن مان ڪن مضمونن ۾ لوڪ ادب جي بيتن جي لغوي بهاءِ تي روشني وڌي اٿس، ڪن ۾ گمنام شاعرن جو تعارف ڏنو اٿس، ۽ ڪن ڪتابن ۾ ايل لفظن جي معنيٰ تي تنقيدي بحث ڪيو اٿس.

اسلوب بيان:

سائين سنديلو صاحب هڪ مخصوص اسلوب بيان جو مالڪ هو. هن پنهنجو اسلوب بيان پاڻ جوڙيو ۽ ٺاهيو، ۽ ان ۾ هن ڪنهن جي تقليد يا پيروي نه ڪئي. هو نيٺ سنڌي لفظ ڏاڍي سهڻي نموني استعمال ڪندو هو ۽ تجنيس حرفي ۽ تڪ بندي ذريعي تحرير ۾ رنگيني، رواني ۽ اثر انگيزي پيدا ڪندو هو. جنهن به موضوع تي لکندو هو، لفظ به ان جي مناسبت سان آڻيندو هو. مينگار جي بيتن تي لکندو، ته مينگار جي شاعريءَ وارو انداز بيان اختيار ڪندو هو؛ لغت تي لکندو، ته لغت جي علم واري اسلوب سان لکندو هو. يعني سندس اسلوب بيان مضمون جي موضوع سان هر آهنگ آهي.

سنديلو صاحب جيڪي به ڪتاب لکيا آهن، انهن جي مهاڳ تي گهڻو ڪري ”پر اکر“ عنوان ڏنو اٿس. ڪن ايڪٽر ڊيڪٽر ڪتابن جي مهاڳ جو عنوان ”مقدمو“ آهي. سنديلو صاحب

جي ڪنهن به ڪتاب جو مهاڳ طويل نه آهي. ”به اکر“ جي معنوي نسبت سان ٿورن لفظن ۾ پنهنجو مقصد بيان ڪيو اٿس. هن مختصر مگر معنيٰ دار عبارت ۾ موضوع جي مختلف پهلوئن تي روشني وجهڻ جي ڪوشش ڪئي آهي. البت ڪٿي ڪٿي تشڪي جو احساس ٿئي ٿو.

سنديلي صاحب پنهنجي تحرير ۾ گهڻو ڪري ٺيٺ سنڌي لفظ ڪتب آندا آهن، ۽ ٺيٺ سنڌي لفظن مان علمي ۽ فني اصطلاح جوڙيا آهن، جهڙوڪ: ڪناڪيڙ، اڪري پڇ، چٽڙ، پاڙ وغيره. ڪٿي ڪٿي ٺيٺ سنڌي لفظن ۽ موزون عربي ۽ فارسي لفظن جو حسين استزاج پيش ڪيو اٿس. گهڻو ڪري اهي عربي ۽ فارسي لفظ استعمال ڪيا اٿس، جيڪي عام طرح سنڌي تنقيد ۽ تحقيق ۾ آندا وڃن ٿا، مثلاً: تنبع، متاثر، خاڪو، نمايان، بلند خيالي، ذوق وغيره. اهڙن فني لفظن کان سواءِ ٻيا لفظ به سٺي نموني آندا اٿس، جهڙوڪ: تاهم، ماحول، فضا، الفاظ وغيره.

مطلب ته سنديلي صاحب جي عبارت ۾ رس، رچاءُ، دلڪشي ۽ شگفتگي آهي. هن خالص علمي موضوعن تي لکندڙي به عبارت ۾ رنگيني ۽ وعائي پيدا ڪري، قاريءَ لاءِ دلچسپي پيدا ڪئي آهي.

آه! ڊاڪٽر سنڌيلو!

(-از: محمد دلپهل ڏهار)

مارچ ۱۹۸۹ع ۾ مون ڊاڪٽر عبدالڪريم سنڌيلي صاحب کي هڪ خط لکيو. پاڻ ان جي جواب ۾ ۲۳-۰۴-۱۹۸۹ع تي لکيو اٿن: ”اوهان جو ڀرين ڀريو ڪاغذ پهتو. مهرباني. جواب ۾ دير ٿي آهي. علاج سانگي ڪراچي ويو هوس. اوهان اپريل ۾ اچي سگهو ٿا، پر پهريائين اوهان ٻڌايو ته ڪڏهن اچڻ چاهيو ٿا ته جيئن آڏو هٿ هجان. جيڪڏهن اوهان وٽ ڪو دوا، هنر، ذرا هو، سينگار ۽ ڏهس وغيره هجي ته نموني خاطر هڪ هڪ بيت موڪليندا. اميد ته باعافيت هوندا.“

ان بعد مون ٻيو خط لکيو. پروگرام ۱۶- اپريل تي وڃڻ جو هو، پر وڃي نه سگهيس. ان ڪري ڊاڪٽر صاحب وري خط لکي مون کان ان بابت معلوم ڪيو. مون کين اطلاع ڏنو ته منهنجو والد فوت ٿي ويو آهي، ان ڪري آڏو اچي نه سگهيس. موت ۾ ڊاڪٽر صاحب لکيو ته:


هرڪو ڇڏيندو آهي،

ڪو اڳي ڪو پوءِ

اڄ ڊاڪٽر صاحب جي وفات جي خبر ريڊيو تان ٻڌم ته اکين آڏو انڌارو اچي ويو. سندن لکيل خط، سندن ڪتاب، سندن مواد جي تلاش ۾ دلچسپي-مطلب ته سائن لاڳاپيل هر هڪ ڀيڙ اکين آڏو تري آئي. ڊاڪٽر عبدالڪريم سنڌيلي ۳۱-ڊسمبر ۱۹۱۹ع تي لاڙڪاڻي

خلمي ۾ جنم ورتو. پوري زندگي تعليم، تدريس ۽ تحقيقي سان وابستہ رهيا. ڊاڪٽر صاحب ۾ ڊزن کن ڪتاب لکيا، جي لفظ سنڌي ٻولي، شعر ۽ لوڪ ادب بابت آهن. سندن اڪثر ڪتاب سنڌي ادبي بورڊ ڇپيا، جنهن جي گورننگ باڊي جا ڪافي ورهيه پاڻ ميمبر به رهيا. مشهور ڇپيل ڪتاب هي آهن: سامي ۽ سنڌيون سڀون، ڏهس نامو، سامي ڌاتوڪش، سچل لغات، وينجهار، سنڌ جو سينگار، تحقيقي لغات سنڌي، ڪليات شاھ محمد ديدڙ، ڪليات حسين ديدڙ، ڪليات حاجي خاڻن ڇنڇڻي، اصطلاحن جي اصليت ۽ لوڪ ادب جو تحقيقي جائزو.

سندن ٻيون ڪتاب ڊاڪٽوريٽ جو مقالو آهي جو سنڌالاجي شايع ڪيو آهي. ڊاڪٽر سنڌيلي مرحوم سنڌي ادبي بورڊ جي ”جامع سنڌي لغات“ اسڪيم ۾ به ڪم ڪيو، ته رسالي ”مهران“ جي ادارتي ڪميٽيءَ سان به ٿي سال (۱۹۸۶-۱۹۸۸ع) لاڳاپيل رهيا. سنڌيلي صاحب جي ڪٽيخاني ۾ ”نگران سنڌ“ فارسي به آهي، جو سنڌ جي تاريخ بابت هڪ اهم قلمي ڪتاب آهي. ان کان علاوه ٻيا به قيمتي ڪتاب سندن ذخيري ۾ موجود آهن. ڪتابن کان علاوه پاڻ تحقيقي مقالا به لکيائون، جن مان اڪثر ”مهران“ رسالي ۾ ڇپيا آهن.



استاد محمد جمن جي ياد ۾


قصير مرزا

استاد محمدجمن جو فني سفر، سُر نگريءَ ۾ هڪ تنها ماڻهوءَ جو سفر آهي.

محمدجمن جو فني سفر هڪ اهڙي ڏني نواز، فنڪار جو سفر آهي، جيڪو ڳلي ۾ سُر ۽ چين تي بانسري رکي راڳ-فنگري ۾ درد ڏيلا آلاپ آلاپيندو اهڙو داخل ٿيو جو وري موٽي واپس گهر نه ويو. محمدجمن جا وڏا بلوچستان جي هڪ ننڍڙي ڳوٺڙي ’ڪنڊ جهنگ‘ ۾ آباد هئا ۽ نانانا شاهه بلاول نوراني جا فقير هئا، ۽ لاهوت لامڪان جي جبلن ۾ رهندڙ هئا. محمدجمن جو والد ۽ والده سندس نانائين وڃي رهيا هئا، ته وات تي ’سوڙهه‘ نالي واري ڳوٺ ۾ محمدجمن جو جنم ٿيو، ۽ اهو ڏهن آڪٽوبر ۱۹۳۵ع جو هڪ روشن ۽ خوشگوار ڏينهن هو. محمدجمن جو نانو، جيڪو دنبوري ۽ سرندي وڃائين ۾ ماهر هو، ڳوٺ پهچڻ تي محمدجمن جي ڄمڻ جي خوشيءَ ۾ ساري رات سرندي تي سُرڻ جي ورڪا ڪندو، خوشيون ملهائيندو رهيو. محمدجمن جو ننڍپڻ انهن ئي پهاڙي پهچڻ تي رانديون ڪندي، ڳائيندي گذريو پئي ته هن جو والد لڏي اچي لالوڪيت ڪراچي ۾ قيام پذير ٿيو. انهي ڪهڙي گهڙيءَ ۾ هن کي پور پيو جو پنهنجي بانسري نواز پيءُ جي نقش قدم تي هلندو، هو ريڊيو پاڪستان آيو ۽ کيس پهرين آڊيشن ۾ ئي بطور راڳي پاس ڪيو ويو ۽ سندس آواز هوائن ۾ گونجن لڳو. ۱۹۵۵ع ۾ جڏهن ريڊيو پاڪستان حيدرآباد اسٽيشن شروع ٿي ته محمدجمن جي تازي شادي ٿيل هئي. هو مينڊيءَ هاڻن هٿن ۾ بانسري چن تي رکي وڃائيندو ريڊيو اسٽيشن ۾ داخل ٿيو، ۽ شهرت جي ڏاڪڻ تي پير رکندو بطور گائڪ ۽ موسيقار، ايترو مٿي هليو ويو جو کيس پاڪستان جي هڪ وڏي صدارتي اعزاز ”تمغه حسن ڪارڪردگي“ سان ۱۹۸۰ع ۾ نوازيو ويو.

سنڌي موسيقيءَ جي تاريخ ۾ سٺ وارو ڏهاڪو محمدجمن جي ستاري جي چمڪڻ جو ڏهاڪو آهي. محمدجمن پنجويهن سالن جو قوه جوان هو ۽ سنڌ ۾ موسيقيءَ جي محفلن تي مائار چانيل هئي. هڪ-اڌ ڪي ڇڏي، سڀ خانصاحب يا ته ازلي موسيقار ڏانهن وڃي چڪا هئا، يا مسند ڇڏي، هرلوڪ پڌارڻ جي تياري ڪري رهيا هئا. هي اهو زمانو هو، جڏهن ريڊيو ذريعي موسيقيءَ جي هڪ نئين دؤر شروع ڪرڻ جي ضرورت محسوس ٿي رهي هئي. موسيقي، جيڪا اڳ صرف وڏن وڏن زميندارن ۽ امير خاندانن جي لاءِ ’سويت ڊش‘ هئي، هاڻي ريڊيو

يار! ڏاڍي عشق آتش لائي آ.



سند جو سدا بهار فنڪار
استاد محمد جُمن

وفات
۲۳ جنوري ۱۹۹۰ع

پيدائش
۱۰ آڪٽوبر ۱۹۳۵ع

فريدي ان کي گهر گهر جهنگ جهر تائين پهچائڻو هو... ۽ اهو اهر ڪم ماسٽر محمد ابراهيم ۽ استاد محمد جمن کي گڏجي ڪندڙو هو.

محمد جمن کان اڳ خالص ڪلاسيڪل انداز ۾ ڪافي ڳائي ويندي هئي. اهڙي انداز سان راڳي، ڪافي جا ٻول ڳائيندا هئا، جو ان ۾ تان، ٻلي ۽ گمڪ جو رس هر حال ۾ شامل هوندو هو. ڄاڻڻ گهرجي ته گائڪي جو اهو انداز صرف راڳ جي ٻارڪن لاءِ ئي دلچسپ هوندو هو. محمد جمن جي جدت پسند طبيعت جو اهو ڪمال هو، جو هن ڪافي گائڪي جي ان ڪلاسيڪل انداز ۾ نوان رنگ، نوان احساس، هوا جي خوشبوءِ پري لهر سان ملائي، انهن کي هلڪين فلڪين ڏٺن، بندشن ۾ آڻي، عوامي مزاج مطابق ترتيب ڏئي ان کي هڪ پسند بڻائي ڇڏيو. ائين ڪندي هن جيڪي ڪافيون 'ڪمپوز' ڪيون، اڄ ڪنهن کي ياد نه هونديون؟ 'منهنجو ملڪ ملير'، 'زاري ته زاري ڪوهيار سان'، 'بيچ پنهل مون سان ٻائي'، 'سيڪڙو آوين ساڦول ٻار'، 'روئندي عمر نڀائي'، 'انت بحر دي خبر نه ڪائي'، 'مون سان ڏاڍي ڪئي ڏير'، 'رائل تو بن رات'، 'يار ڏاڍي عشق آتش لائي آ'، محمد جمن جي گائڪي جو اهو هڪ اهر گڻ هو ته هن پنهنجي فن کي ٽيچ سنڌي راڳ ۽ راڳين جي سهاري (هرواسي) بنايو هو ۽ ان ڏس ۾ لطيف سائينءَ جي رسالي، هن جي روڪ روڪ تي رهنمائي پئي ڪئي. هو اڪثر چوندو هو ته محمد جمن جو ڪجهه آهي، 'عظيم لطيف جي ڪري آهي'. محمد جمن هر وقت راڳ راڳين جي آميزش ڪري، نون رستن جي جاکوڙ ۾ لڳو رهندو هو (۽ بقول عابد پروين جي، ته هن اها تلاش آخري وقت تائين جاري رکي). گائڪيءَ جي فن ۾ هن ڪهڙي ڪهڙي نه ورائتي ڏني، انوکيون ڏنون ٺاهيون ۽ اهڙين اهڙين راڳين ۾ وڃي ڪافيون ڪمپوز ڪيون جو ان کان اڳ ان جو ڪو مثال ئي نٿو ملي.

سُر سيري راڳ، رام ڪلي ۽ گڻ ڪلي راڳيون ته شايد ئي اڳ ڪنهن ڳايون هجن. هن لطيف سائينءَ جي هر سُر ۾ ساهه وجهي ڏيکاريو آهي. يمن ڪلياڻ (دوست ٻيو در آيو)، سهڻي (ساهو سار لهج)، راتو (رائل تو بن رات)، حُسيني (زاري ته زاري ڪوهيار سان)۔ ان کان سواءِ 'ڀورب'، 'پرياتي'، 'آسا'... ۽ ائين محمد جمن جي فن جو وڏو ڪمال اهو به هو ته هن ئي پهريون دفعو 'ڪافي' کي ڪمپوزيشن ۾ آندو هو. ان کان اڳ 'ڪافي' محض 'ڏاڏون' ۽ ٻول وڄائي ڳائي ويندي هئي. محمد جمن پهريون موقعو هڪڙو سنڌي ڪافي کي ڪمپوزيشن جي ڊگه تي آندو ۽ انوکي ڳالهه اها به ڪري ڏيکاري جو جنهن راڳ يا راڳيءَ مان ڪافي جي ڌن ترتيب ٿي ڏنائين ان جا انٽرويل پيس به ان ئي راڳ مان سازن ٿي وڃرائين ٿي. ان کان اڳ اها سهڻي روايت نه ڪار هئي ۽ نه مروج. سنڌ ۾ ان انداز جي موسيقيءَ جو موجد فقط محمد جمن هو. اهڙي باڪمال فنڪار کي بيماريءَ جي زوال کان بچائڻ لاءِ قوم ڪيڏو نه دانهيو، 'ڪراءِ' ڪئي ته ان کان اڳ جو ڏيڍا بيتس جي اڏوهي محمد جمن

کي ڪاٺي ختم ڪري ڇڏي، پرڏيهه ۾ ان جو علاج ڪرائي کيس بچايو وڃي. هر سڀ لاهاصل. اڪارت! ٺهيا بيان ۽ آسرا نيٺ به کيس ڪيترو زندہ رکي ٿي سگهيا ...

نومبر ۲۴ - جنوري ۱۹۹۰ع تي عارفانہ اسپتال ڪراچيءَ جي بيلڊ نمبر ۲۲۱ تان محمد جمن جي لازمي جي خبر يارهن وارن خبرن ۾ ريڊيو پاڪستان تان اٿاٺونس ٿي. هن جي بيماري ۽ بينائي ختم ٿيڻ جي منادي ته - ڇڏي فنڪار نواز ادارن جي ڪنن تائين اڳ ٿي پهتل هئي. محمد جمن، جيڪو وڻندڙ صحت رکندڙ ۽ خوش گفتار شخص هو، بيماري سبب محض هڏن جو ڍانچو وڃي بچيو هو ۽ ان ڍانچي مان جڏهن اکين واري روشني الوپ ٿيڻ لڳي، تڏهن کيس ڏسڻ مان لڳندو هو، ته ڪا اهڙي عمارت پيا ڏسون جنهن جون چٽيون ڪري پيون هجن، جنهن جا در دروازا ڪو ٻئي لاهي ويو هجي... هر حيرت هئي، محمد جمن جي ان خالي ڍانچي ۾ سڙ سڀ سلامت هئا ۽ ان سڙ جي - ڦاري تي هو هن سال لطيف جي ميڙي ۾ ڪٿ تي ويهاري آندو ويو هو. صرف ميونڪن اڳ هن سچل عالمي ڪانگريس جي ميڙي ۾ شرڪت ڪئي ۽ اهو ثابت ڪيو ته محمد جمن بي شڪ ڪمزور ٿي ويو آهي، هن جي سڙ ۾ ته وڏي سگهه موجود آهي.

۱۹۸۴ع ڌاري جڏهن محمد جمن سان مون بطور پروڊيوسر گڏجي ڪم جي ابتدا ڪئي ته هو بيماريءَ سبب ڪافي هيٺو هو. هن جي آڱرين ۾ ڪير جهڙڻ مٿڪن واري تبصيح هئي. ڇڻ تي ورد، عذاب ثواب. اسڪينڊل ۽ عشق وارا سڀ زماڻا هو بيان ڇڏي، بزرگيءَ جي ممبر تي چڙهيو ويٺو هو. هن جي اکين ۾ هاڻي روشني ايتري ته جوڪي هئي، جو هو هيڏانهن هوڏانهن ويڻ بدران ڏينهن سڄو فنڪارن واري بينڪ ۾ گهر تي ويهي چوپاري ڄمايو ويٺو هوندو هو. سڄو ڏينهن بينڪ ٻاهر نر جي وٺ مان پن ڇڻندا، اڏرندا رهندا هئا. نر جي لامن تي ڪانگس، ڪپريون ۽ ڪوئل ڌم لايو لاٽ ويٺا لئوندا هئا ۽ اندر ڪمري ۾ محمد جمن ڏينهن سڄو لطيفانو گوني ڪندو ٽهڪ ڏيندو، داد لاءِ تاڙيءَ سان تاڙي ملائيندو، نت نيون ڌنون سوچيندو رهندو هو. لطيف سائينءَ کان سچل، سچل کان بيدل، بيڪس، ويندي پيرل پياسيءَ تائين هو سنڌي موسيقيءَ جي تاريخ لاءِ عظيم الشان ڪم ڪري چڪو هو. ڏينهن سڄو هن کي ان جي داد ڏيڻ لاءِ هن جا ڪيئي فن هن کي تعريف جي ريشمي تندن ۾ ويڙهيندا رهندا هئا.

۱۸ - سيپٽمبر ۱۹۸۹ع تي مون هن کي آخري دفعو ڏٺو هو. لطيف جي ميلي ۾ ڳائڻ لاءِ آيو هو ۽ آڊيٽوريم جي هڪ ڪمري ۾ هلڪي جي سفيد چادر مٿان ٻائي ماري، گنجيءَ گوڏ ۾ گوتم بهت وانگر ويٺو هو. ڳلي ۾ تموين پاتل، ٻانهن ۾ امام خامن. سندس راڳي ٻٽ شفيع محمد کيس هڪو ٻئي هنيو. ڪالونقير کيس پن تي هلڪا هلڪا زور ڏئي، کيس رليڪس ٻئي ڪيو. رات جو هن کي سهارو ڏئي آڊيٽوريم جي اسٽيج ويجهو آندو ويو، جتي هن کي لطيف تي پنهنجي زندگيءَ جي آخري هزارمنس ڏيئي هئي. مان هن جي ڀرسان هئس ۽ ڳالهين ڪندي هن جي هڪ ڌڪ پري اظهار مون کي فريز ڪري ڇڏيو. چيائين ته هن اسٽيج سامهون لطيف جو روضو آهي.


ڪيڏو تهر آهي، مان اهو ڏسي نٿو سگهان. اڃانگ هن جي اکين ۾ لڙڪ لهي آيا. روضي ڏانهن منهن ڪندي، ٻي نور اکين سان ڏسندي چيائين: ”لطف درشن ڏي. روشني ڏي ... صحت ڏي ...“ اتي هن بي اختيار پنهنجوئي لڪيل بيت پڙهيو:

داميئيءَ جي ڪاڪ تي سوڍا سار لهيڃ،
 ناميا نام ڏئيءَ جي، هن ويچاريءَ سان وهيڃ،
 ڪجهه اندر جون ڳالهڙيون، اچي خٽاڪ ڪهيڃ،
 رائل تون رهيڃ، ته توسين جاليان جمن چوي.

جيون جالي، جيون دؤران سنڌ جي چٻي چٻي، ٻاهر روس افغانستان ۾ لکين ماڻهن جا من موهي، پٺيان زيب النساء، حسين بخش، علي احمد خاصخيليءَ جهڙا شاگرد ڇڏي، ۲۴- جنوري ۱۹۹۰ع تي عارفانه اسپتال ڪراچي جي بيب نمبر ۲۲۱ تان هوائن ۾ هليو ويو. پٺيان رنندڙ پڙيائين چار ٻار ۽ سڄي سنڌ.

محمد جمن جي وفات سان سنڌ ۾ موسيقيءَ جو هڪ اسڪول بند ٿي ويو. اهڙو اسڪول، جنهن جا شاگرد شايد ئي هن جي فني بلنديءَ تائين ڪڏهن پهچي سگهن، ان ڪري في الحال مان ائين چوڻ ۾ بلڪل حق بجاواب آهيان ته:

”محمد جمن جو فني سفر، سُر نگريءَ ۾ هڪ تنها ماڻهوءَ جو سفر هو ۽ رهندو.“





مهربان لکندڙن کي چند خاص گذارشون

مهربان جا بيشتر ڪرمفرما، خاص ڪري شاعر پنهنجو ڪلام ڪاغذ جي مختلف سائيزن تي، رڻ نموني سان لکي ٿا موڪلين ۽ اڪثر پنهنجي پوسٽل انڊريس به ٿڌا ڄاڻائين. هڪڙي ڪاغذ تي ٻه-ٽي ڪلام لکي موڪلڻ به معمول ۾ شامل آهي. ان قسم جي پهتل مواد سبب پڙهڻ، چولڻ ڪرڻ، ترتيب ۾ شامل ڪرڻ ۽ پريس ڪاپي ٺاهڻ جي مرحلن ۾ ڪافي دشواري پيش اچي ٿي ۽ بعض اوقات معياري مواد به مٿين فني نقصن جي ڪري درج ٿيڻ کان رهجي ٿو وڃي.

مهربان لکندڙن کي خاص استدعا آهي ته پنهنجو مواد سٺن اکرن ۾ فل سڪيپ شيٽ تي لکي موڪلين؛ ساڳيءَ شيٽ تي هڪ کان وڌيڪ شعر/مواد لکڻ يا ڪاغذ جي ٻُٽ تي لکڻ کان مڪمل پرهيز ڪجي؛ ۽ پنهنجي پوسٽل انڊريس ڄاڻائڻ نه وسارجي.

ساڳيءَ طرح، اها گذارش به ”خاص طور“ ڪبي ته مهرباني ڪري فوٽو اسٽيٽ مواد موڪلڻ کان پوريءَ طرح پرهيز ڪرڻ فرمائين. (ان قسم جي پهتل مواد تي توجهه ڏيڻ کان معذوري رهندي.)

مواد موڪلڻ جي انڊريس:

لقيس احمد شنيخ

ايڊيٽر ”مهربان“

سنڌي ادبي بورڊ

ڄامشورو سنڌ - ڪوڊ نمبر ۷۶۰۷۰

واپا: حيدرآباد سنڌ.

(فون: ۷۱۲۷۶ ۽ ۷۱۵۶۵)

سُورَةُ الْفَاتِحَةِ مَكِّيَّةٌ وَهِيَ بِسَمْعِ آيَاتٍ

ابتدای کنم بنام خدای عزای
پرستش روزی دهنده رحمت کند ①
شکر و سپاس و ستایش مر خدائی را که
پروردگار عالمی است ② روزی دهنده رحمت
کننده ③ بادشاه روز حساب و جزا ④ تو
خداوند را می پرستیم و از تو خداوندیاری و مدد
می خواهیم ⑤ ثابت دار ما را راه راست ⑥
راه آنها که نعمت کردی برایشان نه راه آنها
که خشم گرفته است برایشان (یعنی
یهودان) و نه راه گمرازان (یعنی
ترسایان) ④

منزل ۱

ذکن ایشیا پر قرآن شریف جو پهریون فارسی ترجمو حضرت مخدوم لطف الله ولد مخدوم نعمت الله صدیقی هالاکندی واری المعروف به حضرت مخدوم سرور نوح رح (۱۵۰۵-۱۵۹۰ع) کث فرمایو انھی، ترجمي مان سورة الفاتحة جي ترجمي جو ڇپيل عکس مٿي ڏجي ٿو هي ترجمو سنڌي ادبي بورڊ سال ۱۴۰۱ھ (۱۹۸۱-۸۰ع) ۾ شايع ڪيو.